

٢  
لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (انزاب)

---

سلسلہ تاریخ اسلامی سیرۃ النبی  
موسومہ

نور المصباح

فی سیرۃ

خیر البشر

از ابوالقاسم محمد حفظ الرحمن صدیقی سیوہاری  
استاذ جامعہ اسلامیہ ڈبھیل سٹاک ضلع سورت

بہت نام و تصحیح کفیل احمد انصاری کرتپوری

---

جمال پرنٹنگ کرس دہلی میں چھپی

## سلام و نیاز

ایک گھنگار اُمتی شہنشاہِ کونین کے  
 دربار میں نذرِ عقیدت کا یہ ہدیہ پیش  
 کرنے کی جرأت کرتا، اور روزِ قیامت  
 اغوشِ رحمۃ وَمَا أَرْسَلْنَاكَ إِلَّا رَحْمَةً  
 لِلْعَالَمِينَ میں پناہ چاہتا ہے۔

اللَّهُمَّ صَلِّ وَسَلِّمْ وَبَارِكْ عَلَيْكَ

حفظ الرحمن

# دیباچہ طبع اول

- بسم اللہ الرحمن الرحیم  
بعد حمدِ خدا و نعتِ سول

سیرۃ النبی ایک ایسا موضوع ہے جس پر ساڑھے تیرہ سو برس سے ہر زمانہ اور ہر قرن میں صد ہا تصانیف ہوتی رہی ہیں۔ اور علمائے اسلام حصولِ سعادت کے لئے اپنے مبلغِ علم کے مطابق ہمیشہ اس مقدس خدمت کو انجام دیتے آئے ہیں اس لئے سیرۃ النبی کا مستند ذخیرہ مختلف زبانوں میں اس قدر موجود ہے کہ مجھ جیسے شخص کو اس اہم موضوع پر قلم اٹھانا بیجا جرات کے مراد نہ ہے۔ لیکن اشتیاقِ حصولِ سعادت نے مجھ کو اپنی کم مانگی کے باوجود اس پر آمادہ کیا اور یہ مختصر تالیف مرتب ہو گئی۔

خواہش یہ تھی کہ سیرت کا ایسا مختصر مگر مستند اور جامع مجموعہ تیار ہو جائے جو اسلامی اور قومی مدارس کے متوسط اساتذہ کے طلبہ کو بھی مفید ہو اور قلیلِ فرصت مگر شائقینِ سیرت، مردوں اور عورتوں کے لئے بھی کارآمد ثابت ہو۔

حسبِ اتفاق علامہ محی الدین خیاط مصری کی درس التاریخ الاسلامی اور نور الیقین فی سیرۃ سید المرسلین مؤلفہ علامہ خضریٰ بک میری نظر سے گذریں۔ خیاط کے

مجموعہ میں درسی طرز کے ساتھ اختصاراً اور نورالیقین میں واقعات کی صحیح ترتیب اور اسلوب بیان کی خوبی نے میری رہنمائی کی اور میں نے اپنے ارادہ کی تکمیل کیلئے ان ہی دونوں کو بطور خاکہ پیش نظر رکھا۔ اور حسب ذیل کتابوں سے مدد لیکر اس مجموعہ کو مرتب کر کے پیش کر سکا۔

قرآن عزیز۔ جامع البیان۔ تفسیر سنار۔ صحاح ستہ۔ فتح الباری۔ مشکوٰۃ المصابیح۔ طبقات ابن سعد۔ محمد المثل الکامل۔ سیرت جلیہ۔ سیرۃ مغلطائی۔ خلاصۃ السیر۔ کنز العمال۔ جمع الفوائد۔

اس مجموعہ میں دورِ جدید کے احساسات پر نظر رکھتے ہوئے چند امور خصوصیت سے قابل ذکر ہیں۔

(۱) اکثر عنوانات کے حسب حال قرآن عزیز کی آیات یا احادیث نبوی صلی اللہ علیہ وسلم کو زیر عنوان نقل کیا ہے۔ تاکہ ایک مسلمان، سیرت کے مضامین کی اہمیت اور ان کے استشادات کی کیفیت کا اندازہ کر سکے۔ اور مسلم طلبہ کے قلوب میں زمانہ طالب علمی ہی سے قرآن عزیز و احادیث کے مطالب سمجھنے کا ذوق سلیم پیدا ہو۔

(۲) ہر ایک مضمون کے بعد اس کا خلاصہ اور اس کے متعلق سوالات لکھے ہیں اس سے طلبہ کو جو فائدہ ہوتا ہے وہ تو ایک بدیہی بات ہے۔ لیکن طلبہ کے علاوہ سیرت سے شغف رکھنے والے حضرات کو یہ فائدہ ہوگا کہ وہ اس مضمون کا خلاصہ ذہن نشین کر سکیں گے۔ اور مضمون سے پیدا شدہ سوالات کا مطالعہ اصل حالات کے صحت و سقم کی طرف خود رہنمائی کرے گا۔

سیرت کے متعلق معرکہ الآرا مسائل میں قدرے تفصیل سے کام لیا ہے تاکہ مسلمان اپنے پیغمبر کی سیرت سے متعلق ان اعتراضات کے دور کرنے پر قادر ہوں، جو حق ناشناس اور متعصب غیر مسلموں کی جانب سے آئے دن کئے جاتے ہیں۔ اسلوب بیان میں صرف مختصر تحقیق ہی کی طرف توجہ کی گئی ہے مناظرہ رنگ سے پرہیز کیا گیا ہے تاکہ سیرت کی کتاب مناظرہ کی کتاب نہ بن جائے اور اگر غیر مسلم بھی اس کا مطالعہ کریں تو حق شناس نظریں اس سے متاثر ہوں۔

(۴) شروع میں مقدمہ تاریخ ہے جو اس سلسلہ میں سود مند ہے۔ اور مطالعہ تاریخ کا ذوق پیدا کرتا ہے۔

(۵) عام کتب سیرت کی طرح اس مجموعہ میں یہ کاٹا نہیں رکھا گیا کہ تمام واقعات سنہ دار ترتیب سے بیان کئے جائیں۔ بلکہ ہجرت سے قبل اور ہجرت سے بعد کے اکثر واقعات کو مسلسل بیان کیا ہے۔ تاکہ باہمی مضامین ایک رشتہ میں مربوط رہیں۔ اور یاد کرنے میں مدد و معاون ہوں اور اس کے بعد بقیہ مضامین کو حسب ضرورت سن دار بیان کیا ہے۔

(۶) اس مختصر سیرت کا نام سلف کے طرز پر نور البصر فی سیرۃ خیر البشر ہے مگر ٹائٹل پر مختصر نام سیرت سول کریم لکھا گیا ہے۔

جناب باری میں دعا ہے کہ یہ مجموعہ مفید و کارآمد ثابت ہو۔

سیرت کا یہ مختصر مجموعہ اگر اہل نظر کے نزدیک مفید سمجھا گیا تو ارادہ ہے کہ حیات کی درس تاریخ اسلامی کے طرز پر سیرۃ الخلفاء تاریخ نبویہ

و  
تاریخ نبو عباسیہ - تاریخ خلفائے اندلس - تاریخ ترکی - اور تاریخ  
سلاطین ہند - یکے بعد دیگرے اسی طرح مرتب کر کے پیش کر دوں۔ تاکہ  
اس اسلوب پر بھی تاریخ اسلامی کا ایک صحیح و مستند ذخیرہ مدون ہو جا

وَمَا تَوْفِيقِي إِلَّا بِاللَّهِ



## دیباچہ طبع ثانی

الْحَمْدُ لِلَّهِ وَكَفَى وَسَلَّمَ عَلَى الْعِبَادِ الَّذِينَ اصْطَفَى

### اما بعد

خدا نے برتر کا بے حد و غایت شکر و احسان ہے کہ اُس نے مجھ جیسے بے بضاعت کی محنت کو ٹھکانے لگایا۔ اور سیرت رسول کریمؐ نے اہل علم اور طلبہ کرام کی نگاہوں میں قبولیت کا درجہ حاصل کیا۔ اُمید نہ تھی کہ میری قلمی خامیوں اور اُس پرستزاد کتابت کی بے شمار غلطیوں کے باوجود یہ مختصر سیرت، ذی علم حضرات کے لئے جاذبِ نظر ہو سکے گی۔

مگر معلوم ہوتا ہے کہ کارسازِ حقیقی اس دینی خدمت کے لئے آگے قدم اٹھانے میں میری پوری مدد کر رہا ہے کہ اُس نے ان سب باتوں کی موجودگی میں اس کتاب کو مقبول بنایا۔ نیز مختلف انگریزی اسکولوں اور مدارس اسلامیہ کے نصابِ تعلیم میں داخل کر لی گئی۔ اور پہلا ایڈیشن جلد ختم ہو گیا۔ یہ دیکھ کر بہت کو اور تازہ یا نہ ہوا، اور اب دوسری مرتبہ بہت سے مفید اضافوں اور غلطیوں کی اصلاح کے ساتھ شائع کرنے کا ارادہ پایہ تکمیل کو پہنچ گیا۔ ساتھ ہی حسب وعدہ کتاب کا دوسرا حصہ یعنی

”سیرت خلفاء راشدین“ بھی قریب قریب مکمل ہو گیا ہے اور عنقریب شائع ہو جانے کی امید ہے۔

اس سلسلہ میں ”مجلسِ علمی ڈابھیل“ کا بھی یہ دل سے ممنون ہوں جس نے پہلی مرتبہ اس کے مسودہ کو منقحہ شہود پر لانے کے لئے اپنے صرت سے طبع کرایا۔ اور میری اس خدمت کو سلیک میں روشناس کیسا۔ اور اس طرح ایک اسلامی خدمت میں میری بہت بڑی ہمت افزائی کی۔ اسی لئے پہلے ایڈیشن کی آمدنی سے مجھے کوئی سرکار نہیں رہا اور اس کا کل منافع مجلسِ علمی ہی کا قرار پایا۔

فشکر اللہ مساعیرہا فی الا نام بعونہ ونصرہ الی یوم القیامہ

خادم ملت  
محمد حفظ الرحمن۔ کان اللہ  
ربیع الاول ۱۳۵۵ھ



# فہرست مضامین

نمبر صفحہ	مضمون	نمبر شمار	صفحہ	مضمون	نمبر شمار
۹	سیرت کا خاص فائدہ	۲۰	۱	مقدمہ	۱
۱۰	خلاصہ	۲۱	۱	تاریخ	۲
۱۱	سوالات	۲۲	۱	تاریخ کا ماخذ	۳
۱۲	حالات عرب قبل از اسلام	۲۳	۱	۳ شمار مکتوبہ	۴
۱۳	امتیاز رنگ دروپ	۲۴	۲	۳ شمار منقولہ	۵
۱۴	جنس ابيض	۲۵	۱	۳ شمار قدیمہ	۶
۱۵	جنس اصفر	۲۶	۱	کن علوم سے تاریخ کو مدد ملتی ہے	۷
۱۶	جنس اسود	۲۷	۳	تاریخ کس طرح وجود میں آتی ہے	۸
۱۷	اختلاط اجناس	۲۸	۱	اہم واقعات	۹
۱۸	عرب	۲۹	۱	ابتدائے آفرینش	۱۰
۱۹	سرزمین عرب	۳۰	۲	زمین اور آبادی عالم	۱۱
۲۰	عرب کی حالت اجتماعی	۳۱	۵	انسان	۱۲
۲۱	عرب کی مذہبی حالت	۳۲	۱	تاریخ انسانی کی تقسیم	۱۳
۲۲	مذہب انسانی ضروریات میں سے ہے	۳۳	۱	زمانہ نئے تاریخ	۱۴
۲۳	عرب کو مذہبی نظام کی ضرورت	۳۴	۶	قرن و عصر	۱۵
۲۴	اقوام عالم قبل از اسلام	۳۵	۱	تاریخ انسانی	۱۶
۲۵	ظہور اسلام اور اقوام عالم	۳۶	۱	مذہب اور علوم جدیدہ و قدیمہ	۱۷
۲۶	مذہبی نظام کی ضرورت	۳۷	۸	سیرت	۱۸
۲۷	خلاصہ	۳۸	۱	سیرت کا عام فائدہ	۱۹

صفحہ	مضمون	نمبر شمار	صفحہ	مضمون	نمبر شمار
۴۲	بعثت نبوی	۶۱	۲۰	سوالات	۳۹
۴۳	بعثت سے پہلے عرب کے خائن واقعات	۶۲	۲۱	خاتم الانبیا صلی اللہ علیہ وسلم کا ظہور	۴۰
۴۳	قبل بعثت آپ کی حالت	۶۳	۲۱	اقوام عرب	۴۱
۴۴	بعثت	۶۴	۲۱	سلسلہ نسب مبارک	۴۲
۴۵	دعوت اسلام	۶۵	۲۲	مادری سلسلہ	۴۳
۴۶	سب سے پہلا مسلمان	۶۶	۲۳	نسبی خصوصیات	۴۴
۴۶	ایذار	۶۷	۲۴	ولادت باسعادت	۴۵
۴۷	ہجرت اول	۶۸	۲۶	والد ماجد کا انتقال اور تربیت	۴۶
۵۱	دین اسلامی کی حقیقت	۶۹	۲۷	رضاعت	۴۷
۵۲	ہجرت ثانی اور قریش کا معاہدہ مقام طعمہ	۷۰	۲۸	شق صدر	۴۸
۵۶	عہد نامہ کا خاتمہ	۷۱	۲۹	والدہ ماجدہ کی وفات	۴۹
۵۷	وفات ابو طالب اور ہجرت طائف	۷۲	۳۰	عبد المطلب کی وفات	۵۰
۵۸	مشاہیر قریش اور پیغمبر صلی اللہ علیہ وسلم	۷۳	۳۱	آپ کا پہلا سفر اور ہجرت سے ملاقات	۵۱
۵۹	معراج شریف	۷۴	۳۲	حرب خبار	۵۲
۶۶	نماز	۷۵	۳۳	قیام امن کی کمیٹی	۵۳
۶۸	خلاصہ	۷۶	۳۴	دوسرا سفر	۵۴
۷۰	سوالات	۷۷	۳۴	حضرت خدیجہ سے نکاح	۵۵
۷۱	بعض اہم واقعات	۷۸	۳۵	عجیب فیصلہ	۵۶
۷۱	وحی کی ابتدا	۷۹	۳۶	قوم کھنیز سے صادق اور امین کا لقب	۵۷
۷۲	انقطاع وحی	۸۰	۳۸	اجالی سیرت	۵۸
۷۴	اسلام حمزہ رضی	۸۱	۴۰	خلاصہ	۵۹
۷۷	دارالندوہ و اسلام عمر	۸۲	۴۱	سوالات	۶۰

صفحہ	مضمون	نمبر شمار	صفحہ	مضمون	نمبر شمار
۹۵	آمد مدینہ	۱۰۵	۷۶	دغدغہ نجران	۸۳
۹۷	فتنہ یہود	۱۰۶	۷۷	فاہیت حد یحیرہ	۸۴
۹۸	فربینہ جہاد	۱۰۷	۷۸	عام حزن	۸۵
۱۰۰	جہاد کی حقیقت	۱۰۸	۷۹	عمر بن طفیل و دوسی کا اسلام	۸۶
۱۰۱	پہلا اسلامی لشکر	۱۰۹	۸۰	نکاح سوده رضی	۸۷
۱۰۲	پہلی جنگ	۱۱۰	۸۱	نکاح عائشہ رضی	۸۸
۱۰۳	پہلا غزوہ	۱۱۱	۸۲	خلاصہ	۸۹
۱۰۴	غزوات	۱۱۲	۸۳	سوالات	۹۰
۱۰۵	ترتیب غزوات	۱۱۳	۸۴	قبائل کو دعوت اسلام	۹۱
۱۰۶	دو غزوات جن میں جنگ ہوئی	۱۱۴	۸۵	مدینہ میں اسلام کی اشاعت	۹۲
۱۰۷	تفصیل سراپا	۱۱۵	۸۶	عقبہ اولیٰ	۹۳
۱۰۸	واقعات سراپا پر ایک نظر	۱۱۶	۸۷	عقبہ ثانیہ	۹۴
۱۰۹	خلاصہ	۱۱۷	۸۸	ہجرت مدینہ	۹۵
۱۱۰	سوالات	۱۱۸	۸۹	قریش کا مشورہ	۹۶
۱۱۱	اہم غزوات	۱۱۹	۹۰	رسول اللہ صلی اللہ علیہ وسلم کا مشورہ	۹۷
۱۱۲	بدر کبریٰ	۱۲۰	۹۱	ردانگی مدینہ	۹۸
۱۱۳	ایقانے عہد	۱۲۱	۹۲	غار ثور	۹۹
۱۱۴	فدیہ بصورت تعلیم	۱۲۲	۹۳	معجزہ	۱۰۰
۱۱۵	غزوہ عطفان	۱۲۳	۹۴	سراقہ	۱۰۱
۱۱۶	عجیب واقعہ - غزوہ احد	۱۲۴	۹۵	استقبال	۱۰۲
۱۱۷	رسول سے محبت	۱۲۵	۹۶	قبا و مسجد قبا	۱۰۳
۱۱۸	غزوہ بنی المصطلق	۱۲۶	۹۷	اسلام میں پہلا خطبہ	۱۰۴

صفحہ	مضمون	نمبر شمار	صفحہ	مضمون	نمبر شمار
۱۵۷	اہل طائف کا قبول اسلام	۱۴۹	۱۳۵	غزوة خندق یا اجزاب	۱۲۷
۱۵۸	غزوة تبوک یا غزوة عسرت	۱۵۰	۱۳۷	بنی قریظہ	۱۲۸
۱۵۹	مالی اعانت یا چندہ	۱۵۱	//	غزوة خیبر	۱۲۹
//	مسالقت باخیبر	۱۵۲	۱۳۸	سریہ موث	۱۳۰
۱۶۰	عورتوں کی شرکت	۱۵۳	۱۴۰	اصول جنگ کے متعلق شرع عالم کی وصیت	۱۳۱
//	ردائگی	۱۵۴	۱۴۲	خلاصہ - سوالات	۱۳۲
۱۶۱	معاشرتی مقاطعہ	۱۵۵	۱۴۳	فتح مکہ اور دوسرے اہم غزوات	۱۳۳
۱۶۲	قبول توبہ	۱۵۶	//	صلح حدیبیہ	۱۳۴
۱۶۲	خلاصہ	۱۵۷	۱۴۴	بیعت رضوان	۱۳۵
۱۶۴	سوالات	۱۵۸	۱۴۵	دفعات معاہدہ صلح	۱۳۶
۱۶۶	حجۃ الوداع وصالِ خاتم النبیین	۱۵۹	۱۴۶	تائید از روی	۱۳۷
//	حج البوکر	۱۶۰	۱۴۷	خالد بن ولید کا اسلام	۱۳۸
۱۶۷	اہل یمن کو تسلیم اسلام	۱۶۱	۱۴۸	فتح مہین	۱۳۹
۱۶۸	حجۃ الوداع	۱۶۲	۱۵۰	بیت شکنی	۱۴۰
//	ردائگی	۱۶۳	۱۵۱	رحمۃ للعالمین کا خلقِ کریم	۱۴۱
۱۶۹	خطبہ	۱۶۴	//	الیوم یوم الرحمة	۱۴۲
۱۷۱	اتمام نعمت	۱۶۵	۱۵۳	رحمۃ للعالمین کی ایک اور شان	۱۴۳
	تقویٰ اور امور کا معیار قابلیت	۱۶۶		انصار اور پیغمبر صلی اللہ علیہ وسلم کا ایقانہ بندہ	۱۴۴
۱۷۲	ہے نہ عمر		۱۵۴	حضرت معادیہ کا قبول اسلام	۱۴۵
۱۷۳	مرض النبی صلی اللہ علیہ وسلم	۱۶۷	۱۵۵	غزوة حنین	۱۴۶
//	امامت صدیق	۱۶۸	۱۵۷	غزوة طائف	۱۴۷
۱۷۴	انصار کی بیچینی و دعا علی خطبہ	۱۶۹	۱۵۷	منجلیق کا استعمال	۱۴۸

صفحہ	مضمون	نمبر شمار	صفحہ	مضمون	نمبر شمار
۱۹۲	عقد مکتوم رضی اللہ عنہا	۱۹۲	۱۷۶	وفات النبی صلی اللہ علیہ وسلم	۱۷۰
۱۹۳	عقد حفصہ رضی اللہ عنہا	۱۹۳	۱۷۷	عمر مبارک	۱۷۱
۱۹۴	عقد زینب بنت خزیمہ رضی اللہ عنہا	۱۹۴	۱۷۸	صحابہ کی دہشت	۱۷۲
۱۹۵	ولادت حسن علیہ السلام	۱۹۵	۱۷۹	صدیق اکبر کی استقامت	۱۷۳
۱۹۶	حرمیت شراب	۱۹۶	۱۸۰	تجنیز و تکفین	۱۷۴
۱۹۷	سہ ماہ	۱۹۷	۱۸۱	خلاصہ	۱۷۵
۱۹۸	ولادت حسین علیہ السلام	۱۹۸	۱۸۲	سوالات	۱۷۶
۱۹۹	وفات زینب و عقدا مکتوم	۱۹۹	۱۸۳	تمام سیرت کا خلاصہ	۱۷۷
۲۰۰	تعلیم زبان یہود	۲۰۰	۱۸۴	واقعات بعد ہجرت	۱۷۸
۲۰۱	خلاصہ	۲۰۱	۱۸۵	سہ ماہ	۱۷۹
۲۰۲	سوالات	۲۰۲	۱۸۶	ہجرت اہل بیت	۱۸۰
۲۰۳	سہ ماہ	۲۰۳	۱۸۷	قریش اور ضعیف مسلمان	۱۸۱
۲۰۴	فتنہ منافقین	۲۰۴	۱۸۸	شب مدینہ اور دعاء رسول اللہ ﷺ	۱۸۲
۲۰۵	انک	۲۰۵	۱۸۹	مسجد نبوی کی تعمیر	۱۸۳
۲۰۶	حسن سلوک	۲۰۶	۱۹۰	ازدواج مطہرات کے حجرے	۱۸۴
۲۰۷	انساد متبنی	۲۰۷	۱۹۱	اذان کی ابتدا	۱۸۵
۲۰۸	پردہ	۲۰۸	۱۹۲	سہ ماہ	۱۸۶
۲۰۹	فرضیہ حج	۲۰۹	۱۹۳	تحویل قبلہ	۱۸۷
۲۱۰	سہ ماہ	۲۱۰	۱۹۴	فرضیہ رمضان	۱۸۸
۲۱۱	بیعت رضواں و صلح حدیبیہ	۲۱۱	۱۹۵	فرضیہ زکوٰۃ	۱۸۹
۲۱۲	شاہان عرب و عجم کو دعوت اسلام	۲۱۲	۱۹۶	عقد حضرت فاطمہ رضی اللہ عنہا	۱۹۰
۲۱۳	سہ ماہ	۲۱۳	۱۹۷	سہ ماہ	۱۹۱

صفحہ	مضمون	نمبر شمار	صفحہ	مضمون	نمبر شمار
۲۳۶	شہ ۳	۲۳۶	۲۱۷	عقد حضرت صفیہ	۲۱۴
۲۳۷	شہ ۴	۲۳۷	۲۱۸	مہاجرین حبشہ کی دایسی	۲۱۵
۲۳۸	شہ ۵	۲۳۸	۲۱۹	حضرت ابوہریرہ رضی اللہ عنہ	۲۱۶
۲۳۹	سوالات	۲۳۹	۲۲۰	عمرہ قصا	۲۱۷
۲۴۰	شہ ۶	۲۴۰	۲۲۱	خالد عثمان عمرو بن العاص	۲۱۸
۲۴۱	عام الوفود	۲۴۱	۲۲۲	عقد حضرت میمونہ	۲۱۹
۲۴۲	اہل بخران کا قبول اسلام	۲۴۲	۲۲۳	اسلام کعب بن زہیر	۲۲۰
۲۴۳	بنو مذحج کا قبول اسلام	۲۴۳	۲۲۴	وحشی قاتل حضرت حمزہ کا اسلام	۲۲۱
۲۴۴	آمد وفود	۲۴۴	۲۲۵	ابولہب کے بیٹوں کا قبول اسلام	۲۲۲
۲۴۵	وفد بخران	۲۴۵	۲۲۶	حضرت سہیل بن عمرو کا قبول اسلام	۲۲۳
۲۴۶	دعوتِ مبارکہ	۲۴۶	۲۲۷	وفدِ صداء	۲۲۴
۲۴۷	خریبہ کی حقیقت	۲۴۷	۲۲۸	وفد تمیم	۲۲۵
۲۴۸	وفدِ ضمام	۲۴۸	۲۲۹	شہ ۷	۲۲۶
۲۴۹	وفدِ عبد القیس	۲۴۹	۲۳۰	عدی بن حاتم کا قبول اسلام	۲۲۷
۲۵۰	وفدِ طئی	۲۵۰	۲۳۱	مسجدِ ضرار	۲۲۸
۲۵۱	وفدِ کندہ	۲۵۱	۲۳۲	وفدِ ثقیف	۲۲۹
۲۵۲	وفدِ از دشنواہ	۲۵۲	۲۳۳	حج صدیق اکبرؐ	۲۳۰
۲۵۳	وفدِ بنی حنیفہ اور سیامیہ کذاب	۲۵۳	۲۳۴	عبداللہ بن ابی کی موت	۲۳۱
۲۵۴	وفدِ شامان	۲۵۴	۲۳۵	وفات ام کلثوم	۲۳۲
۲۵۵	وفدِ ہمدان	۲۵۵	۲۳۶	خلاصہ	۲۳۳
۲۵۶	وفدِ نجیب	۲۵۶	۲۳۷	شہ ۸	۲۳۴
۲۵۷	وفدِ ثعلبہ	۲۵۷	۲۳۸	شہ ۹	۲۳۵

صفحہ	مضمون	نمبر شمار	صفحہ	مضمون	نمبر شمار
۲۶۹	حذام سفر	۲۸۰	۲۵۱	ذو بنی سعد	۲۵۸
۲۷۰	سواریاں	۲۸۱	۲۵۲	ذو بنی فزارہ	۲۵۹
۲۷۱	خلاصہ	۲۸۲	۲۵۳	ذو بنی اسد اور اسود عتسی	۲۶۰
۲۷۲	سوالات	۲۸۳	۲۵۴	ذو بنی مہرب	۲۶۱
۲۷۳	ازواج مطہرات	۲۸۴	۲۵۵	بدوی قبائل	۲۶۲
۲۷۴	لقد وازواج نبی	۲۸۵	۲۵۶	حضرت ابراہیم کی وفات	۲۶۳
۲۷۵	خلاصہ	۲۸۶	۲۵۷	سورج گرہن اور خطیبہ بنی	۲۶۴
۲۷۶	سوالات	۲۸۷	۲۵۸	اللہ	۲۶۵
۲۷۷	شمال نبوی	۲۸۸	۲۵۹	مصیبت کبرئے	۲۶۶
۲۷۸	سراپائے نبی	۲۸۹	۲۶۰	خلاصہ	۲۶۷
۲۷۹	نظائت جسم اطہر	۲۹۰	۲۶۱	سوالات	۲۶۸
۲۸۰	کمال عقل و حیا	۲۹۱	۲۶۲	خاندان نبوت	۲۶۹
۲۸۱	علم و عفو	۲۹۲	۲۶۳	اولاد و طبیات	۲۷۰
۲۸۲	نرم گفتاری	۲۹۳	۲۶۴	آپ کے چچا	۲۷۱
۲۸۳	خلیق حسن	۲۹۴	۲۶۵	بھوکھیاں	۲۷۲
۲۸۴	حسن معاشرت	۲۹۵	۲۶۶	دودھ پلائی	۲۷۳
۲۸۵	تواضع	۲۹۶	۲۶۷	رفنائی بھائی بہن	۲۷۴
۲۸۶	سخاوت و استغفار	۲۹۷	۲۶۸	موالی	۲۷۵
۲۸۷	شجاعت	۲۹۸	۲۶۹	موذن	۲۷۶
۲۸۸	عبادت و ریاضت	۲۹۹	۲۷۰	شعراء	۲۷۷
۲۸۹	عفت و امانت	۳۰۰	۲۷۱	کاتبین وحی	۲۷۸
۲۹۰	زہد	۳۰۱	۲۷۲		

صفحہ	مضمون	نمبر شمار	صفحہ	مضمون	نمبر شمار
۳۳۳	شفقت و رحمت	۳۲۰	۳۰۹	خلاصہ	۳۰۲
۳۳۴	دفع ایذار	۳۲۱	۳۱۰	سوالات	۳۰۳
۳۳۵	عدل و شعورئی	۳۲۲	۳۱۱	معجزات	۳۰۴
۳۳۶	ظلم و استبداد	۳۲۳	۳۱۲	قرآن عزیز	۳۰۵
۳۳۷	اخوت و مساوات	۳۲۴	۳۱۳	(معجزات علی) شق القمر	۳۰۶
۳۳۸	اعلان حق	۳۲۵	۳۱۴	کثرت آب	۳۰۷
۳۳۹	حزم و احتیاط	۳۲۶	۳۱۵	کثرت طعام	۳۰۸
۳۴۰	حفظانِ صحت	۳۲۷	۳۱۶	صحتِ امراض	۳۰۹
۳۴۱	مکارمِ اخلاق	۳۲۸	۳۱۷	سنونِ خانہ	۳۱۰
۳۴۲	حقیقتِ مذہب	۳۲۹	۳۱۸	خلاصہ	۳۱۱
۳۴۳	رعب	۳۳۰	۳۱۹	سوالات	۳۱۲
۳۴۴	حلتِ غنیمت	۳۳۱	۳۲۰	خصائصِ النبی	۳۱۳
۳۴۵	طہارتِ زمین	۳۳۲	۳۲۱	جوامع الکلم	۳۱۴
۳۴۶	بعثتِ عامہ	۳۳۳	۳۲۲	تعلیم و تربیت	۳۱۵
۳۴۷	ختمِ نبوت	۳۳۴	۳۲۳	میانہ ردی	۳۱۶
۳۴۸	خلاصہ	۳۳۵	۳۲۴	سعی و عمل	۳۱۷
۳۴۹	سوالات	۳۳۶	۳۲۵	عہد و امانت	۳۱۸
۳۵۰			۳۲۶	احسان	۳۱۹

نوٹ:۔ اکثر جگہ قرآن عزیز کا ترجمہ حضرت شیخ التہجد  
قدس سرہ کے ترجمہ سے لیا گیا ہے۔



بِسْمِ اللّٰهِ الرَّحْمٰنِ الرَّحِیْمِ

# مقدمہ

تاریخ

قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ ثُمَّ يُرْسِلُ النُّجُومَ فِي الْأَخِرَةِ (عنکبوت)  
کہدیجے! ملک میں پھر پھر دیکھو کیونکر شروع کیا ہے پیدائش کو پھر اللہ پیدا کرے گا پھلی پیدائش  
تاریخ عربی زبان کا مصدر ہے۔ لغت میں اس کے معنی وقت معین کرنا ہیں،  
اور ہم اس کو جس معنی میں اب استعمال کرتے ہیں وہ اصطلاحی معنی کہلاتے ہیں۔  
اصطلاح میں تاریخ اس علم کا نام ہے جس سے موجودہ اور گذشتہ قوموں،  
خانڈون یا کسی ایک خاص شخص کے حالات معلوم ہوں۔  
اس تعریف سے یہ بھی معلوم ہو گیا کہ تاریخ کا فائدہ انسانی دنیا کے کسی  
خاص گروہ کے ساتھ مخصوص نہیں ہے۔

تاریخ کا ماخذ

کسی قوم کی تاریخ اس تاریخ کے آثار و رسوم سے بنتی ہے۔ آثار و رسوم  
کی تین قسمیں ہیں۔ آثارِ مکتوبہ، آثارِ منقولہ، آثارِ قدیمہ۔  
آثارِ مکتوبہ

کسی قوم کی مذہبی کتابیں، جنتریاں، دستاویزات، محکمہ جات کے دفاتر

وفیصلے اُس کا علم ادب، قوانین و معاہدات اور ہر قسم کی تحریریں اور خطوط اگر محفوظ ہوں تو وہ آثارِ مکتوبہ کہلاتے ہیں۔

### آثارِ منقولہ

کسی قوم کی مذہبی و غیر مذہبی روایات، حکایات، کہاوتیں اور اشعار اگر آباء و اجداد سے سینہ بسینہ محفوظ چلی آتی ہیں تو اُن کا نام آثارِ منقولہ ہے۔

اگرچہ یہ روایات و واقعات بعض اوقات مبالغہ آمیز ہوتے ہیں پھر بھی صاحبِ تحقیق کے لئے فائدہ سے خالی نہیں۔

### آثارِ قدیمہ

کسی قوم کے آباد کردہ شہر، بستیاں، قلعے، عبادت گاہیں، ہیکل، کتبے، سِکے، اسلحہ، لباس، آلاتِ زراعت اور ظروفِ خورد و نوش وغیرہ، اس کے آثارِ قدیمہ کہلاتے ہیں۔

### کرنِ علوم سے تاریخ کو مدد ملتی ہے؟

ایک مورخ کو تاریخ دانی کے لئے جن علوم کی حاجت پیش آتی ہے اور جو حقائق تاریخ کو اچھی طرح روشنی میں لاتے ہیں وہ اگرچہ بہت ہیں مگر اُن میں یہ چند زیادہ اہم ہیں۔ علمِ جغرافیہ، علمِ تقویم (خبرتری) علمِ طبقاتِ ارض۔

علمِ جغرافیہ سے شہروں اور ملکوں کی تقسیم اور ان کی سمتیں معلوم ہوتی ہیں۔ نیز ان کی طبعی حالت ظاہر ہوتی ہے۔

تقویم سے واقعات و حالات کے اوقات کا تعین ہوتا ہے

علمِ طبقاتِ ارض سے کسی قوم کی تمدنی اور ملکی خصوصیات دریافت ہوتی ہیں۔

## تاریخ کس طرح وجود میں آتی ہے؟

یہ انسانی عادت کا خاصہ اور اُس کی فطرت ہے کہ جب اُس کے سامنے کوئی اہم حادثہ یا نا دور واقعہ پیش آجاتا ہے تو اس کا حافظہ کبھی اس واقعہ کو بھولنے نہیں دیتا۔ حتیٰ کہ وہ اپنی آئندہ و گزشتہ زندگی کے اوقات کو اسی کے ساتھ نسبت دینے لگتا ہے۔ مثلاً کہا جاتا ہے کہ یہ واقعہ طوفانِ نوح (علیہ السلام) کے واقعہ سے تین سال بعد یا ولادتِ عیسیٰ (علیہ السلام) یا ہجرتِ نبی (صلی اللہ علیہ وسلم) سے پانچ سال قبل پیش آیا۔ پس ان ہی واقعات سے تاریخ وجود میں آتی ہے۔

### اہم واقعات

جو واقعات تاریخ کا مبداء بنتے ہیں وہ اگرچہ بہت ہیں لیکن مورخین کثرت سے ان تین واقعات کو اس سلسلہ میں استعمال کرتے ہیں۔ ابتداءِ آفرینشِ انسان ولادتِ مسیح (علیہ السلام) ہجرتِ محمدیہ (صلی اللہ علیہ وسلم)

### ابتداءِ آفرینش

مورخین کو ہمیشہ ابتداءِ آفرینشِ انسان کی تعیین مدت میں اختلاف رہا ہے۔ بعض کا خیال ہے کہ ابتداءِ آفرینشِ ہجرتِ محمدی (صلی اللہ علیہ وسلم) یا ولادتِ مسیح (علیہ السلام) سے چار ہزار سال پہلے ہوئی ہے اور بعض کے نزدیک چھ ہزار سال پہلے یہی راجح ہے۔

اور تو رات و انجیل اور تاریخ نامے قدیم بھی اسی رائے کی

موافقت کرتی ہیں۔

تاہم اس مسئلہ کا آخری فیصلہ مشکل ہے۔ اس لئے کہ ہمارے پاس علم کے وسائل بہت کم ہیں۔ اور اس حقیقت کے آخری فیصلے کے لئے ناکافی۔ نیز آثارِ قدیمہ سے بھی اس امر کا کوئی یقینی فیصلہ نہیں ہو سکتا۔

البتہ اس پر سب کا اتفاق ہے کہ اقوامِ عالم میں چینی، ہندی اور مصری سب سے قدیم قومیں ہیں۔ اور مورخینِ فرنگ کا یہ دعویٰ ہے کہ سطحِ زمین پر ان اقوام کا وجود تقریباً چھ اور دس ہزار کے درمیان ثابت ہے۔ نیز یہ امر بھی مسلم ہے کہ باوجود زبردست تحقیقات کے کسی قوم کے حالات و واقعات کی تاریخ کا پتہ سات ہزار سال سے پہلے نہیں ملتا۔

زمین اور آبادیِ عالم

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ ۗ قَلِيلًا مَّا تَشْكُرُونَ (اعراف)

اور ہم نے تم کو جگہ دی زمین میں اور مقرر کر دیں اس میں تمہارے لئے روزیوں۔ تم بہت کم شکر کرتے ہو علماءِ طبقاتِ ارض کا یہ خیال ہے کہ زمین شروع میں آگ کا ایک کرہ تھی جو غیر معلوم مدت کے بعد سرد ہو گئی۔ اور اس میں سحیحی آگئی۔ اور اس کی سطح پر ایک ہلکی سی تہ قائم ہو گئی۔ یہ حالت بھی غیر معلوم مدت تک قائم رہی اس کے بعد اس میں نباتات کی روئیدگی کی طاقت پیدا ہوئی۔ بعد ازاں اس میں ایسی استعداد پیدا ہو گئی کہ حیواناتِ زندہ رہ سکیں۔ آخر کار وہ صلاحیت و استعداد کی اس آخری منزل پر پہنچ گئی کہ نوزعِ انسانی کا بفتا اس پر ممکن ہو سکا۔

## انسان

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ (والتین)

ہم نے بنایا آدمی کو خوب سے خوب اندازہ پر

ان ہی علماء فرنگ کا یہ بھی خیال ہے کہ انسان اپنی ابتدائی زندگی میں تمدن و معاشرت کی ابتدائی ضروریات سے قطعاً ناواقف تھا۔ عرصہ دراز کے بعد اس میں تمدن کی ابتدا ہوئی اور وہ رہنے کے لئے مکان، پہننے کے لئے لباس اور کھانے کے لئے ضروریات طعام بنانے اور مہیا کرنے لگا۔ اور اسی طرح ترقی کرتے کرتے اس کی مادی ترقی کی نشوونما نے موجودہ تمدن کی صورت اختیار کر لی۔

## تاریخ انسانی کی تقسیم

تاریخ انسانی دو قسم پر ہے۔ تاریخ عام تاریخ خاص تاریخ عام تمام انسانی دنیا سے بحث کرتی ہے۔ اور تاریخ خاص کسی خاص قوم، خاص خاندان، خاص ملک یا کسی خاص سلطنت سے بحث کرتی ہے۔

## زمانہ ہائے تاریخ

مورخین نے زمانہ کے اعتبار سے تاریخ کو تین حصوں پر منقسم کیا ہے۔ (قرون اولیٰ) اس کی مدت نامعلوم تاریخی زمانہ سے سلطنت روم مغربہ کے فنا ہونے تک سمجھی جاتی ہے (قرون وسطیٰ) اس کا زمانہ سلطنت روم مغربہ کے فنا سے حکومت روم شرقیہ کی فنا تک ہے۔ روم شرقیہ کی فنا سے مراد وہ زمانہ ہے جس میں آل عثمان نے نصارے سے قسطنطنیہ فتح کیا ہے۔

۱۲۰۰ (تاریخ متاخرہ) اس کا شمار فتح قسطنطنیہ سے موجودہ زمانہ تک ہے۔

## قرن و عصر

قرن و عصر، عربی لغت کے دو لفظ ہیں جن کے ایک ہی معنی ہیں یعنی زمانہ مگر عربی زبان میں ان دونوں کا اطلاق اکثر ایک صدی پر ہوتا ہے۔

## تاریخ انسانی

سطور بالا میں یہ بیان ہو چکا ہے کہ انسانی تاریخ کا ذخیرہ دنیا میں انسانی آبادی کی طرح بہت زیادہ نہیں ہے بلکہ بہت ہی تھوڑا ہے اور اس میں سے بھی مسلسل اور منضبط ذخیرہ جو قلمبند ہو چکا ہے تقریباً چار ہزار سال کا ہے۔

## مذہب اور علوم جدیدہ و قدیمہ

مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (حشر)

جو دیوے تم کو رسول سولے لو اور جس سے منع کرے سو چھوڑ دو

اور اہل گذشتہ میں کرۂ زمین، تمدن انسانی، آفرینش عالم انسانی اور اسی

قسم کے مباحث زیر بحث آتے ہیں وہ دراصل علم طبقات الارض، سائنس

اور علم تاریخ کے اصول پر مبنی ہیں۔ اسلام نے ہم کو ان چیزوں کے متعلق یہ

تعلیم دی ہے کہ اسلام کے بتائے ہوئے اصول و قوانین سے جو چیز نہ ٹکرائی

ہو اس کے قبول کرنے نہ کرنے میں ہر شخص مختار ہے اور اپنی عقل و مبلغ علم

کے مطابق اس کا خود فیصلہ کر سکتا ہے۔ شریعت اسلام یہ ایسے امور کا نہ اقرار

کرتی ہے نہ انکار۔ اس لئے کہ شریعت اور اس کا قانون رُشد و ہدایت کی

ہمہ گیری کے لئے ہے۔ نہ کہ مادی تجربات و نظریات کے لئے۔ احکام

اسلامی پر صحیح اعتقاد رکھتے اور اُن پر عمل پیرا ہوتے ہوئے ہر شخص مادی ترقیاتی میں آزاد ہے۔

خدا نے تعالیٰ نے قرآن عزیز میں زمین، پیدائش عالم، انسان اور اُس کے تمدن کے متعلق جو کچھ ارشاد فرمایا ہے اُس کا حاصل یہ ہے۔  
انسان کو ایمان رکھنا چاہئے کہ تمام اشیاء خدا کی مخلوق ہیں وہ مختار کل ہے۔ جو تصرف اُن میں چاہے کر سکتا ہے۔ انسان خدا کی بہترین مخلوق ہے اور اُس کی تمام ترقیوں کا مبداء بنیا علیہم السلام ہیں۔ آدم (علیہ السلام) خدا کی مخلوق میں پہلے انسان ہیں اور انسانی دنیا کی مادی و روحانی زندگی کا مبداء یہی ہے۔

اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ ۚ رَبُّ السَّمَاوَاتِ  
الارضِ وہ ذات ہے جس نے ساتوں آسمان اور زمین پیدا کئے۔ وہ رب ہر آسمانوں  
وَالْأَرْضِ وَعَلَّمَ آدَمَ الْأَسْمَاءَ كُلَّهَا ۖ خَلَقَ الْإِنْسَانَ وَعَلَّمَهُ الْبَيَانَ  
اور زمین کا آدم کو کل چیزیں سکھائیں انسان کو پیدا کیا اور اس کو بات کرنا سکھایا  
اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ۚ  
اللہ ہر شے کا خالق ہے اور وہی ہر شے پر نگراں ہے

لہذا مذکورہ بالا بیان کردہ تحقیقات میں سے کوئی ایک امر بھی ایسا نہیں ہے جو ان اسلامی اصول کے خلاف تعلیم دیتا ہو۔

پس سائنس و فلسفہ جیسے علوم کے اُن ناقابل انکار نظریات و تجربات کو قرآن عزیز کے خلاف قرار دینا جن کی صحت مشاہدہ میں آچکی ہو، بجا تعصب ہے

بلکہ بسا اوقات غیر مسلم اہل علم کے لئے قبولِ اسلام سے باز رکھنے کا باعث بن جاتا ہے  
البتہ قرآنِ عزیز کے مطالب کو زبردستی سائیس و فلسفہ کی ہر چیز کے مطابق  
کرنے کی کوشش کرنا بھی گمراہی اور تحریف کے مرادف ہے۔ اس لئے کہ قرآن  
عزیز ایک یقینی اور اٹل قانون ہے، اور سائنس و فلسفہ کے اکثر مسائل غیر یقینی  
تعمینی ہیں۔ اور ترمیم و تبدل قبول کرتے ہیں رہتے ہیں۔

صاف اور سیدھی راہ وہی ہے جو سطور بالا میں وضاحت سے بیان  
کر دی گئی ہے۔

سیرت لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (احزاب)

تمہارے لئے اللہ کے رسول میں اچھا نمونہ ہے

سیرت، عادت و خصلت کو کہتے ہیں۔ علمائے اسلام کے نزدیک سیرت  
اُس علم کا نام ہے جس میں خاتم النبیین صلی اللہ علیہ وسلم اور آپ کے صحابہ رضی اللہ  
عنہم کی تاریخی زندگی سے بحث کی جائے۔ بلکہ بعض علماء صرف پیغمبر صلی اللہ علیہ  
وسلم کی تاریخ ہی کو سیرت کہتے ہیں۔

سیرت کا عام فائدہ

سیرۃ النبی کا عام فائدہ یہ ہے کہ دنیا کے سامنے پیغمبر اسلام کے سوانح  
زندگی کو پیش کیا جائے۔ تاکہ انصاف پسند طبائع اس کے مطالعہ سے یہ اندازہ  
کر سکیں کہ خدا کا یہ پیغمبر، اخلاقِ حسنہ، اوصافِ حمیدہ، علمی و عملی کمالات اور  
اصداغ عالم میں کیا درجہ رکھتا ہے۔ اور اُس نے اپنی اُمت کے لئے اپنے  
بعد کیا اُسوۃ حسنہ چھوڑا۔



## سیرت کا خاص فائدہ

قرآن عزیز کا ارشاد ہے لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ  
 (تمہارے لئے خدا کے پیغمبر صلی اللہ علیہ وسلم میں عمدہ نمونہ ہے) دوسری جگہ  
 ارشاد ہے قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبُّكُمْ اللَّهُ ۝  
 اے محمد (صلی اللہ علیہ وسلم) کہہ دو کہ اگر تم خدا سے محبت کرنا چاہتے ہو تو میری  
 پیروی کرو خدا تم کو دوست بنالے گا۔ اس لئے ہر مسلمان کا فرض ہے کہ  
 خدا کے اس پیغمبر کی سوانح حیات کا مطالعہ کرے کیونکہ اُس کی محبت ہمارا  
 ایمان ہے۔ اور اُس کا ذکر ہماری جان، اُس کی سیرت ہماری فلاح دارین  
 اور نجاتِ ابدی کا باعث ہے اور اُس کی حیاتِ طیبہ ہماری علمی و عملی  
 زندگی کے لئے دلیلِ راہ۔

## خلاصہ

تاریخ، علمِ طبیعی ہے جس سے اشخاص و اقوام کے موجودہ و گذشتہ حالات  
 معلوم ہوتے ہیں۔ اور مفید ہے۔ تاریخ آثار و رسوم سے بنتی ہے تاریخ کو علمِ جغرافیہ  
 و تقویم (جستری) سے مدد ملتی ہے۔ مبدیہ تاریخ اہم واقعات و حوادث بنتے ہیں  
 جیسے میلادِ مسیح (علیہ السلام) یا ہجرتِ محمدیہ (صلی اللہ علیہ وسلم) ابتداء آفرینش  
 انسان کا صحیح اور تحقیقی زمانہ غیر معلوم ہے۔ متوسطہ رائے کی بنا پر تقریباً سات  
 ہزار سال تخمینہ کیا جاتا ہے "تاریخ عام ہے اور خاص زمانہ تاریخ تین ہیں  
 قرونِ اولیٰ، قرونِ متوسطہ، قرونِ متاخرہ، زمین شروع میں آگ کا کارہ تھی  
 مدت کے بعد سرد اور سخت ہو کر حیوانات اور نسلِ انسانی کی حیات کے قابل

ہوئی۔ انسان ابتدا حیات میں غیر متمذّن تھا۔ اور اس نے تدریجاً موجودہ تمدن اختیار کیا۔ تاریخ انسانی کا منضبط پتہ تقریباً چار ہزار سال سے چلتا ہے قرن یا عصر ایک عرصی کو کہتے ہیں۔

ہم کو یہ ایمان رکھنا چاہئے کہ کل کائنات خدا کی بنائی ہوئی اور اسی کے قبضہ قدرت میں ہے۔ انسان، پیدائش عالم، زمین و آسمان کے متعلق جو کچھ قرآن و حدیث میں ہے وہ ہمارا عقیدہ اور ایمان ہے۔ باقی ہنیت سائنس و فلسفہ جو کچھ بتاتا ہے وہ اگر اسلامی احکام کے خلاف نہیں ہے تو ہمیں اس کے ماننے نہ ماننے میں اپنی عقل سے کام لینا چاہئے۔ اور سائنس جدید و فلسفہ قدیم کے وہ تجربات جو علماء سائنس و فلسفہ کی پیہم کاوشوں سے مشاہدہ تک پہنچ چکے ہیں محض فرضی تخیل پر ان کو مذہب کے خلاف قرار دیکر ان کا انکار نہ کرنا چاہئے۔ اور نہ فلسفہ و سائنس کے ہر مسئلہ کو خواہ مخواہ قرآن کے سر ٹرہنا چاہئے۔ اس لئے کہ قانون اسلامی (قرآن) روحانی ترقی کے لئے ہے نہ کہ مادیات کی تحلیل و ترکیب اور اس کے تجربات پر بحث کرنے کے لئے۔ سیرت، عادت و خصلت کا نام ہے مگر علمائے اسلام پیغمبر صلی اللہ علیہ وسلم کے حالات زندگی ہی کو سیرت کہتے ہیں۔ سیرت نبوی غیر مسلموں کو اپنی طرف جذب کرتی ہے اور مسلمانوں ہی کے دلوں میں آپ کی محبت اور اسلامی فداکاری کا جذبہ پیدا کرتی ہے۔

## سوالات

- (۱) تاریخ کس کو کہتے ہیں؟
- (۲) تاریخ کن چیزوں سے بنتی ہے؟
- (۳) کون سے علوم تاریخ میں امداد دیتے ہیں؟
- (۴) تاریخ کی ابتدا کہاں سے ہوتی ہے؟
- (۵) اہم واقعات اور حوادث کی مثالیں دو؟
- (۶) کیا ابتدائے آفرینش انسان کا زمانہ معلوم ہے؟
- (۷) تاریخ کی کتنی قسمیں ہیں۔ اور زمانہ تاریخ بتاؤ؟
- (۸) زمین کی شروع میں کیا حالت تھی؟
- (۹) زمین انسانی حیات کے قابل کس طرح ہوئی؟
- (۱۰) انسان کی ابتدائی حالت کیا تھی؟
- (۱۱) زمانہ ہائے تاریخ کی قسمیں بیان کرو۔
- (۱۲) قرن و عصر کسے کہتے ہیں؟
- (۱۳) تاریخ انسانی کی مدت معلومہ کیا ہے؟
- (۱۴) علمِ قدیمہ و جدیدہ کے متعلق اسلام کی تعلیم کیا ہے؟
- (۱۵) سیرت کے معنی بیان کرو۔
- (۱۶) سیرت کے عام و خاص فائدے بتاؤ؟

# حالاتِ عرب قبل از اسلام

وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْوَمُ رِحْرَاتٍ

اور تم میں قائم کیں ذاتیں اور قبیلے تاکہ آپس کی پہچان ہو تحقیق عزت اللہ کے یہاں اسی کو بڑی جس کو ادب بڑا امتیاز رنگ و روپ

انسانی دنیا میں باہمی امتیاز، یوں تو بے شمار ہیں، لیکن وہ بڑے اصول جن پر اجناس بشر کی تقسیم کی جاتی ہے تین ہیں۔ جنسِ ابيض، جنسِ اصفر، جنسِ اسود

جنسِ ابيض

جنسِ ابيض کی ابتداء، فارس کی قدیم سر زمین سے ہوئی ہے۔ یہ قوم اول ہندوستان کی طرف بڑھی۔ اور وہاں سے ایشیائے غربی کی طرف پھیلی۔ اور اس کے بعد یورپ تک پہنچ گئی۔ اس لئے فارس سے ہندوستان تک اور پھر ایشیائے غربی سے یورپ تک جو قومیں آباد ہیں جنسِ ابيض میں شامل ہیں

جنسِ اصفر

جنسِ اصفر کی ابتداء سر زمین چین سے ہوئی اور شمالی ایشیا اور جزائر

بلقائے تک پہنچی۔

جنسِ اسود

جنسِ اسود کی ابتداء افریقہ اور آسٹریلیا سے ہوئی۔

## اختلاط اجناس

اختلاط وارتباط، انسانی فطرت کا خاصہ ہے۔ اس لئے قدرتی طور پر اس کا اثر ہر سہ اجناس پر بھی ہوا۔ اور اس سے مختلف رنگ و روپ پیدا ہوئے مثلاً ابيض و اسود کے اختلاط سے ایک جنس متوسط ظاہر ہوئی اور اسود و اصفر کے اختلاط سے دوسری جنس متوسط، اسی طرح ہر سہ اجناس کے باہمی اختلاط سے متوسط اجناس پیدا ہوئیں۔ لیکن وہ مختلط الاجناس قوم ریڈ انڈین (جو قدیم سے امریکہ میں جا کر آباد ہوئی اور جو شکل و صورت میں سرخ و سفید ہے۔ مورخین کے نزدیک بنی الاصفریں شامل ہے۔

## عرب

مورخین کے نزدیک قوم عرب کا شمار بھی جنس متوسط سے ہے۔ جو اسود و ابيض کے اختلاط سے ظاہر ہوئی اور بعض مورخین نے اس کو ایک علیحدہ جنس تسلیم کیا ہے۔ اور اس کا نام جنس اسمر کہتے ہیں۔ اسمر اسی رنگ کا نام ہے جس میں سیاہی و سفیدی دونوں مل کر پائی جاتی ہوں۔

## سرزمین عرب

رَبَّنَا اِنَّا اَسْكَنْتُمْ مِنْ ذُرِّيَّتِي بُوَا دِغَيْرِ ذِي زَرْعٍ عِنْدَ بَيْتِكَ الْمُحَرَّمِ (ابراہیم) اے رب میں نے بسایا جو ایک اولاد (سمعیل) کو میدان میں کہ جہاں کھیتی نہیں تیرے محترم گھر کے پاس سرزمین عرب جزیرہ ہے۔ یا جزیرہ نما۔ پانی کی قلت اور خشک پہاڑوں کی کثرت اس کا طبعی امتیاز ہے۔ اسی لئے یہ خشک جزیرہ کہلاتا ہے اور عرب کے

لے سرخ ہندی لے گندی رنگ ۱۱

اسی امتیاز نے اہل عرب کو عربِ بدواہ (صحرائی عرب) کے نام سے مشہور کیا اس لئے کہ انسان کے باہمی امتیازات اُس کے ماحول، زمانہ، جگہ اور مرکز ہی کے اعتبار سے پیدا ہوتے ہیں۔

### عرب کی حالتِ اجتماعی

غیر سرسبز و شاداب اور بے آب و گیاہ سر زمین کا طبعی خاصہ ہے کہ اُس کے رہنے والے طلبِ رزق و آب کی خاطر ہمیشہ نقل و حرکت ہی میں رہیں۔

اسی لئے اہل عرب اونٹوں، بھٹیروں، بکریوں سے بیدِ محبت رکھتے ہیں اور ان کی پرورش میں ہمیشہ منہمک رہتے ہیں۔ ان کے دودھ، گھی، اور گوشت کو کھانا، اور اُن کی "اُون" کو لباس اور خمیوں میں استعمال کرنا انکی زندگی کا سب سے بڑا کفیل ہے۔

لیکن کسی قوم یا ملک کی زندگی کا انحصار اگر جانوروں پر ہی ہو تو جانوروں کی قلت، اور انسانوں کی کثرت، تنگیِ رزق پیدا کر دیتی ہے۔ جو ہمیشہ بغض، عناد اور فساد و جنگ کا باعث ہوتا ہے۔ اسی لئے اہل عرب کی زندگی کا نمایاں امتیاز قبل از اسلام یہی قتل و غارت گری رہا ہے اور اسی پر وہ فخر کرتے تھے۔

اگرچہ تاریخ اس کا پتہ دیتی ہے کہ ان میں ایک جماعت تجارت پیشہ بھی تھی۔ جو شام اور اطرافِ شام میں تجارت کے لئے سفر کرتی تھی۔ لیکن اپنے ملک کے دشوار گزار راستوں کی وجہ سے وہ کسی طرح اس ملک کو تجارت گاہ نہ بنا سکی۔ اور اسی لئے ان کی تجارت کو فروغ نہ ہو سکا۔

عرب کی حالت کا یہ نقشہ بعثتِ نبی کریم صلی اللہ علیہ وسلم سے دو تین صدی قبل کا ہے۔ ورنہ آپ کی بعثت سے چند صدی قبل عرب میں عاود، تباہ اور حمیر کی بڑی بڑی سلطنتیں ہو گزری ہیں۔ اور عراق میں تدمر کی زبردست حکومت تھی۔ اور یہ سب عربی حکومتیں تھیں۔ اور عرب کی تجارت بھی اس زمانہ میں مصر و شام میں بہت کامیاب تھی۔

### عرب کی مذہبی حالت

مَا كَانَ اِبْرَاهِيْمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِيْنَ  
 ابراہیم (علیہ السلام) نہ یہودی تھے نہ نصرانی وہ تو پختے مسلمان تھے اور نہ مشرک تھے۔ (آل عمران)

اہل عرب کی مذہبی حالت بھی اُن کی اجتماعی زندگی جیسی تھی۔ جس کا کوئی نظام تھا نہ قانون، اگرچہ شریعتِ ابراہیمی کے مدعی تھے۔ مگر نام کے سوا حقیقت سے کوسوں دور تھے۔ اس لئے کہ ان کے قبائل اکثر بت پرستی میں مصروف تھے اور یہی اُن کے عقیدے کا بنیادی پتھر تھا۔

### مذہبِ انسانی ضروریات میں سے ہے

وَمَا اَنْزَلْنَا عَلَيْكَ الْكِتَابَ اِلَّا لِتُبَيِّنَ لَهُمُ الَّذِي اَخْتَلَفُوا فِيهِ  
 اور اے پیغمبر ہم نے تجھ پر یہ کتاب اس لئے اتاری ہے کہ تو لوگوں سے وہ باتیں صاف صاف بیان کر دے  
 وَهُدًى وَرَحْمَةً لِّقَوْمٍ يُؤْمِنُوْنَ ۝

جس میں وہ اختلاف کر رہے ہیں اور یہ کتاب ایمان والوں کے لئے ہادی اور رحمت ہے۔

تو میں ہوں یا قبیلے، بڑی بڑی جاغتیوں ہوں یا چھوٹے چھوٹے خاندان اپنی حیات و بقا میں مجبور ہیں کہ اُن کے لئے کوئی نظام یا قانون ہو جسکی پابندی

اُن کے ذمہ ضروری، اور جس سے اُن کی زندگی حیوانات کی زندگی سے ممتاز ہو اور وہ چوپایوں کے مثل زندگی بسر نہ کریں۔

بہر حال انسان کے لئے نظام و انتظام ایک ضروری شے ہے اور انسان کو اس سے فطری محبت ہے۔ جس کی کھلی دلیل یہ ہے کہ متمدن انسان کی تاریخ میں کوئی زمانہ بھی ایسا نہیں ملتا جس میں انسانوں نے بقدر وسعت اپنے لئے کوئی نظام نہ مقرر کیا ہو۔ لیکن تشکیلِ نظام کی دو صورتیں ہیں ایک وضعی دوسری دینی، انسانوں کا خود ساختہ قانون نظام وضعی کہلاتا ہے۔ اور جس قانون کی نسبت خدائے تعالیٰ کی طرف ہو وہ نظام دینی ہے۔

تجربہ اس کا شاہد ہے کہ انسان اپنے ہی ہم جنس کے بنائے ہوئے قانون کے سامنے اس طرح نہیں جھکتا جس طرح نظام دینی اس کو اپنی طرف جھکا لیتا ہے۔ نظام دینی کی قوتِ تاثیر کا یہ حال ہے کہ وہ انسان کے شعور و ماغی اور وجدانِ قلبی پر اس طرح قبضہ کر لیتا ہے کہ انسانی نظام کی زبردستی سے زبردستی طاقت بھی اس کا ادنیٰ مقابلہ نہیں کر سکتی۔ اس لئے عالم انسانی کی اخلاقی اصلاح اور اُن کی ردِ حالی بقار و حیات کے لئے مذہب یعنی نظام دینی از بس ضروری ہے۔ اسی حقیقت کو قرآنِ عزیز نے اس طرح ادا کیا ہے: **وَنَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ** (اور ہم نے تجھ پر) یہ کتاب (قرآن) اتاری جس میں ہر چیز کا عمدہ اور واضح بیان ہے اور مسلمانوں کے لئے ہادی، رحمت اور بشارت دینے والی ہے)



## عرب کو مذہبی نظام کی ضرورت

جزیرہ نمائے عرب کے باشندوں کے اخلاقی و اجتماعی زندگی کا جو مختصر حال صفحاتِ گذشتہ میں مذکور ہے اُس سے خود بخود یہ اندازہ ہو جاتا ہے کہ ایسی قوم کے لئے کسی نظام کا وجود خصوصاً نظامِ دینی کا جو کس قدر ضروری تھا؟ اور یہ کہ جس قوم کے افراد انسانی نظام کے تابع ہو کر زندگی بسر کرنا اپنی توہین سمجھتے ہوں، اُن کی اصلاح مذہبی و دینی نظام کے سوا کون کر سکتا تھا؟

## اقوامِ عالم قبل از اسلام

ظہر الفساد فی البر والبحر بما کسبت ابداً ی الناس (روم)

نفسکی و تری میں فساد پھیل گیا تھا۔ لوگوں کے اعمال کی وجہ سے

فسادِ اخلاق، بدکاری، قتل و غارت، رسومِ بد اور اصنام پرستی کی وہ تاریخ جو عرب کے حالات میں بیان ہو چکی ہے کچھ عرب ہی کے ساتھ مخصوص نہ تھی بلکہ کل اقوامِ عالم کم و بیش ان احوال میں اہل عرب کی شریک تھیں۔ فارس و روم کی اس زمانہ کی تاریخ کا ایک ایک صفحہ اس بات کی شہادت دے رہا ہے کہ شراب نوشی، بدکاری، قتل و غارت، اہل فارس و روم کیلئے روزمرہ کی زندگی کا ایک دھچپ مشغلہ تھا جس میں اُن کے ادنیٰ و اعلیٰ سب برابر کے شریک تھے۔ اسی طرح ہندوستان میں اصنام پرستی اور رسومِ بد کا چال تھا کہ زندہ انسان بتوں کے نام پر بھینٹ چڑھائے جاتے تھے۔ اور مردہ شوہر کی خاطر زندہ عورت کو نذرِ آتش کیا جاتا تھا۔ جس کو "ستی" کی رسم کہتے ہیں۔ اور

یہ دونوں کام مذہب کی مقدس رسم سمجھ کر انجام پاتے تھے۔ اسی طرح دوسری قوموں اور دوسرے ملکوں کا حال تھا۔

غرض تاریخ کے یہ بدیہی واقعات ہیں کہ قبل ظہور اسلام، تمام اقوام عالم صحیح روحانی زندگی سے نا آشنا اور اس سے قطعاً بیزار تھیں، اور نہ صرف یہ بلکہ ان کی اجتماعی و اخلاقی زندگی نے بھی بد سے بدتر صورت اختیار کر لی تھی اور نظام دینی کی وہ بندشیں جو اپنے اپنے زمانہ میں ملکوں اور قوموں کیلئے خدا کے پیغمبروں نے قائم کی تھیں، پارہ پارہ ہو چکی تھیں۔

ظہور اسلام اور اقوام عالم کو مذہبی نظام کی حاجت

وَذُكِّرُوا بِاللَّهِ عَلَيْكُمْ إِذْ كُنْتُمْ أَعْدَاءً فَأَلْفَ بَيْنَ قُلُوبِكُمْ فَأَصْبَحْتُمْ

اور اللہ تعالیٰ کا وہ احسان یاد کرو جبکہ تم ایک دوسرے کے دشمن تھے پھر اللہ نے تمہارے دلوں میں بینعمتہ اخواناؤں کو لایا اور تم پر علی شفا حفرۃ من النار فانقذکم منہا کذلک

مجت پید کر دی اور تم اس کے فضل سے بھائی بھائی ہو گئے۔ اور تم تو دوزخ کے کتاؤ گئے تھے

يَبِينُ اللَّهُ لَكُمْ آيَاتِهِ لَعَلَّكُمْ تَهْتَدُونَ ۝ (آل عمران)

اللہ نے تم کو بجا لایا۔ اسی طرح اللہ تعالیٰ تم سے اپنی آیات بیان کرتا ہے تاکہ تم سیدھی راہ پر قائم ہو۔

جب اقوام عالم کی اجتماعی، اخلاقی، اور مادی و روحانی زندگی اس درجہ تباہ و برباد ہو گئی تب خدا کے قدوس کی غیرت کو حرکت ہوئی اور اس نے اسی سرزمین (عرب) میں رکھ کر جس کے باشندے مذکورہ بالا اخلاقی تباہ کاریوں میں تمام اقوام پر گونے سبقت لے گئے تھے) اسلام جیسے جامع مذہب کو نازل فرمایا۔ تاکہ نظام دینی کا یہ آخری پیغام اپنی معجزانہ تعلیم سے اسی قوم

عرب) کو انسانِ کامل بنا کر تمام اقوامِ عالم کی اُس اصلاحی زندگی کا اُستاد بنا دے جس کی اُن کو سخت حاجت تھی۔

یابیوں کیسے کہ چونکہ جغرافیائی حیثیت سے سرزمینِ عرب، ایشیا، یورپ اور افریقہ جیسے بڑے عظیموں کے وسط میں واقع ہے اور بڑی و بھری دونوں راہوں سے یہی سرزمین ان بڑے عظیموں کو آپس میں ملاتی ہے تو ایسے خطے میں جس طرح آسانی کے ساتھ جملہ اقوام کی جاہلانہ و مشرکانہ رسوم مہنچ گئیں اور آخر کار وہ ان کا مرکز اور گہوارہ بن گیا۔ اسی طرح وہ باسانی تمام اقوام کی رشد و ہدایت کا بھی مرکز بن سکتا تھا اور ظہورِ اسلام کے بعد جس قدر عجلت سے یورپ و ایشیا میں اسلام کی دعوت پہنچی اور بڑے عظیم افریقہ میں اُس کا شہرہ ہوا تاریخ اس کے لئے زندہ شہادت ہے۔

## خلاصہ

جنسِ انسانی کی قسمیں بہت ہیں لیکن اُن کے اُصول تین ہیں جنسِ ابيض، جنسِ اصفر، جنسِ اسود۔

جنسِ ابيض کی ابتدا فارسِ قدیم سے ہوئی۔ جنسِ اصفر کی ابتدا چین اور ایشیا سے ہوئی۔ جنسِ اسود کی ابتدا افریقہ اور آسٹریلیا کی سرزمین سے ہوئی۔

اور ان کے باہمی اختلاط سے متوسط اجناس پیدا ہوئیں۔ ان امتیازات رنگ و روپ کے اعتبار سے اہلِ عرب جنسِ متوسط کی شاخِ بنی الماسر میں داخل ہیں سرزمینِ عرب ایک خشک جزیرہ نما ہے۔ اہلِ عرب اسلام سے

پہلے تنگی رزق کے باعث لوٹ مار اور قتل و غارت کو قومی فخر سمجھتے تھے اہل عرب کا اصلی مذہب تلمتِ ابراہیمی تھا۔ لیکن رفتہ رفتہ یہ سٹ کر اصنام پرستی ان کا مذہب ہو گیا۔

اسی طرح تمام اقوامِ عالم کی اخلاقی و اجتماعی زندگی تباہ ہو چکی تھی اور رسومِ بد، جاہلانہ عقائد اور اصنام پرستی ان کا شعار بن گیا تھا۔

مذہب، ضروریاتِ انسانی میں سے ایک اہم ضرورت ہے اس لئے کہ وہ خدا کا بنایا ہوا نظام ہے۔ اور کوئی انسان نظام و انتظام کے بغیر صحیح زندگی بسر نہیں کر سکتا۔ اس لئے عرب بھی طبعاً کسی صحیح نظامِ دینی کے محتاج تھے اور نہ صرف وہ بلکہ تمام اقوامِ عالم کو اس وقت ایک صحیح نظامِ دینی کی سخت ضرورت تھی۔ اسلام نے جو کہ خدا کا آخری پیغام اور بہترین دینی نظام تھا انہی حالات میں عرب کے اندر ظہور کیا۔ اور تمام دنیا کی قوموں کو اصلاحِ اخلاق و اعمال اور درست عقائد کی دعوت دی۔

## سوالات

- (۱) اجناس بشر کی کتنی قسمیں ہیں؟
- (۲) جنسِ ابیض، جنسِ اسود، اور جنسِ اصفر کی ابتداء بیان کرو؟
- (۳) اختلاطِ اجناس سے کتنی اجناس پیدا ہوئیں۔ اور اہل عرب کس جنس سے ہیں؟
- (۴) اسلام سے پہلے عرب کی اقتصادی اور اجتماعی زندگی کا کیا حال تھا؟
- (۵) اسلام سے قبل عرب کی دینی حالت کیا تھی اور اقوامِ عالم کی کیا؟
- (۶) کیا واقعی عرب اور دیگر اقوامِ عالم کو ظہورِ اسلام کی حاجت تھی؟

## خاتم الانبیا ﷺ کا ظہور

هُوَ الَّذِي أَرْسَلَ رَسُولَهُ بِالْمَقْدُومِ وَالْحَقِّ لِيُظْهِرَهُ عَلَى الدِّينِ كُلِّهِ لَنُفَعِ  
 خداوند ہے جس نے اپنے پیغمبر (محمد ﷺ) کو ہدایت اور دینِ حق دے کر بھیجا تاکہ تمام ادیانِ سابقین پر اس کو غالب کرے

### اقسامِ عرب

اہل سیر و تاریخ، تغیراتِ زمانہ کے اعتبار سے اقوامِ عرب کو تین قسموں پر  
 منقسم کرتے ہیں۔ عربِ بائدہ۔ عربِ عارثہ۔ عربِ مستعربہ۔

عربِ بائدہ عاد، ثمود، جدس، طسم اور عِلماق کے قبائل کا نام ہے  
 یہ قبائل دنیا سے مٹ چکے۔ عربِ عارثہ قحطان کی اولاد کہلاتی ہے۔ یعنی جبریم بن  
 قحطان اور یعرب بن قحطان کی نسل۔ عربِ مستعربہ اولادِ اسماعیل بن ابراہیم خلیل (ص)  
 علیہا السلام کا نام ہے۔ یہی حضرت اسمعیل علیہ السلام پیغمبرِ اسلام محمد رسول اللہ  
 صلے اللہ علیہ وسلم کے جدِ ماجد ہیں۔ اور آپ کا سلسلہ نسب عدنان بن اڈ کے  
 واسطہ سے حضرت اسمعیل بن ابراہیم علیہما السلام ہی پر ختم ہوتا ہے۔

### سلسلہ نسب مبارک

صَلِّتْ عَلَىٰ آدَمَ وَآلِهِ أُولَئِكَ هُمُ الْمُسْلِمُونَ (حج) دینِ تبارے بپا ابراہیم کا اسی نام رکھا تھا یہاں

ان بائدہ ٹانگہ شدہ کو کہتے ہیں کہ عربِ دالی قوم یعنی جس نسل کی ابتدا ہی عرب سے ہو اس لیے  
 جبریم وغیرہ قبائل عارثہ کہلاتے ہیں کہ وہ قدیم سے یہاں آباد تھے کہ مستعربہ، عرب میں آ کر  
 بس جانے والی قوم۔ حضرت اسماعیل علیہ السلام کا اصلی وطن شام تھا اور حضرت ابراہیم علیہ السلام نے حکیم  
 النبی ان کو سر زمین عرب میں آباد کیا۔ اس لیے ان کو مستعربہ کہا جاتا ہے۔

عُحَمَّدٌ (صلی اللہ علیہ وسلم) بن عبد اللہ بن عبد المطلب بن ہاشم  
بن عبد مناف بن قصی بن کلاب بن مضر بن کنانہ بن خزیمہ بن مدرکہ بن الیاس بن مضر بن نزار بن معد  
بن عدنان۔

یہ وہ سلسلہ نسب ہے جس کو خود آپ نے زبانِ وحی ترجمان سے صحیح اور  
درست فرمایا ہے اور اس کے بعد کی تمام کڑیاں اختلافی ہیں۔ ان کے متعلق آپ  
کا ارشاد ہے کَذَّبَ النَّسَابُونَ یعنی نسب بیان کرنے والوں نے جھوٹ سے  
کام لیا ہے۔ اسی لئے مورخین کو بھی اس سلسلے سے اوپر کے ناموں کی تعیین  
میں سخت اختلاف ہے البتہ پیغمبر صلی اللہ علیہ وسلم نے یہ تصریح فرمائی ہے کہ میں  
حضرت اسمعیل بن ابراہیم علیہما السلام کی اولاد میں ہوں اور تمام علمائے سیرت  
بھی اس پر متفق ہیں۔ اس لئے آپ کے سلسلہ نسب کی نسبت حضرت اسمعیل علیہ السلام  
کے ساتھ ایک ایسا یقینی امر ہے جس میں بحیثیت تاریخ کسی شبہہ کی گنجائش نہیں۔

### مادری سلسلہ

مذکورہ بالا سلسلہ نسب، پدری تھا، اور آپ کا سلسلہ مادری اس طرح ہوا۔  
عُحَمَّدٌ (صلی اللہ علیہ وسلم) ابن آمنہ، بنت وہب بن عبد مناف بن زہرہ  
ابن کلاب۔ یہاں پہنچ کر کلاب میں آپ کا سلسلہ مادری و پدری جمع ہو جاتا  
ہے۔ کلاب کا نام حکیم بھی ہے۔ اسی لئے بعض سیرت کی کتابوں میں زہرہ  
ابن کلاب کی جگہ زہرہ بن حکیم مذکور ہے۔

## نسبی خصوصیات

(قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ) إِنَّ اللَّهَ اصْطَفَى لَنَا نَهْ مِنْ وَلَدِ إِسْمَاعِيلَ وَاصْطَفَى قُرَيْشًا مِنْ كِنَانَةَ وَاصْطَفَى مِنْ قُرَيْشٍ بَنِي هَاشِمٍ وَاصْطَفَانِي مِنْ بَنِي هَاشِمٍ (مسلم) رسول اللہ صلی اللہ علیہ وسلم نے فرمایا کہ خدا نے اولادِ اسمعیل (علیہ السلام) میں سے کنانہ کو شرف بخشا اور کنانہ میں قریش کو اور قریش میں بنی ہاشم کو اور بنی ہاشم میں مجھ کو شرف و اعزاز بخشا۔

جزیرہ نمائے عرب کے بیان کردہ حالات اس کے شاہد ہیں کہ اہل عرب امتیازاتِ نسل و خاندان کے اعتبار سے مختلف قبائل پر تقسیم تھے، ان قبائل کے مقابلے میں اُس قبیلہ کو جس کا تعلق آپ کے سلسلہ نسب سے ہے ہمیشہ تفوق و برتری رہی ہے۔ اور تمام قبائل عرب نے ہمیشہ متفقہ طور پر اس کی سرداری کو تسلیم کیا ہے۔

اسی سلسلہ میں خاندانِ قریش اپنے شرف و سرداری میں ایسا ممتاز تھا کہ کعبۃ اللہ کی خدمت، زمر پر سپہیل کی خدمت، غلام کعبہ کی تیاری کا شرف، مخصوص مہانوں کی مہاں نوازی، جنگی و غیر جنگی اہم امور کی ذمہ داری، مشورہ، میدانِ جنگ میں علمِ سرداری، مکہ معظمہ کی سرداری یہ تمام امور قریش کی ہی اولاد میں تقسیم تھے اور قریش میں بھی بنی ہاشم زیادہ ممتاز سمجھے جاتے تھے۔ اسی لئے اوپر بیان کردہ خدمات کا اکثر حصہ ہاشم کی ہی اولاد کے سپرد تھا۔ اور عبدالمطلب جو نبی کریم صلی اللہ علیہ وسلم کے دادا

ہیں، ان تمام خدمات میں سے سب سے زیادہ اہم خدمت یعنی مکہ معظمہ کی سیادت پر مامور تھے۔ اور تمام اہم کاموں میں ان کا فیصلہ آخری سمجھا جاتا تھا۔

پیغمبر صلی اللہ علیہ وسلم کے خاندانی شرف و عزت کی ایک بڑی خصوصیت یہ بھی تھی کہ اس خاندان کی اولاد کا سلسلہ زنا کی تلویث سے پاک تھا یعنی عزا کے عام رواج کی طرح اس خاندان کا کوئی رشتہ زن و شوہر، حرام کاری پر قائم نہیں تھا بلکہ اس زمانہ کے دستور نکاح کے مطابق ہی ان کی تمام شادیاں انجام پاتی رہی ہیں۔

## ولادت باسعادت

رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ

اے ہمارے پروردگار! بھیج ان میں سے ایک رسول جنہیں عرب میں کہتے ہیں تیری آیتیں اور سکھائے ان کو

الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (بقرہ)

کتاب و دینہ کی باتیں اور پاک کرے ان کو شیک تو ہی ہے زبردست، بڑی حکمت والا

عالم انسانی کی اس تاریخ کے اوراق جو عرب سے عجم تک اخلاقی و اجتماعی معاشرتی و مذہبی تباہی و بربادی کے حالات کا پتہ دے رہے تھے، ابھی بوسیدہ بھی نہونے پاتے تھے کہ خدائے واحد کا سب سے بڑا اور سب سے آخری پیغامبر آفتاب نبوت بنکر ۹ ربیع الاول بروز دوشنبہ بوقت صبح ابوطالب کے

۱۷ حضرت ابراہیم و حضرت اسماعیلؑ جب کعبہ کی تعمیر کر رہے تھے۔ اُس وقت دونوں نے یہ مانگی اور یہ دعا ولادت باسعادت کی صورت میں قبول ہوئی لہٰذا سیرت کی تمام کتابوں میں ۱۲ ربیع الاول ولادت باسعادت کی تاریخ بیان کی گئی ہے لہٰذا آپ کی ولادت ابوطالب کے مکان میں ہوئی ۱۷



مکان سے طلوع ہوا، یا یوں کہئے کہ دعائے ابراہیم و بشارتِ عیسیٰ نے پہلے آئینے آئینے سے ظاہر ہو کر زیر و بالا کو منور کر دیا۔ یعنی وہ جس کے وجود باوجود سے خوابیدہ بیدار ہوئے۔ اور بیدار ہو شیار بنے۔ وہ جس کی بصیرت سے نابیناؤں نے بصیرت پائی اور ناشنوا، شنوا ہوئے، جس کی ایک آواز سے کفر کی ڈنیا برباد ہوئی اور توحید کا عالم تعمیر ہوا۔ جس کی ایک چمک سے ظلمتِ شرک کا فور ہوئی اور نورِ ایمان چمک اٹھا عالمِ قدس میں انبیاء سے اسی کے احترام کا عہد لیا گیا۔ اور رسولوں نے اسی کے آنے کی بشارتیں دیں۔ اس کو حضرت داؤدؑ نے محمدیم کہہ کر چکارا تو حضرت عیسیٰ نے مُبَشِّرًا بِرَسُولٍ يَأْتِيهِ مِنَ بَعْدِ اسْمِهِ أَحْمَدٌ مَنَّكَ اس کی آمد کا پیغام سنایا وَذَلِكَ فَضْلُ اللَّهِ يُؤْتِيهِ مَنْ يَشَاءُ ه

محمود پاشا فلکی (ہنیت داں) جو اپنے فن کے بے نظیر اور ماہر عالم گذرے ہیں ولادتِ باسعادت کی صحیح تاریخ وہی بیان کرتے ہیں جس کا اوپر ذکر ہو چکا۔

جس سال خدا کا یہ سچا نبی عالم وجود میں آیا اس سال کو اہل عرب

لَهُ أَوْ قَالَ عِيسَى ابْنُ مَرْيَمَ بِنِي إِسْرَائِيلَ أَلِي رَسُولَ اللَّهِ إِلَيْكُمْ مُصَدِّقًا لِمَا بَيْنَ يَدَيْهِ

وہ وقت یاد کرو جب عیسیٰ بن مریم نے فرمایا اے نبی اسرائیل میں تمہاری طرف اس کا بھیجا ہوا رسول ہوں

وَمُبَشِّرًا بِرَسُولٍ يَأْتِيهِ مِنَ بَعْدِ اسْمِهِ أَحْمَدٌ ه

تمہارے پاس کی کتاب (تورہ) کی تصدیق کرنے اور اس رسول کی بشارت دینے آیا ہوں جس کے بعد تمہارا جگان نام آئے گا

عام الفیل کہتے ہیں۔ شمسی حساب سے اس تاریخ کی موافقت ۲۰ اپریل ۶۱۰ء کے ساتھ ہوتی ہے۔

اس بیان کردہ حساب سے ولادتِ باسعادت (صلی اللہ علیہ وسلم) اور ولادتِ عیسیٰ علیہ السلام کے درمیان پانچواں کھتر سال کا زمانہ ہوتا ہے اور حضرت عیسیٰ علیہ السلام کے زمانہ اور حضرت موسیٰ علیہ السلام کی وفات کے درمیان ایک ہزار سات سو، سولہ سال کا عرصہ اور حضرت موسیٰ اور حضرت ابراہیم علیہما السلام کے درمیان پانچوینتالیس سال اور حضرت ابراہیم اور طوفانِ نوح کے علیہ السلام کے درمیان ایک ہزار اکیاسی سال اور طوفانِ آدم علیہ السلام کے درمیان دو ہزار دو سو بیالیس سال کا زمانہ ہوتا ہے مورخین نے اس حساب کے مطابق ولادتِ باسعادت سے حضرت آدم علیہ السلام کے زمانہ تک چھ ہزار ایک سو پچپن سال کی مدت قرار دی ہے۔

والد ماجد کا انتقال اور تربیت  
الْوَالِدُ يَكْفِيهَا قَاوِي ۝ (دالصحیح)

کیا نہیں پایا تجھ کو تیم پھر جگہ دی

الفیل ہاتھی کو کہتے ہیں۔ میں کے بادشاہ نے جس کا نام ابرہہ تھا ایک گرجا بنایا تھا مقصد یہ تھا کہ تمام عرب، کعبہ کی بجائے اس کا حج کیا کریں اور کعبہ کی شوکت جاتی رہے۔ کسی عربی نے غصہ میں اس گرجا کی غلامت کر دی اور بھاگ گیا۔ ابرہہ کو سخت غصہ آیا اور ایک جماعت ہاتھیوں سے لڑا تو بیکر کعبہ کے گرانے کے لئے روانہ ہوا۔ مکہ کے قریب پہنچا تو قدرتِ الہی سے چھوٹے چھوٹے جاذبہ نمودار ہوئے اور انہوں نے چھوٹی چھوٹی کنگریاں لشکر پر برساتیں جس کی بدولت سارا لشکر تباہ و برباد ہو گیا۔ اسی کا تذکرہ ابن جریر نے سورہ الفیل میں کیا ہے ۱۲ اور بعض مورخین نے ۲۰ اگست ۶۱۰ء کہا ہے ۲۔

لیکن یہ مدت تخمینہ ہے یقینی نہیں۔

پیغمبر اسلام (صلی اللہ علیہ وسلم) کے والد ماجد (عبداللہ) بغرض تجارت شام تشریف لے گئے تھے، واپسی کے وقت راہ میں بیمار ہوئے اور مدینہ طیبہ میں اپنے ناہمال بنو نجار کے یہاں قیام پذیر ہوئے۔ عمر نے وفات کی اور ولادت باسعادت سے دو ماہ پیشتر مدینہ طیبہ میں ہی انتقال کر گئے اور عیسٰی یا اٹھائیس سال کی عمر پائی۔ ترکہ میں بیخ پانچ اونٹ چاند بکریاں اور ایک باندھی ام ایمنہ کہ حبشہ اور کچھ نہ چھوڑا اس لئے اس درمیتیم نے اپنے دادا عبدالمطلب کی نگرانی میں تربیت پائی۔

### رضاعت

اہل عرب کی قدیم سے یہ عادت تھی کہ اپنے بچوں کو شہروں اور قصبوں میں اس لئے رکھنا پسند نہ کرتے تھے کہ شہری تمدن، بچوں کی دماغی کیفیت پر اچھا اثر نہیں ڈالتا، اور نزاکت و نامردی پیدا کرتا ہے بخلاف دیہات کی زندگی کے کہ اس سے عنایت ہمت اور توانائی پیدا ہوتی ہے اور دماغی توازن بھی صحیح رہتا ہے۔ یہی خیال تھا جس کی بنا پر وہ اپنے بچوں کو پیدا ہوتے ہی بدوی خاندانوں کی عورتوں کے سپرد کر دیتے تھے جو ان کو دودھ پلاتیں اور پرورش کرتی تھیں۔ پیغمبر صلی اللہ علیہ وسلم کی والدہ ماجدہ اور آپ کے دادا عبدالمطلب نے اس رسم کے مطابق آپ کو بھی کسی دودھ پلانے

اہل اصل میں قبیلہ بنی نجار نبی اکرم صلی اللہ علیہ وسلم کے دادا عبدالمطلب کا ناہمال تھا اس لئے کہ عبدالمطلب کی دادا سلمی بنت زیدہ بنی قبیلہ کی بیٹی تھیں۔ مورخین مسامت سے کبھی اس قبیلہ کو حضرت عبداللہ کی ناہمال کہتے ہیں۔ اور کبھی رسول اللہ صلی اللہ علیہ وسلم کی ناہمال اس لئے کہ دادا کی ناہمال بھی اپنی ہی ناہمال ہوتی ہے۔

والی کے سپرد کرنا چاہا حسب عادت سعد بن بکر کی عورتیں اس خدمت کی غرض سے مکہ معظمہ آئی ہوئی تھیں۔ ان میں سے حلیمہ بنت ابی ذؤیب سعدیہ کی قسمت کا ستارہ چمکا۔ اور اُس نے سرورِ عالم صلی اللہ علیہ وسلم کی والدہ ماجدہ کی خدمت میں جا کر اس درِ یتیم کی خدمت کے لئے اپنے آپ کو پیش کیا اور بامراد واپس آئی۔

## شوقِ صدر

أَلَمْ تَشْرَحْ لَكَ صَدْرَكَ (انشراح)

کیا ہم نے تیرے سینہ کو نہیں کھول دیا؟

حلیمہ سعدیہ ابھی آپ کی خدمت میں مصروف ہے کہ ایک اہم واقعہ پیش آ گیا۔ جس سے خائف ہو کر حلیمہ اور اُس کے شوہر ابو کبشہ کی یہ رائے ہوئی کہ اب اس امانت کو نہ جا کر اُس کی والدہ کے سپرد کر دینا چاہئے۔ حلیمہ مکہ معظمہ پہنچ کر آپ کی والدہ ماجدہ آمنہ کے سامنے پیغمبر اسلام کو سپرد کرتے ہوئے اس طرح عرض کرتی ہے۔

میرا لڑکا اور تمہارا صاحبزادہ دونوں مکان کے پیچھے بکریاں چرارہے تھے میں اور شوہر دونوں مکان میں بیٹھے ہوئے تھے کہ میرا لڑکا پریشان حال دوڑتا ہوا آیا اور کہنے لگا کہ دو آدمیوں نے میرے قریشی بھائی (محمد صلی اللہ علیہ وسلم) کو زبردستی گرا کر پیٹ چاک کر دیا۔ ہم یہ واقعہ سنتے ہی بدحواس ہو کر بھاگے۔ دیکھا کہ تمہارا بچہ خاموش کھڑا ہے اور چہرہ پڑمردہ ہے میں نے گلے سے چٹا کر حال پوچھا تو بیان کیا کہ دو آدمی آئے جو سفید پوش تھے ایسے

دوسرے کہا "کیا یہ وہی ہے؟ دوسرے نے جواب دیا "ہاں" پس دونوں میری طرف بڑھے اور مجھ کو چپٹ لٹا کر پیٹ چاک کیا اور اس میں سے کوئی شے تلاش کر کے نکال ڈالی۔ اور چلے گئے۔ میں نہیں کہہ سکتا کہ یہ کیا ہوا؟

والدہ ماجدہ کی وفات

ابھی عمر مبارک چھ سال ہی کی تھی کہ والدہ ماجدہ آپ کو مدینہ طیبہ آپ کے والد ماجد کے ناہنال بنی بخار میں لے گئیں۔ وہاں کچھ زمانہ قیام کیا اور واپسی میں جب ابواب پہنچیں تو بیمار ہو کر انتقال فرمایا۔ آپ تہنا تکہ واپس آ گئے۔ اور بعض روایات میں ہے کہ آپ کی باندی ام امین ہمراہ سفر تھیں، اور وہی آپ کو مکہ معظمہ آپ کے دادا کے پاس لے کر آئیں اور اس وقت سے ام امین ہی آپ کی خدمت کرتی رہیں۔ اور آپ کے دادا عبدالمطلب نے مستقل آپ کی پرورش اپنے ذمہ لے لی۔

لے بنی اکرم علی السہ علیہ وسلم کے ساتھ یہ واقعہ اس لئے پیش آیا کہ آپ خلیفہ کے رسول بننے والے تھے۔ ضرورت تھی کہ ابتداء زندگی میں سینہ مبارک نور معرفت سے اس طرح پُر کر دیا جائے کہ آنے والے زمانے میں آپ کی فطرت باری نبوت و رسالت کا تحمل کر سکے۔ بعض اصحاب میر کا یہ خیال ہے کہ حضرت آمنہ کا یہ سفر اپنے شوہر حضرت عبدالسہ کی قبر کی زیارت کی غرض سے تھا۔ کہ اور مدینہ کے درمیان ایک مقام کا نام ہے۔ تاکہ تاریخِ وفات ۵۷ھ ان کا نام "برکہ" ہے بنی اکرم علی السہ علیہ وسلم کو پداری ترکہ میں ملی تھیں آپ نے اول ان کی شادی عبیدہ خزرجی سے کر دی تھی۔ جن کی صلب سے امین پیدا ہوئے۔ اس کے بعد ان کی شادی حضرت زید سے ہوئی اور ان کی صلب سے اسامہ پیدا ہوئے،

## عبدالطلب کی وفات

ابھی آپ کی والدہ ماجدہ کے انتقال کو دو ہی سال ہونے تھے کہ آپ کے دادا عبدالطلب کا بھی انتقال ہو گیا۔ انتقال کے وقت ان کی عمر ایک سو چالیس یا ایک سو دس سال کی تھی۔ عبدالطلب اپنے وقت میں مکہ معظمہ کے رئیس اعظم سمجھے جاتے تھے۔ اب آپ کی تربیت کی ذمہ داری آپ کے چچا اور حضرت علی رضی اللہ عنہ کے والد ابوطالب کے سپرد ہوئی۔ ابوطالب نے اس خدمت کو مرتے وقت تک باحسن وجوہ انجام دیا۔

مگر خدائے قدوس کی حکمت کاملہ چونکہ اس یتیم بچے کو نبی امی ہونے کا شرف بخشنا چاہتی تھی۔ جس کی وجہ سے آپ کی نبوت و رسالت خود ایک مستقل معجزہ ہو کر عالم میں آشکارا ہو۔ اس لئے قدرتی طور پر آپ کے لئے رسمی تعلیم کا کوئی انتظام نہ ہو سکا اور آپ امی (آن پڑھ) ہی رہے۔

## آپ کا پہلا سفر اور بحیرہ سے ملاقات

جب عمر مبارک تیرہ سال کو پہنچی تو آپ نے ابوطالب کے ساتھ شام کا سفر کیا۔ یہ پہلا سفر تھا جو اپنے چچا کے ساتھ آپ نے اختیار کیا۔ آپ کا قافلہ جب بصرے (حوران) پہنچا تو قافلے نے وہاں پڑاؤ کیا۔ پڑاؤ کے قریب ہی ایک نصرانی راہب کا جھونپڑا تھا۔ یہ راہب بیمار کا باشندہ تھا اس کی نظر جب آپ پر پڑی تو اس نے آپ کے اندر ایک خاص امتیاز

۱۷ تاریخ وفات ۵۷۰ھ یا آپ کو اس لئے امی کہا گیا کہ آپ امّ القریٰ (مکہ)

کے باشندہ تھے۔ ۳۵ مطابق ۵۸۲ھ

محسوس کیا اور قافلہ میں آکر ابوطالب سے کہنے لگا کہ تمہارے اس بھتیجے میں مجھے ایک خاص نشانی نظر آتی ہے۔ اور اس کی پیشانی کسی خاص زندگی کا پتہ دیتی ہے۔ تم کو چاہئے کہ تم اس کی حفاظت کرو۔

بعض جدید مورخین اسلام نے نصاریٰ کے غلط اور مہمل اعتراض سے مرعوب ہو کر اس واقعہ کے وجود ہی کا انکار کر دیا ہے۔ واقعہ روایت و درایت دونوں اعتبار سے صحیح اور ناقابل انکار ہے۔ باقی متعصب عیسائیوں کا یہ اعتراض کہ نبی اکرم صلی اللہ علیہ وسلم کی یہ اسلامی تعلیم اسی راہب کی صحبت کا نتیجہ ہے! اس قدر مہمل ہے کہ حاجتِ جواب بھی نہیں۔ کیا تثلیث کا ابطال، نصاریٰ کے مشرکانہ و جاہلانہ رسوم و عادات کی بڑائی و تفلیح، انبیاء علیہم السلام کے متعلق بائبل میں بیان کردہ خرافات کی تکذیب قرآن جیسا معجز قانون پیش کر کے تمام اقوامِ عالم کو مقابلہ کا چیلنج، مغرض تعلیمِ اسلامی کی وہ عظیم الشان زندگی جو تیس سالہ دورِ حیات کا معجزانہ دستور العمل ہے۔ بحیرا کی چند منٹ کی اس گفتگو کا نتیجہ ہو سکتی ہے جو تیرہ سالہ ہستی کے بارہ میں نہ خود اس سے بلکہ اس کے چچا ابوطالب سے کی گئی۔ اور جو صرف اس نوجوان کی نبوت اور اس کی حفاظت سے متعلق تھی۔ اور جس میں مقدار ایک جملہ بھی اصولِ مذہب کے متعلق تبادُلہ خیالات کا مذکور نہیں۔

اسے نبی آخر الزمان ہونے کی طرف اشارہ ہے اور اکثر روایات میں ہے کہ بحیرا نے صاف صاف کہا کہ قدیم کتابوں کی بشارات کے مطابق یہی وہ لڑکا ہے جو نبی آخر الزماں ہوگا۔

سخت تعجب ہے کہ ”سر ولیم میور“ بحیرا کی ملاقات کو تو تسلیم کرتے ہیں اور اُس کی تصدیق رسالت و نبوت اور اس سفر کے اُن تمام واقعات کا انکار کرتے ہیں۔ کہ جن سے آپ کی رسالت و نبوت کی عظمت و شان کا پتہ چلتا ہے کیا یہی وہ مورخانہ دیانت ہے جس پر یورپ کے مورخین کو بہت ناز ہے؟

### حربِ فجار

یہ مشہور جنگ ”جو فجار“ کے نام سے مشہور ہے قریش اور قریش کے درمیان ہوئی تھی اور دونوں قبیلے بڑے ساز و سامان کے ساتھ خونریزی کے لئے آمادہ ہوئے تھے۔

اس جنگ کا سبب ”قریش حلیف بنی کنانہ کے ایک شخص کے ہاتھوں ایک معزز تاجر کا قتل ہو جانا تھا۔

اس جنگ میں بنی ہاشم کی کمان زبیر بن عبد المطلب کے ہاتھ میں تھی، نبی اکرم صلی اللہ علیہ وسلم نے بھی اپنے چچا زبیر کے ساتھ شرکت فرمائی تھی۔ عمر مبارک اُس وقت پندرہ سال تھی اور بعض کے نزدیک بیس سال، مگر آپ نے کسی کو اپنے ہاتھ سے قتل نہیں کیا۔

چونکہ یہ جنگ ایسے مہینہ میں ہوئی جس میں قریش جنگ کرنا حرام سمجھتے تھے۔ نیز مکہ جیسے مقدس مقام کی ہتک کا باعث ہوئی اس لئے اس کا نام ”حربِ فجار“ رکھا۔ یعنی گناہ کی جنگ۔



## قیامِ امن کی کمیٹی

قریش جب اس جنگ میں کامیاب ہو گئے تو حضرت کے چچا زبیر کی تحریک پر ایک کمیٹی کا قیام تجویز ہوا۔ جو مظلوموں کی امداد، بے امنی کا انسداد، مسافروں کی حفاظت کی ذمہ دار ہو، اس تجویز کو بنی ہاشم، بنی تمیم، بنی اسد، بنی ہرہ، بنی مطلب نے با اتفاق رائے منظور کیا اور اس کے ارکان نے حلف اور عہد کیا کہ وہ اس کو کامیاب بنائیں گے۔ نبی اکرم صلی اللہ علیہ وسلم نے بھی اس میں پیش از پیش حصہ لیا اور زمانہ نبوت میں ارشاد فرمایا کرتے تھے کہ اگر اس کے بدلہ مجھ کو سُرخ اونٹ بھی دیئے جاتے تو میں اس معاہدہ سے جدا نہ ہوتا اور آج بھی اس نام پر دعوت دیجائے تو پہلا شخص میں ہوں جو اس پر لبیک کہے گا۔

یہ مجلس مشاورت عبدالسبن جدعان قریشی کے مکان پر منعقد ہوئی تھی اس معاہدہ کا نام حلف الفضول تھا، اور یہ نام اس لئے مشہور ہوا کہ بقول، شہیلی اس معاہدہ کی عبارت میں ایک لفظ فضول مذکور تھا۔

## دوسرا سفر

قُلْ مَسِيرٌ وَّافِي الْأَرْضِ (انعام)

کدے زمین کی سیر کرو

پیغمبر صلی اللہ علیہ وسلم کی عمر مبارک جب پچیس سال کی ہوئی تو آپ نے

۱۵ روض انانف میں پہلی نے جو روایت نقل کی ہے اس میں بیان کیا گیا ہے کہ معاہدہ کی عبارت میں ایک جملہ تھا۔ تَرُدُّ الْفَضُولُ عَلَيَّ اِهْلًا۔

دو بارہ شام کے سفر کا قصد فرمایا۔ جس کا سبب یہ تھا کہ ابوطالب بوجہ کثیر العیال اور قلیل المال ہونے کے سخت پریشان تھے۔ ابوطالب کو معلوم ہوا کہ خدیجہ بنت خویلد کا ارادہ ہے کہ سامان تجارت دے کر اور منافع میں نصف کا شریک بنا کر کسی کو شام بھیجے، ابوطالب نے اس موقع کو غنیمت جانا اور نبی اکرم صلی اللہ علیہ وسلم سے ذکر کیا، آپ نے اس کو بخوشی قبول فرمایا۔ خدیجہ نے جو کہ عرب کے معزز خاندان کی تعلیم یافتہ خاتون تھیں، آپ کو اپنا مال تجارت حوالہ کیا۔ اور اپنے غلام میسرہ کو بھی ساتھ کر دیا، اس سفر میں بھی آپ کی ملاقات ایک راہب سے ہوئی جس کا نام نسطورا تھا اور اس نے بھی بحیرا کی طرح آپ کے متعلق کچھ پیشگوئیاں کیں۔

آپ چند روز شام میں قیام فرما رہے۔ اور پیش از پیش نفع کے ساتھ مال کو فروخت کر کے مکہ واپس تشریف لائے۔

### حضرت خدیجہؓ سے نکاح

فَانكحُوا مَا طَابَ لَكُمْ مِنَ النِّسَاءِ (نساء)

پس نکاح کرو عورتوں سے حسب پسند

جب آپ مکہ معظمہ واپس تشریف لائے اور خدیجہ کو اس کی امانت سپرد کر دی تو اس واقعہ کے دو ماہ بعد آپ نے حضرت خدیجہؓ سے نکاح کر لیا۔

اس وقت پیغمبر صلی اللہ علیہ وسلم کی عمر مبارک پچیس سال کی تھی، اور آپ کا یہ پہلا نکاح تھا۔ اور خدیجہ بنت خویلد کی عمر ہم سال کی تھی، اور یہ بیوہ تھیں،

آپ کے اس نکاح میں خصوصیت سے تین باتوں کو دخل ہے (۱)، آپ کی دیانت و امانت کا تجربہ، (۲) تجارتِ شام میں خدیجہ کو منافع کثیرہ کا ہونا، (۳) میسرہ کا خدیجہ رضی اللہ عنہا کے سامنے راہب سے پیش آمدہ واقعات کا بیان اور آپ کے اخلاقِ کریمانہ کا تذکرہ، اور آپ کے حسنِ اخلاق کا تذکرہ۔

## مین کا سفر

بعض مورخین نے واقدی سے یہ روایت کی ہے کہ جب عمر مبارک سولہ سال کو پہنچی تو آپ نے تجارت کی غرض سے مین کا سفر بھی کیا ہے یہ روایت صحیح نہیں ہے۔ احادیث و سیر کی تمام روایات اس ذکر سے خالی ہیں۔ اور واقدی کی روایت دیگر صحیح روایات کی تصدیق کے بعد ناقابلِ اعتبار ہے۔

تجارت کی غرض سے آپ کے سفر صرف دو ہی ثابت ہیں اور دونوں ملک شام ہی سے متعلق ہیں۔

## عجیب فیصلہ

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ (نساء)

اگر کسی بات پر جھگڑا ہو تو اس کو اللہ اور اس کے رسول کی طرف رجوع کرو

عمر مبارک کی پینتیس منزلیں ختم ہو چکی تھیں کہ قریش مکہ نے یہ ارادہ کیا کہ کعبہ کی عمارت کو از سر نو تعمیر کریں۔ ختم تعمیر پر اس باب میں جھگڑا ہوا

۱۵۷۵ء کعبہ کی تعمیر سے پہلے حضرت ابراہیم و حضرت اسماعیل علیہما السلام نے کی تھی اُس کے بعد قبیلہ بنی جرہم نے اور اُس کے بعد عمالقہ نے اور اُس کے بعد قحقی نے اور اُس کے بعد کعبہ کی دیواروں کے سیلاب کی وجہ سے پھٹ جانے اور خستہ ہو جانے سے قریش نے اس تعمیر کو از سر نو بنایا۔ یہ اسلام سے پہلے کے واقعات ہیں۔ بعد از اسلام حضرت عبداللہ بن زبیر (رضی اللہ عنہ) نے جو صدیق اکبر کے نواسہ اور حضرت زبیر اور حضرت اسماعیل کے صاحبزادہ تھے اپنی خلافت کے زمانہ میں بنا، ابراہیمی پر اس کو تعمیر کیا اس لئے کہ قریش نے سرمایہ کی کمی کی وجہ سے کعبہ طویل میں سے دھجھوڑ دیا تھا جو آج بھی حطیم کہلاتا ہے اور بنا، ابراہیمی میں داخل تھا۔ جب حجاج بن یوسف نے نبی امیہ کی جانب سے حجاز پر چڑھائی کی اور حضرت عبداللہ بن زبیر (رضی اللہ عنہ) کو شہید کر ڈالا تو کعبہ کی عمارت کو شہید کر کے پھر قریش کی بنا کردہ حالت پر بنایا گیا۔

کہتے ہیں کہ ہارون خلیفہ عباسی نے امام مالک رحمہ اللہ سے اجازت چاہی کہ حجاج کی تعمیر کو منہدم کر کے حضرت عبداللہ بن زبیر کی بنیادوں پر جو دراصل بنا، ابراہیمی کے مطابق تھی دوبارہ کعبہ کو تعمیر کر دے۔ امام مالک نے ہارون کو یہ کہہ کر منع کر دیا کہ اب اس حالت پر رہنے دو ورنہ تمہارے بعد کعبہ کی تعمیر بادشاہوں کی دستبرد کا مشغلہ بن جائے گی جو بہت مضر توں کا باعث ہوگا۔ امام مالک رحمہ اللہ کے اس محدثانہ اور فقیہانہ جواب کی سند غالباً وہ حدیث ہے کہ حضرت عائشہؓ نے جب نبی اکرم صلی اللہ علیہ وسلم سے یہ سنا کہ بنا، ابراہیمی سے موجود تعمیر ناقص ہے اور دروازہ کی چوکھٹ بھی کلید برداروں نے دنیوی غرض کی بنا پر سطح زمین سے بلند کر دی ہے جو بنا، ابراہیمی کے وقت نہ تھی۔ تو حضرت عائشہؓ نے عرض کیا یا رسول اللہ پھر آپ اس کو بنا، ابراہیمی کے مطابق ہی کیوں نہیں کر دیتے۔

ارشاد فرمایا کہ عائشہؓ! اگر تیری قوم "اسلام میں جدید العہد" نو مسلم نہیں ہوتی تو ضرور میں ایسا کرتا یعنی تیری قوم بوجہ نو مسلم ہونے کے یہ کہے گی کہ کعبہ کو خدا کا مقدس مقام بھی بتاتے ہیں اور خود ہی گراتے اور پھر بناتے ہیں ۱۲

۱۵۷۵ء میں تعمیر ہوئی ۱۳

کہ حجرِ اسود کو کون شخص اس کی جگہ نصب کرے اور جھگڑے نے اتنا طویل کھینچا کہ قتل و قتال کے قریب نوبت آگئی، اس لئے کہ حجرِ اسود کو اس کی جگہ رکھنا ان کے نزدیک ایسا شرف تھا کہ ایک شخص بھی اس امتیاز کو دوسرے کے حوالے کرنے پر آمادہ نہ تھا، آخر میں یہ طے پایا کہ کل جو سب سے پہلے حرم میں داخل ہو وہی اس کا مستحق ہے کہ اس قضیہ کا فیصلہ کرے۔

حُسنِ اتفاق کہ صبح کو سب سے پہلے پیغمبر صلی اللہ علیہ وسلم ہی حرم میں تشریف لائے اور فیصلہ کے مطابق حکم قرار پاتے۔

آپ نے ارشاد فرمایا کہ اس پتھر کو چادر میں رکھا جائے اور ہر ایک قبیلہ اپنا ایک نمائندہ منتخب کرے اور وہ سب نمائندے بیک وقت اس چادر کو اپنے ہاتھ سے اٹھا کر اس جگہ تک پہنچائیں، جہاں حجرِ اسود نصب کیا جائے گا۔

سب نے اس پر عمل کیا اور جب چادر اس جگہ تک پہنچ گئی تو آپ نے دستِ مبارک سے اٹھا کر اس کو اس کی جگہ رکھ دیا اور اس طرح یہ سخت مشکل حل ہو گئی۔

یہی نہیں، بلکہ آپ کے اس قسم کے بے نظیر فیصلوں سے سخت سے سخت مشکلیں حل ہو جایا کرتی تھیں۔

## قوم کی طرف سے صادق و امین کا لقب

ان حالات و واقعات سے متاثر ہو کر، اور آپ کی بے مثل دیانت و بے نظیر صفتِ امانت کو دیکھ کر آپ کی قوم آپ کو الصادق اور الامین کے

مبارک لقب سے پکارتی تھی۔ مگر متعصب عیسائی مورخین اپنی گورباطنی کا ثبوت دینے بغیر نہیں رہے چنانچہ اس موقعہ پر انسائیکلو پیڈیا برٹانیکا میں لکھا ہے کہ قریش آپ کو آپ کی والدہ ماجدہ کے نام ”امینہ“ کی وجہ سے امین کہا کرتے تھے۔

کاش کہ مضمون نگار اس خلاف واقعہ الفاظ لکھنے سے پہلے مسٹر سید لٹوٹ کا شیخ Sedillo کی تاریخ عرب اور سر ولیم میور کی کتاب ”حیات محمد“ کو ہی دیکھ لیتا تو اس کو معلوم ہو جاتا کہ آپ کو امین کس لئے کہا جاتا تھا۔  
مسٹر میور لکھتے ہیں کہ آپ کے شہر والوں نے آپ کے بزرگانہ اخلاق و کریمانہ زندگی کو دیکھ با اتفاق ”امین“ کا لقب دیا۔

اور مسٹر سید لٹوٹ لکھتے ہیں کہ جب آپ کی عمر پچیس سال کو پہنچی تو آپ کی حُسن سیرت اور استقامتِ عمل نے آپ کو امین کا لقب دلایا۔

### اجمالی سیرت

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ (توبہ)

تمہارے پاس آیا ہے رسول تم ہی میں کا اُس پرشاق گذرتی ہو تمہاری تکلیف جریں ہو تمہاری بھلائی پر

بِالْمُؤْمِنِينَ رَؤُوفٌ رَّحِيمٌ

ایمان والوں پر بے حد شفیق و مہربان ہے

گذشتہ صفحات میں جو سیرتِ نبوی صلی اللہ علیہ وسلم کا حال پڑھ آئے ہو اُس کا خلاصہ یوں سمجھو کہ آپ کا وجود مبارک دنیا کے لئے ایسا اعجاز ہے جسکی نظیر پیش کرنے سے اس سے قبل اور بعد کے اوراقِ تاریخ قطعاً خالی ہیں۔

آپ کی ہستی اخلاقِ کاملہ کا نمونہ، انسانیتِ کاملہ کا مرکز تھی۔ صدقاً و وفا اور امانتِ ذاتی کا یہ حال تھا کہ دشمنوں نے ”محمد الامین“ کا لقب دیا۔ ایک انسان کا تصور جس حد تک درسِ اخلاق میں پرواز کر سکتا ہے، تاریخ بتاتی ہے کہ آپ کے اخلاقِ عالیہ و درمیانہ خصائل کا پایہ اس سے بھی بلند تر رہا ہے۔

ادیان و مذاہب کے معجز نما انقلاب کی تاریخ اس سے بڑھ کر اود کیا ہوگی کہ اس کے دیئے ہوئے درسِ توحید نے مذاہبِ عالم کی دنیا لپٹ دی اور جن مذاہب نے توحید کا نام بھی نہ سنا تھا ان کو بھی اسی عظیم توحید کے نیچے پناہ یعنی پڑھی۔ اور اس کے بعد کوئی مذہب بھی ”اسلامی توحید کی روشنی میں اپنے اصول کی ترمیم کئے بغیر“ اپنی ہستی کو قائم نہ رکھ سکا۔ اس مقدس وجود کی بعثت سے قبل، مذاہبِ عالم کی تاریخ، اور بعثت کے بعد ان کے نئے دور کی تاریخ، کا اگر بغور مطالعہ کرو گے تو تم کو خود بخود سطورِ بالا کے حرفِ حروف کی تصدیق ہو جائے گی۔

اور یہ سب کچھ نہ کسی درس کا نتیجہ تھا کیونکہ آپ امی تھے، اور نہ کسی قومی مصلح کی شاگردی کا ثمرہ، اس لئے کہ عرب کی اخلاقی جہالت کا اندازہ گذشتہ صفحات میں بخوبی ہو چکا ہے کہ ایک انسان بھی اُس وقت ایسا ہوا جو اس گلے کی معمولی نگہبانی بھی کر سکتا، بلکہ انسانی دنیا کی اس بے نظیر ہستی میں یہ تمام اوصافِ حمیدہ ازل سے ہی ودیعت تھے۔ اور آپ کی خلفت کی نہاد ہی ان پر قائم کی گئی تھی۔ *وصلی اللہ علیہ و علیٰ آلہ و صحبہ*

## خلاصہ

عرب تین قسموں پر منقسم ہیں۔ باندہ، عارب، مستعرب، پیغمبر صلی اللہ علیہ وسلم مستعرب میں سے ہیں۔ آپ عبد اللہ بن عبد المطلب کے بیٹے ہیں۔ اور آپ کے جدِ اعلیٰ حضرت اسمعیل بن ابراہیم خلیل اللہ علیہما السلام ہیں۔ آپ کی والدہ آمنہ بنت وہب ہیں۔ اور کلاب بن مرہ میں آپ کے پدھی مادری دونوں نسب ملجاتے ہیں۔ ۹ ربیع الاول عام الفیل مطابق ۲۰ اپریل ۵۷۰ء کو آپ کی ولادت باسعادت ہوئی۔ عینی علیہ السلام اور آپ کے درمیان پانچ سو اکتتر سال کا زمانہ گزرا اور آپ کے اور آدم علیہ السلام کے درمیان تقریباً سات ہزار سال گزرے۔ آپ کی تربیت بحالت یتیمی مکہ میں ہوئی اور آپ اُمّی تھے۔ چھٹے سال میں والدہ ماجدہ کے ساتھ اپنے والد ماجد کے ناہمال، بنی نجار میں مدینہ طیبہ تشریف لے گئے۔ واپسی میں والدہ ماجدہ کا ابو ارمین انتقال ہو گیا اور پھر مکہ واپس آ کر اول اپنے دادا عبد المطلب اور پھر ابو طالب کی تربیت میں رہے۔ اور اس زمانے میں پہلا سفر شام کا اپنے چچا ابو طالب کے ساتھ کیا، دوسرا سفر بغرض تجارت کیا، جب عمر مبارک پندرہ سال کی تھی تو آپ نے قریش کی مشہور جنگِ فجار میں شرکتِ زمانیٰ نہر کسی کو قتل نہیں کیا، منظوموں کی دادِ رسی کے لئے قیامِ امن کی کمیٹی کے اراکان میں سے ایک رکن آپ بھی تھے۔ آپ کی قوم نے آپ کے صدق و امانت سے متاثر ہو کر الصادقِ الاین کا آپ کو لقب دیا۔ آپ نے کبھی یمن کا سفر نہیں کیا۔ آپ کا پہلا نکاح خدیجہ بنت خویلد سے ہوا۔ حضرت



خدیجہ کی عمر چالیس سال اور آپ کی بچپن سال کی تھی، اور حضرت خدیجہؓ  
 بیوہ تھیں۔ حجر اسود آپ ہی نے اپنے دست مبارک سے کعبہ میں نصب  
 فرمایا، آپ کی ہستی اخلاقِ حسنہ اور انسانیتِ کاملہ میں تمام عالمِ انسانی  
 کے لئے ایک اعجاز ہے۔

### سوالات

- (۱) اقسامِ عرب بیان کرو؟
- (۲) صاحبِ شریعت اسلامیہ کس قوم میں داخل ہیں؟
- (۳) آپ کا پدری نسب بیان کرو۔ مادری نسب بیان کرو؟
- (۴) ولادتِ باسعادت کی تاریخ بتاؤ؟
- (۵) حضرت عیسیٰ علیہ السلام کے زمانے سے پیغمبرِ صلے اللہ علیہ وسلم کے زمانے تک  
 تخمیناً کتنی مدت گزری؟
- (۶) حضرت آدم علیہ السلام اور پیغمبرِ صلے اللہ علیہ وسلم کے درمیان تقریباً کتنی  
 مدت گزری؟
- (۷) آپ کی تربیت کیسے ہوئی؟ اور کب ہوئی؟
- (۸) دوسری مرتبہ آپ نے شام کا سفر کس لئے کیا؟
- (۹) فجار کسے کہتے ہیں؟
- (۱۰) قریش میں کسیٹ کے قیام کا مقصد کیا ہے؟
- (۱۱) آپ کی قوم نے آپ کو کیا لقب دیا؟
- (۱۲) حجرِ اسود کعبہ میں کس نے نصب کیا؟

## بعثتِ نبوی

وَمَا أَرْسَلْنَاكَ إِلَّا كَافَّةً لِّلنَّاسِ لِيُنذِرَ أُوْدُنًا بَرًّا وَّلَكِنَّ أَكْثَرَ النَّاسِ لَا يَعْلَمُونَ  
اور ہم نے تو آپ کو تمام لوگوں کے واسطے پیغمبر بنا کر بھیجا ہر خوشخبری سنا لیا لے ڈرا لیا لے لیکن اکثر لوگ نہیں سمجھتے

### بعثت سے پہلے عرب کے خاص واقعات

عرب میں اگرچہ عموماً بت پرستی مذہب کا خاص شعار سمجھا جاتا تھا، اور ان کے دین کی بنیاد اسی پر قائم تھی، لیکن اس کے باوجود بعض خدا کے بندے وہ بھی تھے جو جاہلیت کی رسوم کو بڑا سمجھتے تھے، اور بت پرستی سے نفرت کرتے تھے اور اپنی عقل و دانش سے خدا پرستی میں مشغول تھے۔ ان میں سے چند نام یہ ہیں۔  
قس بن ساعدة الایادی، یہ شخص عرب میں دانا اور مشہور خطیب مانا جاتا تھا، قبل بعثت، یعنی پیغمبر صلی اللہ علیہ وسلم کے خلعتِ نبوت و رسالت کی سرفرازی سے پہلے ان کا انتقال ہو گیا۔

زید بن عمرو بن نفیل، حضرت عمر بن خطاب رضی اللہ عنہ کے چچا زاد بھائی تھے، بعثت سے قبل نبی کریم صلی اللہ علیہ وسلم اور یہ ایک مجلس میں جمع ہوئے ہیں اور قبل بعثت ہی ان کا دمشق میں انتقال ہو گیا۔

ورقہ بن نوفل، حضرت خدیجہ بنت خویلد کے چچا تھے۔ زمانہ بعثت پایا ہے اور آپ کو خدا کے پیغمبر ہونے کی بشارت دی ہے۔ نصرانی مذہب رکھتے تھے، لیکن دعوتِ اسلام سے قبل ہی انتقال ہو گیا۔

ان کے برعکس عمر و بن محی جیسے اشخاص بھی تھے، جن کی بدولت بت پرستی نے فروغ پایا، اور حرام کو حلال اور حلال کو حرام بنانے اور خدائی مذاہب کی تخریب میں ان کو یدِ طولیٰ حاصل تھا، اور یہی جماعت عرب میں برسرِ اقتدار تھی،

بعض وہ بھی تھے جو نہ نصرانی تھے نہ یہودی، نہ مشرک تھے نہ مجوسی، بلکہ بغیر کسی خاص مذہب کی پابندی کے اپنی فطرت ہی پر قائم تھے اصحٰبِ تاریخ پہلی جماعت کو متنویزین، دوسری کو وثنیین، اور تیسری کو فطریین کہتے ہیں

## قبل بعثت آپ کی حالت

بعثت سے پہلے آپ فطرتاً خلوت پسند تھے، اکثر غور و فکر میں مشغول اور عالمِ موجودات کی اصل حقیقت، اور اس کے انقلابات و تغیرات کے سوچ و بچار میں بہت زیادہ مستغرق رہتے۔ اکثر راتیں غارِ حرا میں گزرتیں جہاں بیٹھ کر آپ فطرت کے مطابق یادِ الٰہی میں مشغول رہتے اور علائن دنیا سے یکسر بے پروا ہو کر شبانہ روز وہیں زندگی گزارتے۔ اور ہمہ وقت اسی فکرِ عالی میں بسر کرتے کہ عالمِ انسانی کو ان برائیوں اور اعتقادی و عملی تباہ کاریوں سے کیونکر نجات حاصل ہو۔ آپ کے اس فکر و مراقبہ میں روز بروز اضافہ ہوتا جاتا تھا، اور بعثت سے قریب زمانہ میں تو تمام زندگی کا حاصل ہی ایک مشغلہ رہ گیا تھا، اور بس۔

## بعثت

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَ

دہی جو جس نے اٹھایا ایک رسول ان پڑھوں میں انہیں میں کا جو پڑھ کر سنا تا ہے انکو اسکی آیتیں اور

۱۵ یہ غار مکہ معظمہ سے تین میل کی مسافت پر ہے۔

يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لَفِي ضَلَالٍ ضَلِيلِينَ ﴿٥٠﴾  
 اُن کو سنو اتا ہو اور سکھلاتا ہو اُن کو کتاب اور عقلندی اور اس سے پہلے وہ صریح بھول میں پڑے ہوتے

خدا کی قانون کا ہمیشہ سے یہ عمل رہا ہے کہ کسی نبی یا پیغمبر کو چالیس سال سے قبل نبوت و رسالت کا شرف عطا نہیں ہوتا، اور عقل بھی اسی کی طرف رہنمائی کرتی ہے اس لئے کہ انسان کے طبعی قوی میں اس سے قبل صحیح اعتدال پیدا نہیں ہوتا۔ قوائے طبعی و فکری جب اس مدت کو پہنچ جاتے ہیں تو ان میں ایک ایسا اعتدال پیدا ہو جاتا ہے جس سے انسان افراط و تفریط کی راہ چھوڑ کر سلامت روی پر قائم ہو جاتا ہے۔ پس سُنَّتُ اللہِ پیغمبرِ اسلام صلی اللہ علیہ وسلم کے حق میں بھی قائم رہی۔ اور جب عمر مبارک چالیس سال کو پہنچی تو آپ خلعتِ رسالت و نبوت سے مشرف کئے گئے۔ اول اول پچے خواب نظر آیا کہ اور پھر سعادتِ کبرئے کا وہ دن آ پہنچا جبکہ غارِ حرا میں روح الامین جبرئیل علیہ السلام خدائے قدوس کا پیغام وحی لیکر آپ کی خدمت میں حاضر ہوئے اور اَقْرَأْ بِاسْمِ رَبِّكَ الَّذِي خَلَقَ ۝ پڑھ کر اس کلامِ الہی کو پیش کیا جس نے آن کی آن میں ایک اُمّی انسان کو معلمِ کامل بنا دیا۔

اربابِ سیر دنیا کے اس معجزانہ واقعہ کا تذکرہ کرتے ہوئے لکھتے ہیں کہ جب عمر مبارک چالیس سال چھ ماہ اور آٹھ یوم کو پہنچی تو ۱۷ رمضان، مطابق ۱۱ اگست سن ۶۱۰ء دو شنبہ کے روز جبرئیل امین خدمتِ اقدس میں خدا کا پہلا پیغام نیکر اس وقت پہنچے جبکہ آپ حرا میں خدائے واحد کی یاد میں مشغول تھے۔

لہ پڑھ اپنے اس رب کے نام کی مدد سے جس نے پیدا کیا۔

## دعوتِ اسلام

أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ۗ (مغل)

(اگر محمدؐ، بلا اپنے رب کی راہ پر کئی باتیں سمجھا کر اور نصیحت کی باتیں سنا کر بجلی طرح اور الزام دے ان کو صلیح بہتر ہو۔ اب بذریعہ وحی خدائے واحد کا حکم ہوا کہ آپ اقوامِ عرب کو خصوصاً اور اقوامِ عالم کو عموماً اس دینِ حنیف، دینِ فطرت (فِطْرَةَ اللَّهِ الَّتِي فَطَرَ النَّاسَ عَلَيْهَا) کی طرف دعوت دیجئے جس کا نام دینِ اسلامی ہے۔ اور جس کو قرآنِ عزیز میں اِنَّ الدِّينَ عِنْدَ اللَّهِ الْاِسْلَامُ کہہ کر خدائے برتر نے قبولیت کا شرف عطا فرمایا ہے۔ یہی دین و دنیا کی سعادت کا بہترین کفیل ہے اور اخلاقِ حسنہ اور سعادتِ انسانی کا ذمہ دار۔

آپ نے اس فرمانِ الہی کی تعمیل کی اور اولِ خاموش، اور پھر علی الاعلان، اقوامِ عرب و اقوامِ عالم کو خدا کا آخری پیغام سنایا اور مقدس اسلام کی طرف دعوت دی۔

## سب سے پہلا مسلمان

وَالسَّابِقُونَ السَّابِقُونَ اُولَئِكَ الْمُقَدَّمُونَ (واقفہ)

سبقت کرنے والے تو آگے ہیں وہ لوگ مغرب ہیں

آپ کی دعوتِ حق پر مردوں میں سب سے پہلے حضرت ابو بکر بنِ قحطہ رضی اللہ عنہ اور عورتوں میں حضرت خدیجہ بنت خویلد اور بچوں میں حضرت علی بن ابی طالب رضی اللہ عنہ اور آزاد شدہ غلاموں میں حضرت زید ابن حارثہ مشرف باسلام ہونے اس کے بعد تدریجاً تمام قبائل میں اسلام

پھیلنا شروع ہوا۔

ایذار

وَإِذَا رَأَوْكَ أَنْ يَنْخِذُ مِنْكَ إِلَّا هُزُوا، أَلَيْسَ الَّذِي بَعَثَ اللَّهُ رَسُولًا مِنْكُمْ

اور جہاں تجھ کو دیکھیں کچھ کام نہیں اُن کو تجھ سے مگر ٹھٹھے کرنے، کیا یہی ہے جس کو اللہ نے پیغام دیکر بھیجا ہے؟

پیغامِ حق دشوار گزار راہ ہے جس پر ثابت قدمی بجز توفیقِ الہی کے ممکن

نہیں ہر ایک مصلح کو اصلاح کی پہلی منزل میں اپنی مشکلات کا مقابلہ کرنا پڑتا ہے

پھر انبیاء و رسل یعنی خدا کے ایلچی اور پیغمبروں کی شان تو اس معاملہ میں بھی

ایسی ممتاز رہی ہے جو ایک تاریخ میں اور حقیقت شناس نظر میں قومی

دیباچہ مروجوں، اور مصلحین سے بالکل الگ معدوم ہوتی ہے۔

آخر انبیاء و مرسلین کی اس سنت سے خدا کا آخری پیغمبر بھی محفوظ نہ رہ سکا

اور اُس کو اس راہ میں سخت سخت مصائب و مشکلات کا مقابلہ کرنا پڑا

لیکن بانیِ عزیمت و رحمتِ عالمیاں وہ معجز نما ہستی تھی کہ عظیم الشان استقامت

و شدائد اس کو ایک اپنچ بھی جاوہ استقامت سے نہ ہٹا سکے، اور آخر کار ایک

دن تمام عالمِ انسانی کو اُس کی آوازِ حق کے سامنے سرنگوں ہونا پڑا۔

غرض دعوتِ حق کے دشمنوں نے، خصوصاً اہلِ لب و لہجہ و اہلِ جہل کی جہالت

نے ایذار و تکلیف کی کوئی صورت ایسی نہ چھوڑی جس کی مشق اس ذاتِ قدسی

صفات پر نہ کر لی ہو۔ پتھروں سے مارنا، پشتِ مبارک پر حالتِ سجدہ میں انٹ

کی اوچھر رکھ دینا، پلیدی ڈالنا، گالیاں دینا، محبوں و پاگل بتاتا، مذاق

اڑانا، اور پھبتیاں کسنا، یہ اور اس قسم کی تمام تکالیف کا ایک نمونہ تھا

جس کا سلسلہ برابر جاری تھا، حتیٰ کہ دارالندوہ (دارالمشورہ) میں بیٹھ کر قتل کے لئے تجاویز سوچی گئیں اور ابو جہل نے اپنے نزدیک بہتر سے بہتر تجویز یہ بتائی کہ تمام قبائل میں سے ایک ایک نوجوان چنا جائے اور وہ سب سب ایک وقت آپ پر اس وقت حملہ کریں جبکہ آپ حجرہ مبارک سے باہر تشریف لائیں، تاکہ بنی ہاشم تمام قبائل سے اپنے عزیز کا بدلہ نہ لے سکیں اور معاملہ ادا تے تاوان پر ختم ہو جائے۔ لیکن ان تمام اسباب میں سے ایک سبب بھی حق کے اعلان کو نہ روک سکا اور خدا کے کلام، معجز نظام، کا یہ فیصلہ <sup>لئے</sup> جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا پورا ہو کر رہا۔

## ہجرتِ اول

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لِنُبُوَّةِهِمْ فِي الدُّنْيَا  
اور جنہوں نے کلمہ چھوڑا اللہ کے واسطے بعد اس کے کہ ظلم اٹھایا البتہ ہم ان کو دنیا میں  
حَسَنَةً وَالْآخِرَةُ أَكْبَرُ لَوْ كَانُوا يَعْلَمُونَ (مغل)  
اچھا ٹھکانا دیں گے اور ثوابِ آخرت کا تو بہت بڑا ہے اگر ان کو معلوم ہوتا

خدا نے ہرگز کے اس پیغامبر کے ساتھ جو کچھ معصی اس قصور پر کیا جا رہا تھا کہ وہ کیوں خدائے برحق کی طرف دنیا کو دعوت دیتا، اور راہِ استقیم پر چلنے کے لئے پکارتا ہے۔ وہ سب تو اسی طرح جاری تھا، لیکن ان دشمنانِ خدا سے آپ کے اصحاب و پیروانِ اسلام بھی نہ بچ سکے اور حتیٰ المقدور ہر قسم کی تکلیف سے ان کو پریشان کیا گیا۔ اور سخت سے سخت مظالم سے

لے حق آپہنچا اور باطل فنا ہوا بیشک باطل فنا ہونے کے ہی لئے ہے۔

بھی دریغ نہ کیا گیا۔

مسطورہ ذیل چند عبرت زاواقعات سے اندازہ لگا سکتے ہو کہ صرف  
خدا نے واحد پر ایمان لانے کی بدولت فداکارانِ اسلام کو کیسی سختیاں جھیلنی پڑیں  
بلال بن رباح حبشی۔ امیہ بن خلف مشہور دشمنِ اسلام کے غلام تھے، شیخ  
اسلام کے پروانہ بنجانے پر ان کا آقا گرمیوں کے سخت موسم میں دوپہر  
کے وقت تپتے ہوئے ریت پر کبھی سیدھا لٹاتا اور کبھی اٹٹا۔ اور گرم پتھر  
سینہ پر رکھ کر کہتا کہ اس طرح تڑپ تڑپ کر مر جائے گا ورنہ محمد (صلی اللہ  
علیہ وسلم) کے دین کو چھوڑ دے اور لات و غزے کی عبادت کر، مگر فدائے  
توحید کی زبان پر صرف ایک ہی کلمہ تھا۔ احد۔ احد۔

حضرت ابو بکرؓ نے یہ دیکھ کر امیہ کو اس کی ظالمانہ حرکت پر ملامت  
کی تو اُس نے جواب دیا کہ اسے تم نے ہی خراب کیا ہے۔ ایک دن آپ نے  
اُس سے معاملہ کر کے حضرت بلالؓ کو آزاد کرالیا۔

صہیب بن سنانِ رومی۔ غلام نہ تھے۔ اور نہ روم کے باشندہ تھے  
جنگِ روم و ایران میں ایرانیوں کی شکست کے بعد رومیوں کے ہاتھ  
میں قید ہو گئے تھے اور نہ بدستی غلام بنا کر ایک عربی کے ہاتھ بیچ دیئے  
گئے۔ اسلام کی خاطر آقا کی جانب سے سخت سے سخت ایذا و عذاب میں  
مبتلا رہے۔ اور ہجرتِ مدینہ کے وقت اپنا کل سامان مشرکین کی نذر کر کے  
نقدِ جان سے مدینہ پہنچے۔

عمار بن یاسر، یہ اور اُن کے والد یاسر اور والدہ سُمیہ تینوں قدیم الکلام



ہیں۔ اور اسلام کی خاطر اپنے حلیف قبیلہ بنی مخزوم کے ہاتھوں حضرت بلالؓ کی طرح گرمی کے دوپہر میں سخت سے سخت عذاب میں مبتلا رہتے نبی اکرم صلی اللہ علیہ وسلم جب ان کو اس حال میں دیکھتے تو صبر کی تلقین فرماتے اور حبت کی بشارت سنا کر مصیبت زدہ دلوں میں تسکین پیدا فرماتے۔ آخر کار حضرت یاسر کا تو اسی بے رحمانہ عذاب میں انتقال ہو گیا۔ اور حضرت سمیہؓ نے ابو جہل کو اس غم میں کوئی سخت جملہ کہہ دیا اس پر اس شقی نے ان کے جگر میں نیزہ پیوست کر دیا۔ اور وہ جاں بحق تسلیم ہو گئیں۔ اسلام میں یہ پہلی شہید ہیں۔ اور حضرت عمار نے مشکل تمام اس عذاب سے نجات حاصل کی۔

عامر بن فہیرہ یہ حضرت عائشہؓ کے سوتیلے بھائی ام رومان کے بیٹے طفیل بن عبداللہ کے غلام اور قدیم الاسلام مسلمان تھے۔ آقا کے ہاتھوں پٹے۔ رسی کا بھندا گلے میں ڈال کر گھسٹے جاتے۔ پتے ریت میں لٹائے جاتے، مگر محمد صلی اللہ علیہ وسلم کے دین سے منہ نہ موڑتے۔ صدیق اکبر نے خرید کر عذاب سے نجات دلائی۔

ان حالات کو دیکھ کر حکم خدا پیغمبر اسلام نے اپنے اصحاب کو حکم دیا کہ وہ حبشہ ہجرت کر جائیں، حبشہ کا بادشاہ جس کا لقب نجاشی تھا۔ عیسائی مذہب رکھتا تھا اور توریت داخیل کے صحیح علم سے واقف تھا۔ آپ کو اس سے پوری توقع تھی کہ وہ مسلمانوں کے ساتھ حسن سلوک سے پیش آئے گا۔

اسلام میں یہ سب سے پہلی ہجرت ہے جو محض خدا کا نام بلند کرنے اور حق کی دعوت دینے پر اس لئے کی جاتی ہے کہ ان بندگانِ خدا کو خود اپنی کی قوم اور برادری، اپنے ہی وطن میں چین سے نہیں بیٹھنے دیتی اور ان کی آبرو، جان، اور مال سب خطرہ میں ہے۔

اس مقدس قافلے میں پندرہ آدمی ہیں جن میں دس یا گیارہ مرد اور پانچ عورتیں شامل ہیں۔ جن کے اسماء گرامی یہ ہیں۔

حضرت عثمان رضی اللہ عنہ۔ ابو حذیفہ عتبہ رضی اللہ عنہ حضرت سہلہ رضی اللہ

عنها زوجہ ابو حذیفہ۔ حضرت رقیہ رضی اللہ عنها زوجہ حضرت عثمان بنت رسول اللہ

صلی اللہ علیہ وسلم حضرت زبیر بن العوام رضی اللہ عنہ۔ حضرت عبدالرحمن بن عوف

رضی اللہ عنہ۔ حضرت عثمان بن مظعون رضی اللہ عنہ۔ ابوسلمہ رضی اللہ عنہ حضرت

ام سلمہ رضی اللہ عنها۔ حضرت ابوسبرہ بن ابی وہب رضی اللہ عنہ۔ حضرت ام کلثوم

زوجہ ابوسبرہ۔ حضرت عامر بن ربیعہ رضی اللہ عنہ۔ حضرت لیلیٰ زوجہ حضرت عامر

رضی اللہ عنہ۔ حضرت مصعب بن عمیر رضی اللہ عنہ۔ حضرت سہل بن البیضاء حضرت

عبداللہ بن سعد رضی اللہ عنہ یہ قافلہ تین مہینے حبشہ میں قیام پذیر رہا ہے۔ اور اس کے

بعد اپنی قلت اور دور و دراز بے وطنی اور سب سے زیادہ رسالت مآب صلی اللہ علیہ وسلم

کے شرف صحبت کی محرومی کی وجہ سے مکہ معظمہ واپس آگیا۔

لیکن جیسا کہ آئندہ تفصیل آئے گی۔ قریش کی ایذا و عذاب دہی میں

لحس اتفاق سے جب قافلہ عبدہ پہنچا تو حبشہ کو جانواری کشتیاں تیار تھیں مہاجرین نے فوراً کرایہ طے کر

لنگر اٹھا دیئے اور بحیرت حبشہ جا پہنچے ۱۲

بیش از بیس اضافہ ہی ہوتا رہا تو سرور عالم صلی اللہ علیہ وسلم دوبارہ حبشہ ہی کو ہجرت کرنے کا حکم فرمایا اور اب کی مرتبہ دشمنوں سے سخت مشکلات کے بعد آہستہ آہستہ ہجرت کی نوبت آئی۔ اب کی مرتبہ یہ تعداد تقریباً سو فرما تک پہنچ گئی اس مرتبہ مہاجرین میں حضرت علی رضی اللہ عنہ کے بھائی حضرت جعفر رضی اللہ عنہ بھی تھے۔

دورانِ قیام میں مشرکین کے ایک وفد نے ان کو یہاں سے خارج البلد کرانے کے لئے حاکم حبشہ کے پاس شکایت بھی کی ہے۔ جس کی مدافعت کے لئے حضرت جعفرؓ دربار میں بلانے جاتے ہیں اور نجاشی کے سوال پر وہ اسلام کی اصل حقیقت پر تقریر فرماتے ہیں۔ نجاشی متاثر ہوتا ہے۔ اور مشرکین کا وفد ناکام واپس آجاتا ہے۔

اس کے بعد نجاشی حضرت جعفرؓ کے ہاتھ پر اسلام قبول کر لیتا ہے

دینِ اسلامی کی حقیقت

إِنَّ الدِّينَ عِنْدَ اللَّهِ الْإِسْلَامُ ط (آل عمران)

بلاشبہ دین اللہ تعالیٰ کے نزدیک صرف اسلام ہی

واقعہ بالہ میں مشرکین عرب کے جس وفد کا تذکرہ کیا گیا ہے اس سے چونکہ اسلام کی حقیقت، اجمالی طور سے سامنے آجاتی ہے۔ اس لئے یہاں اس کی تفصیل زیادہ مناسب ہے۔

جب مسلمانوں کی ایک جماعت حبشہ ہجرت کر کے چلی گئی تو قریش نے عمرو بن العاص اور عبداللہ بن ابی اُمیہ کو بھیجا کہ وہ نجاشی والی حبشہ کے

پاس جائیں اور مہاجرین کے متعلق مطالبہ کریں کہ اُن کو ہمارے سپرد کر دیا جائے۔ اور نجاشی سے ملاقات سے پہلے درباری علماء و ائمہ کو مناسب رشتہ تئیں دے کر اس بات پر آمادہ کر لیا جائے کہ وہ سیر دربار و فد کی تائید کریں۔ اور نجاشی سے کہیں کہ یہ چند نادان و ناجتربہ کار افراد ہیں جنہوں نے اپنے بزرگوں کی منشاء کے خلاف ایک نئے پیدا شدہ دین کو اختیار کر لیا ہے بہتر ہے کہ ان کو وفد کے حوالہ کر دیا جائے۔

نجاشی کے پاس حاضر ہو کر جب وفد نے اپنا مطالبہ پیش کیا، اور درباریوں نے پوری تائید کی تو نجاشی نے جواب دیا کہ یہ عقل و انصاف کے خلاف ہے کہ بغیر دوسرے فریق سے گفتگو کئے ہوئے محض تمہارے دعوے پر اُن کو تمہارے حوالے کر دیا جائے۔ میں اُن کو بلا کر دریافت کرنا چاہتا ہوں کہ تم اُن کے جس مذہب سے ناراض ہو اور اُن کو باغی سمجھتے ہو اس کی حقیقت کیا ہے۔

نجاشی کے حکم سے مہاجرین کو دربار میں بلایا گیا اور جعفر بن ابیطالب سے جو کہ اس جماعت کے سردار تھے نجاشی نے پوچھا کہ جس پیغمبر پر تم ایمان لائے ہو اور اس کے دین پر اپنے وطن کو چھوڑ کر یہاں آئے ہو۔ اس دین کی حقیقت کیا ہے؟

حضرت جعفرؓ کھڑے ہوئے اور حقیقت اسلام پر اس طرح تقریر شروع کی

وہ بادشاہ ہم پر ایک طویل تاریخ زمانہ گزرا ہے اس وقت ہماری جہالت کا

یہ عالم تھا کہ ایک خدا کو چھوڑ کر بتوں کی پرستش کرتے تھے، اور خود ساختہ

پتھروں کی پوجا ہمارا شعار تھا، مُردار خواری، زنا کاری، لوٹ مار، قطع رحمی صبح و شام کا ہمارا مشغلہ، پڑوسیوں کے حقوق سے ہم ناواقف، ہم اور انصاف سے ہم بے پرواہ، غرض ہماری زندگی درندوں کی زندگی تھی کہ قوی ضعیف کو مسلتے اور کھالینے کو اپنے لئے فخر، اور مظلوم کے امتیاز سمجھتا تھا۔ خدا کی رحمت کا کرشمہ دیکھئے کہ اُس نے ہمارے پاس ایک پیغمبر بھیجا، جس کے نسب سے ہم واقف، جس کی صداقت، امانت و عصمت پر دوست و دشمن دونوں گواہ، ہماری قوم نے متفق ہو کر جس کو ہمیں اِکلاہین کا لقب دیا۔ وہ آیا اور اس نے ہم کو خدا کی توحید کی دعوت دی، اُس نے ہم کو بتایا کہ خدا کا کوئی شریک نہیں۔ وہ شرک سے پاک ہے۔ بت پرستی، جہالت کا شیوہ ہے۔ اس کو ترک کر دو اور صرف ایک خدا کی عبادت کرو، اُس نے ہم کو حق گوئی اور صداقت شعاری کا حکم فرمایا، صلہ رحمی کو ضروری بتایا، پڑوسیوں اور کمزوروں کے ساتھ سلوک سکھایا، قتل و غارت کا خاتمہ کیا۔ زنا کاری کو حرام کہہ کر اس ننگِ انسانی سے ہم کو چھڑایا۔ نکاح میں محارم اور غیر محارم کا فرق بتایا، جھوٹ بولنے، مالِ یتیم کھانے سے سختی سے منع فرمایا، نماز، روزہ، زکوٰۃ اور حج کی تعلیم دی، غرض ہم کو حیوانانیت سے نکال کر انسانیت کبرئے کے مرتبہ پر پہنچایا، اے بادشاہ! ہم نے اس کی تعلیم کو قبول کیا اور اس پر ایمان لائے۔ یہ ہے ہمارا وہ قصور جس کی بددلت یہ منکرین کا وند تجھ سے مطالبہ کرتا ہے کہ تو ہم کو ان کے حوالے کر دے۔“

نجاشی نے جعفر بن ابی طالب کی تقریر کو خوب غور سے سنا اور تقریر ختم ہو جانے کے بعد مشرکین کے وفد سے صاف انکار کر دیا کہ ایسی مقدس جماعت کو ہمارے حوالے ہرگز نہیں کیا جاسکتا۔ اور خود بھی حضرت جعفرؓ کے دست مبارک پر اسلام قبول کر لیا۔

### ہجرتِ ثانی اور قریش کا معاہدہ مقاطعہ

ماجرین جب حبشہ کی پہلی ہجرت سے جس کا ذکر صفحاتِ گذشتہ میں ہو چکا، واپس مکہ آئے تو کچھ وقفہ کے بعد حضرت حمزہ جو پیغمبر صلی اللہ علیہ وسلم کے حقیقی چچا تھے۔ اور عمر بن الخطابؓ دونوں یکے بعد دیگرے مشرف باسلام ہو گئے۔

یہ دونوں بزرگ اپنے خاندان برادری میں نہایت پُرباہیت اور صاحبِ دیدہ بہ مانے جاتے تھے۔ عمر بن الخطابؓ کے قبول اسلام کے لئے بارہا پیغمبر صلی اللہ علیہ وسلم نے خدا سے دعائیں کی تھیں اور بالآخر اس سچے پیغمبر کی دعا قبول ہوئی اور عمرؓ بھی چونکہ زمانہ جاہلیت میں اسلام کے سخت دشمن سمجھے جاتے تھے خُدامِ اسلام میں داخل ہو گئے۔

ان دونوں بزرگوں کے قبولِ اسلام سے مسلمانوں کو سجدِ خوشی ہوئی اور اب ارکانِ اسلام کی اشاعتِ علی الاعلان حرم میں ہونے لگی۔ اس سے پہلے ارقم بن ابوالارقم کے مکان میں ہی نمازیں ہوتیں اور وہیں تعلیمِ اسلام دی جاتی تھی اور اس وقت تک مسلمانوں کی تعداد چالیس مرد اور گیارہ

عورتوں سے زائد نہ تھی، خفیہ دعوت کا یہ طریقہ تقریباً چار سال تک جاری رہا۔

اب قریش نے جنگ دیکار سے اس اعلان کو رد کرنے کی بہت کوشش کی لیکن عمر بن الخطابؓ اور حمزہ رضی بن عبدالمطلب کے دبدبہ نے سب کو بدحواس کر دیا، اور قریش اور دیگر قبائل میں بھی اسلام کا چرچا ہونے لگا اور وہ بھی رفتہ رفتہ حلقہ بگوشانِ اسلام میں شامل ہونے لگے۔

یہ دیکھ کر قریش سے نہ رہا گیا اور انھوں نے مشورہ کے بعد بنی ہاشم کو پیلیج کیا کہ وہ محمد (صلی اللہ علیہ وسلم) کو ہمارے سپرد کر دیں تاکہ ہم ان کو قتل کر کے آتشِ حسد کو بجھائیں اور یا تمام قریش آج سے تمہارا بائیکاٹ کرتے ہیں۔

بنی ہاشم نے محمد (صلی اللہ علیہ وسلم) کو حوالہ کرنے سے انکار کر دیا۔ اور ابو طالب بنی ہاشم کو لیکر ایک گھائی میں چلے گئے اور قریش نے ایک معاہدہ مرتب کر کے جس میں بنی ہاشم کے مقاطعہ (سوشل بائیکاٹ) کا فیصلہ تحریر تھا اور تمام سردارانِ قریش کے اس پر دستخط تھے، کعبہ کی چھت پر لٹکا دیا۔ اس وقت سے بنی ہاشم تنہا، پہاڑ کی ایک گھائی میں رہنے لگے اور کھانے پینے کی تمام مشکلات کو صبر سے برداشت کرتے رہے۔

قطع تعلق کا یہ معاہدہ نبوت و بعثت کی تاریخ سے ساتویں سال میں پیش آیا۔ اس وقت آپ نے صحابہ کو یہ رائے دی کہ دوبارہ حبشہ کی طرف

ہجرت کر جائیں۔ اس مرتبہ مہاجرین کی تعداد تراسیؓ مرد اور اٹھارہ عورتوں تک شامل تھی۔ انہی کے ساتھ مین کے مسلمان بھی مل گئے جن میں حضرت ابوہریرہؓ اشعری اور ان کی قوم کے آدمی تھے۔

عہد نامہ کا خاتمہ

بنی ہاشم اور پیغمبر صلی اللہ علیہ وسلم نے تین سال سے زائد اسی حالت میں گزارے کہ ایک گھاٹی میں قیام ہے اور قوت لایوت کا پہنچنا بھی سخت مشکل ہے کبھی خفیہ طور پر بشکل کھوڑا بہت حاصل ہو جاتا ہے تو خدا کا شکر ادا کر کے اس کو کھا لیتے، ورنہ تو اکثر درختوں کے پتوں ہی پر گذر ہوتی ہے۔ آخر نبوت کے دسویں سال خود قریش ہی کے بعض عمائد اپنی اس حرکت پر نادم ہوئے اور ہشام بن عمرو بن الحارث العامری، زہیر بن ابی امیہ، مطعم بن عدی، ابوالجہتمی، زمعہ بن اسود اسدی نے اس کا بیڑا اٹھایا کہ اس معاہدہ کو توڑ دینا چاہئے۔ ہم اس ظلم کو اپنی آنکھوں سے نہیں دیکھ سکتے۔

صبح کو جب ہر طرف کعبہ کے لئے آیا تو مجمع سے مخاطب ہو کر کہنے لگا۔ اے لوگو! یہ کس قدر ظلم ہے کہ ہم فراغت سے کھائیں اور پیئیں اور بنی ہاشم ایک گھاٹی میں پڑے ہوئے بھوکے مریں، نہ خرید و نہ فروخت کر سکیں اور نہ روزی کی فکر کر سکیں۔ خدا کی قسم میں اس ترک تعلقات کے معاہدہ کو چاک کئے بغیر نہ رہوں گا۔

ابو جہل مجمع سے سامنے نکل کر آیا اور زہیر کو سخت ہنسٹ کہا۔ اس تک



زمانہ نے کہا کہ خدا کی قسم اے ابو جہل تجھ سے زیادہ کاؤب کوئی نہیں  
میں معاہدہ کی تحریر کے وقت بھی اسے پسند نہ کرتا تھا۔ فوراً ابو الجحتری  
اور مطعم بن عدی نے بھی زہیر کی تائید کی اور مطعم بن عدی نے اسی وقت  
معاہدہ کو کعبہ سے اتار کر چاک کر دیا،

یہ واقعہ ابھی ظاہر بھی ہونے پایا تھا کہ خدا کے سچے پیغمبر نے اپنے چچا  
ابوطالب کو ہونے والے تمام واقعات کی پہلے ہی سے خبر دیدی تھی۔  
بالآخر اس واقعہ کے بعد داعی حق اور اس کے خاندان کے تمام  
اشخاص گھائی سے نکل کر پھر مکہ معظمہ واپس آ گئے۔ اور اس طرح اس  
مصیبت کا بھی خاتمہ ہو گیا۔

### وفاتِ ابوطالب اور ہجرتِ طائف

گذشتہ اوراق میں معلوم ہو چکا ہے کہ ابوطالب نے جب سے آپ  
کی حمایت کا بیڑا اٹھایا تھا اس وقت سے ایک لمحہ کے لئے بھی کسی وقت اپنے  
عہد کو نہ توڑا، اور اگرچہ قوم کے عار دلانے کے خیال سے اسلام قبول نہ کیا  
مگر وفات تک آپ کی حمایت میں جان توڑ کوشش کرتا رہا۔ ابھی بعثت کا  
کا دسواں ہی سال تھا کہ اول حضرت خدیجہ الکبریٰ رضی اللہ عنہا اور  
ایک ماہ بعد ابوطالب دنیا سے رخصت ہو گئے۔ اب اہل مکہ کے لئے

لمہ اواخر جنوی دادا کل فروری ۱۹۷۶ء سیرت کی کتابوں میں خواجہ ابوطالب اور حضرت خدیجہ  
رضی اللہ عنہا کے انتقال کی تاریخوں میں اختلاف ہے بعض کا خیال ہے کہ پہلے ابوطالب کا اور  
پھر تین روز کے بعد حضرت خدیجہ کا انتقال ہوا کسی نے اس مدت کو ایک ماہ تک پہنچایا ہے اور بعض  
کہتے ہیں کہ پہلے حضرت خدیجہ کا انتقال ہوا اور ایک ماہ بعد خواجہ ابوطالب کا۔

میدان صاف تھا۔ پیغمبر صلی اللہ علیہ وسلم کو دل کھول کر ایذا میں پہنچانی شروع کیں اور پریشان کرنے میں کوئی دقیقہ باقی نہ چھوڑا۔

آخر آپ نے ارادہ کیا کہ طائف میں تشریف لے جائیں اور اہل طائف کو حق کا پیغام سنائیں۔ اور اگر خدا کا آخری پیغام اہل طائف قبول کر لیں تو اہل مکہ پر بھی اس کا اثر ضرور پڑے گا۔ یہ ارادہ فرما کر خدا کے بھروسے پر طائف روانہ ہو گئے۔ وہاں ایک ماہ قیام فرمایا، اور وہاں کے قبائل کو اسلام کی دعوت دی، خصوصاً ”بنی ثقیف“ کو جو کہ طائف کے اشراف میں شمار ہوتے تھے اس طرف توجہ دلائی، لیکن ابھی وقت نہیں آیا تھا کہ خدا کے اس سچے پیغام کی شیرینی ان کے حلق میں اترے۔ انھوں نے اہل مکہ سے زیادہ ایذا دہی پر کمر باندھ لی، اور سنگساری کی غیر معمولی تکلیف سے آپ کی ایڑیاں تک پھٹ گئیں اور ان سے خون جاری ہو گیا۔ ایک ماہ کے قیام کے بعد آپ پھر مکہ معظمہ واپس تشریف لے آئے اور مطعم بن عدی کے پڑوس میں قیام فرمایا

**مشاہیر قریش اور پیغمبر صلی اللہ علیہ وسلم**

طائف سے واپسی پر قریش کے حوصلے اور بڑھ گئے۔ اور ان کے عمائد

و مشاہیر نے تہیہ کر لیا کہ اب کی مرتبہ محمد (صلی اللہ علیہ وسلم) کا خاتمہ ہی کر دینا چاہتے اور معاملہ صرف تجاویز ہی تک محدود نہ رہا بلکہ ابولہب بن

ان مکہ منظر سے قریباً ۶۵ میل شرقاً جنوباً حجاز کا مشہور مقام ہے جو سرزمین حجاز میں سرسبز و شاداب پہاڑیوں پر واقع ہے اور ہندوستان کے شمال و منصورہ و دارجلنگ کی حیثیت رکھتا ہے۔ گرمیوں میں امرار داعیان حکومت کا قیام گاہ ہے۔

عبدالعزیز بن عبدالمطلب پیغمبر صلی اللہ علیہ وسلم کا چچا، ابوہبل عمرو بن ہشام، عاصی بن ہشام، ولید بن عقبہ، ابوالبختری بن ہشام، عقبہ بن ربیعہ، اور شیبہ بن ربیعہ نے تو اپنی زندگی کا نصب العین ہی یہ بنا لیا کہ روزِ نئی نئی قسم کی ایذا و تکالیف آپ کو پہنچائیں اور انسانیت سے خارج ہو کر وہ تمام مظالم کریں جس سے زمین و آسمان بھی کانپ جائیں، قریش کے اس طرزِ عمل سے عرب کے تمام قبائل بھی آپ کی ایذا رسانی کے درپے ہو گئے۔ مگر خدائے قدوس کے اس پیارے نبی نے یہ سب کچھ سہا اور صبر کیا اور ایک لمحہ کے لئے بھی اپنے نظامِ عمل کو نہ چھوڑا۔ اور خاندان، برادری، وطن، اور ملک کی متفقہ دشمنی بھی اس کے اعلانِ حق کو نہ ٹوک سکی۔ اور آپ پوری استقامت کے ساتھ برابر اعلانِ حق اور دعوت و تبلیغِ اسلام میں مصروف رہے۔

## معراج

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى

پاک ذات ہے جو نے گیا اپنے بندہ کو راتوں رات مسجدِ حرام سے مسجدِ اقصیٰ تک

تاریخِ اسلام میں وہ رات بھی ایک عجیب شان رکھتی ہے جس کو

معراج کے واقعہ کے متعلق تاریخ کے نقین میں اختلاف ہے، سنہ، مہینہ، دن تینوں کے بارہ میں مختلف روایات ہیں۔ کسی کے نزدیک ہجرت سے تین سال پہلے کا واقعہ ہے، کسی کے نزدیک پانچ سال بعد بعثت کسی کی رائے ہے کہ ہجرت سے ایک سال قبل یہ واقعہ پیش آیا۔ اسی طرح مہینہ کے بارہ میں ربیع الثانی، ربیع الآخر اور رجب کا ذکر کیا گیا ہے۔ اور دن کے متعلق جمعہ اور دو شنبہ کا ذکر کیا جاتا ہے مگر ان تمام روایات میں سے مشہور روایت یہ ہے کہ یہ معجز نما واقعہ ہجرت سے ایک سال قبل، ۲۲ رجب ۱۲۵۰ ھ میں واقع ہوا۔ شنبہ و شنبہ مطابق ۱۲۵۰ ھ کو پیش آیا اور زیادہ رائے اسی کی موافقت کرتی ہیں۔

شب معراج کہتے ہیں۔ یہی وہ شب ہے جس میں سردارِ دو عالم فخرِ کائنات کو خدا کی طرف سے وہ مرتبہ قرب عطا ہوا جس کی نظیر انبیاء و رسل میں بھی نہیں مل سکتی، یعنی ایک ہی شب میں آپ کو مسجدِ حرام سے مسجدِ اقصیٰ تک، اور مسجدِ اقصیٰ سے ساتوں آسمان تک سیر کرائی گئی اور تمام عجائباتِ ارضی و سماوی کا آپ نے مشاہدہ فرمایا۔

تمام علماءِ اسلام اس پر متفق ہیں کہ آپ کو یہ شرف، جسمِ اطہر کے ساتھ نصیب ہوا اور آپ نے جو کچھ دیکھا وہ سب بحالتِ بیداری دیکھا۔ لیکن علماءِ سیر نے اسرار و معراج کو دو حصوں پر تقسیم کر دیا ہے۔

آپ کا اسی جسمِ اطہر کے ساتھ مسجدِ حرام سے مسجدِ اقصیٰ تک تشریف لیجانا اسرار کہلاتا ہے۔ اسی کا ذکر قرآنِ عزیز کی مذکورہ بالا آیت میں کیا گیا ہے۔

اور مسجدِ اقصیٰ (بیت المقدس) سے آسمانوں تک جانا اور تمام عجائباتِ سماوی کا ملاحظہ فرمانا اور پھر قربِ ربّانی اور رویتِ باری کے معجزانہ کمالات کو جمل کرنا معراج کہلاتا ہے۔

اس کی تفصیلی روایات بخاری و مسلم جیسی حدیث کی صحیح کتابوں میں روایت کی گئی ہیں۔ جن کا درجہ راویوں کی ثقاہت اور روایت کے تسلسل کے اعتبار سے اس حد تک پہنچا ہوا ہے کہ عقل و روایت سے بھی ان کا انکار محال ہے۔

صحیح احادیث میں معراج کے واقعہ کی جو تفصیل بیان کی گئی ہے اس کا

خلاصہ یہ ہے کہ ایک شب نبی کریم صلی اللہ علیہ وسلم کی خوابگاہ میں جبریلؑ  
 امین جنت سے ایک سواری لیکر حاضر ہوئے جس کو براق کہتے ہیں۔ جبریلؑ  
 نے آپ کو بیدار کیا اور عرض کیا کہ خدائے قدوس نے آج آپ کو وہ شرف  
 بخشا ہے جو اس سے پہلے کسی نبی و پیغمبر کو عطا نہیں ہوا۔ آپ میرے ساتھ  
 تشریف لے چلیں، آپ جبریلؑ کے ساتھ براق پر سوار ہو کر پہلے بیت المقدس  
 پہنچے وہاں مسجدِ قطنیہ میں نماز ادا کی اور تمام انبیاء و رسل کی جو پہلے سے  
 وہاں تشریف فرما تھے امامت فرمائی اور وہاں سے آسمانوں کی سیر کے  
 لئے تشریف لے گئے۔ ساتوں آسماں، جنت و دوزخ اور ملا اعلیٰ کی سیاحت  
 فرمائی اور پھر وہاں بھی جدا جدا انبیاء سابقینؑ سے ملاقات فرمائی۔ اس کے  
 بعد قرب الہی کا وہ درجہ نصیب ہوا جس کا ذکر، قلم و زبان سے محال ہے بلکہ  
 عقل و دماغ بھی اُس کے تصور سے عاجز، اُس کو تو خدا اور اُس کا رسول  
 ہی خوب جانتا ہے۔ معراج روحانی و جسمانی کے اس عظیم الشان اور مجید و  
 شرف سے مشرف ہو کر آپ واپس ہوئے تو سونے والوں نے صبح کو اسی ستر

۱۵ احادیث میں بتدار واقعہ معراج کو کسی راوی نے ام ہانی کے مکان سے بتایا ہے اور کسی نے  
 خود بیت رسول سے اور کسی نے حرم سے، حافظ ابن حجر عسقلانی نے فتح الباری میں ان سب کو اس طرح  
 جمع کیا ہے کہ ام ہانی ابوطالب کی بیٹی ہیں واقعہ اُن ہی کے مکان سے شروع ہوا اور رسول اللہ صلی اللہ علیہ  
 وسلم نے اسی کو متبی (اپنا گھر) فرمایا ہے۔ اور ام ہانی کے مکان سے اُدل آپ کو حرم میں لایا گیا۔ اور وہاں  
 سے پھر مسجدِ قطنیہ کی طرف مدائن کی ہوئی۔ اس لئے بعض راویوں نے ابتدائی حصہ کو حذف کر کے مسجدِ حرام  
 سے قصہ شروع کیا ہے۔ اس طرح سب الفاظ حدیث متفق ہو جاتے ہیں ۱۶

۱۵ پہلے آسمان پر حضرت آدمؑ اور دوسرے پر حضرت علیؑ و یحییٰؑ۔ تیسرے پر حضرت یوسفؑ جو تھے پر  
 حضرت ادریسؑ، پانچویں پر حضرت ہارونؑ، چھٹے پر حضرت موسیٰؑ اور ساتویں پر حضرت ابراہیمؑ  
 (علیہم السلام) سے ملاقات ہوئی ۱۷

پر پایا جہاں ابتداءِ شب میں آپ کو خوابِ راحت میں دیکھا تھا۔  
 صبح کو نماز سے فارغ ہو کر نبی کریم صلی اللہ علیہ وسلم نے اس معجزانہ واقعہ کا  
 صحابہ (رضی اللہ عنہم) سے ذکر فرمایا۔ سب سے پہلا وہ شخص جس سے آپ کے  
 اس ارشاد کی تصدیق انتہائی جوش و عقیدت کے ساتھ کی، ابو بکر بن قحانہ  
 تھے، اور اس صلہ میں دربارِ رسالت سے صدیقیت کا وہ مرتبہ عالی پایا کہ  
 امتِ مرحومہ میں صدیق ان ہی کی ذاتِ گرامی کا طغرائے امتیاز ہے۔  
 مشرکین مکہ کو بھی شدہ شدہ اس قصہ کا حال معلوم ہوا، ابو جہل جیسے  
 متمرّد و ناحق کوش بہت سے مسجد میں جمع ہو گئے اور اس واقعہ پر کھتیاں  
 کسنی شروع کر دیں، ابو جہل نے صدیق اکبر کو مخاطب کر کے یہ بھی کہا کہ ابو بکر  
 تم کیا اس معاملہ کی تصدیق کے لئے تیار ہو؟ آپ نے فرمایا کہ میں تو اس  
 سے زیادہ عجیب بات پر ایمان رکھتا ہوں کہ اس نبی کے پاس صبح و شام  
 خدا کے پاس سے وحی آتی ہے اور آسمان و زمین کے درمیان وحی کا  
 سلسلہ جاری ہے۔

بعض مشرکین نے امتحان کے طور پر اپنے اُن قافلوں کا حال معلوم  
 کیا جو شام سے مدینہ واپس آرہے تھے۔ آپ نے دو قافلوں کا حال بیان  
 کیا اور فرمایا کہ فلاں قافلہ اُس مقام میں فروکش ہے۔ اور دوسرے قافلے  
 کا ایک اونٹ گم ہو گیا تھا، فلاں فلاں شخص اُس کی تلاش میں مصروف  
 تھے اور وہ اونٹ فلاں مقام پر موجود ہے۔

بعض نے بیت المقدس کے حالات دریافت کئے۔ اور وہاں کے

مخصوص مقامات کے پتے معلوم کئے۔ آپ نے سب باتوں کے جواب چشم دید واقعات کی طرح دیئے۔

جب مشرکین اس میں ناکام رہے۔ تو مسجدِ اقصیٰ کی بعض ایسی چیزیں دریافت کرنے لگے جن کو آنکھوں سے دیکھنے والا شخص بھی عموماً یاد نہیں رکھتا مثلاً مسجد کی چھت میں کڑیاں کتنی ہیں۔ اور دیواروں میں طاق کس قدر ہیں۔ مگر دشمنانِ حق کی تذلیل اور پیغمبرِ اسلام کے احقاقِ حق کے لئے ربِّ قدیر نے بیت المقدس کو آپ کے سامنے کر دیا۔ اور آپ نے ہر چیز کو دیکھ دیکھ کر صحیح صحیح پتہ بتا دیا۔

یہ سوالات صرف اس لئے کئے گئے کہ مشرکین مکہ خوب واقف تھے کہ پیغمبرِ اسلام نے نہ کبھی بیت المقدس کو دیکھا ہے، نہ اس سرزمین کے راستوں اور مقامات کی تفصیل سے واقف ہیں۔

جب آپ کی زبان مبارک سے یہ معجزانہ جواب سنے تو جوشِ حسد و عداوت نے بجائے قبولِ اقرار کے اس پر آمادہ کیا کہ آزمائش کی تصدیق کے لئے ابھی ہم کو اپنے آنے والے قافلوں کا انتظار کرنا چاہئے۔

آخر قافلے بھی آ پہنچے اور مشرکین مکہ نے آہستہ آہستہ ان سے معاملت کی تصدیق بھی کر لی۔ جب انکار کے لئے کوئی گنجائش باقی نہ رہی تو اب اس کے سوا اور کوئی راہ ہاتھ نہ آئی کہ آپ پر ساحر ہونے کا الزام لگائیں انہوں نے کہ آج بعض مسلمان بھی اس معجزانہ واقعہ کو اس لئے مسخ کرنے کے درپے ہیں کہ اس واقعہ کو اس کے اصلی خط و خال میں قبول کر لینے سے کہیں ان پر

عجائب پرست ہونے کا الزام نہ آئے یا مذہب سے آزاد جماعت ان کو روشن خیال طبقہ کی فہرست سے خارج نہ کر دے۔

لیکن یہ عجیب و غریب واقعہ روایت و روایت کے اعتبار سے ناقابل

انکار ہے۔ خود قرآن عزیز کا اس واقعہ کے متعلق یہ فرمانا وَاَحْبَبْنَا لِرَبِّكَ يَا لَتِي

اَرِيَاكَ اِلَّا فِتْنَةً لِّلنَّاسِ اس بات کی روشن شہادت ہے کہ یہ واقعہ

اپنی خصوصیات میں ایسا عجیب و غریب ہے جو سننے والوں کے لئے قبول و انکار میں ایک سخت آزمائش و امتحان کا باعث ہے۔ اور اگر

اس کی حقیقت صرف ایک خواب یا روحانی ترقی کی ہی ہوتی تو اس میں ایسی

کوئی خاص حیرت کی بات نہ تھی اور نہ یہ واقعہ موافقین و مخالفین کے درمیان

حق و باطل کا معیار قرار پاتا۔ اس لئے کہ خواب میں ایسے واقعات کا پیش

آجانا کوئی ایسی عجیب بات نہ تھی کہ جس کی تصدیق و تکذیب میں وہ معرکہ

بپا ہوا جس کی بدولت کفر و انکار اور ایمان و تصدیق کی دو جہانیاں قائم ہوئیں

اس کے علاوہ آپ کا راستے کے وہ تمام حالات بیان کرنا جس کے ایک

ایک حرف اور ایک ایک جز کی تصدیق خود آنے والے قافلہوں نے کی اور

باوجود آپ سے انتہائی مخالفت و عداوت کے اصل حقیقت کا انکار

نہ کر سکے، مشرکین کا بیت المقدس کے مختلف مقامات کے متعلق حالات

دریافت کرنا اور آپ کا ہر ایک سوال کے متعلق شافی جواب دینا یہ امور

اس کی ناقابل تردید شہادت ہیں کہ یہ واقعہ آپ کی پیغمبرانہ زندگی کے

لے اور نہیں دکھایا ہم نے وہ دکھا دا جو ہم نے تم کو دکھایا ہے مگر لوگوں کی آزمائش کیلئے



انہیں معجزاتِ باہرہ میں سے ہے کہ جن کا انکار تعلیم اسلام کو خیر باد کہئے اور ناقابل انکار روایت و روایت کو ٹھکرانے بغیر قطعاً ناممکن ہے۔

رہا یہ امر کہ قرآن عزیز نے اس کو ”رؤیا“ سے تعبیر کیا ہے جس کے معنی خواب کے ہیں پس یہی ایک مغالطہ ہے جس کی حقیقت سمجھے بغیر ”بمصدق“ تاثر ”یا میرسد دیوار کج“ غلط عقیدہ کی بنیاد قائم کر لی گئی ہے حقیقت امر یہ ہے کہ جو واقعہ عالم غیب میں مشاہدہ کیا جائے اور عام نگاہیں اُس کو دیکھنے سے قاصر ہوں خواہ نبی اور رسول اس کو بیداری ہی میں کیوں نہ دیکھے۔

”رؤیا“ سے بہتر اور کوئی مفرد لفظ اس حقیقت کے اظہار کے لئے موزوں نہیں۔ اس لئے کہ وہ خاص مشاہدہ جو عالم غیب میں بحالت بیداری آنکھوں سے کیا جائے دنیا کے عام مشاہدوں سے جُدا ایک خاص کیفیت رکھتا ہے عربی شاعر متنبی نے بھی اپنے ایک قصیدہ میں معشوق کی چشمِ بیمار سے دیکھنے کو ”عام مشاہدہ کرنے والوں سے ممتاز ظاہر کرنے کے لئے“ رؤیا ہی سے تعبیر کیا ہے۔

پس قرآن عزیز نے بھی اسی حقیقت کو واضح اور ظاہر کرنے کے لئے ”رؤیا“ کا استعمال کیا۔ جو عالم مشاہدہ اور عالم خواب سے جُدا عالم غیب کی روایت کو ادا کر رہا ہے۔ اسی لئے حضرت شاہ عبدالقادر صاحب دہلوی قدس سرہ العزیز نے بھی اردو ترجمہ قرآن میں ”رؤیا“ کا ترجمہ دیکھلا دیا ہے۔ جو عالم غیب کے مشاہدہ کی مجموعی حالت کو اس طرح ادا کرتا ہے کہ اردو میں مفرد لفظ میں

اس سے بہتر تعبیر مشکل ہے۔

اس دقیق بحث کو شیخ الاسلام حضرت مولانا سید محمد انور شاہ صاحب  
کشمیری مدظلہ نے سورہ والنجم کی تفسیر منظوم میں مدلل بیان فرمایا ہے۔  
نماز

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا (نساء)

یقیناً نماز مسلمانوں پر فرض ہے اور وقت کے ساتھ محدود ہے

معراج کی پر عظمت خصوصیات میں سے ایک عظیم الشان خصوصیت یہ ہے  
کہ بارگاہِ الہی سے اُمتِ مرحومہ کو نور یعنی نماز کا تحفہ عطا ہوا۔ اسی لئے پیغمبر  
صلی اللہ علیہ وسلم کی زبان وحی ترجمان نے نماز کو معراج المؤمنین کا لقب  
دیا۔ خدا کا محبوب جب قرب الہی کے تمام مراتب طے فرما کر غایۃِ قُصُویٰ کی اُس  
بلندی پر پہنچا جس کو قرآن عزیز نے مَا كَذَّبَ الْفُؤَادُ مَا رَأَى سے تعبیر کیا  
ہے تو ذواجلال برحق نے ارشاد فرمایا کہ تمہاری اُمت پر شب و روز میں تجاویز  
نمازیں فرض کی گئیں۔

محبوبِ رب العالمین سفرِ معراج سے واپس ہوئے تو حضرت موسیٰ علیہ  
السلام سے ملاقات ہوئی۔ حضرت موسیٰ نے دریافت فرمایا کہ امت کیلئے  
کیا تحفہ ملا۔ آپ نے فرمایا: ”پچاس نمازیں“ حضرت موسیٰ نے فرمایا مجھے اپنی  
امت کا کافی تجربہ ہے۔ انہوں نے خدا کی مقرر کردہ عبادت کو پورا نہ کیا۔

۱۔ انفس کہ سیرت کے طبع ثانی کے وقت علم و عرفان کا وہ آفتاب جس کی شمال صدیوں سے ناپید ہے

غروب ہو گیا۔ انا اللہ وانا الیہ راجعون ۱۲ھ عربی میں ہے ۱۲ھ آپ نے جو کچھ دیکھا دل نے جھوٹ نہیں ٹالیا

آپ کی اُمت بنی اسرائیل کے مقابلہ میں کمزور ہے۔ وہ اس کو برداشت نہ کر سکے گی۔ آپ واپس جائیے اور درگاہِ الہی میں کمی کی درخواست کیجئے آپ واپس تشریف لے گئے اور عرض و معروض کی، حکم ملا کہ پانچ کم کر دی گئیں۔ آپ دوبارہ حضرت موسیٰ ؑ کے پاس واپس آئے، انھوں نے مکرر واپس کیا۔ اور اسی طرح متعدد مرتبہ پانچ پانچ نمازیں کم ہوتی رہیں حتیٰ کہ پانچ نمازیں باقی رہیں۔ حضرت موسیٰ علیہ السلام نے پھر کمی کے لئے فرمایا۔ اس پر نبی اکرم صلی اللہ علیہ وسلم نے فرمایا، اب مجھ کو حیا آتی ہے، اب اس کے بعد میں کچھ گزارش نہ کروں گا۔

محبوب رب العالمین کے اس جواب پر دربارِ الہی سے وحی آئی کہ اے محمد (صلی اللہ علیہ وسلم) ہمارے یہاں طے شدہ بات میں کوئی تبدیلی نہیں ہوتی، یہ پانچ نمازیں تمہاری اُمت پر فرض کی گئیں اور ان کا ثواب پچاس نمازوں کی برابر دیا جائے گا۔

علمائے اسلام کہتے ہیں کہ اول پچاس نمازوں کا فرض ہونا اور پھر پانچ کا باقی رہنا محض تعبیری تھا۔ تاکہ اُمتِ محمدی کو یہ معلوم ہو جائے کہ دربارِ الہی میں اُن کے ایک عملِ نیک کی جزا کم از کم دس گنی ہے۔ نہ یہ کہ واقعی پہلے پچاس فرض ہوئیں، اور پھر کم ہو ہو کر پانچ باقی رہ گئیں۔ خود خدائے برتر کا یہ ارشاد **مَا يُبَدَّلُ الْقَوْلُ لَدَيَّ** اسی حقیقت کو ظاہر کرتا ہے۔

۱۔ میرا قول تبدیل نہیں ہوتا۔

## خلاصہ

اہل عرب باعتبار مذہب کے بعثت سے پہلے تین حصوں میں منقسم تھے  
متوڑین، فطریین۔ وثنیین۔

متوڑین۔ وہ جماعت ہے جو گذشتہ مذاہب، یہودیت و نصرانیت  
کی اصل حقیقت پر قائم تھی۔ بتوں سے نفرت اور توحید سے محبت رکھتی تھی۔  
فطریین۔ کسی مذہب پر قائم نہ تھے۔ لیکن بت پرستی سے نفور، کلمین  
سے علیحدہ، اپنی زندگی بسر کرتے تھے، مگر یہ دونوں جماعتیں ملک میں شاذ  
و نادر پائی جاتی تھیں۔

وثنیین۔ بت پرست جماعت کا نام ہے جس کی آلودگیوں سے تمام  
ملک جہالت کی تاریکی میں مبتلا تھا۔

نبی کریم صلی اللہ علیہ وسلم بعثت سے قبل تنہائی کی زندگی پسند فرماتے  
تھے اور آپ کی زندگی کا اکثر حصہ خدا کی یاد میں غارِ حرا میں بسر ہوتا تھا۔

جب عمر مبارک چالیس سال کو پہنچی تو آپ نبی و رسول بنائے گئے اور  
تمام عالم کی ہدایت کے لئے خدا نے آپ کو مبعوث فرمایا۔

آپ نے اپنی قوم اور تمام عالم کو (قطرۃ) دینِ مستقیم کی طرف دعوت  
دی جس کا نام اسلام ہے۔

آپ کی دعوت پر پہلے ایک چھوٹی سی جماعت ایمان لائی جن میں سے

مردوں میں ابو بکر صدیق، عورتوں میں خدیجہ بنت خویلد، بچوں

لے واقعہ قبل سے تین سال بعد ۶ میں پیدا ہوئے نبی اکرم صلی اللہ علیہ وسلم سے تین سال چھوٹے تھے ۱۲  
نبی کریم صلی اللہ علیہ وسلم سے پندرہ سال عمر میں بڑی تھیں اس حساب سے غالباً ان کی پیدائش کا سال ۵۵۰ء ہے ۱۲

میں علی بن ابی طالب اور غلاموں میں زید بن حارثہ سب سے پہلے مشرف  
 باسلام ہوئے۔

آپ کی قوم نے آپ کو دعوتِ حق پر سخت ایذا میں پہنچائیں قتل کا ارادہ  
 کیا۔ قطع تعلق کر کے آپ کو اور آپ کے قبیلے کو ایک گھائی میں محصور ہو جانے  
 پر مجبور کیا۔ پہلی ہجرت حبشہ کی طرف شہہ نبوت میں ہوئی اور قریش کی ایذا  
 وہی کی بنا پر ہوئی۔ دین اسلام کا خلاصہ یہ ہے، شرک سے بیزاری، توحید  
 کو ماننا، کمزوروں کی مدد کرنا، ظالموں کو ظلم سے روک دینا، زنا اور تمام فحاشی  
 سے بچنا، صلہ رحمی کرنا، سچ بولنا، نماز ادا کرنا، روزہ رکھنا، حج کرنا، زکوٰۃ دینا،  
 یایوں کہنے کہ اعتقاد کی درستی، اور مکارم اخلاق کی تعلیم کا نام اسلام ہے  
 دوسری ہجرت بھی حبشہ کی طرف شہہ نبوت میں ہوئی جبکہ کفار قریش  
 نے نبی کریم صلی اللہ علیہ وسلم اور آپ کے خاندان کو ایک گھائی میں محصور  
 کر دیا تھا۔ نبی کریم صلی اللہ علیہ وسلم اور کل نبی ہاشم تین سال کے قریب یہاں  
 میں محصور رہے طائف کی ہجرت تبلیغ اسلام کی خاطر ہوئی تاکہ اس کے اثر سے  
 اہل مکہ بھی اسلام کی طرف متوجہ ہوں۔

طائف کی ہجرت شہہ نبوت میں ہوئی۔ اسرار کا واقعہ شہہ نبوت میں  
 پیش آیا۔ اسرار کا واقعہ بیداری میں ہوا۔ اور بحسدِ عنصری پیش آیا۔ اس لئے  
 کہ قرآن عزیز نے اس واقعہ کو فتنہ یعنی آزمائش کہا ہے جو اس کے تعجب انگیز

۱۰ شہہ میں پیدا ہوئے یعنی ولادت باسعادت صلی اللہ علیہ وسلم سے تین سال بعد مکہ حضرت خدیجہ کے  
 غلام تھے نکاح کے بعد آپ ان کو نبی اکرم صلی اللہ علیہ وسلم کو ہبہ کر دیا اس وقت انکی عمر آٹھ سال کی تھی۔

اور ظاہری اسباب کے اعتبار سے بالآخر ہونے پر صراحت کرتا ہے۔ حضرت  
 عبداللہ ابن عباسؓ اور جمہور صحابہ رضی اللہ عنہم کا یہی مذہب ہے۔ نیز اگر  
 یہ واقعہ خواب کا ہوتا یا محض روحانی ہوتا تو مخالفین ہرگز اس کا سختی سے  
 انکار نہ کرتے، اور اس کا مذاق نہ بناتے، اور تصدیق یا تکذیب کے لئے  
 پیغمبر صلی اللہ علیہ وسلم سے بیت المقدس اور راستہ کے حالات دریافت  
 نہ کرتے، پیغمبر صلی اللہ علیہ وسلم نے جو حالات راستے اور بیت المقدس  
 کے بیان فرمائے اور جو حرف بحرف سچ ثابت ہوئے، مثلاً مکہ کے قافلہ  
 کا پتہ دینا وغیرہ۔ یہ سب صحیح روایات سے ثابت ہیں۔ حالانکہ آپ نے زندگی  
 مبارک میں کئی بار استوں کو نہ دیکھا تھا اور نہ کبھی آپ بیت المقدس تشریف لگئے۔  
 شربِ معراج میں پانچ نمازیں فرض ہوئیں اور ان کا اجر کم از کم بچا پس کی برابر مقرر کیا گیا

### سوالات

- (۱) قبل بعثت عرب کی کیا حالت تھی؟
- (۲) پیغمبر صلی اللہ علیہ وسلم کی حالت بعثت کیا تھی؟
- (۳) پیغمبر صلی اللہ علیہ وسلم نے کس دین کی طرف دعوت دی؟
- (۴) دعوتِ حق پر آپ کے ساتھ آپ کی قوم نے کیا معاملہ کیا؟
- (۵) دینِ اسلام کی حقیقت کیا ہے؟
- (۶) دوسری ہجرت کب ہوئی اور کیوں ہوئی؟
- (۷) پیغمبر صلی اللہ علیہ وسلم کب تک گھاٹی میں محصور رہے؟
- (۸) معراجِ بیداری میں ہوئی یا خواب میں صرف روحانی تھی۔ یا روحانی و جسمانی۔

## بعض اہم واقعات

سیرت کے گذشتہ اوراق میں جو کچھ لکھا گیا ہے۔ اس میں واقعات کو ان کے باہمی ربط اور ان کی اہمیت کے اعتبار سے بیان کیا گیا ہے اس لئے بہت سے ضمنی اور بعض اہم واقعات اس سلسلہ میں نہ آسکے اس لئے ضرورت ہے کہ ان واقعات کو اس جگہ ترتیب سے بیان کر دیا جائے۔

وحی کی ابتداء

اقْرَأْ بِاسْمِ رَبِّكَ الَّذِي خَلَقَ ه (اقْرَأ)

پڑھ اپنے رب کے نام سے جو سب کا بناؤ والا ہے

جب عمر مبارک کے چالیس سال پورے ہو گئے تو ۱۰ امر رمضان ۳۳ قبل ہجرت مطابق یکم فروری ۵۷۰ء کو غار حرا میں جبکہ نبی کریم صلی اللہ علیہ وسلم عادت کے مطابق مصروف عبادت تھے، جبرئیل امین نے آکر یہ فرود سنایا کہ آج آپ کو حق تعالیٰ خلعت رسالت عطا فرماتا ہے، اور ساتھ ہی عرض کیا اقرأ پڑھے اپنے فرمایا مَا آتَا بِقَارِعٍ یعنی میں پڑھنا نہیں جانتا۔ یہ سن کر جبرئیل امین نے دو مرتبہ آپ کو سینہ سے لگایا اور پھر کہا اِقْرَأْ بِاسْمِ رَبِّكَ الَّذِي خَلَقَ ه اور اس کے بعد سورہ اقرأ کی ابتدائی آیتیں تلاوت کیں۔ آپ نے بھی اسی طرح ان کو تلاوت کیا۔

۱۰ اور بعض کے نزدیک اس وقت عمر مبارک چالیس سال چھ ماہ اور آٹھ روز کی تھی اور شیخ صاحب ہجرت ۳۳

اس واقعہ کے بعد آپ فوراً مکان، حضرت خدیجہ کے پاس پہنچے اور فرمایا **رَضُّوْا نِیَّی** (مجھ کو بھانپ لو) اور پھر حضرت خدیجہ سے تمام ماجرا سنایا اور اندیشہ ظاہر کیا، کہ شاید میں عظمتِ وحی کو برداشت نہ کر سکوں، اور ہلاک ہو جاؤں۔ حضرت خدیجہ نے آپ کو تسکین دی کہ آپ کی زندگی کا مشغلہ تمیموں کی خرید و فروخت، بیواؤں کی امداد، قیدیوں کی رہائی، غلاموں کی آزادی، صلہ رحمی، حسن سلوک، اور سخاوت ہے۔ ایسے شخص کو خدا کبھی ہلاک نہ کرے گا۔ یہ کہہ کر آپ کو اپنے چچا زاد بھائی ورقہ بن نوفل کے پاس لے گئیں۔ ورقہ نصرانی تھے۔ سارا ماجرا سنکر کہا جو فرشتہ آپ کے پاس آیا ہے۔ وہ ہماری اصطلاح میں ناموس اکبر (جبریل) کہلاتا ہے آپ خدا کے پیغمبر ہیں اور آپ کی قوم آپ کو اس نسبت سے نکالے گی۔ خدا وہ وقت مجھ کو دکھائے تو میں پوری قوت سے آپ کی مدد کروں گا۔ اپنے دریافت کیا کہ مجھ کو میری قوم نکالے گی؟ ورقہ نے کہا ضرور، اور ایسا پہلے نبیوں کے ساتھ بھی ہوتا آیا ہے۔

## انقطاع وحی

مَا وَدَّعَكَ رَبُّكَ وَمَا قَلَىٰ (دالفتح)

نہ چھوڑ دیا تجھ کو تیرے رب نے، اور نہ بیزار ہوا

اس کے بعد چالیس روز تک پھر کوئی وحی نہ آئی، نبی کریم صلی اللہ علیہ وسلم شوقِ وحی میں اس قدر بیتاب تھے کہ اس تاخیر کی وجہ سے بعض مرتبہ ارادہ فرماتے کہ پہاڑ پر سے اپنے آپ کو گرا دیں، مگر خدا کا فرشتہ رہنمائی کرتا اور



فوراً تسکین کے یہ الفاظ کہتا "أَنْتَ رَسُولُ اللَّهِ حَقًّا" یعنی آپ خدا کے  
سچے پیغمبر ہیں۔

تاخیر سے مقصود وہی تھا کہ آپ کے قلب میں اس سعادت کا اشتیاق  
بیش از بیش ہو۔ چالیس روز کے بعد دوبارہ غارِ حرا ہی میں آپ پر وحی کا  
نزول ہوا۔ اور سورہ مدثر نازل ہوئی اور پھر یہ سلسلہ آخر عمر مبارک تک  
جاری رہا۔

وحی کے رُک جانے سے آپ کا اضطراب و قلق اس شک کی بنا پر  
نہ تھا کہ "معاذ اللہ" آپ کو اپنی نبوت پر یقین نہ تھا، اور اس لئے آپ اپنی ملائکت  
کے لئے آمادہ ہو جاتے تھے۔

بلکہ یہ واقعہ وحی کی عظمت و شان اور نبی اکرم صلی اللہ علیہ وسلم کے  
بے نظیر جذبہ شوق پر دلالت کرتا ہے، اور آپ کے "وحی الہی کی حقیقت پر"  
عبور کامل کو ظاہر کرتا ہے، یعنی آپ وحی الہی کی جس لذت سے آشنا ہو چکے  
تھے یک بیک اُس کے قطع ہو جانے سے دل میں وہ اضطراب پیدا ہو گیا  
کہ اُس کے بغیر آپ اپنی زندگی کو بے لطف پاتے تھے، اور جب آپ کے  
سامنے یہ حقیقت آ جاتی کہ "جس خدا نے مجھ کو خلعتِ نبوت سے سرفراز فرمایا  
ہے وہ فخرناک ہے کہ کس مصالحت کی وجہ سے مجھ سے واپس لے لے" تو  
پھر حزن و ملال پیدا ہو کر وہی کیفیت پیدا ہو جاتی جو ایسی عظیم الشان نعمت  
کے بعد اُس سے محرومی کی شکل میں فطرتِ انسانی میں خدا کی طرف سے  
وَدِیْعَت ہے۔

جن حضرات نے اس روایت میں جرح و قدح کی ہے ان کے پیش نظر صرف واقعہ کا ظاہری پہلو ہے کاش کہ وہ عظمتِ وحی اور رسالتِ مآب صلی اللہ علیہ وسلم کے والہانہ جذبہ کی حقیقت پر بھی نظر فرماتے تو ان کو واقعہ سے انکار کی ضرورت پیش نہ آتی۔

اسلامِ حمزہ رضی

أَشِدَّاءُ عَلَى الْكُفَّارِ رَحِمَاءُ وَبَدِئْتُمْ (فتح)

کافروں پر سخت ہیں اور آپس میں ہمدرد

مشرکین نے جب نبی کریم صلی اللہ علیہ وسلم کو سخت ایذا میں پہنچائیں تو یہ امر آپ کے چچا حضرت حمزہ رضی اللہ عنہ کو سخت گراں ہوا اور ایک ذرا جہل سے سخت دست گفتگو بھی ہو گئی، آخر خدا نے ان کے قلب میں ارشادِ عظیم فرمائی اور وہ خدمتِ مبارک میں حاضر ہو کر مشرف باسلام ہو گئے۔

دارالندوہ و اسلامِ عمر رضی

دارالندوہ دراصل قصی بن کلاب کا ایک مکان تھا جس میں تمام قریش اپنے اہم امور کا فیصلہ کیا کرتے تھے۔ ایک مرتبہ نبی کریم صلی اللہ علیہ وسلم کے قتل کی سازش تھی اور دارالندوہ میں مشورہ ہو رہا تھا۔

حضرت عمر نے قتل کا بیڑا اٹھایا اور ننگی تلوار حائل کر دوائے ہو گئے

لہ حمزہ نام از کینت ابو عمارہ ہے۔ ابولہب کی نونڈی ثوبہ نے ان کو اور رسول اللہ صلی اللہ علیہ وسلم کو

ساتھ دردے بلایا ہے اس لئے رضاعی بھائی بھی تھے، اور چچا بھی اور آپ سے ڈیڑھ سال بڑے تھے

۱۔ نبوت میں مسلمان ہوئے، اور ۲۔ مشہور غزوہ احد میں شہید ہوئے۔

راستے میں نعیم بن عبداللہ رضی اللہ عنہ ملے انھوں نے پوچھا عمر اس حالت میں کہاں کا ارادہ ہے، کہنے لگے کہ (نعوذ باللہ) محمد کے قتل کے لئے جا رہا ہوں، انھوں نے کہا پہلے گھر کی تو خبر لو، تمہاری بہن اور بہنوئی بھی مسلمان ہو گئے، غصے میں پہلے ان کے مکان پر پہنچے اور اپنی بہن کو خوب زد و کوب کیا لیکن اسلام کے نشہ نے اس خدا کی بندی کو ایسا سرشار کر رکھا تھا کہ اس مار پیٹ کی کچھ بھی پرواہ نہ کی، اور توحید ہی کا کلمہ بھرتی رہی۔ تھک کر عمر نے کہا کہ اس قرآن کو مجھے بھی سناؤ جو تم ابھی پڑھ رہی تھیں انھوں نے یہ سورۃ پڑھ کر سنائی۔ سُبْحَانَ اللَّهِ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ پاکی بیان کرتی ہے اللہ کی سب چیز جو آسمان اور زمین میں ہے۔ اور وہی غالب و حکمت والا ہے۔ عمر سنتے جاتے ہیں اور دل پر رعب طاری ہوتا جاتا ہے اور جب فاطمہ نے یہ آیت پڑھی اٰمِنُوْا بِاللّٰهِ وَرَسُوْلِهِ تُوْجِدُوْا بَشْرًا مِّنْ پِجَارٍ اَمْطُوْا اَنْ تَكُوْنُوْا اِلٰهًا اِلَّا اللّٰهُ وَاَشْهَدُ اَنْ لّٰهُمَّ اَنْ تُحْمَلَا رَسُوْلُ اللّٰهِ۔

حضرت عمر رضی اللہ عنہم نے یہ آیت پڑھی اور فوراً باہر نکل کر دربار نبوت میں پہنچے اس زمانہ میں نبی کریم صلی اللہ علیہ وسلم اور مسلمان ارقم کے مکان میں روٹن افروز تھے تاکہ خدا کی عبادت میں مشرکین حارج نہوں۔

حضرت عمر رضی اللہ عنہم نے آگے بڑھے۔ نبی کریم صلی اللہ علیہ وسلم نے قسم فرماتے ہوئے پوچھا عمر کیا ہے؟ آپ نے عرض کیا ”خدا کا نافرمان“ خدا کا غلام

۱۵ ان کا نام فاطمہ تھا ۱۵ ان کا نام سعید بن زید بن عمرو بن نفیل تھا یہ انہی زید کے بیٹے ہیں جن کو اسلام

سے پہلے بت پرستی سے متفرق تھے اور مومن تھے۔

بشکر حاضر ہوا ہے۔ اور کلمہ توحید پڑھ کر حلقہ بگوش اسلام ہو گئے۔

یہی وہ عمر ہیں جن کے ہاتھوں اسلام کی حیرت انگیز ترقی ہوئی اور یہی وہ عمر ہیں جن کے قبول اسلام کے لئے نبی کریم صلی اللہ علیہ وسلم دعائیں مانگا کرتے تھے،

## وفدِ کبران

نجران مدینہ اور شام کے درمیان عیسائیوں کی ایک مشہور آبادی تھی مشرکین کے مظالم اور سہم ایذا رسانی نے نبی کریم صلی اللہ علیہ وسلم کو مجبور کر دیا کہ وہ صحابہؓ کو اجازت دیں کہ اگر وہ چاہیں تو حبشہ کو ہجرت کر کے جاسکتے ہیں، وہاں کا بادشاہ عیسائی ہے، مشرکین کے مقابلہ میں بہر حال مسلمانوں کے ساتھ ہمدردی کرے گا۔

صحابہؓ کی ایک جماعت اس ارادہ سے نکلی تو اس کا گذر اس سٹی پر بھی ہوا، وہاں کے عیسائیوں نے نبی کریم صلی اللہ علیہ وسلم کے حالات دریافت کئے اور مسلمانوں سے واقعات سن کر ارادہ کیا کہ مزید دریافتِ حال کے لئے ایک وفد مدینہ روانہ کریں، شرکار وفد کی تعداد تقریباً بیس تھی۔

وفد مدینہ پہنچا اور دربار رسالت میں حاضر ہو کر اسلام کی حقیقت معلوم کی، آپ نے توحید و رسالت کے اصول، شرک و تملیث کی خرابی

۱۰ عمر نام ہے اور فاروق لقب یہ لقب نبی اکرم صلی اللہ علیہ وسلم نے قبول اسلام کے بعد اس لئے اُن کو دیا کہ انہوں نے عرض کیا یا رسول اللہ جبکہ اسلام حق ہے تو ہم اس کو کس نے مخفی رکھیں اور یہ کہ مکہ حرم محترم میں علی الاعلان فدائے واحد کی تکبیر بلند کی حربِ فجار سے چار سال بعد ۶۰۰ء میں پیدا ہوئے اسلام کے وقت ۲۶ یا ۲۷ سال کی عمر تھی، کہتے ہیں کہ جب حضرت عمر رضی اللہ عنہ مسلمان ہوئے ہیں تو ۳۹ افراد مشرف باسلام ہو گئے تھے اور یہ چالیسویں شخص تھے۔

اور حسن سلوک، و صلہ رحمی نیز دیگر اسلامی احکام اُن کے سامنے بیان کئے  
و فد آپ کی تقریر سنکر بجد متاثر ہوا اور سب نے اسی مجلس میں آپ کے  
دست مبارک پر قبولِ اسلام کی بیعت کی۔

ابو جہل بھی اس منظر کو دیکھ رہا تھا۔ عداوت و حسد کی آگ نے جوش مارا  
اور یہ دیکھ کر میا ختہ رئیس و فد سے کہنے لگا کہ میں نے آج تک تم جیسے بیوقوف  
نہیں دیکھے، آئے تھے اس لئے کہ حالات دریافت کرو اور بیدین ہو کر جلدی  
و فد نے جواب دیا کہ تیری عقلمندی تجھ ہی کو مبارک ہو۔ خدا کا شکر ہے کہ  
اُس نے بغض و حسد سے ہم کو محفوظ رکھا اور صداقت کی روشنی عطا فرمائی

وفاتِ خدیجہ رضی

كُلُّ نَفْسٍ ذَائِقَةُ الْمَوْتِ (آل عمران)

ہر نفس موت چکھنے والا ہے

سالہ نبوت کا زمانہ ہے۔ نبی کریم صلی اللہ علیہ وسلم کے مقاطعہ کی  
تحریک کو ختم ہوئے ابھی زیادہ عرصہ نہیں گذرا کہ آپ کی سب سے پہلی  
رفیقہ حیات یعنی حضرت خدیجہ الکبریٰ رضی اللہ عنہا کا انتقال ہو گیا۔  
ازواجِ مطہرات میں سے یہی وہ پہلی زوجہ مطہرہ ہیں جنہوں نے زمانہ نکاح

۱۔ خدیجہ بنت خویلد بن اسد بن عبد العزیٰ بن قصی کی بیٹی تھیں نبی اکرم صلی اللہ علیہ وسلم کے نکاح میں  
آنے سے قبل دو مرتبہ بڑھ ہوئی تھیں پہلی شادی مخزوم بن عیت بن عانہ سے ہوتی تھی عیتن سے ہند  
ایک لڑکی پیدا ہوئی۔ اُس کے بعد ابو ہالہ بن زرارہ سے نکاح ہوا اُن سے ایک لڑکا ہلاہ اور ایک لڑکی  
ہندہ پیدا ہوئی۔ پھر چالیس سال کی عمر میں نبی اکرم صلی اللہ علیہ وسلم کے ساتھ نکاح ہوا۔ اور دو دن  
نومہروں کے تینوں بچے بھی نبی اکرم صلی اللہ علیہ وسلم کی تربیت میں آگئے۔

سے زمانہ وفات تک قریش کے مصائب و شدائد کو نہایت خوشی سے برداشت کیا اور آپ کی حمایت میں جان و مال کی مطلقاً کوئی پروا نہ کی۔ حضرت ابراہیمؑ کے علاوہ نبی اکرم صلی اللہ علیہ وسلم کی تمام اولاد انہیں کے بطن سے تھی۔ حضرت خدیجہ رضی اللہ عنہا کا تذکرہ سخاوت، احسن سلوک قریش کی تمام عورتوں میں ضرب المثل تھا۔

### عام حزن

چونکہ خواجہ ابوطالب اور حضرت خدیجہ رضی اللہ عنہا کا باختلاف رشتہ تین روز یا ایک ماہ کے فرق سے، ایک ہی سال سنہ نبوت مطابق سنہ ۶۲ء میں انتقال ہو گیا تو نبی اکرم صلی اللہ علیہ وسلم کو ابوطالب جیسے جاں نثار چچا اور خدیجہ جیسی رفیقہ حیات کے فراق سے سخت صدمہ ہوا اور رنج و ملال کی کیفیت اس درجہ پہنچی کہ اس کا نام ہی (عام حزن) رنج کا سال مشہور ہو گیا۔

### عمر بن طفیل دوسی کا اسلام

قریش کی یہ عادت تھی کہ جب کوئی شخص قبائل عرب میں سے مکہ آتا تو اس کو ہر طرح شرف و صحبت صلی اللہ علیہ وسلم سے روکتے اور کسی طرح آپ کے کلام معجز نظام کو نہ سننے دیتے، اسی طرح ایک مرتبہ طفیل بن عمرو دوسی قبیلہ دوس کا سردار جو نہایت عقیل و فہیم اور فصیح البیان خطیب تھا، مکہ معظمہ میں کعبہ کی زیارت کو آیا۔ قریش کے سرداروں نے اس کو نصیحت کی ایک شخص کعبہ کے قریب ایک نئے مذہب کی تبلیغ کیا کرتا ہے، اس نے

ہماری جماعت کو پراگندہ کر ڈالا اور ہم میں تفریق کر دی۔ اُس کے بیان میں ایسا جا دو ہے کہ اپنے غیر معمولی اثر سے باپ اور بیٹے کے درمیان بھائی۔ بھائی کے درمیان، میاں بیوی کے درمیان، تفرقہ ڈال دیتا ہے ایسا نہ ہو کہ تم بھی اُس سے متاثر ہو کر بددین ہو جاؤ۔

جب بڑے بڑے قریشیوں سے اُس نے یہی سنا تو ارادہ کر لیا کہ ہرگز اُس کا کلام نہ سُننے گا۔ اور فریاد احتیاط کے لئے کانوں میں روئی ٹھوسائی مگر جب وہ رسم جاہلیت کے مطابق کعبہ کے طواف کو چلا تو سرور عالم صلی اللہ علیہ وسلم کو خدا کی عبادت میں مصروف پایا۔ اور ایسا کلام تلاوت کرتے ہوئے سنا کہ اگرچہ روئی کان میں ہونے کی وجہ سے پوری طرح سمجھ میں نہ آیا مگر طرز ادا نے دل موہ لیا۔ آپ پر نفرت کرنے لگا کہ میں اس قدر بزدل کیوں ہوں کہ کسی کا کلام نہ سنوں میں خود فصیح و بلیغ مقرر ہوں۔ اچھی اور بُری بات میں تمیز رکھتا ہوں۔ پھر مجھ کو اس شخص سے کیا خوف۔ جب آپ عبادت سے فارغ ہو کر حجرہ میں تشریف لے گئے تو طفیل بھی پیچھے سے پہنچا اور کہنے لگا۔ میں نے آپ کی تلاوت کو سنا اور مجھے وہ کلام بہت پسند آیا مجھے اپنے دین کے اصول بتائیے۔ نبی کریم صلی اللہ علیہ وسلم نے اُس کو دین کی تعلیم فرمائی۔ اور قرآن عزیز سنا یا تو بچو ہو گیا اور کہنے لگا اَنْتَ رَسُوْلُ اللّٰهِ حَقًّا بَشَرًا مِّثْلَکُمْ اَبَدَکُمْ رَسُوْلٌ مِّثْلَکُمْ اور قرآن خدا کا یقیناً کلام ہے۔

یہ کہا اور کلمہ شہادت پڑھ کر مشرف باسلام ہو گیا۔

## نکاح سووہ رضی

حضرت خدیجہؓ کی وفات کے چند ماہ بعد نبی کریم صلی اللہ علیہ وسلم نے حضرت سووہ بنت زمعہ سے نکاح کیا، یہ بھی قریشی اور قبیلہ بنی عامر کے معزز خاندان کی عورت تھیں۔ ان کے پہلے شوہر کا نام سکران بن عمرو تھا۔ ان کا انتقال ہو گیا تو یہ سارے خاندان میں صرف ایک عورت تھیں جو مسلمان تھیں۔ ایک طرف بیوگی اور دوسری طرف مذہب کا اختلاف گھرا اور خاندان کے سب آدمی جان کے دشمن ہو گئے۔ صحابہ کے مشورہ پر نبی اکرم صلی اللہ علیہ وسلم نے ان سے نکاح کر لیا۔ اور اس طرح ان کو اس ضیق و مصیبت سے نجات ملی۔

## نکاح عائشہؓ

ہجرت سے کچھ ہی پہلے حضرت ابو بکر رضی اللہ عنہ کی مرضی پا کر آپ نے

اپنے والد کا نام ابو بکر صدیقؓ اور والدہ کا نام ام رومان ہے۔ ہجرت سے آٹھ سال قبل ۶۱۳ یا ۶۱۴ء میں پیدا ہوئیں نبی کریم صلی اللہ علیہ وسلم کی وفات کے وقت اٹھارہ سال کی عمر تھی، سٹھ مہ میں ان کی رخصتی ہوئی، ۱۷ رمضان ۶۱۵ء مطابق ۱۳ جولائی ۶۱۵ء شنبہ کے روز انتقال ہوا تو بیابان نطسٹھ سال کی عمر پائی مروان بن الحکم کی جانب سے حضرت ابو ہریرہ مدینہ کے گورنر تھے انہوں نے نماز جنازہ پڑھائی اور شب کے وقت بقیع کے مشہور قبرستان میں مدفون ہوئیں۔

ہدایت ذکی، فصیح البیان اور حقیق تھیں، ایک ہزار احادیث سے زیادہ نبی اکرم صلی اللہ علیہ وسلم سے روایت کرتی ہیں۔ جلیل القدر صحابہ اور صحابیات رضی اللہ عنہم ان کے شاگرد ہیں۔ حضرت عبداللہ بن زبیر کی خالہ اور حضرت اسماء بنت ابو بکر رضی اللہ عنہ کی سوتیلی بہن تھیں۔ حضرت عبداللہ نے ان ہی کی گود میں پرورش پائی۔ اس لئے ام عبداللہ ان کی کینت تھی۔

عورتوں سے متعلق دینی مسائل کا بیشتر ذخیرہ ان ہی کے پاس تھا۔



عائشہ صدیقہ رضی اللہ عنہا سے نکاح کیا۔ ازواج مطہرات میں سے صرف ایک یہی بیوی ہیں جو بیوہ نہ تھیں، باقی کل ازواج بیوہ تھیں۔

حضرت عائشہؓ کی عمر اس وقت کم تھی۔ اس لئے رخصتی نہ ہو سکی۔ رخصتی کی نوبت مدینہ طیبہ میں جا کر آئی

### خلاصہ

جب عمر مبارک چالیس سال کو پہنچی تو خدا کے حکم سے، ۱۱ رمضان مطابق یکم فروری ۶۱۰ء کو جبکہ آپ غارِ حرا میں مصروفِ عبادت تھے خدا کا ایلی (جبرئیل امین) آیا اور سورہ اقرآ کی ابتدائی آیتیں سنا کر آپ کو پیغمبر و رسول ہونے کی بشارت دی۔ پہلی وحی کے بعد چالیس دن تک بچھرا اور کوئی وحی نازل نہیں ہوئی۔ آپ اس وجہ سے اس مدت میں سخت پریشان رہتے مگر کبھی کبھی خدا کا فرشتہ نمودار ہو کر آپ کو تسکین دیدیا کرتا۔ اس کے بعد مسلسل تیس سال تک قرآن نازل ہوتا رہا۔ اور آپ وحی الہی سے شرف ہوتے رہے۔ ابو جہل جیسے بد نصیب مشرکین کی ایذا دہی پر آپ کے چچا حضرت حمزہؓ کو بہت غیرت آئی اور آپ نے اول آپ کی علانیہ حمایت شروع کر دی۔ اور بعد میں دین حق کو برصا، در غیبت قبول کر لیا۔ دارالندوہ قصی بن کلاب کا ایک مکان تھا۔ اس میں قریش مسلمانوں کے خلاف مجلس مشاورت منعقد کیا کرتے تھے۔ اسی مکان میں ایک مرتبہ پیغمبر صلی اللہ علیہ وسلم کے قتل کا مشورہ ہوا۔ اور عمر بن الخطابؓ نے اس کا بیڑا اٹھایا تلوار گلے میں حائل کر کے چلے تو راستے میں اپنی بہن کے گھر قرآن عزیز سنا، مسکرا

بیتاب ہو گئے۔ اور آخر کار قاتلِ نبی، خادمِ نبی بنکر حاضر ہوا۔ اور اسلام قبول کر کے اسلام کا سب سے بڑا قائد بنا۔ نجران سے ایک وفد خدمتِ اقدس میں تحقیقِ حالات کے لئے حاضر ہوا، اور کلامِ معجز نظام کو سنکر مشرف باسلام ہو گیا نبوت کے دسویں سال حضرت خدیجہ جو آپ کی سب سے پہلی رفیقہ حیات تھیں اس دنیا سے عالمِ باقی کو رحلت کر گئیں۔ اور اسی سال خواجہ ابوطالب کی وفات ہوئی اور آپ کے انتہائی حزن و ملال کی وجہ سے یہ سال عامِ حزن کے نام سے مشہور ہوا۔ وفاتِ خدیجہ رفہ سے چند ماہ بعد آپ نے حضرت سوڈہؓ سے نکاح کیا۔ اور ہجرتِ مدینہ سے کچھ پہلے حضرت صدیق اکبر کی رضا و رغبت پر حضرت عائشہؓ آپ کے عقد میں آئیں اور رخصتیِ مدینہ طیبہ جا کر اکتھارہ ماہ بعد ہوئی۔

## سوالات

- (۱) وحی کی ابتدا کب اور کس طرح ہوئی؟
- (۲) پہلی وحی کے بعد کس قدر مدت تک آپ پر وحی نہیں آئی اور اس حالت کو سرورِ عالم صلی اللہ علیہ وسلم نے کس طرح محسوس کیا؟
- (۳) دارالندوہ کس کو کہتے ہیں؟
- (۴) حضرت حمزہ اور حضرت عمر کے اسلام لائیکا واقعہ بیان کرو۔
- (۵) نجران کے وفد کا حال بتاؤ۔
- (۶) حضرت خدیجہ کا انتقال کب ہوا؟
- (۷) حضرت سوڈہؓ اور حضرت عائشہؓ کی شادی کب ہوئی۔

## قبائل کو دعوتِ اسلام

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِتُنذِرَ أُمَّ الْقُرَىٰ وَمَنْ حَوْلَهَا

اور اسی طرح ہم نے آپ پر قرآن عربی زبان کا نازل کیا ہے تاکہ آپ مکہ کے رہنے والوں کو اور جو لوگ اس کے آس پاس ہیں

نبی کریم صلی اللہ علیہ وسلم نے بعثت سے دس سال تک قریش کو اسلام کی طرف دعوت دی اور دینِ مبین کی تبلیغ فرمائی۔ کیونکہ آپ جانتے تھے کہ اگر قریش دعوتِ حق کو قبول کر لیں گے تو پھر بقیہ قبائلِ عرب کے قبولِ اسلام میں چند ماہ بھی نہ گزریں گے۔ اور خود قبائل بھی اسی کے منتظر تھے کہ قریش کی اور آپ کی اس باہمی رد و کد کا کیا نتیجہ نکلتا ہے؟ لیکن قریش نے قومی حیثیت سے بجائے قبولِ اسلام کے درپے آزار ہونا شروع کر دیا۔ اور ضرر رسانی اپنا شعار بنا لیا۔ تب مجبور ہو کر اللہ ثبوت میں آپ نے اطراف کے قبائل کی طرف توجہ فرمائی اور عرب کی مجالس و محافل اور سالانہ اجتماعات کے موقعوں پر خدا کا پیغام سنایا۔ آپ کی اس دعوتِ حق کو بعض نے قبول کیا اور بعض بد قسمت رہے۔

### مدینہ میں اسلام کی اشاعت

جب موسمِ حج آتا تو عرب کے اطراف و جوانب سے بہ نسبت زیارتِ طواف

لے اہل عرب سالانہ مختلف مقامات میں جمع ہوتے، بانہار لگاتے اور فخریہ قصائد خوانی کرتے

تھے ان میں سے مشہور مقامات سوقِ عکاظ، ذوالحجاز، اور محبتہ ہیں۔

کعبہ بہت بڑا اجتماع ہوتا جس میں اہل مدینہ بھی ہوتے۔ آپ نے اس سال ان کو بھی دعوتِ اسلام دی۔ وفدِ مدینہ میں اسعد بن زرارہ، عوف بن حارث، رافع بن مالک، قطیبہ بن عامر، عقبہ بن عامر، جابر بن عبد اللہ، عامر بن عبد اللہ شامل تھے، اور یہ تمام قبیلہ خزرج سے تعلق رکھتے تھے۔ انہوں نے دعوتِ حق سن کر اپنی جگہ مشورہ کیا اور کہنے لگے کہ یہ شخص وہی معلوم ہوتا ہے جس کے متعلق مدینہ کے یہود ہم سے کہا کرتے ہیں کہ ایک پیغمبر مبعوث ہونے والا ہے جس کے ساتھ مل کر ہم تمہارا مقابلہ کریں گے۔ اور شرک کی نجاست کو مٹائیں گے۔ بہتر یہ ہے کہ ہم سبقت کر کے اسلام قبول کر لیں۔ یہ مشورہ کر کے وہ حاضر خدمت ہوئے اور اسلام قبول کر کے عرض کیا کہ ہم اہل مدینہ میں باہم سخت جنگ و جدال ہے۔ اگر آپ کی بدولت ان میں اتحاد ہو جائے تو ہماری بڑی خوش نصیبی ہوگی۔ اب تو ہم جاتے ہیں سال آئندہ میں حاضر خدمت ہو کر ترقیِ اسلام کے متعلق کچھ گزارش کریں گے۔

### عقبہ اولیٰ

حسب دستور جب دوسرے سال حج کے موقع پر اجتماع ہوا تو مدینہ سے ایک وفد آپ کی خدمت میں حاضر ہوا۔ جو بارہ اشخاص پر مشتمل تھا جن میں سے دس خزرجی اور دواوسی بھی دو قبیلے مدینہ، ظیبہ میں صاحب اثر تھے ان بارہ اشخاص نے آپ کے دست مبارک پر سبیت کی اور وعدہ کیا کہ مدینہ جا کر تبلیغِ اسلام کریں گے۔ قرآنِ عزیز اور دیگر امورِ اسلام کی تعلیم دینے کی

غرض سے آپ نے ان کے ہمراہ عبداللہ بن ام مکتوم حضرت خدیجہ کے خاندان  
بھائی اور مصعب بن عمیر عبد ریحی کو روانہ کیا۔ اور اب مدینہ میں اسلام کا  
چرچا ہونے لگا۔ اس واقعہ کا نام عقبہ اولیٰ ہے۔

عقبہ ثانیہ

تیسرے سال پھر موسم حج میں اہل مدینہ آئے اور اب انھوں نے ارادہ  
کر لیا کہ جو وعدہ انھوں نے پیغمبر اسلام سے پہلے سال کیا تھا۔ اب اس کو پورا  
کریں وفد میں باسٹھ خزر جی، گیارہ اوسی اور دو عورتیں نسیم بنت کعب بنی  
تجار میں سے، اور اسماء بنت عمرو، بنی سلمہ میں سے شریک تھیں۔ انھوں نے  
نبی کریم صلی اللہ علیہ وسلم سے شب میں علیحدہ گفتگو کا وعدہ کیا۔ اور اہل مکہ  
سے پریشیدہ، تہائی رات کے بعد ایک ایک دو دو کر کے آپ کے پاس  
جمع ہونا شروع کیا۔

اس وقت تک اگرچہ آپ کے چچا حضرت عباس بن عبدالمطلب حلقہ  
یگوش اسلام ہوئے تھے، مگر بیعت کی حمایت کی خاطر مجلس میں موجود تھے۔  
وفد مدینہ نے آپ کے دست مبارک پر بیعت کی اور آپ نے فرمایا کہ خدا  
واحد کی عبادت کرو، اور اگر میں تمہارے یہاں پہنچوں تو تمہارا فرض ہوگا  
کہ تم میری اسی طرح حمایت کرو گے جس طرح اپنی اور اپنے اہل و عیال کی  
حفاظت کرتے ہو۔

۱۱ عقبہ کی طرف اس بیعت کی نسبت اس لئے کی جاتی ہے کہ یہ معاملہ منیٰ کے اس مقام پر پیش آیا  
جہاں ایک پتھر حجرہ عقبہ کے نام سے گڑا ہوا ہے اور جس کو حجاج کنکریاں مارتے ہیں ۱۲

یہ سنکر اہل مدینہ میں سے ہنٹیم بن تیمان بولے کہ چارے اور اہل مکہ اور دیگر قبائل کے درمیان عہد و پیمان ہے۔ آج ہم اس کو محض اسلام کی خاطر ختم کر رہے ہیں۔ ایسا تو نہ ہوگا کہ جب ہم یہ سب کچھ کر چکیں تو آپ ہم کو چھوڑ کر پھر اپنے قبیلے میں واپس تشریف لے آئیں۔

آپ نے پیشکر تبسم فرمایا اور ارشاد فرمایا کہ نہیں ایسا نہ ہوگا تمہارا جان و مال میری جان و مال ہے اور تمہاری صلح میری صلح ہے۔

یہ جواب سن کر سب کے چہرے مسرت سے چمکنے لگے۔ اور سب نے آپ کے ہاتھ پر بیعت کی تکمیل کی۔ اور مدینہ واپس چلے گئے۔

اب مدینہ میں اسلام کا اس قدر شہرہ ہوا کہ کوئی خاندان اور گھرانہ بچا جس میں دو جماعتیں نہ ہو گئیں، ایک حامی اسلام، دوسری مخالف اسلام اور اب مدینہ کی گلیوں اور بازاروں میں اسلام ہی کا چرچا تھا۔

## ہجرت مدینہ

### قریش کا مشورہ

وَإِذْ يَمْكُرُ بِكَ الَّذِينَ كَفَرُوا الْيَهُودُ أَوْ يَقْتُلُوكَ أَوْ يُجْرِمُونَكَ (انفال)

اور جب کافر قریب کرتے تھے کہ تجھ کو قید کر دیں یا مار ڈالیں یا نکال دیں

قریش کو ان مبائعین انصار کی بیعت اسلام کا حال اس وقت تو معلوم نہ ہو سکا لیکن جب مدینہ میں اسلام کا چرچا ہو گیا اور قریش کو تمام کیفیت کا حال معلوم ہوا تو قریش سے مدینہ میں اسلام کی یہ شوکت دیکھی

نہ گئی، انھوں نے اب ارادہ کر لیا کہ اس نبی کا خاتمہ ہی کر دینا بہتر ہے تاکہ اس روز روز کی مصیبت سے نجات ملے۔ اس لئے مکہ کے بڑے بڑے سردار ابو جہل، ابولہب، ابوسفیان، عتبہ جیسے دارالندوہ میں جمع ہیں اور نہایت فکر و اندوہ میں ہیں کہ ایسی ترکیب کیجائے کہ خدا کے اس پیغمبر کا خاتمہ بھی ہو جائے، اور بنو ہاشم انتقام بھی نہ لے سکیں، اور اس طرح آنکھ کا پکانٹا جو ہر وقت کھٹکتا ہے، کسی طرح دور ہو جائے، کوئی کہتا ہے کہ خارج البلد کرو۔ کسی کا مشورہ ہے کہ جس دوام کی سزا دی جائے۔ کسی کا خیال ہے کہ کوئی بہادر جا کر قتل کر آئے۔ لیکن مختلف وجوہ و مصلح کی بنا پر کوئی رائے قابل فیصلہ قرار نہیں دیجاتی، آخر کار ابو جہل اڑھ کر تقریر کرتا ہے کہ اگر اس قضیے کا ہمیشہ کے لئے خاتمہ مقصود ہے تو قتل کے سوا چارہ نہیں، البتہ بنو ہاشم کے مقابلہ سے بچنے کی صورت یہ ہے کہ ہر قبیلہ کا ایک نوجوان منتخب کیا جائے اور پھر صبح کو جبکہ محمد (صلی اللہ علیہ وسلم) مکان سے مسجد جائیں تو بیک وقت سب ان پر حملہ کر دیں، اس طرح مقصود بھی پورا ہو جائے گا اور بنو ہاشم بیک وقت تمام قبائل سے انتقام بھی نہ لے سکیں گے اور مجبور ہو کر خونہا لینے پر راضی ہو جائیں گے۔ یہ شیطانی ترکیب فریب خوردہ جماعت کو پسند

آئی اور آخری فیصلہ اسی پر ہوا۔

رسول اللہ صلی اللہ علیہ وسلم کا مشورہ

نبی کریم صلی اللہ علیہ وسلم کو وحی کے ذریعہ اس مشورہ کی اطلاع ہو گئی اور آخر وہ وقت سعید بھی آ پہنچا کہ خدا کا برگزیدہ نبی مدینہ جانے کی طیاری کر رہا

دوپہر کا وقت ہے، بتی ہوئی دُھوپ میں اسلام کا داعی ابو بکرؓ کے مکان پہنچا، ابو بکرؓ گھبرا کر دریافت کرتے ہیں فِدَاكَ اَبِيْ وَ اُمِّيْ یہ بے وقت تشریف آوری کیسی؟ ارشاد ہوا کہ جبریل امین وحی لیکر آئے ہیں اور حکم ہوتا ہے ینہ کو ہجرت کر جاؤں۔ ابو بکرؓ عرض کرتے ہیں کہ پھر اس عاجز کو بھی معیت کا حکم ہے؟ فرمایا ”ہاں“ خوش ہو کر ابو بکرؓ عرض کرتے ہیں یا رسول اللہ آج ہی کے دن کی تمنا میں دو اونٹنیاں جنگل میں چھوڑ رکھی ہیں کہ چر کر توانا ہو جائیں اور سفر کی سخت منزلیں طے کر سکیں۔ آپ نے مسرت کا اظہار فرمایا اور شرط لگائی کہ اگر اونٹنی کی قیمت لے سکتے ہو تب میں تمہاری اس پیشکش کو منظور کرتا ہوں ورنہ مفت لینا منظور نہیں۔

عائشہ صدیقہؓ کی ہمیشہ اسار وادماجد کے حکم کے مطابق سامان سفر تیار کرتی ہیں مگر کے پٹکے کے دو حصہ کر کے ایک سے توشہ کو باندھ دیتی ہیں اور اس خدمت صلہ میں بارگاہِ نبوت سے ذات النطاقین کا لقب حاصل کرتی ہیں اور اسی کو اپنا طغرائے امتیاز بناتی ہیں۔

روانگی

شب کا وقت ہے۔ صبح ہجرت کے لئے سفر ہے۔ اس لئے خدا کا پیغامبرؐ حضرت علیؓ کو تمام امانتیں جو اس ”الصداق الامین“ کے پاس دوست و دشمن دونوں کی جمع ہیں، سمجھا رہا ہے کہ وہ ان سب کو اہل حق کو دے کر پھر مدینہ آئیں۔

لہ نطاق۔ پٹکے ۱۲



صبح صادق ہوتی ہے۔ داعی حق خدا کا نام لیکر اٹھتا ہے۔ اور حضرت  
 علی رضی آپ کے بستر پر آرام فرماتے ہیں، باہر نکل کر دیکھتا ہے کہ دشمنوں کا  
 محاصرہ ہے۔ سورہ نیش در زبان ہے اور جب **فَاغْشَيْنَا هُمْ لَوْلَا بَصَرُكَ**  
 پر پہنچتے ہیں تو زمین سے خاک اٹھا کر اُس کو دشمنوں کی طرف پھینکتے ہیں۔  
 خدا کی مدد ساتھ دیتی ہے اور آپ دشمنوں کی نظر میں خاک جھونک کر  
 صاف صبح و سلامت نکل جاتے ہیں۔

آبادی کے باہر صدیق اکبر رضی اور اُن کا غلام دو اونٹیاں لئے حاضر  
 ہیں۔ ایک پر آپ سوار ہوتے ہیں، دوسری پر صدیق اکبر رضی،  
**غَارِ ثَوْر**

**اَلَا تَنْصَرُوْا وَكَمْ فَتَنًا لِّلَّذِيْنَ كَفَرُوْا تَالِيْ اٰتِيْنِ اِذْ هُمَا**  
 اگر تم نہ ٹکرو گے رسول کی تو اس کی لہر نے ٹکی جس وقت اس کو نکالا تھا کافروں نے کہ وہ دوسرا تھا وہیں کا  
**فِي الْغَارِ اِذْ يَقُوْلُ لِصَاحِبِهٖ لَا تَحْزَنْ اِنَّ اللّٰهَ مَعَنَا (توبہ)**  
 جب دونوں غار میں جبکہ وہ اپنے رفیق سے کہہ رہا تھا کہ تو غم نہ کھا بیشک اللہ ہمارے ساتھ ہے

غَارِ ثَوْر، جو مکہ سے چند میل پر واقع ہے جب مسافت ہاں تک قطع ہوتی  
 ہے تو خدا کا پیغامبر اور اُس کا صدیق اس میں داخل ہو جاتے ہیں اور دشمنوں  
 کی دُورِش سے محفوظ ہو جاتے ہیں۔

صبح کو جب دشمنانِ خدا کو اپنی ذلت و ناکامی کا علم ہوتا ہے تو سخت  
 پچ و تائب کھاتے ہیں۔ اور غم و غصہ میں آپ کے پیچھے دُورِش بھیجی جاتی ہے

۱۲ ہم نے آنکھوں پر پردے ڈال دیئے ہیں پس اب وہ نہیں دیکھتے ہیں ۱۲

ابو جہل بڑا انعام مقرر کرتا ہے کہ جو آپ کو گرفتار کر کے لائے وہ ہی اس کا مستحق ہے۔

دویش پہاڑی پر پہنچ جاتی ہے اور غار کے سامنے ہی جستجو ہو رہی ہے، لیکن کور باطن ظاہری بینائی بھی کھو بیٹھے۔ ڈھونڈتے ہیں پر کچھ نظر نہیں آتا،

مہینہ

قدرت کی صنّاعی دیکھئے کہ ان پر نصیب مشرکین کی آمد سے پہلے ہی غار کے منہ پر ایک مکڑی نے آکر جال اتن دیا اور فوراً ہی حکیم خدا بول کا درخت اُگ آیا۔ کبوتر کے ایک جوڑے نے وہیں انڈے دے لئے وہ کور باطن یہ دیکھ کر آپس میں کہنے لگے کہ غار میں اگر کوئی شخص داخل ہوتا تو یہ جال بھی ٹوٹتا اور انڈے بھی ٹوٹتے

صدیق اکبر کو خوف ہے کہ کہیں خدا کا پیغامبر حق کا داعی ان ذلیل اور خونخوار دُندوں کے ہاتھ گرفتار نہ ہو جائے۔ مگر سکینتہ و وقار کے پیکر صبر و استقلال کی ہستی پر اتنا بھی اثر نہ ہوا کہ جتنا اڑو پر سپیدی! ہنس کر فرمایا،  
لَا تَحْزُنْ إِنَّ اللَّهَ مَعَنَا ابوبکرؓ فکر نہ کرو خدا کی مہربانی ہمارے ساتھ ہے  
آخر اس معیت کا شرن ابوبکرؓ نے وہ پایا کہ قیامت تک سرور عالم کے رفیق کہلائے۔

۱۵ اس معجزہ کے متعلق اگرچہ مشہور محدث زر قافی نے شرح مواہب لدنیہ میں مختلف طریقے بیان کر کے اس کو صحت تک پہنچایا ہے مگر حق یہ ہے کہ امام بخاری اور حافظ اسماعیل لوہن دہی جیسے ائمہ حدیث نے اس روایت کے درواریوں کو ایسے الفاظ سے یاد کیا ہے جس کے بعد حدیث کا درجہ ضعیف تک پہنچ جاتا ہے اس لئے یہ روایت ضعیف ہے۔

حضرت ابو بکرؓ کے صاحبزادہ عبداللہ شب کے وقت غار ہی میں سوتے اور صبح اندھیرے اٹھ کر مکہ جاتے اور قریش کی چہ میگوئیاں سن کر تمام حالات کا پتہ لگاتے۔ شب میں آ کر اپنے والد اور نبی اکرم صلی اللہ علیہ وسلم کی خدمت میں بیان کر دیتے۔

عامر بن فہیرہ جو صدیق اکبر کے غلام تھے دن بھر بکریاں چراتے اور شام کو لوگوں کی نظروں سے بچ کر غار پر پہنچتے اور صدیق اکبر اور نبی اکرم صلی اللہ علیہ وسلم کی خدمت میں دودھ پیش کرتے۔

سراقہ

تین روز حفاظت سے غار میں بسر کر کے مدینہ کو روانہ ہوئے اور عامر راستہ چھوڑ کر سمندر کے ساحل کی راہ اختیار کی۔

دوسرے دن جب دوپہر ہوا اور گرمی سخت پڑنے لگی تو حضرت ابو بکرؓ نے ایک چٹان کے سایہ میں چادر بچھا کر آپ کو آرام کرنے کے لئے کہا۔ اور خود کھانے کی چیز کی تلاش میں نکلے۔

ایک چرواہے کو بکریاں چراتے دیکھا۔ اُس سے ایک بکری کے بھن کو صاف کرایا اور پھر اُس سے دو وہ دوہا اور غبار سے بچانے کے لئے برتن پر کپڑا لپیٹ کر خدمتِ اقدس میں لیکر حاضر ہوئے۔ اور پہلے آپ کو پلایا اور پھر خود پیا۔ اور دوپہر ڈھلنے کے بعد پھر روانہ ہو گئے۔ ابو جہل اعلان کر چکا تھا کہ جو شخص محمد صلی اللہ علیہ وسلم کو گرفتار کرے گا سوا ونٹ انعام پائے گا۔ کسی شخص نے سراقہ کے سامنے بیان کیا

کہ ساحل پر مجھ کو ایسا شبہ ہے کہ محمد (صلی اللہ علیہ وسلم) ہی ہیں۔  
سُراقہ نے ابو جہل کے انعام کے شوق میں گھوڑا دوڑاتے ہوئے گرفتار  
کے لئے پیچھا کیا۔ قریب پہنچا تو گھوڑے نے ٹھوکر کھائی گرا اور پھر اٹھا اور  
آپ کا پیچھا کیا۔ سرورِ عالم اس کی طرف متوجہ ہوئے اور بددعا کی۔  
سُراقہ کا گھوڑا اگھٹنوں تک زمین میں سما گیا۔ سُراقہ نے معافی چاہی۔  
گھوڑا اصلی حالت پر آ گیا۔ اب یہ سمجھا کہ اس انسان کے پاس کوئی دوسرا  
قوت ہے، قریب ہے کہ اس کا دین غالب ہو اور سب اہل مکہ ایک رو  
اُس کے علم کے نیچے جمع ہوں۔

عرض کیا کہ اے محمد (صلی اللہ علیہ وسلم) میں وعدہ کرتا ہوں کہ آپ کے  
متعلق کسی سے تذکرہ نہ کروں گا مگر ایک التجا ہے، آپ نے اظہار کے لئے  
اشارہ فرمایا۔ اُس نے کہا کہ آپ ایک عہد نامہ لکھ دیجئے کہ اگر مکہ پر آپ کا  
قبضہ ہو تو مجھے اماں ہے۔ آپ نے صدیق اکبر کو اشارہ فرمایا اور عہد نامہ  
لکھ کر اُس کو دیدیا۔ سُراقہ واپس گیا۔ اور مکہ میں ابو جہل وغیرہ کو رطائف  
ابحیل سے پیچھا کرنے کی کوشش سے روکا اور اس طرح اُن کا سارا  
مکہ و قریب خاک میں مل کر رہ گیا۔

## استقبال

وَالَّذِينَ تَبَوَّءُوا الدَّارَ وَالْأَيْمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ  
اور جو لوگ جبکہ بکڑھے ہیں اس گھر میں درایمان میں سے اُن سے پہلے وہ محبت کرتے ہیں اُن سے جو وطن چھوڑ کر آئے

فِي صُدُورِهِمْ حَاجَةً مِّمَّا يُرِيدُونَ لِيُؤْمِنُوا فِئْتَا بِلِئَالٍ مِّنْ لَّدُنْهُمْ وَمَا يَكْفُرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ (حزق)  
 ان کے بال نہیں ہتے پندول میں نگلی اس خیر سے جو مہاجرین کو دینے اور مقدم رکھتے ہیں انکو اپنی جان اگر چہ ہرپا اور پڑا

پیغمبر صلی اللہ علیہ وسلم تشریف لے جا رہے ہیں۔ راہ کار مہر عبد اللہ بن  
 اریقظ لیشی ہے۔ جو اگرچہ مشرک ہے مگر اجرت پر دیانت کے ساتھ حق حدت  
 ادا کر رہا ہے۔ اہل مدینہ سن چکے ہیں کہ خدا کا پیغمبر، حق کا داعی، آفتاب  
 نبوت، مکہ کو ترک کر کے آ رہا ہے۔ اور عنقریب یہ سعادت مدینہ کو نصیب  
 ہونے والی ہے۔ اس خوشی و مسرت میں ہر کہ وہ مصروف ہے اور ہر ایک  
 بے قرار ہے کہ مدینہ سے باہر نکل کر خدا کے سچے رسول کا استقبال کرے۔

مدینہ سے باہر انسانوں کا سمندر نظر آ رہا ہے۔ بنی کی آمد کے انتظار  
 میں آنکھیں کھلی ہیں۔ اور دل مسرت سے بیقرار و بھین ہیں۔ دور و زاسی  
 طرح باہر نکلتے ہیں اور ناکام واپس جاتے ہیں۔ تیسرے روز غم و حزن سے  
 واپس جا رہے ہیں کہ ایک یہودی راہب کی نظر آپ کے ناقہ پر پڑتی ہے  
 وہ پکارتا ہے کہ اے شرب والو! تمہارا مہمان آہو بچا۔

یہ سنتا تھا کہ انسانوں کے سمندر میں لہر دوڑی۔ اور آن کی آن  
 میں سارا جنگل مسرت و شادمانی کے نعروں سے گونج اٹھا۔  
 سواری مبارک آگے آگے آہستہ جا رہی ہے اور مشتاقان دیدار  
 چاروں طرف سے ہجوم کئے ہوئے ہیں۔

مدینہ کی آبادی کے قریب قبا چھوٹی سی سبتی ہے۔ عورتیں اور بچے  
 مکانوں کی چھتوں پر دیدار نبی کے لئے بیتاب اور دالمانہ شوق میں

بیقرار ہیں سواری پر نظر پڑتے ہی خدا کے نام کا آواز بلند ہوتا ہے اور اپنے معزز مہمان کے لئے سب فریش راہ ہو جاتے ہیں۔

## قبا و مسجد قبا

آپ نے قبا میں چند روز قیام فرمایا، قیام مبارک عمرو بن عوف کے قبیلہ میں ہوا۔ اور وہیں ایک مسجد کی بنیاد ڈالی۔ جس کی فضیلت میں قرآن عزیز کی یہ آیت نازل ہوئی ہے **مَسْجِدٌ أَمَسَّ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُتَطَهِّرِينَ**

## اسلام میں پہلا خطبہ

اور یہی وہ مبارک جگہ ہے جہاں داعی اسلام نے اسلام کے بارے میں سب سے پہلے خطبہ دیا۔ اور چودہ روز قیام کے بعد مدینہ طیبہ کی طرف قصد فرمایا۔

ماہ ربیع الاول جمعہ کا دن ہے کہ آپ کی ناقہ مدینہ کا رخ کرتی ہے حضرت علی بن ابی طالب بھی امانت والوں کو ان کی امانتیں سپرد کر کے قبا پہنچ گئے ہیں۔ اور اب روانگی مدینہ میں ہمہ کاب ہیں۔

لہ مدینہ سے تھوڑے فاصلہ پر بالائی حصہ ہے جہاں انصار کی غنقر آبادی تھی ۱۲ھ دنیائے تاریخ کا یہ عظیم الشان واقعہ ۲ ربیع الاول مطابق ۲۰ ستمبر ۶۲۱ء کو پیش آیا ۱۲ھ یہ مسجد (قبا) ہے جس کی بنیاد اول ہی روز سے تقوے پر رکھی گئی ہے یہ زیادہ مستحق ہے کہ آپ اس میں (قبا) قیام کریں، ایسے آدمی بستے ہیں جو طہارت کو بجا پسند کرتے ہیں اور اللطہارت میں مہمانانہ کرنیوالوں کی دست رکھتا ہے ۱۱

## آمدِ مدینہ

اہلِ مدینہ پر خوشی کا عالم طاری ہے کہ آج ہمارے یہاں خدا کا برگزیدہ پیغمبر رونق افروز ہونے والا ہے۔ سڑکیں، گلیاں، بازار، مکانات کی چھتیں پٹی پڑی ہیں اور جدھر نظر اٹھائے انسان ہی انسان نظر آتے ہیں۔ اس تزکِ احتشام کے ساتھ آپ مدینہ میں داخل ہوتے ہیں۔ مردوں، عورتوں اور بچوں کا یہ حال ہے کہ انتہاءِ محبت میں اور والہانہ شوق میں اشعار پڑھتے جاتے ہیں جن کا ترجمہ یہ ہے۔ کوہِ وطم کی گھاٹیوں سے چودھویں رات کا چاند نکل آیا۔ ہم پر خدا کا شکر اس وقت واجب ہے جب تک دعا مانگنے والے دعا مانگیں اے وہ ذات جو خدا کی جانب سے ہمارے پاس بھیجی گئی ہے۔ تو ایسے امر کو لے کر آیا ہے جو ہر طرح قابلِ اطاعت ہے۔

اہلِ مدینہ بچپن میں کہ دیکھتے سعادتِ قیام کس کا نصیب ہے آنکھیں بھاتے ہیں اور در فورہ شوق سے ہر ایک تمنائیں کرتا جاتا ہے کہ اس سعادت کا شرف مجھے عطا فرمائے۔ ناۃ آہستہ آہستہ جا رہی ہے اور آپ زیرِ تبسم فرماتے جاتے ہیں کہ میرا قیام میرے ارادہ پر موقوف نہیں۔ مشیتِ باری مقدر کر چکی ہے کہ جس جگہ میری اونٹنی قصوار خود بیٹھ جائے گی وہی میری جائے قیام ہے۔

ہر شخص اس سعادت کے حصول کا طالب ہے۔ مگر خاموش، وحی آہی سے سر تابی کس کی مجال، آخر قصوار اس جگہ بیٹھ گئی جہاں کہ آج مسجد نبوی ہے۔ سامنے ہی حضرت ابو یوبہ انصاری کا مکان تھا۔ ابو یوبہ

قریب تھا کہ شادی مرگ ہو جائے۔ تیزی سے بڑھے اور سامان اُتارنے لگے  
ایک انصاری نے فرطِ رشک سے چاہا کہ اونٹنی کو اٹھائیں تاکہ وہ  
آگے بڑھے اور اُن کے مکان تک پہنچے، چوکا دیا تو ابو ایوبؓ انصاری  
نے دیکھ پایا، آپے سے باہر ہو گئے اور فرمانے لگے قسم بخدا اگر نبی کی عظمت  
کا خیال نہ ہوتا تو تجھ کو اس حرکت کا مزہ چکھاتا۔

بہر حال اونٹنی اپنی جگہ سے نہ ہٹی اور آپ اُتر کر ابو ایوبؓ انصاری کے  
مکان میں فروکش ہوئے۔ مکان کے دو حصے تھے۔ ہر چند ابو ایوبؓ نے  
چاہا کہ ادھر کا حصہ آپ پسند فرمائیں لیکن آپ نے قبول نہ فرمایا۔ اور فرمایا  
کہ میرے پاس آمد و رفت کا سلسلہ رہے گا۔ جس کی وجہ سے تمہارے  
اہل و عیال کو تکلیف ہوگی۔

اور بعض روایات میں ہے کہ جب رحمتہ للعلمین کی ناقہ قبا سے مدینہ  
کو مستانہ دار روانہ ہوئی تو انصار حاضر ہوئے۔ اور ہر ایک خاندان  
اپنی جان و مال، متاع و دولت کو خدمت میں پیش کرنا اور سعادتِ  
قیام کا طالب ہوتا۔ آپ منّتِ الہی کا شکر فرماتے اور اُن کے حق میں دعا  
خیر کرتے۔ اور آگے چلتے جاتے، خصوصیت کے ساتھ آپ کے ماہنامی شہوار  
ہتھیاروں سے سج کر جلو میں تھے۔ اور جوشِ محبت کا قدم قدم پر ثبوت دیتے جاتے تھے،  
جب سواری نبیؐ بخار کے محلہ تک پہنچی تو معصوم بچیاں دف بجا بجا کر  
سرت و شادمانی کا اظہار کرتیں اور یہ شعر پڑھتی جاتی تھیں۔

مَعْنُ جَوَارِمٍ بَنِي النَّجَّارِ      يَا حَبْنُ الْحَمْدَا مِنْ جَارِ



ہم بنی بنجار کی خاندان کی لڑکیاں ہیں۔ مبارک! محمد صلی اللہ علیہ وسلم کیا ہی اچھا ہمسایہ ہے۔

آپ نے مسکراتے ہوئے فرمایا کہ تم مجھ سے محبت کرتی ہو، کہنے لگیں ہاں! ارشاد فرمایا پھر میں بھی تم سے محبت کرتا ہوں۔“  
آخر جب ناقہ مبارک حضرت خالد بن ابیوب کے مکان کے سامنے پہنچی تو فرمایا یہی میری قیام گاہ ہے۔ حضرت ابیوب جو بنی بنجار کے ایک فرد تھے اپنی اس خوش بختی پر باغ باغ ہو گئے۔  
فتنہ یہود۔

ضُرِبَتْ عَلَيْهِمُ الذَّلِيلَةُ وَالْمَسْكِنَةُ وَبَاءُوا بِالْغَضَبِ مِنَ اللَّهِ (بقبرہ)  
ڈالی گئی ہے ان پر ذلت اور محتاجی، اور پھر سے اللہ کا غصہ لے کر  
مدینہ میں اسلام کی یہ شہرت اور اس کا عروج دیکھ کر یہود کو فکر  
دامنگیر ہوئی اور چونکہ بغض و حسدان کے مایہ خمیر میں داخل ہے، جوش  
غضب نے اُس کو ابھارا اور اہل مدینہ کی اُس جماعت کو جس نے  
منافقت سے ظاہری طور پر اسلامی زندگی کو اختیار کر لیا تھا، اُکسایا  
کہ وہ پیغمبر اسلام اور مسلمانوں کے آڑے آئیں۔ اس جماعت کا سربراہ  
عبداللہ ابن ابی بن سلول تھا۔ جس نے منافقانہ زندگی میں نمایاں شہرت  
حاصل کی تھی۔ لیکن حق کے سامنے باطل کو ہتھیار رکھ دینے پڑے اور  
آخر کار یہود نے سرورِ عالم صلی اللہ علیہ وسلم سے اس بات پر معاہدہ  
کر لیا کہ آپ اُن کے ساتھ جنگ کا ارادہ نہ کریں۔ اور ہم کبھی آپ کی

اور مسلمانوں کی ایذا دہی کا ارادہ نہ کریں گے۔

## فریضہ جہاد

أَذِنَ لِلَّذِينَ يُقَاتِلُونَ بِنَاهِمُ مَظْلُومًا وَإِنَّ اللَّهَ عَلَىٰ نَصْرِهِمْ لَقَدِيرٌ (ج)

حکم ہوا ان لوگوں کو جن سے کافر ہوتے ہیں اس واسطے کہ ان پر ظلم ہوا اور ان کی مدد کرنے پر قادر ہے اور اوراق گذشتہ میں سچیرے صلی اللہ علیہ وسلم کی تیرہ سالہ زندگی کا جو نقشہ سامنے آچکا ہے اس سے ایک عقلمند یہ نتیجہ باسانی نکال سکتا ہے کہ داعی حق نے کس طرح اس طویل مدت میں مصائب و آلام پر صبر و استقلال، طعن و تشنیع پر سکوت، مار پیٹ پر ثبات قدمی، کا اظہار فرمایا۔ اور باوجود جان نثار جماعت کے بار بار طالب انتقام ہونے کے ایک کلمہ کے لئے بھی انتقامی کارروائی کو پسند نہیں فرمایا۔

مدینہ میں تشریف لائے ہوئے بھی ایک زمانہ گزر چکا۔ کفار مکہ۔ یہود مدینہ اور قبائل عرب سے نہ جنگ کا ارادہ ہے، نہ خیال، البتہ دعوت حق کا جذبہ جاری ہے۔ اور ہمہ تن اسی میں مصروفیت، لیکن فتنہ پرداز نہ خود چین سے بیٹھتے ہیں اور نہ آپ کو امن کی زندگی میں سانس لینے دیتے ہیں۔ ہر قسم کے عداوتیں منقطع ہو جانے کے بعد بھی درپے ہیں کہ اسلام اور مسلمانوں کو دنیا سے نیست و نابود کریں۔ اور کسی طرح دنیا کی سطح پر اس کا اور اس کے داعی کا نام باقی نہ رہنے دیں،

یہود مدینہ اگرچہ نبی اکرم صلی اللہ علیہ وسلم سے معاہدہ کر چکے ہیں مگر ساتھ ہی مشرکین مکہ سے آپ کے خلاف ساز و باز میں مصروف ہیں ادھر منافقین

کی منافقت مومنوں پر سہاگے کا کام کر رہی ہے۔ اندرونی و بیرونی طیاریاں  
ہو رہی ہیں کہ خدا کے اس پتے رہبر و پیغمبر کو اور اُس کے لائے ہوئے اسلام  
کے صحیح راستہ پر چلنے والوں کو ہمیشہ کے لئے تہِ خاک سُلا دیں۔

اسلام جو کہ فطرت کے اصول کا حامل ہے اور محض رہبانیت اور  
جوگیت کی تعلیم نہیں دیتا، اب اُس نے بھی ارادہ کر لیا کہ اس فتنہ و فساد کا  
اندا اور سدِّ باب ضروری ہے۔ ورنہ خدا کے اُن بندوں (مسلمانوں) کی  
زندگی جو امن و عافیت اور تہذیب و رواداری کے ساتھ خاموش زندگی  
بسر کر رہے ہیں، نہ صرف خطرے میں پڑ جائے گی۔ بلکہ سچائی اور حق کا نام  
تک مٹ جانے کا اندیشہ ہے۔

اس حمایتِ حق اور بقا و امن کی خاطر وہ پیغمبر جو رحمتہ للعالمین بن کر  
آیا ہے اور جس کا مقصد و حید خدا کے نام کو بلند کرنا اور دنیا میں فتنوں  
کو برباد کر کے امن و راستی کی راہ صاف کرنا ہے، آج خدا کے پیغام کا وہ  
حصہ سناتا ہے جس کو اسلامی اصطلاح میں جہاد کے نام سے یاد کیا جاتا  
ہے اور جس کو مسیح کر کے یورپ کی عیسائی مشنریوں نے دنیا کے سامنے  
اس طرح روشناس کرایا ہے کہ تمدن و تہذیب کی یہ صحیح الفطرت تعلیم  
ایک حقیقت ناشناس نظر میں ظلم و تعدی کی شکل میں نظر آتی، اور مسلم قوم  
کو خونخوار ظاہر کرتی ہے۔

حالانکہ یہی وہ تعلیم ہے جو ہر مذہب کے اصول میں ابتدائی جگہ لئی ہوئے

جسے وید کی تعلیم، زرتشت کی تعلیم، یہود کی تعلیم، خود نصاریٰ کی موجودہ مذہبی تعلیم کے ادراک، اس کے شاہد اور ان کے مذاہب کی تاریخ کے ادراک اس کے گواہ ہیں۔

## جہاد کی حقیقت

أَلْفِتْنَةُ أَشَدُّ مِنَ الْقَتْلِ (بقرة)

اور دین سے بچلانا مار ڈالنے سے بھی زیادہ سخت ہے

اسلام میں جہاد کی حقیقت مذکورہ بالا معجزانہ جملہ میں ادا کر دی گئی ہے جس کا اصل یہ ہے کہ مفید اور فتنہ پرور از جماعت کے مقابلہ میں مذہب اور دین حق کی حفاظت از بس ضروری اور مقصداً بے عقل کے مطابق ہے اور جہاد کی مشروعیت اسی حمایت کا حق ادا کرتی ہے۔ اور بس، تبلیغ و اشاعتِ مذہب کا نہ اس سے کوئی سروکار اور نہ تاریخ اسلام میں اسکی کوئی نظیر، اشاعتِ اسلام کا سب سے بڑا حربہ وہ ہے جس کی تعلیم خود قرآن کریم نے اس طرح دی ہے اَدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِيِّ خَيْرًا مِّنْ اَلْحُكْمِ۔

ایک صاحب عقل و دماغ کے نزدیک حمایتِ حق اور حفاظتِ دین کے لئے کسی مفید کے مقابلہ میں تلوار اٹھانا نہ صرف درست ہے بلکہ فتویٰ عقل کے مطابق ضروری ہے اس لئے اس مقابلہ میں دشمنی اور

بلکہ بلاؤں اپنے رب کی راہ کی طرف دانائی، عمدہ نصیحت کے ساتھ اور تبادلاً خیالات

کردار سے اچھے لوگ کے ساتھ۔

ہجوئی کا فرق بھی کوئی معنی نہیں رکھتا۔

جن غیر مسلموں نے اس حقیقت کو نہیں سمجھا، یا سمجھنا نہیں چاہا،  
ان کو منظر عقل و انصاف اس پر دوبارہ غور کرنا چاہئے۔ اور خود اپنی طرف  
بھی ایک مرتبہ نظر غلط انداز ڈال لینی چاہئے۔

## پہلا اسلامی لشکر

علماء اسلام نے جہادِ اسلامی کے دو حصے کئے ہیں۔ ایک غزوہ۔ دوسرا

سرپیٹ۔

غزوہ اُس جنگ کا نام ہے جس میں پیغمبر صلی اللہ علیہ وسلم نے بنفس نفیس  
شرکت فرمائی ہو اور سرپیٹ اُس کا نام ہے کہ جس میں آپ نے شرکت نہ فرمائی ہو۔  
فرضیتِ جہاد کے بعد پہلا اسلامی لشکر جو اہل مکہ کو شرکت دینے  
کے لئے روانہ کیا گیا ہے اس کی سرکردگی نبی کریم صلی اللہ علیہ وسلم کے چچا  
حضرت حمزہ رضی اللہ عنہ کے حصہ میں آئی تھی۔ دشمنوں کے لشکر کی قیادت ابو جہل  
کے ہاتھ میں تھی۔

ابو جہل وہی مارِ آستین ہے جس نے پیغمبر صلی اللہ علیہ وسلم اور مسلمانوں  
کی ایذا کو اپنی زندگی کا نصب العین بنا لیا تھا۔ ابو جہل کا لشکر جو دراصل  
شام کے علاقہ سے فراوانی مال کے ساتھ اس خوشی میں آ رہا تھا کہ اس  
کے ذریعہ استیصالِ اسلام میں بہت بڑی مدد ملے گی، تین سو آدمیوں

۱۔ دفاعی اور ہجوئی سلسلہ جہاد کی دو اصطلاحیں ہیں۔ غیر مسلموں کے مسلمانوں پر جارحانہ  
اقدام کے مقابلہ میں مسلمانوں کی جنگ دفاع کہلاتی ہے اور فتنہ انگیزوں کی فتنہ انگیزی کے  
انساد کے لئے اپنی جانب سے اقدام کا نام ہجوئی ہے۔

مشتمل تھا۔ اور اسلامی لشکر میں صرف تیس ہاجرین تھے۔ لیکن جنگ کی ذہبت نہیں آئی اور قبیلہ بنی جینہ کے ایک شخص مجدی بن عمرو جہنی کے درمیان میں پڑ جانے سے قصہ ختم ہو گیا۔

قریش کی آئے دن کی فتنہ پردازیوں کے سلسلہ میں اسی قسم کے دیگر متعدد سہرا یا بھی پیش آئے ہیں۔

ہجرت کا واقعہ چونکہ اسلامی زندگی کا نیا دور ہے اور اس سے تاریخ اسلام میں ایک نئے باب کا اضافہ ہوتا ہے۔ اس لئے فاروق اعظم عمرو بن الخطاب رضی اللہ عنہ نے اپنے زمانہ خلافت میں عام الفیل کے واقعہ کو تاریخی ترتیب سے علیحدہ کر کے ہجرت کے واقعہ سے اسلامی تاریخ کی بنیاد قائم کی اور چونکہ عربی سال کے اعتبار سے ربیع الاول اور محرم کے درمیان دو ماہ کا فرق رہتا تھا۔ اس لئے دو ماہ پیچھے ہٹا کر سنہ ہجری قائم کیا۔ اس لئے اب تاریخ اسلامی کے واقعات کی ترتیب سنہ ہجری سے بیان کی جاتی ہے۔ لہذا واقعہ مذکورہ بالاسلم ہجری کا ہے

## پہلی جنگ

فرضیتِ جہاد کے بعد سب سے پہلی جنگ عبیدہ بن النخاعت اور قریش کے ساتھ اس لئے پیش آئی کہ قریش نے مدینہ طیبہ پر خفیہ جنگ کا ارادہ کر کے پہلے ہرا دل کو بطور آزمائش کے روانہ کیا تھا۔ جنگ کا نتیجہ مسلمانوں کے حق میں فتح اور اہل مکہ کے حق میں شکست پر ظاہر ہوا۔ اور اہل مکہ بڑی طرح میدانِ جنگ سے بھاگ نکلے۔ یہ واقعہ بھی سلمہ ہجری کا ہے۔

## ہلا غزوہ

بنی ضمہ جو حوالی مدینہ میں آباد تھے، اٹھوں نے مسلمانوں کے ساتھ صلح کر کے امن و آشتی کا معاہدہ کر لیا تھا۔ لیکن ستمِ ہجری میں ان کی جنگجو اور مفدانہ طبیعت نے گڑگڑایا اور نقصِ عمدہ کے جنگ پر آمادہ ہو گئے۔ پیغمبر صلی اللہ علیہ وسلم خود بنفسِ نفس اس آگ کے فرو کرنے کے لئے آمادہ جنگ ہوئے۔ لشکرِ اسلامی باہر نکلا۔ بنی ضمہ پر ہیبت طاری ہوئی اور اٹھوں نے عذر خواہی کر کے دوبارہ تجدیدِ عہد نامہ و صلح کی درخواست کی۔ دربارِ رسالت میں دیر ہی کیا تھی۔ فوراً صلح کر کے جنگ کے ارادہ کا خاتمہ کر دیا۔

## غزوات

اس کے بعد قریش کی خفیہ و علانیہ ریشہ دوانیوں اور فتنہ انگیزوں کی بدولت متعدد غزوات پیش آئے۔ جن میں بجز احد، اور غزوہ حنین کے ابتدائی معرکہ کے تمام غزوات میں مسلمان کامیاب رہے اور دشمنوں کی فتنہ انگیزیاں ناکام و نامادر ہیں۔

## ترتیبِ غزوات

حمایتِ اسلام اور فتنہ کے سدِّ باب کے لئے جو غزوات بنی کریم صلی اللہ علیہ وسلم کی زندگی مبارک میں پیش آئے ان کی ترتیب حسبِ ذیل ہے۔

۱۔ ہجری :- غزوة دوان - بواط - عشیرہ - بدر اولیٰ - بدر ثانی - قینقاع - سویق -

۲۔ ہجری :- غطفان - بجران - احد - حمرار الاسد -

۳۔ ہجری :- بنی نضیر - ذات الرقاع - بدر الاخرہ -

۴۔ ہجری :- دومتہ الجندل - بنی المصطلق - خندق - بنی قریظہ

۵۔ ہجری :- بنی لحيان - غابہ - حدیبیہ -

۶۔ ہجری :- خیبر -

۷۔ ہجری :- موتہ - فتح مکہ - حنین - طائف -

۸۔ ہجری :- بدر -

مذکورہ بالا نقشہ سے یہ معلوم ہوا ہوگا کہ غزوات کی مجموعی تعداد کل ستائیس ہے۔ لیکن یہ تعداد محض اس لئے ظاہر کی جاتی ہے کہ اصحاب سیرت کی کتابوں میں ہر اس واقعہ کو جس میں کہ نبی کریم صلی اللہ علیہ وسلم صحابہ کی جماعت کے ساتھ تشریف لے گئے ہیں خواہ وہ کسی غرض سے پیش آیا ہو۔ غزوة کے نام سے ذکر کیا ہے۔ ورنہ لغزوات کے علاوہ بقیہ تمام غزوات جنگ سے خالی ہیں۔ مثلاً غزوة دوان، ابوار، غزوة بواط اور غزوة عشیرہ کا مقصد مشرکین مکہ کی ان جماعتوں سے مدینہ طیبہ کو محفوظ رکھنا، اور اس گروہ کی ردک تمام کرنا تھا

۱۔ دوان مکہ اور مدینہ کے درمیانی مقام کا نام ہے جو ابوار سے چھ میل ہزار مدینہ کے

قریب ہے ۲۔ مدینہ سے یبوع کے قریب بنی جنینہ کی پہاڑیوں کا نام بواط ہے۔



جن کا ظاہری مقصد تو تجارت کے لئے سفر کرنا ہوتا اور دراصل اس موقعہ کی تلاش و جستجو ہوتی کہ بنی اکرم (صلی اللہ علیہ وسلم) اور مسلمانوں کی پڑھتی ہوئی قوت کا استیصال کرنے کے ذرائع بہم پہنچائے جائیں۔ اس کی تکمیل کے لئے یہودِ مدینہ کے ساتھ برابر سلسلہ رسل و رسائل جاری تھا۔ یا مثلاً واقعہ حدیبیہ کی اصل بنیاد بنی کریم (صلی اللہ علیہ وسلم) اور مسلمانوں کا ادا نے حج کے لئے مکہ تشریف لے جانا تھا۔ مشرکین مکہ نے خود وہ صورت پیدا کر دی جس سے جنگ کا اندیشہ ہو گیا۔ اور آخر کار مسلمانوں کی انتہائی مصلحت و خیر اندیشی کی بدولت معاملہ صلح پر ختم ہو گیا۔

اسی طرح بعض وہ غزوات ہیں جن میں جنگ کی نوبت ہی نہیں آئی اور وہ اس لئے پیش آئے کہ یہودِ مدینہ، یا بعض دیگر قبائل نے نقصِ عہد کیا اور صلح کو توڑ کر مشرکین مکہ سے ساز باز کر لیا یا خود آماوہ پیکار ہو گئے اور نتیجہ میں یا معافی مانگنی پڑی اور رحمتہ للعالمین نے ان سے درگزر فرمایا اور یا جلا وطن ہونا پسند کیا اور مخالفت سے باز نہ آئے۔

نیز بعض غزوات کی حقیقت صرف یہ تھی کہ مشرکین عرب میں سے کسی نے اچانک مدینہ پر حملہ کر دیا۔ اور آپ نے مقاومت و حفاظت کی خاطر مقابلہ کا ارادہ کیا اور جنگ کے بغیر ہی دشمن بھاگ کھڑا ہوا۔ مثلاً غزوہ غطفان کی وجہ یہ پیش آئی کہ دُغثور غطفانی نے ایک جماعت لے کر مدینہ کو لوٹ لینے کا ارادہ کیا اور چڑھ آیا۔ یا غزوہ بجران اس لئے پیش آیا کہ بنی سلیم نے ایک مرتبہ مدینہ پر تاخت کا ارادہ کیا اور چڑھ

آئے۔ یا غزوہ ذات الرقاع بھی اس لئے پیش آیا کہ نجد کے قبائل بنو عارب و بنو ثعلبہ نے مدینہ پر چڑھائی کا ارادہ کیا، چنانچہ یہ اور اسی قسم کے تمام غزوات میں مسلمانوں نے صرف اپنی قوت کا مظاہرہ کیا، تاکہ دشمنوں کو ان کے ذلیل اور ناپاک ارادوں میں کامیابی کا موقع نہ ملے۔ یہی وجہ ہے کہ جب مسلمانوں کی آمادگی کا حال معلوم ہوا۔ اور انھوں نے مقابلہ کی تاب نہ لا کر اپنے ارادہ باطل کو فسخ کر دیا تو پھر مسلمانوں نے بھی ان سے کوئی تعرض نہ کیا، اور معاملہ بغیر جنگ کے ہی ختم ہو گیا۔

### غزوات جن میں جنگ ہوئی

البتہ صرف نو غزوات ایسے ہیں جن میں جنگ کی نوبت آئی ان کے نام یہ ہیں۔ بدر۔ احد۔ احزاب۔ بنو قریظہ۔ بنو المصطلق۔ خیبر فتح مکہ۔ حنین۔ طائف۔

عنقریب ان کی تفصیل آتی ہے۔ تاکہ ہر ایک غزوہ کے متعلق تفصیلی حالات معلوم ہو سکیں۔

### تفصیل سَرایا

سَرایا کی مجموعی تعداد اثنائیس تک پہنچتی ہے۔ ان کا مجموعی نقشہ ذیل میں درج ہے۔

سلسلہ ہجری :- سر یہ حمزہ رضہ۔ سر یہ عبیدہ بن الحارث  
سلسلہ ہجری :- سر یہ عبدالمدین حبش۔ سر یہ عمیر۔ سر یہ سالم۔  
سلسلہ ہجری :- سر یہ ابی سلمہ۔ سر یہ عبدالشہر بن انیس۔ سر یہ منذر

سریہ مُرثِد۔

۱۰۰ ہجری :- (اس سال کوئی سریہ پیش نہیں آیا)

۱۰۱ ہجری :- سریہ محمد بن مسلمہ - سریہ عکاشہ - سریہ محمد بن مسلمہ  
بجانب ذی القُصَّة۔ سریہ زید بن حارثہ - سریہ عبدالرحمن بن عوف - سریہ  
علی بن ابی طالب - سریہ زید بن حارثہ بجانب دادی قرنی سریہ عبداللہ بن  
سریہ عبداللہ بن واہقہ سریہ کُز بن جابر - سریہ عمروان الضمری -

۱۰۲ ہجری :- سریہ ابی بکر - سریہ بشر بن سعد - سریہ غالب بن  
عبداللہ - سریہ بشر - سریہ اُخرم -

۱۰۳ ہجری :- سریہ غالب - سریہ شجاع - سریہ کعب بن عمیر،  
سریہ عمرو بن العاص - سریہ ابو عبیدہ بن الاحراج - سریہ ابوقتاہدہ - سریہ  
خالد - سریہ طفیل - سریہ قطیبہ بن عامر - سریہ علقمہ -  
۱۰۴ ہجری :- سریہ علی بن ابی طالب - سریہ عکاشہ -

۱۰۵ ہجری :- سریہ علی بجانب مین - سریہ اُسامہ بن زید -

واقعاتِ سَرایا پر ایک نظر

خوب یاد رہے کہ سَرایا کی جو تفصیل ہم نے اوپر بیان کی ہے وہ  
صرف اُس قول کے مطابق ہے جس کو اکثر علماءِ سیرت نے اختیار کیا  
ہے۔ اس کے علاوہ اور بھی اقوال ہیں۔ عددِ شماری میں اس اختلاف  
کی وجہ یہ ہے کہ علمائے سیرت نے سَرایا کو صرف جنگ کے اندر ہی محدود  
نہیں رکھا بلکہ دعوتِ اسلام کی غرض سے یا کسی خاص شخص کو خدمت

اقدس میں حاضر کرنے کی غرض سے، یا کسی قوم اور قبیلے کو دعوتِ صلح دینے کی وجہ سے، یا اسی قسم کے دوسرے امور کی وجہ سے بھی اگر چند صحابہؓ مدینہ سے باہر تشریف لے گئے ہیں تو کتبِ سیر میں ان کی اس روانگی کو بھی سریہ ہی کے نام سے تعبیر کیا گیا ہے۔

مثلاً سریہٴ منذر کی غایت اہل نجد کو اسلام کی دعوت دینا تھی۔ تقریباً چالیس یا ساٹھ صحابہؓ جو کہ حافظِ قرآنِ عزیز تھے۔ وہ اس وفد میں شریک ہیں۔ لیجانوالے شخص نے درمیان میں دھوکہ دیا اور ان حضرات کو جامِ شہادت پینا پڑا۔

اسی طرح سریہٴ مرثدہ۔ سریہٴ عبدالرحمن بن عوف۔ سریہٴ خالد بن ولید۔ قبائلِ عضل، قارہ اور اہل دومہ۔ وہی جذبہ کے سامنے دعوتِ اسلام پیش کرنے کے لئے بھیجے گئے جس میں سریہٴ مرثدہ کے وفد کے ساتھ دھوکہ کیا گیا۔ اور حضرت خلیب رضی اللہ عنہ اور ان کے ہمراہی شہید ہو گئے اور بقیہ ہر روزِ وفد کامیاب واپس ہوئے۔

یا مثلاً سریہٴ ابی سلمہ دو مجرم شخصوں کی طلب کیلئے بھیجا گیا۔ اسی طرح سریہٴ عبدالسدر بن عتیک و سریہٴ عبدالسدر بن رواحہ وغیرہ۔

یا مثلاً سریہٴ طفیل قبیلہ بنی طے کے محض ایک بت کے گرانیکے لئے بھیجا گیا تھا۔ اس لئے کہ اکثر بنی طے مشرف باسلام ہو چکے تھے۔

غرض یہ اور اسی قسم کے بہت سے وفدِ جنگ کے علاوہ دوسرے امور کی خاطر بھیجے گئے ہیں۔ مگر سیرت کی کتابوں میں سرایا ہی کے

نام سے موسوم ہیں۔

## خلاصہ

نبی کریم صلی اللہ علیہ وسلم مختلف مجالس اور سالانہ اجتماع میں تبلیغ اسلام کی غرض سے تشریف لیا کرتے تھے۔ چنانچہ اس طرح بہت بڑی جماعت مشرف باسلام ہو گئی۔ مدینہ میں اسلام کی اشاعت اول ان اشخاص کے ذریعہ سے ہوئی جو موسم حج میں آکر پیغمبر صلی اللہ علیہ وسلم کے دست مبارک پر سبیت اسلام کر چکے تھے جس کا ذکر عقبہ اولی و عقبہ ثانیہ میں آچکا ہے۔ اس کے بعد آپ کے تشریف لے جانے سے چند منافقین اور یہود کی جماعت کے علاوہ تمام اہل مدینہ اسلام کے جھنڈے کے نیچے آ گئے۔ ہجرت مدینہ ۳۳ھ نبوۃ میں ہوئی۔ جبکہ اہل مکہ اور ان کے حلیوں نے مسلمانوں پر صبر آزما مصیبتوں کے پہاڑ توڑے اور باوجود مسلمانوں کی صبر و خاموشی کے مسلم کشی میں کوئی دقیقہ فروگذاشت نہ کیا بلکہ ان کی درندگی و خونخواری میں اضافہ ہی ہوتا رہا۔ بالآخر مسلمان مدینہ چلے گئے اور اہل مدینہ نے ان کو عزت و احترام کے ساتھ جگہ دی۔ قبائیں آپ کا قیام چودہ روز رہا۔ اور مدینہ پہنچ کر حضرت ابوالیوب انصاریؓ کے مکان میں قیام فرمایا۔

یہود نے ازراہ حسد و کینہ پروری، اسلام کی اس ترقی کو خطرے کی نگاہ سے دیکھا۔ اس لئے منافقین مدینہ اور مشرکین مکہ کے ساتھ اس لئے اسلام کے خلاف جنگجوئی میں ساز باز شروع کر دیا۔ حمایتِ اسلام

اعلار کلمۃ اللہ اور حفاظتِ خود اختیار ہی کی غرض سے جہاد فرض ہوا۔ سر یہ خمر پہلا اسلامی لشکر ہے۔ قریش نے سترہ مہ میں مسلمانوں سے جنگ کے ارادے پر بطور آزمائش کے ایک ہرادل بھیجا تھا مسلمانوں نے اس کا مقابلہ کیا اور فتح پائی۔ یہ سر یہ عبیدہ کہلاتا ہے۔

غزوات کی تعداد ستائیس اور سرایا کی انتالیس ہے۔ غزوہ اس لشکر کو کہتے ہیں جس میں غوثِ پیغمبر صلی اللہ علیہ وسلم شریک ہوئے ہوں۔ اور سرایہ اس کو کہتے ہیں جس میں آپ شریک نہ ہوں۔ صرف نو غزوات میں جنگ کی نوبت آئی ہے۔

اکثر کتب سیرت کے طرزِ بیان سے ظاہر ہیں نظروں کو یہ وہ کالگتا ہے کہ حضور صلی اللہ علیہ وسلم کی مدینہ طیبہ کی زندگی کا بیشتر حصہ غزواتِ جنگ میں صرف ہوا ہے حالانکہ یہ صحیح نہیں ہے۔ اس لئے کہ مکہ معظمہ میں سخت سے سخت مصائب و تکالیف کے باوجود صرف قریش سے ہی واسطہ تھا اور مدینہ طیبہ اگر عداوت و بغض کا دائرہ اس قدر وسیع ہو گیا کہ مشرکین کے علاوہ یہود نصاریٰ اور منافقین کی دراندازیوں اور ریشہ دوانیوں نے چار طرف سے مسلمانوں کی دینی و دنیوی حیات کو خطرہ میں ڈال دیا۔ تاہم حفاظتِ خود اختیار ہی۔ دفعِ فسادِ افسادِ فتنہ اور اعلیٰ کلمۃ اللہ جہاد کی جو زندگی اختیار کی گئی وہ وہ س سالہ مدت میں چند ماہ سے زیادہ نہیں نکلتی۔

باقی تمام عمر مبارک کا حصہ مکارمِ اخلاق، عبادات، درستی معاملات

کی تعلیم غرض اصلاحِ معاش و معاد ہی میں مشغول نظر آتا ہے۔  
 مگر کور باطن اور متعصب عیسائیوں نے تعصب کی عینک لگا کر غزوات  
 کی زندگی کو خوب آب و رنگ دیکر اسلامی تعلیم کو خور پیر تعلیم ثابت کرنے کی  
 ناکام کوشش کی ہے۔ مگر چاند پر خاک ڈالنے سے چاند پر دھبہ آجائے  
 ناممکن۔

## سوالات

(۱) نبی کریم صلی اللہ علیہ وسلم سالانہ اجتماع اور مختلف مجالس میں کس غرض سے  
 تشریف لے جاتے تھے؟

(۲) مدینہ میں اسلام کی اشاعت کیونکر ہوئی؟

(۳) ہجرتِ مدینہ کب اور کس لئے ہوئی؟

(۴) قبا میں آپ نے کتنے روز قیام فرمایا؟

(۵) اسلام میں پہلی مسجد کس جگہ تعمیر ہوئی

(۶) یہودِ مدینہ نے پیغمبر صلی اللہ علیہ وسلم کے مقابلہ کا ارادہ کیوں کیا؟

(۷) جہاد کس لئے فرض ہوا؟

(۸) پہلی جنگ کب اور کیوں ہوئی؟

(۹) نبی اکرم صلی اللہ علیہ وسلم نے سب سے پہلے کس لشکر میں شرکت فرمائی؟

(۱۰) غزوات کی تعداد بیان کرو؟

(۱۱) سرایا کی تعداد بتاؤ۔

(۱۲) غزوہ اور سریر میں کیا فرق ہے؟

## اہم غزوات

گذشتہ عبارت میں ذکر ہو چکا ہے کہ وہ غزوات جن میں فریقین کے درمیان جنگ پیش آئی ہے صرف نو ہیں۔ اس لئے ضروری ہے کہ ان کی اور بعض دوسرے اہم غزوات کی مختصر کیفیت سامنے آ جائے تاکہ ہم کو یہ معلوم ہو جائے کہ ان غزوات کی وجوہ کیا تھیں اور ان کا انجام کیونکر ہوا۔

بدر کبریٰ

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَكْذِبُ۞ قَالُوا لَوْ أَنَّ لِلَّهِ لُحُلُكُمُ الشُّكْرُونَ

(آل عمران)

اور تمہاری مدد کر چکا ہے اللہ بدر میں اور تم بے مقدر تھے سو ڈرتے رہو اللہ سے شاید تم احسان مانو

اسی سلسلہ میں سب سے پہلا اور اہم وہ غزوہ ہے جو بدر کبریٰ کے نام سے مشہور ہے اور جس نے درحقیقت حق و باطل کا نمایاں فیصلہ کر دیا۔

بدر ایک کنوئیں کا نام ہے جس کو بدر بن حارث یا بدر بن کلدہ نے بنایا اس لئے اس کے قرب و جوار کے تمام میدان کو بھی بدر کہتے ہیں یہ مقام مدینہ سے قریب مکہ کے رستہ میں تقریباً انتی میل پر واقع ہے۔ واقعات ماضیہ میں معلوم ہو چکا ہے کہ کفار مکہ کو پیغمبر صلی اللہ علیہ وسلم اور مسلمانوں کا مکہ سے صاف نکل جانا اور مدینہ میں شوکت و عظمت کے ساتھ بسر کرنا اور فداکاران اسلام میں روز افزوں ترقی ہونا بجد ناگوار اور کانٹے کی طرح

لے سلطانی راستہ پر مدینہ منورہ سے جنوب میں واقع ہے۔ یہاں سال میں آٹھ روز مسلسل میلہ لگتا ہے ۱۱



کھٹکتا تھا۔ اسی لئے اُنھوں نے منافقین مدینہ اور یہودِ مدینہ سے ساز باز شروع کر دیا۔ اور قریش چھوٹے چھوٹے جتھے اپنے اصلی مقصد کی کامیابی کے لئے مدینہ کے قریب اکثر گشت لگاتے رہتے تھے اور کرز بن جابر فری مدینہ کی چراگاہوں پر بوٹ مار کرتا رہتا تھا۔ ان حالات کے بعد خدائے تعالیٰ نے اب مسلمانوں کو بھی مقابلے کی اجازت دی، اور جہادِ مشروع فرما دیا۔ تب مسلمانوں نے بھی اس چھیڑ چھاڑ کا جواب دینا شروع کر دیا وہ یہ کہ اہل مکہ کا جو سلسلہ تجارتِ شام سے وابستہ تھا اس میں رکاوٹ پیدا کرنی شروع کی تاکہ اہل مکہ کی وہ مالی قوت کمزور ہو جائے جس کے بل بوتہ پر وہ مسلمانوں کو نیست و نابود کرنے کی فکریں کرتے رہتے تھے۔ نیز اس تجارت کے حیلہ سے جو موقعہ ان کو منافقین و یہودِ مدینہ سے ساز باز کا ہاتھ آجاتا تھا اس کا خاتمہ کر دیا جائے۔

قریش نے جب یہ دیکھا کہ اب مسلمان بھی خاموش رہتے نظر نہیں آتے اور ہنسا رہی ویسے، کاریوں کا جواب ملنے لگا تو غور و خوض کے بعد ایک فیصلہ کن جنگ کے لئے خفیہ تدارک شروع کر دیں۔ مگر جنگ کے لئے سب سے پہلے سرمایہ درکار تھا۔ اس لئے شام کی تجارت کے موسم میں ابوسفیان کی سرکردگی میں تجارتی قافلہ اس شان کے ساتھ بھیجا گیا کہ تمام مردوں کے علاوہ عورتوں نے بھی اپنا تمام سرمایہ اس قافلہ کے حوالہ کر دیا تاکہ منافع کی کثیر رقم جنگ کے سامان میں صرف کیجا سکے۔ ابوسفیان جب اپنے ساتھ رفیقوں کے ساتھ شام سے گزرنے لگا

مکہ کو واپس ہونے لگا تو صحابہ کی جماعت میں سے کسی صحابی کو اس کی اطلاع مل گئی۔

انھوں نے خدمت اقدس میں حاضر ہو کر عرض کیا۔ یا رسول اللہ! ابوسفیان مال تجارت لیکر مکہ کو واپس جا رہا ہے۔

نبی اکرم صلی اللہ علیہ وسلم نے (واقعات و حالات کی حقیقت پر نظر رکھتے ہوئے) ارشاد فرمایا کہ اس قافلہ پر قبضہ کرنا از بس ضروری ہے۔ جلد سے جلد جو اشخاص تیار ہو سکتے ہوں وہ میرے ساتھ روانہ ہوں۔

۳۱ رمضان تھی کہ تین سو تیرہ مسلمان اس بے سرو سامانی کی حالت میں نکلے کہ صرف دو گھوڑے اور ستر اونٹ اور معمولی اسلحہ کہ جن میں سے معدودے چند آدمیوں کے علاوہ کسی کے پاس زرہ تک نہ تھی۔

چونکہ عام طریقہ سے یہ شہرت تھی کہ ابوسفیان کے قافلہ سے مقابلہ ہر حال میں ہوتا ہے اس لئے مسلمانوں کی ایک جماعت نے اس کی شرکت غیر اہم سمجھی اور مدینہ ہی میں مقیم رہے۔

صحیح مسلم میں حضرت کعب بن مالک رضی اللہ عنہ سے تصریح ہے کہ مدینہ سے روانگی کے وقت قافلہ تجارت پر قبضہ مقصود تھا جنگ کا کوئی اہتمام نہ تھا۔

بہر حال نبی اکرم صلی اللہ علیہ وسلم نے حضرت عبداللہ بن مکتوم رضی اللہ عنہ کو مدینہ میں اپنا جانشین مقرر فرمایا۔ اور مصعب بن عمیر عبد رمی رضی اللہ

کے ہاتھ میں علم دے کر کوچ کا حکم فرمایا۔  
ابوسفیان کو جب اس کا علم ہوا تو فوراً "ضمضم بن عمر غفاری کو اجرت  
دیکر مکہ دوڑایا کہ جا کر قریش کو اطلاع دے۔

قریش کو جب یہ معلوم ہوا تو نفیر عام ہو گیا اور سرداران قریش میں  
تو ابولہب کے سوا کوئی شخص مکہ میں نہ ٹھہرا اور ابولہب نے بھی اپنی جانب  
سے عاص بن ہشام بن مغیرہ کو شریک جنگ کیا۔ اور پورے جوش اور  
طمطراق کے ساتھ اس طرح نکلے کہ ایک نہرا جنگجو جن میں سو گھوڑے  
سوار اور پیادہ سوار فوج میں چھ سو زرہ پوش بے شمار اونٹ اور عمدہ  
اسلحہ و ساز و سامان ساتھ تھا۔

نبی اکرم صلی اللہ علیہ وسلم جب مدینہ سے باہر نکلے تو دو جاسوس ہیں  
بن عمرو اور عدی بن ابوالغبار قافلہ کے متعلق جدید معلومات کرنے کے  
لئے بھیجے۔

جب اسلامی لشکر ردحار پہنچا تو مخبر نے اطلاع کی کہ مکہ سے نہ برد  
لشکر مسلمانوں سے جنگ کی غرض سے آ رہا ہے۔ اور قافلہ کی خبر لاہوا  
مخبروں نے اطلاع دی کہ کل یا پرسوں تک قافلہ "بدر" پہنچ جائے گا۔  
نبی اکرم صلی اللہ علیہ وسلم نے فوراً مشورہ کے لئے جمع ہونے کا حکم  
فرمایا اور مسلمانوں کے اجتماع میں ارشاد فرمایا کہ قریش جنگ کے لئے آ رہے  
ہیں اور ابوسفیان بھی تجارتی قافلہ کے ساتھ سفر کر رہا ہے۔ خدا نے بذریعہ  
رحمی مجھ سے قافلہ اور لشکر قریش دونوں میں سے ایک گروہ پر کامیابی کا

وعدہ فرمایا ہے۔ تم رائے دو کہ ہم کو کس کا مقابلہ کرنا چاہئے۔ چونکہ صحابہ بالکل ہی بے سرو سامانی کے ساتھ صرف قافلہ کے تعاقب کو نکلے تھے اس لئے ایک جماعت نے عرض کیا مناسب یہ ہے کہ قافلہ ہی سے مزاحمت کی جائے۔ جنگ کا موقعہ نہیں ہے۔ نبی اکرم صلی اللہ علیہ وسلم کو چونکہ وحی الہی کے ذریعہ معلوم ہو چکا تھا کہ اب خدا کی یہی مرضی ہے کہ قریشی لشکر سے مقابلہ ہو اور حق و باطل کا فیصلہ کن معرکہ پیش آئے تو آپ کے چہرہ مبارک پر اس رائے سے ملال محسوس کر کے صدیق اکبر اور فاروق اعظم اور دوسرے ماجرین نے قریش کے لشکر سے مقابلہ کی پرجوش رائے دی۔ اور کہا کہ اگرچہ ہم بے سرو سامان ہیں مگر ہم جاہ طلبی اور زر طلبی کے لئے مشرکین سے نہیں لڑتے۔ ہماری جنگ تو محض حق کی خاطر ہے اس لئے جماعت کی بے سرو سامانی اور لشکر کی کمی پیشی کا کوئی سوال نہیں۔ حتیٰ کہ مقداد بن اسود رضی اللہ عنہ نے تو یہاں تک کہہ دیا۔ یا رسول اللہ ہم قوم موسیٰ علیہ السلام نہیں ہیں کہ آپ سے یہ کہیں فَاذْهَبْ اَنْتَ وَرَبِّكَ فَقَاتِلَا اِنَّا هُنَا قَاعِدُونَ (تو اور تیرا رب جا کر لڑو اور ہم نہیں بیٹھے ہیں یعنی فتح ہوگی تو ہم بھی آجاویں گے) ہم تو اسلام کے جاں نثاروں میں ہیں۔ ہمارا قول تو یہ ہے فَاذْهَبْ اَنْتَ وَرَبِّكَ فَقَاتِلَا اِنَّا مَعَكُمْ مگر نبی اکرم صلی اللہ علیہ وسلم بار بار انصار کی جانب اس لئے نظر اٹھا کر دیکھتے جاتے کہ چونکہ بیعت کے وقت ان سے یہ وعدہ تھا کہ

تو اور تیرا رب لڑنے چلے ہم تم دونوں کے ساتھ ہیں۔ جہاد کا حکم دینا اللہ کی جانب سے دشمنوں کے ساتھ جنگ ہے۔

اگر مدینہ پر کوئی آپ کا دشمن حملہ کرے گا تو ہم آپ کی حمایت میں اُس سے ضرور جنگ کریں گے۔ مگر باہر نکل کر میدان میں خود مقابلہ کے لئے صفا آرا ہونے کا اُن سے کوئی وعدہ نہ تھا۔ اس لئے ضروری تھا کہ اس وقت پر جبکہ آپ کا ارادہ قافلہ کو چھوڑ کر قریش سے جنگ کر نیکا ہے تو انصار کی راتے صاف صاف معلوم کی جائے۔ نیز جبکہ اس جماعت میں ستر ہزار اور باقی انصار ہی تھے تو ضرور تھا کہ خصوصیت سے اُن کی رائے معلوم کی جائے۔ جب انصار نے آپ کا رخ اپنی جانب دیکھا تو حضرت سعد بن معاذ نے تو اوس کے بلکہ تمام انصار کے معزز سردار مانے جاتے تھے عرض کیا یا رسول اللہ آپ خصوصیت سے ہم سے دریافت فرمانا چاہتے ہیں۔ آپ نے فرمایا ہاں! حضرت سعد نے عرض کیا۔ ہم آپ پر ایمان لائے، آپ کی تصدیق کی، آپ سے عہد و پیمانہ کر چکے، اب آپ کو کیا فکر۔ آپ خدا کے حکم کو ظاہر فرمائے۔ اُس ذاتِ اقدس کی قسم جس نے آپ کو سچا رسول بنایا اگر آپ حکم دیں کہ سمندر میں کود جاؤ تو سمندر میں کود جائیں۔ کل آپ جنگ کریں گے تو دکھیں گے کہ جنگ میں ہم کیسے صابر اور دشمن کے مقابلہ میں کس طرح ثابت قدم رہتے ہیں۔ ہمیں خدا سے امید ہے کہ وہ ہماری خدمات سے آپ کی آنکھیں ٹھنڈی کرے گا۔

نبی اکرم صلی اللہ علیہ وسلم نے جب انصار کی فداکاری کا یہ عالم دیکھا تو چہرہ مبارک خوشی سے دکنے لگا۔ اور فرمایا کہ تم کو بشارت ہو کہ مجھ کو خدا نے وہ تمام جگہ بتا دی ہے جس جگہ صنادید قریش روسیہ

ہو کر ہلاک ہونے والے ہیں۔

اُدھر ابو سفیان نے راہ بدل دی اور بدر کا راستہ چھوڑ کر ساحل کی راہ پر چل دیا۔ اور ساتھ ہی ایک قاصد بھیج کر قریش کو اطلاع کر دی کہ مقصد حاصل ہو گیا اب جنگ کی حاجت نہیں۔ واپس آ جانا ہی بہتر ہے۔ اور مکہ کے بعض دیگر سرداروں کی رائے بھی یہی ہوئی کہ واپس ہونا بہتر ہے۔ مگر ابو جہل تو اس دن کا بید متنی تھا۔ اس نے لشکر کو ابھارا کہ وقت آ گیا ہے ضروری ہے کہ اب ہم مسلمانوں کو ہمیشہ کے لئے نیت و نابود کر دیں۔ ہمارا لشکر بہت بڑا ہے۔ سامانِ حرب تمام مہیا ہے۔ مسلمان بہت تھوڑی تعداد میں ہیں۔ اور سامانِ حرب بھی کچھ نہیں رکھتے۔ پھٹے کپڑوں میں ٹوٹے پھوٹے ہتھیار لگا کر موت کے لئے آگئے ہیں۔ نیت کو غنیمت جانا، اور جنگ سے منہ نہ موڑو۔ ہم بدر ضرور جائیں گے اور فیصلہ کن جنگ ضرور کریں گے۔

بنی نہرہ اور بنی عدی دو مشہور قبائلِ عرب نے ابو جہل کی اس ضد کو نفرت کی نگاہ سے دیکھا اور شرکتِ جنگ سے انکار کر دیا۔ اور راستہ ہی سے مکہ واپس چلے گئے۔

بہر حال ایک جانب روحاء کے مسلمانوں کے تین سو تیرہ مجاہدین کا بے سرو سامان لشکر بدر کی طرف بڑھا اور دوسری جانب سے عقبہ کی کمان میں ایک ہزار کا پڑ شوکت لشکر بدر جا پہنچا۔

مسلمان جب بدر پہنچے تو دیکھا کہ قریش بدر کے اونچے حصہ پر چشموں پر

قابض اور صاف زمین پر سرور چہ جمائے ہوتے ہیں۔ تو نبی اکرم صلی اللہ علیہ وسلم نے مجبوراً اس جگہ اترنے کا حکم فرمایا جہاں ریتلی زمین تھی اور انسانوں اور جانوروں کے پائوں دھنتے تھے۔ اور پانی سے بھی دور تھے۔

حباب بن منذر انصاری جو ان معاملات میں بہت زبردست اور دور رس سمجھے جاتے تھے، عرض کیا یا رسول اللہ آپ کا اس جگہ کو پسند فرمانا وحی کے حکم سے ہے یا ہم کو جنگی داؤ پیچ کا موقع ہے۔ فرمایا تمہارا سے بہتر رائے رکھتے ہو تو بتاؤ جنگ تو داؤ گھات ہی کا نام ہے۔ انھوں نے عرض کیا ہم کو آگے بڑھ کر چشمہ کے قریب اترنا چاہئے تاکہ شیب سے حوض کی طرح گڑھا کھود کر چشمہ کا رخ اپنی جانب کر سکیں اور اس پاس کے سب کو ہمیں بیکار کر دیئے جائیں۔ آپ نے حضرت حباب کی رائے کو پسند فرمایا اور آگے بڑھ کر چشمہ پر قبضہ کر لیا۔

الغار عمد

وَأَذِقُوا بِالْعَهْدِ إِنَّ الْعَهْدَ كَانَ مَسْئُولًا (بنی اسرائیل)

اور پورا کر دو عہد کو ضرور عہد ہے سوال کیا گیا

ادھر تو یہ ہو رہا تھا اور دوسری طرف جب پیغمبر صلی اللہ علیہ وسلم لشکر کی صفوں کی ترتیب میں مصروف تھے تو حذیفہ اور ابو جہل و صحابی عین وقت پر پہنچے اور عرض کیا یا رسول اللہ جہاد کی سعادت کے حصول کی غرض سے حاضر خدمت ہو رہے تھے کہ مشرکین کی ایک جماعت نے ہم کو روکا اور کہنے لگے کہ مسلمانوں کی مدد کے لئے جاتے ہو، ہم نے

انکار کیا تب انھوں نے ہم کو آنے دیا۔ اب ہمارے لئے کیا حکم ہے؟  
شکرِ اسلام اگرچہ اس وقت امداد کا سخت محتاج ہے۔ لیکن آپ  
نے ارشاد فرمایا کہ عہد شکنی اسلام کی تعلیم نہیں۔ تم جب وعدہ کر چکے ہو  
تو شریکِ جہاد نہیں ہو سکتے۔

ادھر قدرت کا ہاتھ بھی اپنا کام کر رہا تھا۔ وہ رگستان جہاں پر برسوں  
بھی بارش نہیں پڑی تھی۔ یک سخت بادلوں سے گھر گیا اور ابرِ رحمت نے  
برس کر شکرِ اسلام کی وہ اعانت کی کہ دشمنِ اسلام کے لشکر کا پڑاؤ  
دلدل بن گیا جس پر چلنا بھی مشکل تھا۔ اور اسلامی لشکر میں جہاں رگستان  
تھا، بارش کی تیزی سے ریت جم کر بچتہ زمین کی طرح ہو گیا اور مسلمانوں  
نے بارش کا پانی جمع کر کے افراط سے وضو اور غسل وغیرہ میں استعمال  
کیا۔ اور خدا کا شکر ادا کیا۔

جب ادھر سے اطمینان ہوا تو حضرت سعد بن معاذ نے عرض کیا  
یا رسول اللہ ہم آپ کے لئے پھونس کا ایک سائبان کیوں نہ بنا دیں اگر  
خدا نے فتح دی تو فہا ورنہ آپ باسانی دوسری جانب سے سواری پر  
سوار ہو کر محفوظ مدینہ جا سکتے ہیں۔ خدا کی قسم وہ لوگ جو محض قافلہ کا  
مقابلہ سمجھ کر حاضر نہیں ہوئے آپ کی محبت میں ہم سے کم نہیں ہیں انہیں  
اگر یہ معلوم ہوتا کہ آپ کو ایسی سخت جنگ کا واسطہ پڑے گا تو آج  
ہماری طرح وہ تمام بھی آپ پر قربان ہونے کو یہاں موجود ہوتے آپ نے  
پسند و غارِ خیر کی اور فرمایا اے معاذ اللہ تعالیٰ کو اس میں بھی خیر ہی منظور



اس کے بعد آپ کے لئے ساٹھ سو تیار کیا گیا۔  
 ادھر یہ ہو رہا تھا اور قریش کے لشکر میں ایک ناگوار قصہ پیش آ گیا  
 حکیم بن حزام (جو بعد میں مسلمان ہو گئے) کے مشورہ سے قریش کے سر  
 لشکر عتبہ بن ربیعہ نے یہ ارادہ کیا کہ ہم مسلمانوں سے جنگ نہ کریں،  
 بلکہ سر یہ عبد اللہ بن جحش میں جو قریش کا ایک بڑا سردار عمر بن الحضری  
 مارا گیا تھا اُس کے بھائی عامر کو اُس کا خونہا اپنے پاس سے دے کر  
 آشتی اور صلح کے ساتھ واپس چلے جائیں۔ ابوسفیان تو باسانی زچ کر  
 نکل ہی گیا۔ اب فضول جانیں ضائع کرنے سے کیا فائدہ۔

ابو جہل نے جب یہ دیکھا کہ ابھی بنی زہرہ و بنی عدی نے رخنہ ڈالا  
 تھا اور اب سر لشکر ہی رخنہ انداز ہے تو فوراً عامر بن حضری کو بلا کر  
 کہنے لگا۔ دیکھا تمہارے بھائی کے انتقام کا بنا بنایا معاملہ بگڑا جا رہا ہے  
 اور عتبہ کمزوری دکھا رہا ہے۔ عامر نے جب یہ سنا تو جاہلیت کے دستور  
 کے مطابق کپڑے پھاڑے اور گریبان چاک کر، شور و شہیون کرنے لگا۔  
 عتبہ نے جب ابو جہل کی یہ شرارت دیکھی تو اُس کو بہت غصہ آیا  
 اور جو میں بہادری میں آگے بڑھ کر مسلمانوں سے مقابلہ کی دعوت  
 دینے لگا۔

**جنگ شروع ہوئی اور جانین سے صفیں درست کی گئیں۔ تو اول**

۱۷ نبی اکرم صلی اللہ علیہ وسلم نے خود دستِ مبارک میں تیر لاکھ مسلمانوں کے لشکر کی نہایت قرینہ سے  
 صف بندی فرمائی ۱۷

قریش کی جانب سے تین بہادر میدان میں آئے۔ اسلامی لشکر سے بھی جواب دینے کے لئے حضرت علیؑ، حمزہ بن عبدالمطلب اور عبیدہ ابن احمارث مقابل ہوئے۔ اسلامی بہادروں نے تینوں قریشیوں کو موت کے گھاٹ اُتار دیا۔ اور ان میں سے حضرت عبیدہ زخمی ہوئے جن کو میدان جنگ سے اُٹھا کر خدمتِ نبویؐ میں پیش کیا گیا۔ آپ نے اُن کے چہرہ کا غبار صاف کر کے اُن کو پائے مبارک سے سہارا لگا کر لیٹا لیا آخر اس زخم سے اُنھوں نے جامِ شہادت حاصل کیا۔

یہ دقت بھی عجیب تھی کہ ایک طرف مٹھی بھر فداکارانِ اسلام جانبِ نبیؐ کے جوہر دکھا رہے ہیں۔ اور دوسری طرف نبی اکرم صلی اللہ علیہ وسلم سر بسجود خدا کی درگاہ میں عاجزی فرما رہے ہیں۔ اور نہایت ہی بخود ہی کے ساتھ فرماتے ہیں خدا یا اگر آج یہ چند کلمہ گو مٹ گئے تو پھر قیامت تک تیری پرستش نہ ہوگی۔

کبھی ہاتھ اُٹھا کر دعا فرماتے۔ الٰہی تو نے جو وعدہ فرمایا ہے اب اس کو پورا فرما۔

اس کے بعد آپ اُٹھے اور آپ نے ایک مٹھی کنکریاں ہاتھ میں لے کر فرمایا شَهِتِ الْوَجُوہِ یعنی دشمن رو سیاہ ہوں۔ اور ان کو اہلِ کفر کی طرف پھینکا جس کے معجزانہ اثر نے کفار کے تمام شکر پر سنگ باری کا کام کیا۔ اسی کو قرآنِ عزیز نے کہا ہے وَكَانَ مِثْلَ إِذْ رَمَيْتَ وَلٰكِنَّ اللّٰهَ رَعِيٌّ، یعنی ”سنگ باری کا یہ اثر تمہارے قبضہ کی بات

نہ تھی بلکہ یہ خدا کی قدرت کا نمونہ تھا" ساتھ ہی خدا کی طرف سے فرشتوں کی غیبی امداد بھی گئی اور تھوڑی ہی دیر میں لشکرِ کفار درہم برہم ہو کر رہ گیا اور مکہ کے بڑے بڑے سردار اس میں کام آگئے۔ جس سے مکہ والوں کی طاقت ہمیشہ کے لئے کھوکھلی ہو گئی۔ ابو جہل، عتبہ بن ربیعہ، شیبہ ابن ربیعہ، ولید بن عتبہ، اُمیہ بن خلف، جیسے سردار جو اسلام کی سبھی میں ہمیشہ پیش پیش رہتے تھے۔ ان ہی مقامات پر ہلاک ہوئے جن کا معجزانہ انداز میں پیغمبر صلی اللہ علیہ وسلم نے پہلے سے پتہ دیا تھا۔ ان کے علاوہ ستر اہل مکہ اس جنگ میں ہلاک ہوئے۔ اور کثیر التعداد ایسے زخمی ہوئے۔ اور باقی البوسفیان کے ساتھ میدان چھوڑ کر بھاگ گئے۔ ابو جہل کے قاتل معوذہ و معاذ بن غفراء، دونوں جوان انصاری ہیں جو اس موذی اسلام کے قتل پر حلف کر چکے تھے۔ اور بالآخر کامیاب ہوئے۔ تمام مشرکین کی نعشیں ایک گڑھے میں ڈال دی گئیں۔ اور اُمیہ کی نعش چونکہ بھول کر بہت بھاری ہو گئی تھی اس لئے قتل گاہ ہی میں مٹی ڈال کر

۱۱۱ قرآن عزیز نے اس واقعہ کو اس طرح ادا کیا ہے اِذْ سَتَعْبَثُونَ وَتَكْتُمُ وَالسَّجَابِ لَكُمْ اَتَى  
 عَمَّا كَرِهَ بِالْفِئْتِ مِنَ الْمَلَا ئِكَةِ مُرَدِّينَ وَ مَا جَعَلَهُ اللهُ اِلَّا بُشْرٰی وَ لَتَطْمِئِنَّ بِهٖ قُلُوْبُكُمْ  
 وَ اَللّٰهُمَّ اِنَّا مِنْ عِنْدِكَ الْعَزِيْزِ الْحَكِيْمِ (ترجمہ) اس وقت کو یاد کرو جبکہ تم اپنے  
 رب سے فریاد کر رہے تھے پھر اللہ تعالیٰ نے تمہاری سُنِّ لِيْ كِهٖ مِيْنَ تَمَّ كُو اِيْكَ هٰزِرًا فَرَشْتُوْنَ سَ مَدَدًا نَّكَ  
 جوسلہ دار چلے آدیں گے۔ اور اللہ تعالیٰ نے یہ امداد محض اس حکمت کے لئے دی کہ غلبہ کی بشارت  
 ہو اور تاکہ تمہارے دلوں کو اضطراب سے قرار ہو جائے اور واقع میں تو نصرت (اور غلبہ)  
 صرف اللہ ہی کی طرف سے ہے جو کہ زبردست حکمت والا ہے۔

چھپا دی گئی۔

ابولسب شریک جنگ نہ تھا کہ میں جب اس کو شکست کی اطلاع ملی تو غم و غصہ میں خاموش رہا اور مکان میں چلا گیا۔ سات روز بمقامِ مَوْتُوا بِغَيْظِكُمْ اپنے غصہ میں گھل کر وہیں مر گیا۔ مسلمانوں میں چودہ شہید ہوئے جن میں چھ مہاجرین اور آٹھ انصار تھے۔ اور جو اسیر ہو گئے تھے اُن کو فدیہ (تاوان) دیکر چھڑا لیا گیا۔ مشہور تلوار ذوالفقار اسی جنگ میں ہاتھ آئی

فدیہ بصورتِ تعلیم

قَا صَا مَنَّا بَعْدًا وَاِقَا فِدَاءً رَّحِمًا

پھر یا احسان کچھ اور یا سعادۃ لیجیو

اسیرانِ قریش میں دو قسم کے گروہ تھے۔ ایک مالدار، دوسرا غریب پیغمبرِ اسلام نے فیصلہ فرمایا کہ جو جماعت مالدار ہے اس کو مال لیکر ہارڈ اور جو غربار کی جماعت ہے اس سے معاہدہ کر لو کہ وہ ایک خاص مدت تک مدینہ میں رہیں اور ہر شخص دس بچوں کو لکھنے پڑھنے کی تعلیم دے یہی اُن کا فدیہ ہے۔ جس کو قریشی اسیروں نے خوشی منظور کر لیا۔

آج بیسویں صدی میں جبکہ دنیا جدید تہذیب و تمدن کی مدعی ہے خصوصاً یورپ جو کہ اپنے آپ کو تہذیبِ جدید کا بانی اور مجدد سمجھتا ہے کوئی ایسی ادنیٰ مثال بھی پیش کی جاسکتی ہے جو مجرموں اور دشمنوں کے

۱۵ اپنے غصہ میں گھل کر مر جاؤ۔

ساتھ رواداری اور حسن سلوک میں اس درجہ کو پہنچ سکے جس کا مظاہرہ  
 ”اسلام“ آج سے ساڑھے تیرہ سو برس پہلے کر چکا ہے۔

## غزوہ غطفان

اس غزوہ میں اگرچہ جنگ نہیں ہوئی لیکن ایک خاص واقعہ کی بنا پر  
 جو کہ قابل ذکر ہے اس واقعہ کو بیان کر دینا ضروری ہے۔ ستمہ ہجری  
 میں قبائل عرب کے دو قبیلے نبی ثعلبہ، و بنی محارب، دُعُثُور بن ابحارث  
 کی قیادت میں پانچ سو چالیس سواروں کے لشکر کے ساتھ اس غرض سے  
 نکلے کہ مدینہ پر ڈاکہ ماریں اور اس کو لوٹ لیں۔ دُعُثُور اپنے زمانہ کے  
 مشہور شجاعوں اور بہادروں میں شمار کیا جاتا تھا، ربیع الاول کا  
 مہینہ تھا کہ نبی کریم صلی اللہ علیہ وسلم کو اس کا علم ہوا۔ آپ صحابہ کی  
 مختصر جماعت کو لے کر مدافعت کے لئے مدینہ سے باہر نکلے اور مدینہ کی  
 امارت حضرت عثمان رضی اللہ عنہ کے سپرد فرمائی۔ دُعُثُور کو جب معلوم ہوا  
 کہ اسلامی لشکر مدافعت کو آرہا ہے تو اس پر عرب چھا گیا اور بھاگ کر  
 مع تمام لشکر کے پہاڑوں میں جا چھپا۔ اتفاقاً اس روز بارش ہو گئی اور  
 اسلامی لشکر بارش میں بھیگ گیا۔ اور سب آدمی کپڑے اتار کر سکھانے لگے

## عجیب واقعہ

وَاللّٰهُ يَعْلَمُكَ مِنَ النَّاسِ ۝ (مائدہ)

نبی کریم صلی اللہ علیہ وسلم نے بھی صحابہ کی طرح کپڑے اتار ڈالے

۱۷ مطابق اپریل ۶۲۴ء سے اور اللہ بچائے گا تجھ کو لوگوں سے ۱۷

اور ایک درخت پر خشک کرنے کے لئے لٹکا دیئے۔ اور ایک درخت کے سایہ میں آرام فرمانے کے لئے لیٹ گئے۔

دُعُور نے پہاڑی کے کسی درے سے دیکھا کہ آپ تنہا ایک درخت کے نیچے آرام فرما رہے ہیں۔ موقعہ کو غنیمت جان کر تلوار ننگی کر کے سر پر پہنچا اور تلوار دکھا کر کہنے لگا کہ اے محمد بتاؤ آج تم کو میرے ہاتھ سے کون بچا سکتا ہے؟ آپ نے فرمایا کہ ”اللہ تعالیٰ“ دعُور آپ کے اطمینان، اور خدا پر توکل کے اس یقین کو دیکھ کر حیرت زدہ ہو گیا اور کانپنے لگا اور تلوار اس کے ہاتھ سے چھوٹ کر گر گئی۔ آپ نے بڑھ کر تلوار ہاتھ میں اٹھالی اور دعُور سے پوچھا کہ اب تو بتا کہ تجھ کو میرے ہاتھ سے کون بچا سکتا ہے؟ دعُور نے کانپتے ہوئے کہا کہ لا احد (یعنی کوئی نہیں) رحمۃ للعالمین نے پسند کرنا اس کو معاف کر دیا۔ اور کوئی تعرض نہ کیا دعُور نے جب آپ کے اس خلقِ کریم کو دیکھا تو فوراً حلقہ بگوشی اسلام ہو گیا۔ اور اپنی قوم کو بھی دعوتِ دی جس نے دعُور کی طرح بخوشی اسلام قبول کر لیا۔

یہ ہے اس ذاتِ قدسی صفات کا خلقِ کریم جو مکارمِ اخلاق کا نمونہ بن کر دنیا کو اخلاق کے درجہ کمال تک پہنچانے آیا تھا۔ وصلى الله عليه وعلى آله

لے آپ کی اس اخلاقی شان کو قرآنِ عزیز نے اس طرح بیان فرمایا نَبِأَ دَحْمَةَ مِّنَ اللَّهِ لَئِن لَّمْ يَكُنْ لَّكَ كُفْرًا فَطَاطَ أَعْيُنُ الْقَلْبِ لَا نَفْضًا مِّنْ حَوْلِكَ بِسْ خَدَاكِ رَحْمَتِ هِيَ هِيَ هِيَ هِيَ هِيَ

نرم ہیں اذرا اگر آپ بدگو اور سخت مزاج ہوتے تو یہ (صحابہ) سب آپ کے پاس سے منتشر

وصحبہ وسلم الف الف مرة -

## غزوة احد

ثُمَّ أَنْزَلَ عَلَيْكُمْ مِنْ بَعْدِ الْغَمِّ لَخْمٍ ثَمَرًا طَائِفَةٌ مِنْكُمْ وَرَأَى الْمُؤْمِنُونَ

پھر تم پر اتنا اتنگی کے بعد امن کو جو کہ اذگتھی کہ ڈھانپ لیا اس اذگتھی نے بعضوں کو تم میں سے

مدینہ، طیبہ سے جنوبی جانب میں تقریباً دو میل پر یہ پہاڑ واقع ہے۔ سوال

میں اسی پہاڑ پر وہ اہم غزوة ہوا جس کو غزوة احد کہتے ہیں۔ اس غزوة میں اللہ

نے اول مسلمانوں کو کامیاب فرمایا لیکن مسلمانوں نے اپنی ہی غلطی سے اس

کو شکست سے بدل دیا۔

واقعہ کی تفصیل یہ ہے کہ بدر میں جو زخم قریش کو لگ چکا تھا وہ ابھی

تک ہر اٹھا حتیٰ کہ ابوسفیان عہد کر چکا تھا کہ اس وقت تک غسل نہ کروں گا

اور نہ لباس تبدیل کروں گا جب تک کہ بدر کے مردوں کا بدلہ مسلمانوں

سے نہ لے لوں، اور ایک ابوسفیان ہی نہیں، تمام چھوٹے اور بڑے اسی

دھن میں تھے کہ مسلمانوں سے بدر کا انتقام لیا جائے۔ عورتیں نوہ کرتیں

اور مردوں کو غیرت دلاتیں کہ تمہاری یہ زندگی لعنت ہے تا وقتیکہ تم

اپنے عزیزوں کا بدلہ نہ لے لو۔

غرض انتقام و غضب کی جو لہریں عرصہ سے دلوں میں اٹھ رہی تھیں،

انہوں نے کام کیا۔ اور مکہ اور اس کے قرب و جوار میں تمام قبائل کو دعوت

جنگ دی گئی۔ جس کا اثر یہ ہوا کہ تین ہزار سے زائد لشکرِ حُرّاء ابوسفیان کی

سرداری میں مسلمانوں کو تابو د کرنے کے لئے نکلا اور اُحد کے سامنے پڑاؤ کیا۔  
 نبی کریم صلی اللہ علیہ وسلم کو جب یہ حال معلوم ہوا تو آپ بھی ایک ہزار  
 جماعت کے ساتھ مقابلہ کو نکلے۔ لیکن مسلمانوں کی جماعت میں تین سو منافق  
 بھی شریک تھے جن کی سیادت منافقوں کے سردار عبدالسدر بن اُبی بن سلول  
 کے ہاتھ میں تھی۔

یہ جماعت مسلمانوں کے ساتھ اس لئے نکلی تھی کہ درمیان میں پہنچ کر  
 لشکرِ اسلام سے علیحدہ ہو جائیں گے تاکہ کمزور دل مسلمانوں پر اس کا اثر  
 پڑے اور وہ اپنی جماعت کی کمی کو محسوس کر کے جنگ سے انکار کر دیں  
 اور اس طرح مکہ والوں کو فتح اور مسلمانوں کو شکست ہو جائے۔ یہ وہ  
 خفیہ سازش تھی جو عرصہ سے منافقین اور قریش مکہ کے درمیان طے  
 شدہ تھی۔

آخر یہی ہوا کہ رستہ ہی سے یہ تین سو کی جماعت لشکرِ اسلام سے  
 علیحدہ ہو کر مدینہ واپس آگئی مگر فداکارانِ اسلام پر اس کا ذرہ برابر بھی اثر  
 نہ ہوا۔

اور ان فداکارانِ اسلام کے قلوب پر اس منافقت کا اثر ہو بھی کیا  
 سکتا تھا جن کے بچوں میں اسلام کی فداکاری کا جذبہ اس درجہ موجزن تھا  
 کہ جب نبی کریم صلی اللہ علیہ وسلم نے مدینہ سے باہر نکل کر لشکر کا جائزہ لیا  
 ہے تو بچوں کو واپس کر دینے کا حکم فرمایا۔ رافع بن خدیج جو ابھی نو عمر لڑکے  
 تھے یہ دیکھ کر اڑیڑیوں کے بل مجمع میں کھڑے ہو گئے تاکہ وہ قدر کے اعتبار سے



نوجوانوں میں شمار ہو کر جہاد فی سبیل اللہ کے جذبہ صادق کو پورا کریں ان کی یہ ترکیب چل گئی اور ان کو بھی داخل شکر کر لیا گیا۔ اس کے بعد سمرہ بن جندب کی یاری آئی تو یہ نو عمر لڑکوں میں شمار کر لئے گئے اور وہیں جانے کا حکم ملا۔ اس پر سمرہ رونے لگے اور عرض کیا کہ یا رسول اللہ میں تو رافع کو پچھاڑ دیتا ہوں۔ جب اس کو آپ نے داخل کر لیا۔ تو مجھ کو کیوں شامل نہیں کیا جاتا۔ چنانچہ دونوں کی کشتی کرائی گئی تو واقعی سمرہ نے رافع کو پچھاڑ دیا۔ اس پر وہ بھی شامل جہاد کر لئے گئے۔

بہر حال آپ نے لشکر اسلام کو اس طرح مرتب فرمایا کہ اول اُحد کو پس پشت لیکر تمام لشکر کی صف بندی فرمائی۔ اس کے بعد آپ نے پچاس تیر اندازوں کی ایک جماعت کو حضرت عبداللہ بن جبیر کی سیادت میں پہاڑ کے ایک درہ پر بٹھایا جانے کا حکم فرمایا کہ خواہ نتیجہ ہماری فتح ہو یا شکست تم اس درہ کو نہ چھوڑنا۔

جب دونوں جماعتیں برسبر پیکار ہوئیں تو تھوڑی ہی دیر میں خدا کی مدد نے مسلمانوں کا ساتھ دیا۔ اور کفار کا لشکر درہم برہم ہو کر بھاگ لگا۔ تیر اندازوں نے جب دیکھا کہ کفار نے راہ فرار اختیار کی اور مسلمان پتھریں کامیاب ہوئے تو مال غنیمت حاصل کرنے کے لئے درہ چھوڑنے پر آمادہ ہوئے۔ ہر چند ان کے سردار عبداللہ بن جبیر نے منع کیا لیکن انھوں نے فتح کی خوشی میں کوئی پرواہ نہ کی۔

خالد بن ولید نے ”جو ابھی تک اسلام نہ لائے تھے اور ان کی

تلاوتِ قریش میں پیش پیش تھی" جب یہ دیکھا کہ تیر اندازوں کی عمت سے درہ خالی ہے اور درہ سے گذر کر شکرِ اسلام پر آسانی حملہ کیا جا سکتا ہے تو فوراً شکرت خوردہ جماعت کو اکھٹا کر کے درہ میں داخل ہو گئے اور مسلمانوں پر اچانک ٹوٹ پڑے مسلمان اس اچانک حملہ سے پریشان ہو گئے اور منتشر ہونے لگے مگر نبی کریم صلی اللہ علیہ وسلم اور جلیل القدر صحابہ مثلاً ابوبکر صدیق، فاروق اعظم، حیدر کرار، حضرت طلحہ، حضرت زبیر، حضرت حارث بن صمہ (رضی اللہ عنہم) وغیرہ اپنی جگہ پر ثابت قدم رہے۔ اسی معرکہ آرائی میں ایک کافر شقی نے نبی کریم صلی اللہ علیہ وسلم کے ہتھ پھینک مارا جس سے آپ کا ایک دندانِ مبارک شہید ہو گیا، اور خود کے سر میں گھس جانے اور زرہ کی کڑیوں کی زد سے چہرہ مبارک اور بازوؤں پر بھی زخم آئے۔ اور آپ اس صدمہ سے قریب کئے ایک غار میں گر پڑے۔ یہ دیکھ کر کفار نے پکار دیا کہ إِنَّ مُحَمَّدًا قَدْ فُتِنَ (محمد صلی اللہ علیہ وسلم کا انتقال ہو گیا) اس سے مسلمانوں میں اور زیادہ انتشار ہو گیا اور بے چینی پیدا ہو گئی۔ لیکن فوراً ہی ان صحابہ نے جو کہ جنگ میں برابر ثابت قدم تھے مسلمانوں کو لٹکارا اور کہا کہ اگر یہ خبر وحشت اثر صحیح ہے تو اب ہم زرہ رہ کر کیا کریں گے، آؤ اور جنگ کا فیصلہ کر کے دم لو۔ یہ سن کر مسلمان ہلٹ پڑے۔ مگر نقشہ جنگ بدل چکا تھا اور قریش بظاہر کامیاب ہو کر میدان سے الگ ہو چکے تھے۔ صحابہ نے میدان کی طرف دوبارہ رخ کیا تو نبی کریم صلی اللہ علیہ وسلم کی حیات کا مردہ جانفزائنا

اس وجہ سے اُن کے دل میں بھی سکون پیدا ہو گیا۔ مگر قریش یہ کہتے گئے کہ آئندہ سال بدر میں پھر معرکہ کے لئے طیار رہو۔

حضرت علی اور حضرت فاطمہ رضی اللہ عنہما نے اس خود کو جو کہ مبارک میں گھس گیا تھا نکالا اور زخموں کو دھویا مگر خون کسی طرح نہ تھمتا تھا۔ تب حضرت فاطمہ رضی اللہ عنہما نے پوریا جلا کر زخموں میں بھر دیا جس سے خون رُک گیا۔

اس جنگ میں ستر صحابہ شہید ہوئے۔ اور بہت سے زخمی حضرت حمزہ رضی اللہ عنہ جو نبی کریم صلی اللہ علیہ وسلم کے چچا اور اسلام کے مشہور بہادروں میں تھے اسی جنگ میں شہید ہوئے اور سید الشہدا کا لقب پایا۔ کفار نے انسانیت سے الگ ہو کر خونخوار درندوں کی طرح مردہ نعشوں کے ناک، کان کاٹ ڈالے، حتیٰ کہ ہنڈ، زوجہ ابوسفیان نے حضرت حمزہ کا جگر نکال کر چبا ڈالا حضرت حمزہ کا قاتل وحشی غلام تھا جو بعد کو اسلام میں داخل ہو گیا۔ اور اس جرمِ عظیم کے باوجود مسلمانوں کا بھائی بن گیا۔ قریش کے اس جنگ میں کل ۳۳ آدمی کام آئے۔

رسول سے محبت

نبی کریم صلی اللہ علیہ وسلم کے غار میں گر جانے سے جو خبر دفات پھیل گئی تھی، وہ شدہ شدہ مدینہ میں پہنچ گئی۔ یہ روح فرسا خبر سن کر حضرت فاطمہ (رضی اللہ عنہا) اور بعض دوسری عورتیں بھی مسریمہ ہو کر میدان میں آ پہنچیں۔

انصار میں سے ایک عورت مدینہ سے میدانِ جہاد میں آرہی ہے میدان سے بعض مسلمان واپس جاتے ہوئے ملے۔ عورت نے دریافت کیا کہ کیا سانحہ گذرا۔ لوگوں نے تسکین دیتے ہوئے کہا کہ اے عورت صبر کر کہ تیرا شوہر میدانِ جہاد میں شہید ہو گیا۔ اس نے انا اللہ پڑھا، اور پھر پوچھا کہ اور حال سناؤ۔ کسی نے کہا کہ افسوس تیرا بھائی کام آیا۔ اس پر عورت کہتی ہے کہ خدا اس کو جنت عطا فرمائے، خدا را یہ بتاؤ کہ پیغمبر صلی اللہ علیہ وسلم کیسے ہیں۔ سب نے کہا کہ خدا کا شکر ہے صحیح و سالم ہیں۔ عورت نے حمدِ خدا کی اور کہنے لگی کہ خدا کا پیغمبر صحیح و سالم ہے تو کل جہان میری نظر میں صحیح و سالم ہے، مرنے والے مرنے ہیں مگر خدا کا پیغمبر رحمۃ للعالمین جیسی نعمت ہمارے پاس موجود ہے تو سب کچھ ہو

**غزوة بنی المصطلق**

شعبان ۶ھ ہجری میں نبی کریم صلی اللہ علیہ وسلم کو اطلاع ملی کہ حارث بن ضرار بنی مصطلق کا سردار مسلمانوں کے مقابلہ میں جنگ کی تیاریاں کر رہا ہے۔ یہی شخص اس سے قبل قریش کا حلیف بن کر غزوة احد میں مسلمانوں کے مقابلہ میں آچکا تھا۔ مسلمانوں کو جب اس کا علم ہوا تو نبی کریم صلی اللہ علیہ وسلم نے حضرت زید بن حارثہ کو مدینہ پر واپس مقرر کر کے بنی مصطلق کے مقابلہ کا ارادہ فرمایا۔ مسلمانوں کا شکر نیا رہا کہ پیغمبر صلی اللہ علیہ وسلم کی سیادت میں روانہ ہوا۔

حضرت صدیقہؓ اور حضرت ام سلمہؓ اس غزوہ میں آپ کے ہمراہ تھیں، لشکرِ اسلامی جب اس قبیلہ کے پاس پہنچا تو انہوں نے دیکھا کہ بنی مصطلق کا ایک جاسوس، لشکر کی نقل و حرکت کو بغور دیکھ رہا ہے۔ اہل لشکر نے اس کو گرفتار کیا اور بنی مصطلق کے حالات دریافت کئے مگر اس نے کچھ پتہ نہ دیا، اور چاہا کہ دھوکہ دیکر نکل جائے مگر فرار نہ ہو سکا اور مسلمانوں کے ہاتھوں قتل ہوا حارث، سردار بنی مصطلق نے دیکھا کہ مسلمان سر پر آہنچے اور ہمارا منصوبہ خاک میں مل گیا تو بہت گھبرایا اور قبیلہ کے بعض افراد تو ہمیت کھا کر حارث کے لشکر سے فرار ہو گئے۔

بہر حال جب لشکرِ خراہ کے مشہور چشمہ یسع پر پہنچا تو دونوں طرف سے جنگ چھڑ گئی۔ مسلمانوں کے پہلی ہی حملہ نے دشمن کو تتر بتر کر دیا اور دشمن کی فوج کے پاؤں اکھڑ گئے۔ دس آدمی قتل ہوئے، کچھ بھاگ گئے، اور باقی اسیر ہوئے۔ اسیرانِ جنگ میں کثرت سے عورتیں مرد، بچے، اور دو ہزار اونٹ، پانچ ہزار بکریاں اور دیگر مالِ غنیمت ہاتھ آیا بنی مصطلق، قبائلِ عرب میں حفاظتِ اہل و عیال، اور شرفِ نسب میں خصوصاً عورتوں کی عفت کی حفاظت، میں مشہور تھے ان کو اس طرح عورتوں اور بچوں کا گرفتار ہونا سخت گراں گذرا اور مشورہ کر کے خدمتِ نبوی میں حاضر ہوئے۔ اور اپنی عہد شکنی اور قریش کی جیسا حمایت پر ندامت کا اظہار کرتے ہوئے اسیرانِ جنگ کی رہائی کی درخواست کی آپ نے فرمایا اب معاملہ تمہارا میرے ہاتھ میں نہیں ہے مالِ غنیمت تقسیم ہو چکا

تم ظہر کے وقت مسجد میں میری موجودگی میں اپنی درخواست کو دہرانا تاکہ مسلمانوں پر اس کا اثر پڑے۔ بنی مصطلق نے حسب ارشاد ایسا ہی کیا آپ خاموشی سے حضرات صحابہ کی طرف دیکھنے لگے۔

اس سے قبل یہ واقعہ پیش آچکا تھا کہ سردار قبیلہ کی بیٹی بڑھ جو ایران جنگ میں شامل تھیں تقسیم مال غنیمت کے وقت لائی گئیں تو صحابہ نے عرض کیا کہ یا رسول اللہ یہ اپنی قوم کے سردار کی بیٹی ہے۔ مناسب یہ ہے کہ اس کو آپ اپنے نکاح میں لائیں، اس کی بھی عزت بڑھے گی اور اہل قبیلہ پر بھی اچھا اثر پڑے گا۔ آپ نے اس مشورہ کو قبول فرمایا اور بڑھ اس طرح آزاد ہو کر ام المومنین بن گئیں،

بہر حال بنی مصطلق کے معاملہ میں آپ نے اس طرح صحابہ کی طرف دیکھا گو یا کہ آپ ان کے حق میں سفارش کر رہے ہیں تو تمام صحابہ نے مشورہ کیا اور کہا کہ آپ کی مرضی یہی معلوم ہوتی ہے کہ ہم تمام ایران جنگ کو رہا کر دیں، نیز حقیقت بھی یہی ہے کہ جب بنی مصطلق پیغمبر صلی اللہ علیہ وسلم کے ”بڑھ کے رشتہ سے“ اقربا میں داخل ہو گئے تو کسی طرح سنا سب نہیں کہ ان کو غلام بنا کر اپنے قبضہ میں رکھا جائے یہ مشورہ کرنے کے بعد تمام قیدی رہا کر دیئے گئے، بنی مصطلق نے بڑھ کے رشتہ، اور نبی کریم صلی اللہ علیہ وسلم کے خلیق حسن اور آپ کے اصحاب کا یہ باعزت معاملہ دیکھ کر بید مسرت کا اظہار کیا اور فوراً تمام قبیلہ مسلمان ہو گیا۔ نبی کریم صلی اللہ علیہ وسلم نے حضرت بڑھ کا نام جو یہ یہ رکھا۔

## غزوة خندق يا احزاب

بَلِّغُوا الرِّسَالَاتِ الَّتِي اُنزِلَتْ اِلَيْكُمْ مِنْ رَبِّكُمْ وَلَا تَقْبَلُوا لِلَّذِينَ كَفَرُوا حَسْبًا وَلَا يَكْفُرُ لَكُمْ وَالَّذِينَ ظَلَمُوا مِنْهُمْ شَيْئًا وَمَنْ يَفْعَلْ ذَلِكَ فَلَا يَرْجِعْ اِلَيْكُمْ وَلَا يَتَّقُوا وَلَنْ يُجِيبُوا دَعْوَتَكُمْ وَلَا يُؤْمِنُوا بِاللَّهِ وَالْيَوْمِ الْآخِرِ وَلَهُمْ عَذَابٌ عَظِيمٌ

اور جب تکھی مسلمانوں نے جو جن لوگوں پر یہ وحی ہو جو وعدہ دیا تھا ہم کو اللہ نے اور اس کے رسول نے اور یہ سچ کہا اللہ اور اس کے رسول نے

غزوات میں یہ غزوة نہایت ہی اہم، اور اپنی نوعیت کا نرالی ہے اس لئے کہ اس غزوة میں قریش مکہ، قبائل عرب، اور قبائل یہود، سب متفق و متحد ہو کر مسلمانوں کو ہمیشہ کے لئے نابود کر دینے کا ارادہ کر کے ۶۰۰ ہجری میں ابوسفیان کی قیادت میں دس ہزار کا عظیم لشکر لے کر مدینہ پر آچڑھے۔

نبی کریم صلی اللہ علیہ وسلم نے اس معاملہ میں صحابہ سے مشورہ کیا اور مختلف مشوروں کے بعد حضرت سلمان فارسیؓ کے مشورہ کو اپنے اور تمام مسلمانوں نے پسند کیا اور اسی پر عمل کیا۔

حضرت سلمانؓ نے عرض کیا کہ اہل فارس کا دستور ہے کہ وہ پہر نکل کر بہت کم مقابلہ کرتے ہیں بلکہ شہر کے چاروں طرف خندق کھود کر حفاظت کے ساتھ مقابلہ کرتے ہیں۔

حضرت سلمانؓ کے مشورہ کے مطابق چھ روز مسلسل مسلمانوں نے خندق کھودی۔ خدا کے پیغمبر اسلام کے داعی، سرور کونینؐ بھی بنفس نفیس عام مسلمانوں کے ہمراہ ایک فردور کی طرح خندق کھودنے میں برابر مشرک یا کافر ہے۔

اتفاقاً ایک جگہ زمین میں ایک بڑا پتھر نکل آیا۔ جو کھدائی میں  
 خارج ہو گیا۔ ہر چند صحابہ نے طاقت آزمائی کی مگر پتھر پر کسی ضرب کا اثر  
 نہ ہوا جب آپ کو اس واقعہ کی اطلاع ہوئی تو آپ اس جگہ تشریف  
 لے گئے اور کڈال کا ایک ہی ہاتھ مارا تھا کہ پتھر مٹی کی طرح پس کر رہ گیا۔  
 مسلمان، یہودی بنی قریظہ کی عہد شکنی اور منافقین کے منافقانہ طریقہ  
 عمل سے بہت متاثر تھے اب مسلسل چھ روز خندق کی پناہ میں رہنے سے  
 اور زیادہ مضطرب و پریشان ہونے لگے کہ خدا کی نصرت نے یاری کی  
 یعنی ایک طرف تو لشکر کفار ہی میں ایک شخص نعیم بن مسعود النخعی کو کھڑا  
 کر دیا۔ یہ شخص دل میں اسلام کی صداقت قبول کر چکا تھا۔ اس نے  
 قریش اور یہود کے درمیان اپنی تدبیر کار سے بے اعتمادی پیدا کر دی  
 اور دونوں نے ایک دوسرے کے ساتھ مل کر جنگ کرنے سے انکار کر دیا  
 اور دوسری جانب تذبذب ہوا کا ایسا زبردست طوفان اُٹھا کہ جس نے آن  
 کی آن میں دشمنوں کے لشکر کو درہم برہم کر دیا، تمام خیمے اکھڑ کر گر گئے  
 سارے لشکر میں ابتری ہو گئی۔ غرض ان دونوں واقعات نے کفار  
 کے لشکر کو منتشر کر دیا اور سب محاصرہ چھوڑ کر بھاگ کھڑے ہوئے اور

۱۔ جب محاصرہ کو زیادہ مدت گزر گئی تو قریش نے اپنے حلیف یہودیوں سے فیصلہ کن جنگ  
 کے لئے امر کیا۔ یہود نے جواب دیا کہ ہمیں یہ کیسے اطمینان ہو کہ اگر جنگ کا پلہ مسلمانوں کے حق  
 میں بھاری ہوا تو تم ہم کو چھوڑ کر بھاگ جاؤ گے اس لئے ضمانت کے طور پر اپنے کچھ معزز آدمی ہمارے پاس  
 کر دو۔ یہ قریش کو سخت ناگوار گذرا اور اس طرح خدائے تعالیٰ نے اُن کے آپس میں پھوٹا



اس طرح خدانے مسلمانوں کو ان کے شر سے نجات دی۔

## بنی قریظہ

اس سے فارغ ہوتے ہی لشکرِ اسلام بحکمِ الہی بنی قریظہ کی طرف متوجہ ہوا۔ تاکہ اب ان کی خفیہ ریشہ دوانیوں اور سہم عہد شکنیوں کا خاتمہ کر دیا جائے اور آئندہ یہ بار آئین آئے دن اس طرح کے فتنے نہ اٹھا سکیں، حضرت سعد بن معاذ کے فیصلہ کے مطابق آخر کار ان کے مردوں کو قتل کی سزا دی گئی۔ اور عورتوں اور بچوں کو قید کا حکم دیدیا گیا۔ اور اس طرح اس فتنہ کا خاتمہ ہو گیا۔

## غزوہ خیبر

خیبر مدینہ سے آٹھ منزل پر واقع ہے۔ یہاں یہود کے مختلف قبائل آباد تھے۔ اور انھوں نے اپنی حفاظت کی خاطر بہت سے قلعے بنا رکھے تھے، مثلاً حصن نکاة، حصن صعب، حصن ناعم وغیرہ۔ ان ہی قلعوں کے زعم میں یہود ہمیشہ مسلمانوں کے خلاف ریشہ دوانیوں میں مصروف رہتے اور معاہدہ صلح کر لینے کے باوجود مسلمانوں کو مٹا دینے کی تمام سازشوں میں قریش اور منافقین کے ساتھ شریک رہتے، بلکہ ان کو ابھارتے اور آمادہ کرتے رہتے تھے، اور یہی زور اور قوت ان کو معاہدہ سے بے پرواہ بنا کر غزوہ خندق میں مسلمانوں کے خلاف قریش کی جماعت میں لیکر آیا تھا۔ اس لئے بنی کریم صلی اللہ علیہ

نے مکہ ہجری مطابق اگست ۶۲۵ء ڈیڑھ ہزار اسلامی لشکر کے ساتھ  
خیبر کا محاصرہ کر لیا۔ اور چھ روز کے پیچ محاصرہ کے بعد ساتویں روز خدا  
نے مسلمانوں کو فتح عطا فرمائی۔ اس غزوہ میں حضرت علیؑ کو آشوب چشم  
کی شکایت تھی نبی کریم کے لعاب دہن لگانے سے آرام ہو گیا اور سردار بکر کار ہا نمایاں انجام دیئے  
سریۃ موتہ

اگرچہ یہ غزوہ نہیں ہے بلکہ ایک سریۃ ہے لیکن یہاں اس لئے  
قابل ذکر ہے کہ اسلامی لشکر کو میدان جنگ کی طرف رخصت کرتے  
سوئے اصول جنگ کے متعلق جو وصیت سرورِ عالم صلی اللہ علیہ وسلم  
نے فرمائی ہے، آج بیسویں صدی کی مہذب دنیا کے سامنے آجائے  
تاکہ وہ اس وصیت کا اُن موجودہ طریق جنگ سے مقابلہ کر سکیں،  
جو ہوس ملک گیری کی خاطر تہذیبِ جدید کی روشنی میں برتے  
جا رہے ہیں۔

موتہ ماہِ شام کے حصّہ بلقار کے بلحقات میں سے ایک جگہ ہے  
۶۲۵ء میں نبی کریم صلی اللہ علیہ وسلم نے حضرت زید بن حارثہ رضی اللہ  
عنه کی قیادت میں تین ہزار مسلمانوں کا ایک لشکر امیر بصرے کے مقابلہ  
کے لئے بھیجا کہ اُس نے نبی کریم صلی اللہ علیہ وسلم کے اُس  
ایلیچی کو جو اُس کے پاس دعوتِ اسلام لے کر گیا تھا، قتل کر ڈالا تھا  
بصری بیت المقدس کے قریب شام کا مشہور تجارتی شہر تھا جہاں رومی

سلطنت کا گورنر ہوتا تھا۔ رومیوں کو جب اس کی اطلاع ملی تو انہوں نے بھی مقابلہ کی تیاری کر لی۔ لشکرِ اسلام جب موتہ پہنچا تو دیکھا کہ دو لاکھ سے زائد رومی باضابطہ جنگ کے لئے آمادہ ہیں۔ دونوں لشکراپس میں مل گئے اور جنگ شروع ہو گئی۔ دورانِ جنگ میں اسلامی سردار زید بن حارثہ شہید ہو گئے۔ فوراً ہی حضرت جعفر ابن ابی طالب سردارِ لشکر بنا دیئے گئے اور پرچمِ اسلامی کو انہوں نے سنبھال لیا اس لئے کہ نبی کریم صلی اللہ علیہ وسلم نے فرمایا تھا کہ اگر زید شہید ہو جائیں تو جعفرؓ کو سردار بنا لینا اور اگر وہ بھی شہید ہو جائیں تو عبداللہؓ کو سردار بنانا اور اگر وہ بھی شہید ہو جائیں تو پھر جس کو مسلمان اس وقت مناسب سمجھیں سردار بنالیں۔

کچھ عرصہ کے بعد حضرت جعفرؓ پر بھی وار ہوا اور ان کا داہنا ہاتھ کٹ کر الگ ہو گیا۔ حضرت جعفرؓ نے اسلامی پرچم دوسرے ہاتھ میں سنبھالا تو دوسرا ہاتھ بھی جنگ کی نذر ہو گیا۔ حتیٰ کہ خود بھی شہید کر دیئے گئے۔ تب آگے بڑھ کر حضرت عبداللہ ابن رواحہؓ نے اس ذمہ داری کو سنبھالا اور تھوڑی ہی دیر میں یہ بھی شہید ہو گئے۔ تب آگے بڑھ کر ثابت بن اقرمؓ نے اسلامی پرچم کو ہاتھ میں لے لیا اور جب وہ بھی شہید ہو گئے تو اب حضرت خالد بن ولیدؓ آگے بڑھے اور انہوں نے اپنے مشہور طریقِ جنگ سے شجاعانہ مقابلہ کیا۔ اور اسلامی لشکر کو حسن تدبیر سے پیچھے ہٹا لیا۔ اور اس کے بعد زبردست حملہ کیا اور دشمن کو

شکستِ فاش دی۔

یہاں یہ معرکہ ہوا اور ادھر بذریعہ وحی تمام واقعات کی تفصیل سرورِ عالم صلی اللہ علیہ وسلم پر ظاہر کر دی گئی۔ آپ نے نہایت حزن و ملال کے ساتھ شہداءِ اسلام کا حال بیان کیا اور فرمایا کہ آخر خدا نے لشکرِ اسلام کو خالد بن ولیدؓ سیف اللہ کے ہاتھ پر فتح دی۔

نبی کریم صلی اللہ علیہ وسلم نے جب اس لشکر کو روانہ فرمایا تھا تو ساتھ ہی حربِ ذیل وصیت فرمائی تھی۔

## اصولِ جنگ کے متعلق سرورِ عالم کی وصیت

(۱) خدا کے بعض بندے اپنی عبادت گاہوں (گر جا) میں مصروف عبادت ہوں گے۔ تم ان سے کوئی تعرض نہ کرنا۔

(۲) کسی عورت پر ہرگز ہاتھ نہ اٹھانا۔

(۳) نہ کسی بچے اور نابالغ لڑکے کو قتل کرنا۔

(۴) نہ کسی بوڑھے شخص کو مارنا۔

(۵) نہ سرسبز و شاداب درختوں کو کاٹنا۔

کیا خونخوار درندوں کی طرح لڑنے والے مدعیانِ تہذیبِ جدید اس پر ٹھنڈے دل سے غور کریں گے اور کوئی سبق لیں گے۔

## خلاصہ

غزوہ بدر اہم غزوات میں سے ہے اور سب سے بھری میں پیش آیا۔ اس میں مسلمانوں کی تعداد تین سو تیرہ اور کفار کی ایک ہزار تھی۔ خدا نے مسلمانوں

کو بہت بڑی فتح اور نیکہ والوں کو شکست فاش دی۔ اس غزوہ میں اسلامی برکات و حسنات میں سے اسیرانِ جنگ کا معاوضہ تعلیم کے ذریعہ قرار دینا ہے۔ غزوہ عطفان میں نبی کریم صلی اللہ علیہ وسلم کے خندق کریمانہ کا یہ نمونہ ظاہر ہوا کہ آپ نے دُشور سے جس نے کہ آپ کے قتل کا ارادہ کیا تھا، باوجود قوت کے بھی انتقام نہ لیا اور اُس کو معاف کر دیا جس سے متاثر ہو کر وہ مشرف باسلام ہو گیا۔ غزوہ احد میں اول مسلمانوں کو فتح ہوئی پھر ان کے تیر اندازوں کی غلطی سے فتح، شکست کے ساتھ بدل گئی۔ غزوہ خندق میں خندق کھودنے کا مشورہ حضرت سلمان فارسی نے دیا اس لئے کہ جنگ کا یہ طریقہ فارس ہی کا ایجاد تھا، قریش، یہود اور منافقین نے مجتمع ہو کر اسلام کے مقابلہ کی تیاری کی لیکن خندق اوڑھا کے طوفان نے ان کے ارادوں کو خاک میں ملا دیا۔ غزوہ خیبر میں حضرت علی رضی اللہ عنہ کو آشوبِ چشم کی شکایت تھی مگر نبی کریم صلی اللہ علیہ وسلم نے معجزانہ شان سے ان کے لعابِ دہن لگا دیا جس سے آنکھیں پہلے سے زیادہ صاف اور روشن ہو گئیں۔ پھر وہی سردار شکر بنا دیتے گئے اور ان ہی کی شجاعانہ ہمت سے انجام کار مسلمانوں کو فتح ہوئی۔ واقعہ مؤثر میں پیغمبر صلی اللہ علیہ وسلم نے اسلامی لشکر کو خدا پرست پادریوں، عورتوں، بچوں، بوڑھوں، اور معذوروں کے قتل اور ایذا پہنچانے سے منع فرما دیا تھا۔ اور یہ بھی فرما دیا تھا کہ شاداب درختوں کو نہ کاٹا جائے اور یہ وصیت ہمیشہ کے لئے اسلامی اصولِ جنگ میں داخل کر دی گئی۔

## سوالات

(۱) بدر کبیرے کا واقعہ کب پیش آیا؟ اور لڑنے والی جماعتوں کی تعداد کیا تھی؟

(۲) اس سلسلہ میں اسلامی تمدن کی برکات میں سے کونسی بات خصوصیت سے

قابل ذکر ہے؟

(۳) غزوہ غطفان میں کیا پیش آیا؟

(۴) غزوہ احد میں مسلمانوں سے کیا غلطی ہوئی اور اس کا انجام کیا ہوا؟

(۵) غزوہ اخاب میں خندق کھودنے کا مشورہ کس نے دیا۔

(۶) مسلمان اس غزوہ میں کتنے روز محصور رہے؟

(۷) غزوہ خیبر کب پیش آیا۔

(۸) مسلمانوں میں سے کس نے زیادہ برداشت کی؟

(۹) واقعہ موتہ میں نبی کریم صلی اللہ علیہ وسلم نے کیا وصیتیں فرمائیں؟

# فتح مکہ اور دوسرے اہم غزوات

صلح حدیبیہ

وَهُوَ الَّذِي كَفَّ أَيْدِيَهُمْ عَنَّا وَأَيْدِيَنَا عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرْنَا لَهُمْ  
 اور وہی ہے جس نے روک رکھا ان کے ہاتھوں کو تم سے اور تمہارے ہاتھوں کو ان سے پچھلے شہر مکہ کے بعد اس کے تہا ہاتھ لگا دیا اور

حدیبیہ، مکہ معظمہ سے جدہ کی جانب ایک منزل پر واقع ہے جس کو اب  
 شیبیہ کہتے ہیں۔ حدیبیہ دراصل کنوئیں کا نام ہے اسی کے نام پر اس جگہ کو حدیبیہ  
 کہتے ہیں، حدیبیہ کا واقعہ ۶۱۰ء ہجری میں پیش آیا۔ واقعہ کی تفصیل یہ ہے  
 کہ ذی قعدہ ۶۱۰ء میں پیغمبر صلی اللہ علیہ وسلم ایک ہزار چار سو صحابہ کی  
 معیت میں ادار عمرہ کے ارادہ سے مکہ معظمہ روانہ ہوئے۔

جب آپ مقام حدیبیہ پر پہنچے تو مشرکین نے اجتماع کیا اور مسلمانوں  
 کو مسجد حرام میں داخل ہونے سے روکا۔ نبی کریم صلی اللہ علیہ وسلم نے  
 حضرت عثمان رضی اللہ عنہ کو سفیر بنا کر بھیجا کہ قریش کو جا کر کہو کہ ہم جنگ  
 کے ارادہ سے نہیں آئے۔ اسی لئے ہمارے پاس سامان جنگ میں سے  
 کوئی چیز نہیں ہے۔ چند تلواریں ہیں جو سامان سفر کی ضروریات میں  
 سے ہیں اور وہ بھی نیام میں ہیں ہم تو صرف زیارت بیت الاحرام کی عرض  
 سے یہاں آئے ہیں۔ حضرت عثمان، مکہ تشریف لے گئے تو قریش نے ان  
 کو روک لیا۔ مسلمانوں میں شہرت ہو گئی کہ حضرت عثمان قتل کر دیئے گئے۔

## بیعت رضوان

لَقَدْ رَضِيَ اللَّهُ عَنِ الْمُؤْمِنِينَ إِذْ بَايَعُواكَ تَحْتَ الشَّجَرَةِ لَعَنَ

بالتحقیق اللہ تعالیٰ ان مسلمانوں سے خوش ہوا جبکہ یہ لوگ آپ سے درخت کے نیچے بیعت کر رہے تھے

یہ سنکر نبی کریم صلی اللہ علیہ وسلم نے ایک درخت کے نیچے بیٹھ کر مسلمانوں سے بیعت لی کہ وہ مرجائیں گے لیکن میدان جنگ سے منہ نہ موڑیں گے۔ قریش نے مسلمانوں کے اس ولولہ اور جوش کو دیکھا تو خوفزدہ ہو گئے اور فوراً حضرت عثمانؓ کو واپس جانے کی اجازت دی اور ساتھ ہی اپنا ایک سفیر روانہ کیا کہ وہ پیغمبر صلی اللہ علیہ وسلم سے صلح کی گفت و شنید کرے۔ اسی بیعت کو اسلام میں بیعت رضوان کہتے ہیں اس لئے کہ اس بیعت پر حق تعالیٰ نے قرآن عزیز میں اپنی رضامندی کا اظہار فرمایا ہے۔

قریش نے اول عروہ بن مسعود ثقفی کو اپنا سفیر بنا کر بھیجا تھا لیکن جب اس نے آکر یہ کہا کہ لوگو! میں نے کبھی کسی بادشاہ کی سطوت کا یہ عالم نہیں دیکھا جو اصحاب محمد (صلی اللہ علیہ وسلم) کا محمد (صلی اللہ علیہ وسلم) کے ساتھ ہے وہ اس کے ایک ایک کلمہ پر جان دیتے، اس کے وضو کے پانی پر بے تحاشا گرتے ہیں تاکہ برکت حاصل کریں، جب وہ بات کرتے ہیں تو سب لپٹ ہو کر اس کے سامنے سر جھکا دیتے ہیں۔ مشرکین کو یہ سنکر سخت ناگوار گذرا اور کہنے لگے کہ یہ شخص اس سے مسحور ہو گیا ہے۔ کسی اور شخص کو بھیجو وہ سفارت کا کام دے۔ اس کے



بعد جب مشرکین نے بیعتِ رضواں کا حال سنا تو گھبرائے اور فوراً شہل  
ابن عمرو عامری اور خولیب بن عبد العزیٰ کو سفیر بنا کر معاملہ طے کرنے کو  
بھیجا تاکہ جنگ کی نوبت نہ آئے۔ بہر حال مختلف گفت و شنید کے بعد  
ذیل معاہدہ صلح مرتب ہوا۔

### وقعات معاہدہ صلح

(۱) یہ معاہدہ صلح دس سال تک نافذ رہے گا۔ اور اس مدت میں

کوئی اس کی خلافت درزی نہ کرے گا۔

(۲) اس سال مسلمان بغیر مکہ میں داخل ہوئے واپس چلے جائیں۔

(۳) آئندہ سال اس شرط پر مسلمانوں کو داخلہ کی اجازت ہوگی کہ

وہ معمولی حفاظتی ہتھیاروں کے علاوہ قطعاً مسلح نہ ہوں۔

(۴) آج سے دس سال تک ایک دوسرے کے درمیان امن کے ساتھ

آمد و رفت جاری رہے گی۔

(۵) اگر کوئی شخص مسلمان ہو کر بھی مکہ سے مدینہ چلا آئے گا تو مسلمانوں

کو اس کو واپس کرنا ہوگا۔ اور اگر مسلمانوں میں سے کوئی شخص نجوشی مکہ آئے گا

تو قریش اس کو واپس نہ دیں گے۔

(۶) تمام قبائل آزاد ہیں کہ پیغمبر اسلام کے حلیف بنیں یا قریش کے،

اس بارے میں کسی کو مجبور نہ کیا جائے گا۔

چونکہ یہ معاہدہ مسلمانوں کے حق میں بظاہر مغلوبیت کی علامت تھا

اور اس میں قریش کی فتح معلوم ہوتی تھی اس لئے مسلمان خصوصاً

فاروق اعظمؓ نہ سخت رنجیدہ تھے، اور بار بار دور بار رسالت میں باہر  
عرض کرتے کہ مسلمانوں کی طاقت بجز اللہ کافی و وافی ہے آپ دبا کر  
کیوں صلح کرتے ہیں۔

سہ ویر عالم صلی اللہ علیہ وسلم نے ارشاد فرمایا کہ خدا کی مرضی اسی میں  
ہے اور عنقریب تم کو معلوم ہو جائے گا کہ نتیجہ کے اعتبار سے یہ صلح ہمارے  
لئے بہت بڑی کامیابی کا پیش خیمہ ثابت ہوگی۔ اسی کی تائید میں حق  
تعالیٰ نے جبکہ نبی کریم صلی اللہ علیہ وسلم واپس مدینہ جا رہے تھے سورہ  
فتح نازل فرمائی اور اس صلح کو مسلمانوں کی فتح قرار دیا۔ اور انجام کے  
اعتبار سے ایسا ہی ہوا۔

علماء سیرت لکھتے ہیں کہ صلح کا نتیجہ یہ نکلا کہ کفار اور مسلمانوں کے  
درمیان سلسلہ آمد و رفت قائم ہو جانے سے اس قدر اسلام کی اشاعت  
ہوئی کہ حضورؐ ہی ہی مدت میں کفار کی اکثر جماعتیں مشرف باسلام ہو گئیں  
اور اسلامی اخلاق اور حسن سلوک نے ان کو بہت جلد مسخر کر لیا۔

### تائید ایزدی

معاہدہ صلح جب مرتب ہو رہا تھا تو سہیل بن عمروؓ کا لڑکا جو کہ پہلے  
سے مشرف باسلام ہو چکا تھا۔ ترتیب معاہدہ سے قبل ہی بھاگ کر آپ  
کی خدمت میں حاضر ہو گیا۔ معاہدہ ختم ہونے پر معاہدہ کی دفعہ (۵)  
کے مطابق سہیل نے لڑکے کا مطالبہ کیا۔ آپ نے فرمایا کہ یہ تو معاہدہ  
سے قبل آچکا ہے۔ اُس نے واپسی پر اصرار کیا تب آپ نے سہیل کو

اُس کے حوالہ کر دیا۔ اس پر اُس لڑکے نے فریاد کی کہ میں مسلم ہوں آپ مجھے کافر کے حوالے کرتے ہیں۔ آپ نے فرمایا وقت کا انتظار کرو اور جاؤ۔ اس کے بعد جب آپ مدینہ چلے گئے تو ابو بصیر ایک شخص مسلمان ہو کر بھاگ آیا۔ قریش نے دو آدمی بھیج کر اس کا مطالبہ کیا۔ آپ نے اس کو اُن کے حوالہ کر دیا۔ اُس نے راستہ میں ایک کو قتل کر ڈالا اور دوسرا بھاگ کر مسجد نبوی میں آیا اور فریاد ہی ہوا۔ پیچھے پیچھے ابو بصیر بھی آہنچا ابو بصیر نے دیکھا کہ پھر نبی کریم صلی اللہ علیہ وسلم مجھ کو اس کافر کے حوالہ کر دیں گے تو وہ بھاگ کر سمندر کے ساحل پر منقیم ہو گیا۔ یہ حال دیکھ کر سہیل کا لڑکا بھی بھاگ کر اسی کے پاس آ گیا۔ اور اسی طرح مسلمانوں کی ایک جماعت ساحل پر جمع ہو گئی اور اُنھوں نے مکہ سے شام آنے جانے والے قریش کے قافلوں کی روک ٹوک شروع کر دی۔ اس پر قریش نے نبی کریم صلی اللہ علیہ وسلم کو لکھا کہ ہم ذبحہ (۵) کو ختم کرتے ہیں۔ آپ ان مسلمانوں کو مدینہ بلا لیجئے۔ آپ نے اُن سب کو مدینہ آ جانے کا حکم فرما دیا اور سب مدینہ آ گئے۔

### خالد بن ولید کا اسلام

اسی صلح کی برکت تھی کہ حضرت خالد بن ولیدؓ حضرت عمر بن العاص رضی اللہ عنہما برضا، و رغبت مکہ سے مدینہ حاضر ہوئے اور حلقہ بگوشان اسلام میں داخل ہو کر شوکت اسلام کے دست و بازو بنے۔

## فتح مبین

إِنَّا فَتَحْنَا لَكَ فَتْحًا مُّبِينًا لِيُغْفِرَ لَكَ اللَّهُ مَا تَقَدَّمَ مِن ذَنْبِكَ وَمَا تَأَخَّرَهُ لِنُحَقِّقَ

ہم نے فیصلہ کر دیا تیرے واسطے صریح فیصلہ تاکہ معاف کرے تجھ کو اسد جو آگے ہو چکے تیرے گناہ اور جو بچھے ہے  
 صلح حدیبیہ جس کو صحابہ نے اپنی شکست سمجھا رکھا، اور جو دراصل ترقی اسلام  
 کے لئے سب سے بڑی محرک ثابت ہوئی۔ قرآن عزیز نے اس کو فتح فرمایا اور  
 حق تعالیٰ نے اسی کے ذکر میں سورہ فتح نازل فرمائی۔ آخر اس بشارت کی  
 تعبیر کا وقت آپہنچا اور جو کچھ مسلمانوں سے خدا کا وعدہ تھا۔ حرف بحرف  
 اسی طرح پورا ہوا۔ واقعہ کی شرح و تفصیل یوں بیان کی گئی ہے۔  
 صلح حدیبیہ کے بعد قبائل عرب میں بنی بکر قریش کے اور بنی خزاعہ  
 مسلمانوں کے حلیف ہو گئے تھے اور ان دونوں قبائل میں عرصہ سے  
 جنگ چلی آتی تھی، معاہدہ حدیبیہ کے بعد ایک مرتبہ دونوں میں جنگ  
 ہوئی، بنی بکر نے قریش کو امداد کے لئے ابھارا۔ اور قریش نے باوجود  
 اس امر کے کہ معاہدہ میں طے ہو چکا تھا کہ قریش یا مسلمان ایک دوسرے  
 کے حلیفوں سے بھی برسرِ پیکار نہ ہوں گے۔ بنی بکر کا ساتھ دیا، اور بنی  
 خزاعہ کو بے دریغ قتل کر ڈالا۔ بنی خزاعہ کے چند آدمی سر اسیمہ مدینہ  
 آئے اور دربار رسالت میں اپنی حالت زار کی کہانی سنائی، اور  
 فریادی ہوئے۔ مسلمانوں کو قریش کی اس عہد شکنی کا سمجھنا بیخ ہوا  
 اور پیغمبر صلی اللہ علیہ وسلم نے قریش کی اس عہد شکنی کے خلاف بنو خزاعہ  
 کی امداد کا وعدہ فرمایا اور جہاد کا اذن عام کر دیا۔ جہاد کے شوق میں

جوق جوق صحابہ جمع ہوئے۔ اور آپ دس ہزار صحابہ کی جمعیت لیکر مکہ معظمہ کی طرف روانہ ہوئے۔ قریب پہنچے تو لشکر کی ترتیب اس طرح قرار پائی کہ خالد بن ولید ایک چھوٹا سا لشکر لے کر آگے روانہ ہوں اور مکہ کے بالائی حصہ کی جانب سے داخل ہوں۔ اور دربار رسالت سے ان کو حکم دیا گیا کہ ہرگز کسی کے مقابلہ میں تلوار نہ اٹھائیں۔ ہاں اگر کوئی قریشی اقدام قتل کرے تو صرف اسی کا مقابلہ کیا جائے اور بس!

اور خود نبی کریم صلی اللہ علیہ وسلم زیرین حصہ کی جانب سے مکہ معظمہ میں داخل ہوئے۔ داخلہ بھی عجیب شان سے تھا۔ آگے آگے منادی پکارتا جاتا ہے کہ ہر شخص مطمئن رہے نہ کسی کو قتل کیا جائے گا۔ نہ کوئی گنہگار پہنچائی جائیگی سب کو امان دی جاتی ہے۔ مگر ان چند اشخاص کو مستثنیٰ کر دیا جو کہ اسلام کی دشمنی میں ہمیشہ پیش پیش رہتے تھے۔ اور مسلمانوں کو اور ان کے اہل و عیال کو ان سے سخت ایذا نہیں پہنچتی تھیں اور فتنہ و فساد، سازش و بغاوت کے سرغنہ سمجھے جاتے تھے۔ یہ تقریباً سورآوی تھے انھوں نے جب یہ سنا تو اس وقت تو سب چھپ گئے اور اس طرح جان بچائی۔ اس کے بعد ان میں سے اکثر خود مدینہ حاضر ہوئے اور بطیب خاطر اسلام قبول کر لیا۔ دوسری جانب سے حضرت خالد بن ولید داخل ہوئے۔ راہ میں بعض قبائل نے مزاحمت کی اور ان سے معمولی جنگ ہوئی۔ قبائل کے تقریباً اٹھائیس آدمی کام آئے مگر قریش

سے برا و راست کوئی جنگ نہیں ہوئی۔ اور خدا کا پیغامبر اور مسلمان شوکت و عظمت کے ساتھ بغیر کسی خونریزی کے مکہ معظمہ میں داخل ہو گئے اور رحمتہ للعالمین نے امان کا اذن عام دیدیا اور اس طرح خدا کا وعدہ

## پورا ہوا بیتِ مشکنی

نبی کریم صلی اللہ علیہ وسلم نے سب سے پہلا کام مکہ معظمہ میں داخل ہونے پر یہ کیا کہ اس کو شرک کی آلودگیوں سے پاک کیا اور کعبہ میں جو تین سو ساٹھ بت رکھے ہوئے تھے ان سب کو منہدم کر دیا اور خالد بن ولید اور چند صحابہ کو بھیجا کہ وہ جا کر مکہ کے ارد گرد کے تمام بتوں کو توڑ ڈالیں، چنانچہ حضرت خالد بن ولید نے عزیٰ کو جو دادی نخلہ میں نصب تھا اور قریش کا سب سے بڑا بت مانا جاتا تھا اور عمرو بن العاص نے سواع کو توڑ ڈالا۔ یہ بنی ہذیل کا مشہور بت تھا اور مکہ سے تین میل پر واقع تھا۔ اور حضرت سعد بن زید نے مناتہ کو گرا دیا۔ جو بنی کلب کا بت تھا اور جبلِ منثل پر نصب تھا۔

۱۔ عفو عام کا اعلان ان شرائط کے ساتھ کیا گیا (۱) ہتھیار رکھ دینے والے کو امان ہے

(۲) گھر میں بیٹھ رہتے والے کو (۳) ابو سفیان و حکیم بن حزام کے گھر میں داخل ہو جانے والے

کو (۴) کعبہ میں داخل ہو جانے والے کو امان ہے (۵) بھاگ جانے والے کا تعاقب نہ

کیا جاوے گا۔ (۶) زخمی اور اسیر قتل نہ کئے جاویں گے۔

۷۔ نخلہ مکہ معظمہ کے قریب ہی واقع ہے۔

رحمۃ للعالمین کا خلق کریم  
 وَكَأَرْسَلْنَاكَ إِلَّا رَحْمَةً لِّلْعَالَمِينَ (انبیاء)

ہم نے تم کو تمام عالم کے لئے رحمت بنا کر بھیجا ہے

یہ بات یاد رکھنے کے قابل ہے کہ اوراقِ گذشتہ میں ابوسفیان کا ذکر آچکا ہے کہ قریش کے مشہور سرداروں میں تھا اور سلام سے دشمنی اور رسول اللہ صلی اللہ علیہ وسلم کی ایذا دہی میں اس کو کمال حاصل تھا۔ آج بھی جبکہ اسلامی شکر، مکہ میں داخل ہونے سے پہلے مکہ کے قریب پڑاؤ ڈالے ہوئے تھا۔ ابوسفیان جاسوس بن کر باہر نکلتا، اور شکر اسلام کا جائزہ لیتا ہے۔ کہ اسلامی شکر کے پرہ داروں نے اُس کو دیکھ لیا اور فوراً پہچان لیا اسی وقت اس کو گرفتار کر کے خدمتِ اقدس میں پیش کیا کہ آج مسلمانوں کا ایک بہت بڑا دشمن گرفتار ہو کر حاضر ہے۔ آپ نے ابوسفیان کو دیکھا اور عداوت کے تمام قصوں کو نظر انداز فرماتے ہوئے زیرِ تبسم اُس کو معاف کر دیا۔ ابوسفیان! اخلاقِ کریمانہ کی اس بے نظیر مثال کو دیکھ کر تڑپ اٹھا اور بخوشی اسلام قبول کر لیا۔

الیوم یوم الرحمة

نبی کریم صلی اللہ علیہ وسلم نے جب مکہ میں داخلہ کا ارادہ فرمایا تو حضرت عباسؓ سے ارشاد فرمایا کہ ابوسفیان کو روک لو تاکہ وہ مکہ میں داخل نہ ہو سے قبل اسلامی شکر کی شان کو ایک نظر دیکھ لے۔

اسلامی قبائل کے جِدَا جِدَا سردار جھبڈے لئے ہوتے اپنے اپنے

قبیلہ کے ساتھ بالترتیب گزر رہے ہیں۔ اور ابوسفیانؑ اسلامی شان کا  
نظارہ دیکھ رہے ہیں آخر میں انصاری لشکر سامنے آیا جس کا پرچم اُن  
کے سردار حضرت سعد بن عبادہؓ کے ہاتھ میں ہے۔ حضرت سعدؓ نے  
ابوسفیان کی طرف دیکھا تو جوش و جذبہ اسلامی نے گدگدایا اور آواز  
بلند فرمایا **الْيَوْمَ يَوْمَ الْمَلْحَةِ، الْيَوْمَ تَسْتَحِلُّ الْكَعْبَةَ** (آج جنگ کا  
روز ہے اور آج کعبہ میں جنگ کی اجازت ہے) ابوسفیان قریشی تھے  
ایک انصاری کے اس طعنہ کو سنکر اُن سے نہ رہا گیا اور فوراً جواب دیا  
**حَيْذَ الْيَوْمِ الَّذِي قَارَ جَنْجًا وَدُنَ مَبَارَكٍ** (یعنی اگر جنگ کا ارادہ ہو تو  
ہم بھی تیار ہیں۔ سعد بن عبادہؓ کے بعد خدا کا پیغمبر صحابہؓ کے جلو میں آ رہا  
ہے۔ جب آپ ابوسفیان کے قریب سے گزرنے تو ابوسفیان نے کہا  
کیا آپ نے اپنی قوم کے قتل کا فیصلہ کر لیا ہے؟ آپ نے فرمایا ہرگز  
نہیں۔ تب ابوسفیان نے حضرت سعد کا واقعہ سنایا۔ واقعہ سنکر پیغمبر  
صلی اللہ علیہ وسلم نے ارشاد فرمایا، **الْيَوْمَ يَوْمَ الْمَرْحَمَةِ، الْيَوْمَ وَتَكْسَى  
الْكَعْبَةَ، الْيَوْمَ يُعْرِضُ اللَّهُ قُرَيْشًا**، یعنی آج کا دن رحم کا دن ہے آج  
کعبہ پر غلاف چڑھایا جائے گا۔ یعنی اس کی حرمت کے خلاف ہرگز نہ ہوگا  
بلکہ اس کی عظمت کا مظاہرہ کیا جائے گا۔ آج اللہ تعالیٰ قریش کو  
عزت بخشے گا یعنی اسلام کی توفیق عطا فرمائے گا۔ آپ نے یہ کلمات  
فرمائے اور حضرت سعدؓ کو اسی وقت مفرول کر کے اُن کے صاحبزادے  
حضرت قیس کے ہاتھ میں جھنڈا دیدیا اور لشکر کو سمجھتی سے منع فرمایا کہ ہرگز



کوئی شخص قتل کا ارادہ نہ کرے، الا یہ کہ کوئی قریشی اس کے قتل پر اقدام کرے۔

## رحمۃ للعالمین کی ایک اور شان

فتح مکہ کے دن نبی کریم صلی اللہ علیہ وسلم جب عزت و احترام کے ساتھ مکہ معظمہ میں داخل ہوئے تو قریش میں سے ایک شخص نبی کریم صلی اللہ علیہ وسلم کی خدمت میں حاضر ہوا۔ مگر خوف و دہشت کی وجہ سے کانپ رہا تھا۔ اور منہ سے بات تک نہ نکلتی تھی۔ آپ نے نہایت شفقت و مہربانی سے ارشاد فرمایا: "گھبراؤ نہیں اور خوف کو دل سے نکال دو" کوئی بادشاہ نہیں ہوں۔ میں قریش ہی کی ایک خشک گوشت کھانے والی عورت کا بیٹا ہوں۔

ایک صاحب عقل و فہم اس واقعہ سے ہی اندازہ لگا سکتا ہے کہ ایک نبی و پیغمبر اور ملک گیری کے طالب بادشاہ کے درمیان کیا فرق ہے؟ خدا کا پیغمبر فاتح اعظم بن کر بھی ایک معمولی انسان کے سامنے اپنا تزک و احتشام پسند نہیں کرتا۔ اور اپنی تعریف ان لفظوں سے کرتا ہے جس کی مثال آج دورِ تہذیب جدید میں بڑے سے بڑے قائد کے اندر بھی ملنا مشکل ہے۔ اور کیا مسلمان خود بھی اس واقعہ سے کوئی بصیرت حاصل کر سکتے ہیں؟

انصار اور پیغمبر صلی اللہ علیہ وسلم کا ایفار عہد

نبی کریم صلی اللہ علیہ وسلم کو خدائے تعالیٰ نے جب اس فتحِ عظیم سے

فراغت عطا فرمائی تو آپ نے کچھ روز مکہ میں قیام فرمایا۔ بعض نوجوانوں کو یہ بات کھٹکی اور ایک روز اپنی مجلس میں ذکر کرنے لگے ”ایسا معلوم ہوتا ہے کہ اب نبی کریم صلی اللہ علیہ وسلم نے مکہ ہی میں قیام کا ارادہ فرمایا ہے۔ مراد یہ تھی کہ ہجرت سے قبل تو ہم سے وعدہ تھا کہ مدینہ کے قیام کے بعد پھر مکہ قیام نہ کروں گا۔“

پیغمبر صلی اللہ علیہ وسلم کو بھی اس واقعہ کی اطلاع ہو گئی۔ آپ نے انصار کو جمع کیا اور دریافت فرمایا کہ تم کیا مشورہ کرتے تھے؟ انصار نے چاہا کہ یہ بات آپ پر ظاہر نہ ہوتا کہ طبع مبارک کو گراں نہ گزرے مگر آپ کے اصرار پر ان کو اس واقعہ کا اظہار کرنا پڑا۔ اور کہا کہ یا رسول اللہ یہ بات انصار کے ذمی فہم اور تجربہ کار لوگوں نے نہیں کہی بلکہ چند نوجوانوں نے جوش میں آکر یہ کلمات کہے ہیں ہم اس کی معافی چاہتے ہیں آپ نے سنکر فرمایا ”مَعَاذَ اللَّهِ الْمَحِيئَاتُ حَيَاتُكُمْ وَالْمَمَاتُ حَمَاتُكُمْ“

”پناہ بخدا! کہیں ایسا ہو سکتا ہے کہ میں تم کو چھوڑ دوں۔ میری زندگی اور موت ہمیشہ کے لئے تمہاری موت اور زندگی کے ساتھ وابستہ ہو چکی ہے۔“ اس کے بعد آپ نے مکہ پر حضرت عتاب بن اوس رضی اللہ عنہ کو جن کی عمر اس وقت سترہ سال تھی والی بنایا اور آپ مہاجرین و انصار کے ساتھ مدینہ طیبہ واپس تشریف لے گئے۔

حضرت معاویہؓ کا قبول اسلام

فتح مکہ میں عام قریشیوں کے علاوہ مشاہیر قریش میں سے تین نامور

قریشی مشرف باسلام ہوئے۔ ابوسفیان بن حرب۔ معاویہ بن ابی سفیان  
ابو قحافہ (والد ابو بکر صدیق رضی اللہ عنہم)

غزوة حنین

وَلَقَدْ نَصَرَكُمُ اللَّهُ فِي مَوَاطِنَ كَثِيرَةٍ يُورِيكُمْ حُنَيْنًا إِذْ أَعْجَبَتْكُمْ

تم کو خدا تعالیٰ نے بہت موقعوں میں غلبہ دیا اور حنین کے دن بھی جبکہ تم کو اپنے مجمع کی کثرت سے  
كَثَرَتْكُمْ فَلَمَّا تَغَنَّ عَنكُمْ شِيَاءًا (توبہ)

غزوة ہو گیا تھا پھر وہ کثرت تمہارے کچھ کار آمد نہ ہوئی۔

فتح مکہ سے فارغ ہو کر ابھی پیغمبر صلی اللہ علیہ وسلم مدینہ کو واپس نہوتے  
تھے کہ یکا یک اطلاع ملی کہ مالک بن عوف نضری جو قبائل ثقیف و ہوازن  
کا سردار ہے مسلمانوں کے خلاف آمادہ پیکار ہے۔ فتح مکہ کا واقعہ دیکھ کر  
ان دونوں قبیلوں میں حرکت ہوئی اور اہل مکہ کی شکست کو اپنی شکست  
سمجھ کر قبائل عرب کو مسلمانوں کے خلاف ابھارا۔ اور بہت بڑی جمعیت  
مقابلہ کے لئے تیار کر لی۔

نبی کریم صلی اللہ علیہ وسلم نے مسلمانوں کو متنبہ کیا اور بعد مشاورت  
مدافعت کے لئے آمادہ ہوئے۔ لشکر اسلام اس وقت بارہ ہزار ایسی انسانوں پر  
مشتمل تھا۔ دس ہزار مدنی لشکر، دو ہزار وہ مسلمان جو فتح مکہ میں مشرف  
باسلام ہوئے اور اسٹی مشرکین مکہ جو ابھی تک اسلام میں داخل نہوتے  
تھے مگر اس کی صداقت سے مرعوب ہو چکے تھے۔

اسلام کی ترقی کا راز کثرت و بہتات پر نہیں اس لئے اسلام نے  
 دنیوی طاقت و غلبہ پر مغرور ہو جانے کی سخت ممانعت کی ہے۔ اور فقط  
 خدا پر اعتماد و بھروسہ کو ہی بنیادِ کار قرار دیا ہے۔ مگر آج مسلمان اپنی  
 اس ظاہری شوکت کو دیکھ کر خدائے تعالیٰ کے اس حکم سے غافل ہو گئے  
 کہ **كَمْ مِّنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ** ”بسا اوقات  
 چھوٹی جماعت بڑی جماعت پر حکمِ خدا غالب آ جاتی ہے“ اور بارہ  
 ہزار کے لشکرِ جرار کو دیکھ کر اپنی قوت پر نازاں ہو بیٹھے۔ خدائے تعالیٰ کو  
 اپنے مخلص بندوں کی یہ حرکت پسند نہ آئی۔ نتیجہ یہ نکلا کہ جب مقابلہ ہوا  
 تو دشمن کی فوج کے اکثر حصے پہاڑیوں میں پوشیدہ رہے اور وہیں سے  
 لشکرِ اسلام پر تیرباری کرتے رہے۔ مسلمان یہ دیکھ کر خوف زدہ ہو گئے  
 اور آخر کار شکست کھا کر بھاگے۔ بجز نبی کریم صلی اللہ علیہ وسلم اور  
 حلیل القدر صحابہ کے اور کوئی میدان میں باقی نہ رہا۔ حضرت عباس رضی  
 نے جب دیکھا تو باواز بلند شکست خوردہ مسلمانوں کو پکارا اور واپسی کے  
 لئے غیرت دلائی۔ مسلمان حضرت عباس رضی کی آواز سن کر پیٹے اور جی ٹوڑ کر  
 دشمنوں کا مقابلہ کیا۔ آخر دشمن کو شکست ہوئی۔ اور مسلمان فخر مند ہوئے  
 ثقیف و ہوازن بڑی طرح سپاہ ہو کر بھاگ گئے ان کے تقریباً ستر آدمی  
 مارے گئے اور بہت بڑی تعداد قید ہو گئی مسلمانوں میں سے صرف چار  
 شخص شہید ہوئے۔

## غزوہ طائف

طائف حجاز کا مشہور شہر ہے یہ غزوہ اسی کے نام سے مشہور ہے اور  
 ۶۰۰ھ ہجری میں پیش آیا۔ جنین میں جب قبائل عرب کو شکست ہوئی تو  
 قریش کی ایک جماعت بھاگ کر طائف میں آگئی اور اُس نے یہاں کے  
 قلعہ میں پناہ گزیں ہو کر اپنی قوت کو پھر مجتمع کرنا شروع کر دیا۔ مسلمانوں  
 نے ان کا تعاقب کیا اور طائف جا پہنچے۔ قریش قلعہ بند تھے اور مسلمان  
 کھلے میدان میں۔

## منجنيق کا استعمال

پیغمبر صلی اللہ علیہ وسلم نے صحابہ سے مشورہ کیا اور حضرت سلمان فارسی  
 رضی اللہ عنہ کے مشورہ کے مطابق آلہ قلعہ شکن کہ جس کو عربی میں ”منجنيق“  
 اور ہندی میں ”گوپھن“ کہتے ہیں۔ استعمال کیا گیا۔ مسلمان اٹھارہ  
 روز طائف کا محاصرہ کئے رہے۔ قریش نے قلعہ سے مسلمانوں پر اس  
 قدر سخت تیرباری کی کہ مسلمانوں کو بہت نقصان اُٹھانا پڑا۔ بہت سے  
 آدمی زخمی ہوئے اور بارہ آدمی شہید ہو گئے۔ بالآخر مسلمانوں کو  
 محاصرہ چھوڑنا پڑا اور مدینہ کو واپس ہو گئے۔

## اہل طائف کا قبولِ اسلام

اس واقعہ کو ابھی زیادہ عرصہ نہ گزرا تھا کہ طائف کے قلعہ بند  
 قریش، خود مدینہ دربار رسالت میں حاضر ہوئے اور سب نے بطیب  
 خاطر اسلام قبول کر لیا۔

## غزوة تبوک یا غزوة عسرت

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي

اسد مہربان ہوا نبی پر اور مہاجرین اور انصار پر جو ساتھ رہے نبی کے شکل کی

سَاعَةِ الْحُسْرَةِ مِنْ بَعْدِ مَا كَادَ يَزِيغُ قُلُوبَ فِرْقٍ مِّنْهُمْ رُتُوبًا،

گھڑی میں بعد اس کے کہ قریب تھا کہ بعضوں کے دل ان میں سے پھر جائیں

تبوک، شام کے شہروں میں سے ایک شہر کا نام ہے جسے ہجری میں

نبی کریم صلی اللہ علیہ وسلم کو یہ اطلاع ملی کہ ہر قل قیصر روم کی سیادت

میں ایک عظیم شان لشکر اس لئے مرتب ہو رہا ہے کہ مسلمانوں پر چڑھائی

کی جائے۔ اور ان کی شوکت و عظمت کو ہمیشہ کے لئے ختم کر دیا جائے

مدینہ طیبہ بلکہ تمام سرزمین حجاز میں اس وقت قحط سالی تھی۔ زمینیں پیداوار

سے خالی تھیں۔ نہریں اور تالاب خشک تھے۔ گرمی نہایت ہی شدت

سے پڑ رہی تھی اور تمام آدمی عسرت اور تنگی سے بسر کر رہے تھے۔

تاہم بہار کا موسم تھا، باغوں میں کھجوریں پک رہی تھیں اور اہل تہذیب

موسم کے لطف سے بہرہ اندوز ہونے کے لئے باغیوں میں خیمے نصب کر رہے

تھے، کوئی سرد پانی کی فراہمی کر رہا تھا تو کوئی کھجور کے پتوں سے ہی

خس کی ٹیٹوں کا کام لینا چاہتا تھا کہ اتفاقاً یہ اطلاع ملی۔

یہ وقت سخت استحسان کا تھا، ایک طرف راحت کے یہ سامان اور

دوسری طرف جھلتے ہوئے پہاڑوں اور پتے ہوئے ریت میں سیکڑوں

میل کا سفر، مگر اسلامی مہم اور پیغمبر صلی اللہ علیہ وسلم کا ارشاد فداکارانِ اسلام پر اثر کئے بغیر کیسے رہ سکتا تھا؟

مناقضین کے علاوہ مدینہ، مکہ اور اطرافِ اکناف سے سلام کے شیدائی فداکار و رضاکار بن کر دربارِ رسالت میں حاضر ہوتے۔ اور فداکاری و جان فروشی کے لئے بیتاب نظر آنے لگے۔  
مالی اعانت یا چندہ

سفر سخت طویل، اور بوجہ عسرت و تنگدستی سامانِ سفر و اسلحہ کی قلت اُس پر مستزاد، یہ دیکھ کر نبی کریم صلی اللہ علیہ وسلم نے مالداروں سے اپیل کی کہ غریب و نادار مجاہدین کی امداد کریں اور اسلام کے اس اہم کام میں ہاتھ بٹائیں۔

اسلام میں چندہ کی یہ پہلی اپیل تھی جس کو سُکر ہر ذی ثروت نے پیش قدمی کی اور چاہا کہ آج تمام ہمیشینیوں میں سبقت لے جائے حتیٰ کہ حضرت عثمانؓ نے دس ہزار دینار (سونے کے سگے) تین سو اونٹ اور چار ہزار درہم (چاندی کے سگے) پیش کئے، اور فاروقِ اعظم نے اپنے تمام مال کا "نصف" دربارِ رسالت میں لا کر حاضر کر دیا۔ اور ابو بکرؓ نے نو گھریں ایک تنکا بھی نہ چھوڑا اور تمام مال حاضر خدمت کر دیا، اسی طرح اور صحابہ نے بھی شرکت کی۔

مسا بقت بالخیر

مَنْ ذَا الَّذِي يُقْرِضُ اللَّهَ قَرْضًا حَسَنًا (بقرہ) کون ہے جو اللہ کو قرضِ حسنہ دے،

فاروقِ اعظمؓ فرماتے ہیں کہ نبی کریم صلی اللہ علیہ وسلم کی تحریک چنڈ  
 پر میں نے سوچا کہ آج میں سب سے بڑھ جاؤں گا بلکہ صدیق اکبر سے  
 بھی سبقت لیجاؤں گا یہ سوچ کر میں اپنا نصف مال لیکر حاضر خدمت ہوا  
 آپ نے دریافت فرمایا عمر! تم نے اہل و عیال کے لئے کیا چھوڑا؟ میں  
 نے عرض کیا یا رسول اللہ! نصف مال حاضر خدمت کر دیا، اور نصف گھر  
 چھوڑ آیا۔ پھر یہی سوال آپ نے صدیق اکبر سے کیا۔ ابو بکر نے عرض  
 کیا یا رسول اللہ! جو کچھ موجود تھا، اللہ کی راہ میں حاضر کر دیا باقی گھر میں  
 خدا اور اس کے رسول کا نام چھوڑ آیا تب میں سمجھا کہ آئندہ ابو بکر سے  
 بڑھ جانا ناممکن ہے۔

عورتوں کی شرکت

یہی نہیں کہ اس اعانت میں صرف مردوں نے ہی حصہ لیا ہو  
 بلکہ عورتیں بھی اپنی ہمت کے موافق پیچھے نہ رہیں اور انھوں نے بھی پورا  
 اتار اتار کر مجاہدین کی اس عظیم الشان خدمت کے لئے دربار رسالت میں  
 پیش کر دیئے۔  
 روانگی

بہر حال نبی کریم صلی اللہ علیہ وسلم تیس ہزار صحابہ کے ساتھ بتوک کو  
 روانہ ہوئے، لیکن جب لشکر بتوک پہنچا تو رومی منتشر ہو چکے تھے اور  
 میدان خالی تھا، البتہ اطرافِ شام سے یوحنا بن رڈبہ امیر ایلیہ حاضر  
 خدمت ہوا اور اس کے ہمراہ اہل جریبار اذریج اور مینا، بھی حاضر ہوئے



اور نبی کریم صلی اللہ علیہ وسلم سے مصالحت کر کے خزیہ دینا قبول کر لیا  
نبی کریم صلی اللہ علیہ وسلم نے ان کو امان دیدیا اور اس امان وہی کے  
متعلق عہد نامہ لکھ کر ان کے حوالہ کر دیا۔

### معاشرتی مقاطعہ

وَعَلَى الثَّلَاثَةِ الَّذِينَ خُلِقُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحُبَتْ  
اور ان تین شخصوں پر جن کو بھیجے رکھا تھا یہاں تک کہ جب تنگ ہو گئی ان پر زمین باوجود کثرت اور  
وَضَاقَتْ عَلَيْهِمُ الْأَرْضُ بِمَا رَحُبَتْ وَظَنُّوا أَنَّ لَا مَلْجَأَ مِنَ اللَّهِ إِلَّا إِلَيْهِ

اور تنگ ہو گئیں ان پر ان کی جانیں اور سمجھ گئے کہ کہیں پناہ نہیں اسے مگر اسی کی طرف

جب آپ مدینہ منورہ تشریف لے آئے تو اب وہ لوگ اپنے اپنے

عذر پیش کر کے معافی کے خواستگار ہوئے جو غزوہ تبوک میں شریک نہ  
تھے۔ ان میں ایک گروہ منافقین کا تھا۔ انھوں نے جھوٹے عذر تراشے

کر معافی چاہی اور آپ نے باوجود اصل حقیقت سے آگاہی کے ان

سے کوئی تعرض نہ کیا۔ دوسرا گروہ کعب بن مالک، ہلال بن امیہ

اور مرارہ بن کعب کا تھا، یہ سچے اور پکے مسلمان تھے اور صرف

کاہلی کی وجہ سے شرکتِ جہاد سے محروم رہ گئے تھے، انھوں نے

حاضر خدمت ہو کر سچ سچ سب واقعہ کہہ سنایا اور عذر خواہی کی،

آپ نے فرمایا کہ جب تک خدا تعالیٰ تمہارا فیصلہ نہ کر دے تم گھر بیٹو،

اس کے بعد آپ نے تمام مسلمانوں کو حکم فرمایا کہ ان تینوں سے

معاشرتی مقاطعہ کر لیں، اس لئے کہ انھوں نے جماعتِ مسلمہ کا ساتھ



دیدی اور کسی کو کوئی گزند نہیں پہنچا۔ فتح مکہ میں کعبہ کے تین سو ساٹھ تہوں  
 کے علاوہ غزنی، سواع، منات، تور و یسے گئے۔ حضرت سعد انصاری  
 کی زبان سے فتح مکہ میں یہ جملہ نکلا **الْيَوْمَ الْيَوْمِ الْمَلْحَمَةِ** آج کا دن جنگ  
 کا دن ہے، ابوسفیان نے اس کی تکایت دربار رسالت میں کی اس پر  
 آپ نے فرمایا کہ **الْيَوْمَ الْيَوْمِ الْمَلْحَمَةِ** آج کا دن جنگ کا نہیں بلکہ رحم  
 و کرم کا دن ہے اور حضرت سعد کو صرف اس جملہ پر مغزول کر کے ان  
 کے بیٹے قیس کو سر شکر بنا دیا۔ فتح کے روز ایک خائف شخص سے آپ  
 نے فرمایا کہ پریشان نہ ہو اور مجھ سے نہ ڈر۔ میں بھی قریش کی ایک عورت  
 کا بیٹا ہوں۔ آپ نے انصار کو اطمینان دلایا کہ میں اپنے عہد پر قائم ہوں  
 اور فتح مکہ کے بعد بھی میری موت و حیات تمہارے ہی ساتھ و البتہ ہے  
 یعنی مدینہ ہی قیام کروں گا۔ فتح کے دن مشاہیر قریش میں سے حضرت  
 معاویہ، ابو قحافہ، اور ابوسفیان مشرف باسلام ہوئے۔ ان کے علاوہ  
 دو ہزار قریشی بطیب خاطر مسلمان ہوئے۔ آپ نے مکہ کا دالی حضرت  
 عتاب بن امیہ کو بنایا ان کی عمر اس وقت اٹھارہ سال کی تھی غزوہ  
 حنین کی ابتدا اس طرح ہوئی کہ ثقیف و ہوازن نے مسلمانوں کے  
 خلافت جنگ کی طیارہ سی کی۔ اور تمام قبائل مکہ میں مسلمانوں کے خلاف  
 آگ لگا دی۔ واوی حنین میں مسلمانوں نے دشمن کے لشکر کا مقابلہ کیا  
 مسلمانوں کے لشکر کی تعداد آج بارہ ہزار سے زائد تھی یہ دیکھ کر ان کے  
 دلوں میں اپنی کثرت پر بڑا گھمنڈ ہوا۔ خدائے تعالیٰ کو یہ غرور پسند نہ آیا اور

مسلمانوں کو شکست کا منہ دیکھنا پڑا۔ مسلمان اپنی حرکت پر متنبہ ہوئے اور اس سے عبرت حاصل کی۔ انجام کا نتیجہ ان ہی کے حق میں بہتر ہوا اور کامیاب واپس آئے۔ حنین کے مفزورین نے طائف میں پناہ لی اور مسلمانوں کے مقابلہ کی تیاری شروع کر دی۔ مسلمانوں نے طائف کا محاصرہ کر لیا۔ حضرت سلمان فارسیؓ کے مشورہ سے منجنیق کا استعمال کیا گیا۔ مگر محاصرہ ناکام رہا۔ ٹھوڑے عرصہ کے بعد اہل طائف خود مدینہ حاضر ہو کر مشرف باسلام ہو گئے۔ سہ ہجری میں مسلمانوں کو معلوم ہوا کہ رومی لشکر جرار کے ساتھ مدینہ پر حملہ کرنے والے ہیں۔ مسلمان باوجود قحط و خشک سالی اور افلاس کے اعلا رکبۃ اللہ کے لئے سر بکف ہو کر شام کے شہر بتوک میں پہنچے تو دشمن کا لشکر منتشر ہو چکا تھا۔ اس سفر میں شام کی مختلف آبادیوں سے معاہدہ صلح ہوا۔ اور شکر اسلام بعافیت واپس آ گیا۔ یہ پہلا موقع تھا کہ جس میں نبی کریم صلی اللہ علیہ وسلم نے تنگ دست و مفلس مجاہدین کے لئے چند ہ کی اپیل کی اور ذمی ثروت صحابہ نے تعمیل حکم اور خدمت اسلام کی خاطر مال و دولت کے انبار لگا دیئے

## سوالات

(۱) صلح حدیبیہ کب ہوئی اور کیوں ہوئی؟

(۲) بیعت رضوان کس کو کہتے ہیں؟

(۳) فتح مکہ کا سبب بیان کرو؟

- (۴) فتح مکہ کا مختصر حال بیان کرو۔
- (۵) فتح کے بعد کتنے بت توڑے گئے؟
- (۶) نبی کریم نے اَلْيَوْمَ يَوْمَ الْمَرْحَمَةِ کس لئے فرمایا؟
- (۷) آپ نے فتح کے روز ایک مرعوب شخص سے کیا فرمایا؟
- (۸) انصار سے آپ کی کیا گفتگو ہوئی؟
- (۹) فتح کے دن شاہیر قریش میں سے کون کون مسلمان ہوئے؟
- (۱۰) آپ نے مکہ کا والی کس کو بنایا؟
- (۱۱) غزوہ حنین کیوں پیش آیا؟
- (۱۲) حنین میں مسلمانوں کی شکست کا کیا سبب تھا؟
- (۱۳) واقعہ طائف کا سبب بیان کرو۔
- (۱۴) منجنيق کا استعمال کس کے مشورہ سے ہوا؟
- (۱۵) اہل طائف کا کیا انجام ہوا؟
- (۱۶) غزوہ تبوک کے مختصر حالات بیان کرو۔
- (۱۷) اسلام میں سب سے پہلے قومی چنڈہ کی اپیل کب کی گئی؟

# حجۃ الوداع، وصالیٰ خاتم النبیین

حج ابو بکر

يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ  
اے ایمان والو مشرک لوگ پلید ہیں سو نزدیک نہ آجاؤں مسجد حرام کے  
بَعْدَ عَامِهِمْ هَذَا (سورہ توبہ)

اس برس کے بعد

مکہ جب کفر و شرک سے پاک ہو گیا تو سلسلہ ہجری میں نبی کریم صلی اللہ  
علیہ وسلم نے حضرت ابو بکرؓ کو امیر حج بنا کر روانہ فرمایا۔ صحابہ کی بہت بڑی  
تعداد حضرت ابو بکر کے ہمراہ تھی، حضرت ابو بکرؓ کی روانگی کے بعد نبی کریم  
صلی اللہ علیہ وسلم نے حضرت علی رضی اللہ عنہ کو روانہ فرمایا کہ وہ مکہ معظمہ  
جا کر حضرت ابو بکرؓ کی سیادت ہی میں اجتماع حج کے موقع پر مکہ میں  
یہ اعلان کر دیں:-

(۱) اس سال کے بعد کسی مشرک کو حج کی اجازت نہ ہوگی۔

(۲) مشرکین میں سے جن قبیلوں نے اپنے اپنے معاہدہ صلح کی  
خلافت ورزی کی ہے، اُن کو صرف چار ماہ کی مہلت دی جاتی ہے  
اس کے بعد مسلمانوں اور ان کے درمیان کسی قسم کا پیمانہ نہ ہوگا۔



## حجۃ الوداع

جب سے نبی کریم صلی اللہ علیہ وسلم مدینہ طیبہ تشریف لائے ہیں آپ نے متعدد عمرے کئے مگر حج کا ارادہ ملتوی رکھا۔ اب ہجرت کا دسواں سال ہے مکہ معظمہ فتح ہو چکا ہے۔ حج بیت اللہ کے متعلق مشرکین کی خود ساختہ رسوم شرکیہ کا خاتمہ ہو چکا ہے۔ قریش و قبائل مکہ میں اسلام روز افزوں ترقی پر ہے، خدا کا رسول، عرب و عجم کا ہادی خاتم النبیین، حج بیت اللہ کا قصد کر رہا ہے مدینہ و اطرافِ مدینہ میں یہ خبر بجلی کی طرح دوڑ گئی، ملتِ ابراہیمی کے شیدائی مسلمان، جوق جوق خدا کے گھر کی زیارت کے لئے جمع ہونے لگے۔

## روانگی

۲۵ ہجری ۲۵ رومی قعدہ ہفتہ کا روز ہے کہ خدا کا محبوب، مدینہ سے روانہ ہو رہا ہے جلو میں زائرینِ حرم کا اُمنڈتا ہوا سیلاب ہے ایک لاکھ چونہ ہزار صحابہ وہ ہیں جو مدینہ سے ساتھ ہوئے ہیں۔ راہ میں قبائل پر گزر ہوتا ہے تو شمعِ حرم کے پردانوں میں اضافہ ہوتا جاتا ہے۔ اور اس شان کے ساتھ یہ مبارک قافلہ عازمِ بیت اللہ ہے، اس سے اندازہ ہو سکتا ہے کہ قیامِ مدینہ کی اس تھوڑی سی مدت میں اسلام کی اشاعت کہاں سے کہاں پہنچ گئی تھی۔



## خطبہ

۴- ذی الحجہ یک شنبہ کا روز ہے کہ زائرین حرم کا یہ قافلہ مکہ معظمہ میں داخل ہوا۔ اور ہر شخص ارکان حج میں مشغول ہو گیا۔

۹ ذی الحجہ کا دن بھی عجیب دن تھا کہ عرفات کے میدان میں جبلِ رحمت کے سامنے مسجدِ فخرہ میں پیغمبر صلی اللہ علیہ وسلم نے اصولِ اسلام پر وہ فصیح و بلیغ خطبہ دیا جس میں آپ نے مذہبِ رسالت کے اُن بنیادی اصول کو بیان فرمایا جس کا ایک ایک کلمہ اور ایک ایک حرف آج بھی اسی طرح دنیا کے لئے اسوہ اور نمونہ ہے جس طرح آج سے ساڑھے تیرہ سو سال پہلے تھا۔

حمد و ثنا کے بعد آپ نے ارشاد فرمایا:-

لوگو! میری بات کو غور سے سنو۔ میں چاہتا ہوں کہ آج تمہارے سامنے ضروری باتیں بیان کر دوں، نہیں معلوم آئندہ سال اس میدان میں میری تم سے ملاقات ہو سکے یا نہ ہو سکے۔

لوگو! تم پر مسلمانوں کی جان و مال قیامت تک اس طرح حرام ہے جس طرح کہ آج کے دن اس مہینہ میں اور اس شہر میں

کیا میں نے یہ پیغام ابھی تم کو سنا دیا؟ اے خدا تو شاہد ہے کہ میں نے حق تبلیغ ادا کر دیا۔ جس شخص کے پاس کسی کی امانت ہو اس کو چاہئے کہ صاحب امانت کے حوالے کر دے۔ زمانہ جاہلیت میں جو سود کار و باج تھا، آج اسلام نے اس کو مٹا دیا۔ میں سب سے پہلے اُس سود کو معاف

کرتا ہوں جو کسی کے ذمہ میرے چچا عباس بن عبدالمطلب کا واجب تھا۔  
 اور آج میں سب سے پہلے اس حق خون کو معاف کرتا ہوں جو ربیعہ  
 بن حارث بن عبدالمطلب کے قاتلین کے ذمہ ہے یعنی آج کے بعد خونہا کے  
 سلسلہ میں جو قبائل میں خونریزیاں نسلًا بعد نسل چلی آتی تھیں۔ وہ اسلام نے  
 ہمیشہ کے لئے ختم کر دیں۔ اور قتلِ عمد کا مجرم قابلِ قصاص ہے۔ زمانہ جاہلیت  
 کی تمام رسوم ہمیشہ کے لئے ختم ہو چکیں۔ البتہ خدمتِ کعبہ اور خدمتِ زمزم  
 اسی طرح باقی ہیں۔

لوگو! اگرچہ شیطان اس سرزمین سے اس سے ناامید ہو چکا ہے کہ اب  
 یہاں صنم پرستی اور شرک پھیلے۔ لیکن اس کو یہ تمنا باقی ہے کہ تم شرک کے علاوہ  
 دوسری باتوں میں اس کے جال میں پھنس جاؤ۔ جن کو تم اپنے نزدیک معمولی  
 سمجھتے ہو (یعنی گناہ چھوٹے سے چھوٹا بھی نہ کرو) عورتوں کے معاملہ میں خدا سے  
 ڈرو اس لئے کہ اُن کو تم نے خدا کی امانت بنا کر حاصل کیا ہے۔ میں تمہارے  
 پاس وہ چیز چھوڑتا ہوں کہ اگر تم اس پر مضبوطی سے قائم رہے تو پھر تم سے  
 گمراہی کو سوں دور ہے۔ اور وہ ”کتاب اللہ“ ہے۔ کیا میں نے تم کو خدا  
 کا حکم پہنچا دیا؟ اے خدا تو شاہد ہے کہ میں حق رسالت ادا کر چکا۔

لوگو! تمہارا خدا، ذاتِ واحد ہے اور تم ایک ہی باپ کی اولاد ہو۔  
 تم سب اولادِ آدم علیہ السلام ہو اور آدم مٹی سے پیدا کئے گئے ہیں خدا کے  
 نزدیک وہی برگزیدہ ہے جو اس سے زیادہ ڈرنے والا ہے۔ کسی عربی کو  
 عجمی پر کوئی فضیلت نہیں، فضیلت صرف پرہیزگاری سے حاصل ہوتی ہے۔

کیا میں نے خدا کا حکم سنا دیا۔ اے خدا تو گواہ ہے کہ میں اپنا حق رسالت واکراچکا  
لوگو! تم کو چاہئے کہ ان باتوں کو ان لوگوں تک بھی پہنچا دو جو اس وقت  
یہاں موجود نہیں۔

یہ اُس خطبہ کا خلاصہ ہے جس میں خدا کے پیغمبر نے خدا کا رانِ اسلام  
کو دین و دنیا کے بہترین اصول سمجھائے اور ایک عظیم الشان مجمع کے سامنے  
یہ آخری کلمات تھے جو بطور وصیت آپ نے اُسستِ امرِ حرمہ کو تعلقین فرمائے  
دوسرا خطبہ جو آپ نے منیٰ میں دیا اس میں دوبارہ آپ نے انہیں  
وصایا کو بعض دوسری ضروری نصلح کے ساتھ ملا کر بیان فرمایا۔ دوسری  
جگہ اس معجزانہ خطبہ کے یہاں بھی قابل ذکر ہیں۔

میرے بعد کافروں کا شیوہ اختیار نہ کر لینا کہ ایک دوسرے کی گردن  
مارنے لگو۔ جو موجود ہیں وہ غائب تک ان نصلح کو پہنچا دیں۔ اس لئے کہ  
اکثر سننے والوں سے زیادہ کلام کو وہ محفوظ رکھتے ہیں جو سننے والوں  
سے سنئے ہیں۔

## اتمامِ نعمت

الْيَوْمَ اكْمَلْتُ لَكُمْ دِينَكُمْ وَارْتَمَيْتُمْ عَلَيَّ نِعْمَتِي وَرَضِيْتُ لَكُمْ الْإِسْلَامَ دِينًا

آج میں نے تمہارا دین کامل کر دیا۔ اور تم پر اپنی نعمت نازل کر دی اور تمہارے دین کو اسلام بنا دیا  
اسی مبارک اجتماع کے موقع پر عرفات کے میدان میں جمعہ کے روز

خدا کا وہ آخری پیغام نازل ہوا۔ جس نے اس دین کے کمال کی بشارت  
دی اور الْيَوْمَ اكْمَلْتُ لَكُمْ دِينَكُمْ وَارْتَمَيْتُمْ عَلَيَّ نِعْمَتِي وَرَضِيْتُ لَكُمْ الْإِسْلَامَ دِينًا

نازل فرما کر ملتِ اسلامیہ کے کامل و مکمل ہونے پر فخر لگا دی۔

بہر حال نبی کریم صلی اللہ علیہ وسلم اور صحابہ ارحامین حج سے فارغ ہو کر  
۱۲ ذی الحجہ بروز چار شنبہ مکہ معظمہ سے بقصد مدینہ منورہ روانہ ہوئے۔

تفویضِ امور کا معیار قابلیت ہے نہ کہ عمر

شام کے علاقہ بلقار میں موٹہ کے قریب ایک جگہ ہے جس کو انبی کہتے ہیں  
یہاں رومیوں کے ہاتھ حضرت زید بن حارثہ شہید ہوئے تھے، زید بن حارثہ  
نبی کریم صلی اللہ علیہ وسلم کے محبوب ترین صحابہ میں سے تھے۔ اور نبی کریم  
صلی اللہ علیہ وسلم نے ان کو بیٹوں کی طرح پرورش کیا تھا۔ آپ کو ان کے  
قتل پر بہت حزن و ملال تھا۔

۴۹۱

۲۶ صفر ۱۰ھ ہجری میں آپ نے حضرت زیدؓ کے صاحبزادہ حضرت

اسامہؓ کی سیادت میں مسلمانوں کا ایک لشکر ترتیب دیا۔ ابھی روانگی کی نو  
نہ آئی تھی کہ بعض صحابہ میں چہ میگوئیاں ہوئیں کہ اسامہؓ نوجوان ہیں کل سترہ  
سال کی عمر ہے جس لشکر میں صدیق اکبرؓ، فاروق اعظمؓ، ابو عبیدہؓ، سعد بن  
معاذؓ جیسے جلیل القدر و ذی رائے انصار و مہاجرین شریک ہوں اس کا  
میر لشکر ایک نوجوان و نا تجربہ کار لڑکانہ ہونا چاہئے۔ پیغمبر صلی اللہ علیہ وسلم کو اس  
کا علم ہوا تو حجرہ مبارک سے باہر تشریف لائے اور غصہ سے ارشاد فرمایا  
یہ کیا بات ہے جو میں سن رہا ہوں؟ میں جانتا ہوں کہ اس سے پہلے اسامہ  
کے باپ زید کے متعلق بھی اسی طرح کہا گیا تھا۔ اور آج اسامہ کے لئے بھی

یہی کہا جا رہا ہے **وَأَيُّ اللَّهِ أَزَلُّ أَكَانَ لِحَلِيقًا بِالْأَمَارِكِ وَأَنَّ ابْنَهُ مِنْ بَعْدِهِ**  
**لِحَلِيقَتِي** بھٹا خدا کی قسم زید بھی اس سیادت کا مستحق تھا اور آج اُس کا بیٹا بھی  
 اس سیادت کا اہل ہے۔ افسوس کہ اس سر پہ کی روانگی سے قبل ہی آفتابِ  
 رسالت کے غروب کا وقت آ گیا۔ اور مرضِ وفات نے سرِ دست اس کی  
 روانگی ملتوی کر دی۔ اور اس کی تکمیل خلافتِ صدیقی میں ہوئی۔

### مرض النبی صلی اللہ علیہ وسلم

۲۸ صفر ۱۱ھ روز چار شنبہ کو نبی کریم صلی اللہ علیہ وسلم حضرت میمونہ  
 رضی اللہ عنہا کے گھر میں فروکش تھے۔ کہ یکایک آپ کے سر مبارک میں درد  
 شروع ہوا۔ درد میں ترقی ہوئی تو بخار ہو گیا۔ مرض میں جب شدت ہوئی تو  
 آپ نے ازواجِ مطہرات سے فرمایا کہ اگر تم اجازت دو تو میں ایامِ مرضِ عائشہ  
 کے گھر میں گزاروں۔ سب نے نجوشی اجازت دیدی اور آپ عائشہ صدیقہ  
 رضی اللہ عنہا کے گھر تشریف لے گئے یہاں مرض میں زیادہ ترقی ہو گئی۔  
 آپ نے فرمایا کہ میرے سر پر ٹھنڈے پانی کی مشکیں چھوڑ دو تاکہ بخار کی  
 تیزی میں کمی ہو۔ بخار کی تیزی کا یہ عالم تھا کہ اگر کپڑے پر بھی کوئی ہاتھ رکھتا  
 تھا تو بخار کی تیزی محسوس ہوتی تھی۔

### امامتِ صدیقِ رضی

بخار اور دردِ سر کی شدت کی وجہ سے آپ مسجد میں تشریف نہ لاسکتے  
 تھے حضرت ابو بکرؓ کے متعلق ارشاد فرمایا کہ وہ امامت کریں۔ گویا لطیف  
 پیرایہ میں اشارہ تھا کہ امامت کبرئے (خلافت) کا حق انہی کو ملنے والا ہے

اور وہی اس کے مستحق ہیں۔

صدیق اکبرؓ نے سترہ نمازیں مسجد نبوی میں پڑھائیں اور آپ کی نیابت کا حق ادا کیا۔

## انصار کی پچھنی

اسی دوران میں حضرت ابو بکر صدیقؓ اور حضرت عباسؓ کا ایک روز انصار کی ایک مجلس میں گذر ہوا، دیکھا کہ اہل مجلس سخت بچپن اور پریشان حال ہیں۔ اور بعض پر گریہ طاری ہے۔ انہوں نے اس آہ و زاری کی وجہ معلوم کی انصار نے کہا نبی کریمؐ محبوب رب العالمین کی مبارک مجلسین یاد آتی ہیں۔ افسوس کہ آج ان سے محروم ہیں۔ حضرت عباس رضی اللہ عنہ یہ سن کر حجرہ مبارک میں داخل ہوئے اور انصار کا ماجرا کہہ سنایا۔

## و داعی خطبہ

یہ سن کر سرورِ عالم صلی اللہ علیہ وسلم اٹھے۔ سر مبارک پر درد کی وجہ سے بڑی بندھی ہوئی تھی۔ نقاہت بے انتہا تھی۔ اس لئے حضرت علی رضی اللہ عنہ اور حضرت فضل بن عباس رضی اللہ عنہما کے کاندھوں پر سہارا دیتے ہوئے مسجد نبوی میں داخل ہوئے، آگے آگے حضرت عباسؓ ہیں انصار دہاجرین کی نظر حجرہ مبارک پر پڑی تو پر وانا وارد ہوئے۔ آپ منبر کے نیچے بیٹھ ہی پر بوجہ نقاہت تشریف فرما ہوئے اور اُمتِ مرقومہ کے سامنے آخری خطبہ دیا۔ جس کا ایک ایک حرف رُشد و ہدایت کا مستقل باب تھا۔

آپ نے ارشاد فرمایا:-

لوگو! میں سنتا ہوں کہ تم اپنے نبیؐ کی وفات سے سجدہ خائف ہو رہے ہو۔ کیا مجھ سے پہلے جو خدا کے نبیؐ اور پیغمبر آئے وہ ابدی زندگی لے کر آئے؟ جو میری ابدی زندگی کی تم کو تمنا ہے۔ خوب سمجھ لو کہ میں اپنے خدا کے پاس جانیوالا ہوں۔ اور تم بھی میرے بعد مجھ سے آلو گے۔

اے انصار! میں تم کو مہاجرین اولین کے بارے میں خیر کی وصیت کرتا ہوں۔ اور اے مہاجرین میں تم کو بھی وصیت کرتا ہوں کہ آپس میں محبت اور خیر ہی کا معاملہ رکھنا۔ اور انصار کے احترام کا بھی لحاظ رہے یہی وہ جماعت ہے جس نے تم کو پناہ دی اور باوجود اپنی حاجات کے تمہاری ضروریات کو اپنی ضروریات پر ترجیح دی۔

خوب یاد رکھو جب لوگ نیکو کار ہوتے ہیں تو ان کے امام و امیر ان کے ساتھ حسن سلوک سے پیش آتے ہیں۔ اور جب فسق و فجور میں مبتلا ہو جاتے ہیں تو خدائے تعالیٰ ان پر سخت گیر امیر مقرر کر دیتا ہے مجھ سے ملاقات کا موقع حوض پر ہے۔ جو شخص اس بات کا طالب ہے کہ کل بروز حشر وہ مجھ سے ملاقات کرے تو اس کو چاہئے کہ اپنے ہاتھ اور اپنی زبان کو فضولیات سے محفوظ رکھے۔

یہ ہیں چند اقتباسات اس طویل خطبہ کے جو مسجد مبارک میں مہاجرین و انصار نے سنا۔ اور ان کے صدقے میں آج ہم کو بھی ان بے باجوہوں سے گود بھرنے کا موقع ملا۔

اس خطبہ کے چند روز بعد پھر ایک مرتبہ آپ مسجد میں تشریف لائے  
جماعت ہو رہی تھی۔ صدیق اکبر امام تھے۔ نبی کریم صلی اللہ علیہ وسلم کی  
آمد محسوس کر کے ابو بکرؓ نے چاہا کہ پیچھے ہٹیں۔ تاکہ آپ امام بنیں۔ آپ  
نے ہاتھ کے اشارہ سے منع فرمایا۔ اور حضرت ابو بکرؓ کے بائیں جانب  
بیٹھ گئے۔ اور نماز پڑھائی۔ ختم نماز کے بعد منبر پر بیٹھ کر مختصر خطبہ دیا  
جس کے حسبہ حسبہ الفاظ یہ ہیں۔

خدا نے اپنے بندہ کو اختیار دیا ہے کہ وہ دنیا کی بہار کو اپنے لئے  
پسند کرے یا اس نعمت کو جو خدا کے پاس ہے۔ بندہ نے خدا کی نعمت  
کو اختیار کیا ہے۔ صدیق اکبرؓ سمجھ گئے کہ وفات قریب ہے بے ساختہ  
رودنے لگے۔ آپ نے پھر فرمایا کہ ابو بکرؓ میرے سب سے بڑے رفیق  
ہیں۔ اگر میں کسی کو خلیل بناتا تو ابو بکرؓ کو بناتا لیکن خلیل غیر خدا اور  
کوئی نہیں۔ اس لئے ابو بکرؓ میرے بھائی ہیں۔ مسجد میں کھلنے والی تمام  
کھڑکیاں بند کر دی جائیں سوائے ابو بکرؓ کے مکان کی کھڑکی کے۔“

وفاة النبی صلی اللہ علیہ وسلم

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ ۗ

اور محمد نہیں ہیں مگر پیغمبر بیشک ان سے پہلے پیغمبر گذر چکے ہیں

آہ! آخر وہ وقت بھی آ ہی ہو سچا کہ آفتاب نبوت کی عالمتاب  
روشنی سے اس دنیا کی ظاہری آنکھیں ہمیشہ کے لئے محروم ہو گئیں۔ ۱۲۔  
ربیع الاول کو یکشنبہ کے روز مرض بہت زیادہ ترقی کر گیا۔



۱۳ھ کی صبح کو کچھ افاقہ محسوس ہوا تو آپ نے حجرہ کا پردہ اٹھا کر دیکھا تو ابو بکرؓ مسلمانوں کو نماز پڑھا رہے تھے آپ یہ دیکھ کر بجد مسرور ہوئے صحابہ کو پردہ کی حرکت محسوس ہوئی تو وہ فوراً شوق سے صفوں میں سخت بیچینی ہونے لگی آپ نے ہاتھ سے اشارہ فرمایا کہ نماز میں مشغول رہو اور فوراً پردہ ڈال دیا۔

چاشت کا وقت تھا کہ عائشہ صدیقہ رضی اللہ عنہا دیکھتی ہیں کہ بار بار آپ کی نظر مبارک حجرہ کی چھت کی طرف اٹھتی ہے اور فرماتے جاتے ہیں اَللّٰهُمَّ بِالرَّفِیقِ الْاَعْلٰی سَمِّجِیْ کَیْسِ کَہْ خَدَا کَا مَحْبُوْبِ رَفِیْقِ اَعْلٰی کَیْ مَحَبَّتِ مِیْنِ عَرَقِ سَے اُوْر نُبُوْتِ وِر سَالَتِ کَا بَدْرِ مَنِیْرٍ عَنْتَقَرِیْبِ عَالِمِ فَا نِیْ کُوْ ظَلَمَتِ کَدَہْ بِنَا کَرِ عَالِمِ بَا قِیْ کُو مَنُوْر کَرْنِ وَا لَہِ سَے۔ وَقْتِ نَہِیْسِ کُذْرَا تَہَا کَہْ وِہِیْ ہُوَا۔ اُوْر دِیْکَہْتِ ہِیْ دِیْکَہْتِ رُوْحِ مَقْدَسِ رَفِیْقِ اَعْلٰی سَے جَا تِیْ اِنَّا لِلّٰہِ وَا نَا اِلَیْہِ رَا جِعُوْنَ

عمر مبارک

مرصن دفات کی کل مدت تیرہ دن ہے۔ اور صحیح روایت کے مطابق عمر مبارک ۶۳ سال کی ہوئی۔ نبوت کے بعد زندگی مبارک کے تیرہ سال مکہ معظمہ میں اور دس سال مدینہ منورہ میں پورے ہوئے۔

۱۳ھ ربیع الاول ۶۳ھ روز دوشنبہ مطابق ۸ جون ۶۳۰ء ۱۳ھ یہ قمری مہینہ کے حساب سے

ہے اور شمسی مہینہ کے حساب سے ۶۱ سال چوراسی دن ہوتے ہیں ۱۳

## صحابہ کی دہشت

وصالِ نبی کی خبر آن کی آن میں پھیل گئی اور تمام صحابہ پر اس خبر و وحشت اثر سے سکتہ کا عالم چھا گیا۔ عمر بن الخطاب رضی اللہ عنہ تو عالمِ بیتابی میں اس قدر حیران و پریشان ہوئے کہ تلوار سونت کر کھڑے ہو گئے اور کہنے لگے کہ جو شخص یہ کہے گا کہ محمد صلی اللہ علیہ وسلم کو موت آگئی تو اس کی گردن اڑا دوں گا۔

## صدیق اکبر کی استقامت

حضرت عباسؓ و صدیقؓ صرف دو مہدیاں تھیں جو اس حیرانی کے عالم میں استقامت کے ساتھ اس مصیبتِ کبرے کا مقابلہ کر رہے تھے۔ حضرت صدیقؓ کو جب وفات کی اطلاع ملی تو فوراً حجرہ مبارک میں داخل ہوئے اور عالمِ زبردگری میں پشانی مبارک کو بوسہ دیا اور فراق کے کلمات سے زخمی دل کو تسکین دی۔ لیکن صحابہ کے خون کا یہ عالم دیکھ کر فوراً باہر نکل آئے۔ اور صحابہ کو مخاطب کر کے فرمایا:-

أَيُّهَا النَّاسُ، مَنْ كَانَ يَعْبُدُ مُحَمَّدًا فَإِنَّ مُحَمَّدًا أَخَذَ مَا تَدْعُونَ بِهِ لَعْنَتِ اللَّهِ  
فَإِنَّ اللَّهَ لَا يَهْدِي الْقَوْمَ الْكَافِرِينَ وَالرَّسُولُ قَدْ خَلَّتْ مِنْ قَبْلِ الرَّسُولِ -

لوگو! جو شخص محمد صلی اللہ علیہ وسلم کی عبادت کرتا ہو تو اس کو معلوم ہونا چاہئے کہ محمد صلی اللہ علیہ وسلم اس دارِ فانی سے رہ گئے عالمِ باقی ہو گئے اور جو شخص خدا کو پوجتا ہے تو بیشک خدا حئی لا یوت ہے اور پھر آیت تلاوت کی جس کا ترجمہ یہ ہے۔

محمد بھی خدا کے پیغمبر ہی ہیں۔ ان سے پہلے بہت سے پیغمبر گذر گئے اگر وہ مر جائیں یا قتل کر دیئے جائیں تو تم ایڑیوں کے بل اس دین سے پلٹ جاؤ گے؟ اور اگر کوئی شخص اس دین سے پھر جائے تو وہ خدا کا ذرہ برابر بھی نقصان نہیں کرتا۔ اور اللہ شکر کرنے والوں کو نیک بدلہ دیگا۔

صدیق اکبرؓ کے ان مختصر اور جامع الفاظ اور قرآن عزیز کی آیت کو شکر صحابہ کو تسکین ہو گئی۔ اور ان کے دلوں میں وہ دہشت باقی نہ رہی فاروقِ اعظمؓ فرماتے ہیں کہ ابو بکرؓ کی تقریر اور ان کے پر محل آیت قرآنی کے پڑھنے نے مجھ کو ایک دم چونکا دیا۔ اور میں اس وقت یہ محسوس کر رہا تھا کہ گویا اس سے قبل میں نے یہ آیت پڑھی ہی نہ تھی۔ گویا اپنی حیرانی اور انکار و نفرت پر خود ہی متعجب تھے۔

### تجہیر و تکفین

صحابہ کرام نصبِ خلافت سے فارغ ہو کر جس کی تفصیل انشاء اللہ سیرۃ الخلفاء میں آنے والی ہے۔ آپ کی تجہیر و تکفین میں مصروف ہوئے غسل و تکفین کے بعد مسلسل مسلمانوں کی جماعتیں آتی رہیں اور حجرہ مبارک میں نمازِ جنازہ ادا کرتی رہیں۔ اور اس فریضہ سے فارغ ہو کر ۱۴ ربیع الاول روزِ شنبہ گذر کر شب میں صدیقہ عائشہؓ کے حجرہ میں جہاں آپ کا وصال ہوا تھا۔ آپ کو دفن کیا گیا۔ اور قبر مبارک کو

۱۷ نبی کریم صلی اللہ علیہ وسلم کو حضرت علیؓ نے غسل دیا۔ اور حضرت عباسؓ اور ان کے دونوں صاحبزادوں فضل و قثم نے اور امامہ و شقران مولیٰ رسول اللہ صلی اللہ علیہ وسلم نے حضرت علیؓ کی اعانت کی اور انہیں حضراتِ اہل بیت نے آپ کو قبر میں اتارا اور حضرت بلال نے قبر مبارک پر پانی چھڑکا۔

سطح زمین سے ایک بالشت اونچا بنا دیا۔

صحابہ میں اختلاف تھا کہ نبی اکرم صلی اللہ علیہ وسلم کو کس جگہ دفن کیا جائے، کسی نے بقیع کی رائے دی اور کسی نے کچھ رائے دی سب باتوں کو سن کر صدیق اکبرؓ نے فرمایا کہ میں نے رسول اللہ صلی اللہ علیہ وسلم سے سنا ہے آپ فرماتے تھے کہ نبی کا جس جگہ انتقال ہوتا ہے وہیں مدفون ہوتا ہے۔ حضرت علی رضی اللہ عنہ نے فرمایا کہ ایک مرتبہ مجھ سے بھی یہی فرمایا تھا تب حجرہ صدیقہ عائشہ رضی اللہ عنہا میں دفن کیا گیا۔ یہ بھی اختلاف ہوا کہ آپ کی قبر تحد ہو یا شق آخر فیصلہ یہ ہوا کہ تحد کھودنے والے ابو طلحہ زید بن سہل انصاری اور شق کھودنے والے ابو عبیدہ دونوں کو بلایا جائے جو پہلے آجائے اسی قسم کی قبر بنائی جائے۔ چنانچہ سب سے پہلے ابو طلحہ داخل ہوئے اور قبر مبارک تحد ہی کھودی گئی۔ تین کپڑوں میں آپ کو کفن دیا گیا جس میں عمامہ کھانا تھیں۔

### خلاصہ

۹ھ میں نبی کریم صلی اللہ علیہ وسلم نے حضرت ابو بکرؓ کو حکم دیا کہ وہ لوگوں کو حج کرائیں اور بعد میں حضرت علی کو بھیجا کہ اعلان کر دیا کہ آئندہ کوئی مشرک حج کے ارادہ سے نہ آئے۔ اسی سال میں حضرت معاذا اور ابو موسیٰ اشعری کو مین بھیجا کہ وہ اسلام کی دعوت کو عام کریں اور رشد و ہدایت میں نرمی اور خوش خلقی کو کام میں لائیں۔ سختی، درستی اور نفرت دلانے والے طرز سے ہمیشہ بچیں، سنہ ۱۰ھ میں آپ نے حجۃ الوداع

کا ارادہ فرمایا۔ اور اسی سفر میں وہ آیت نازل ہوئی جس میں اس دین کی تکمیل کی بشارت دی گئی ہے۔ اور اسی سفر میں عرفات کے میدان میں آپ نے ایک بیخ خطبہ دیا جس میں اسلامی احکام بیان فرمائے، اسی سند میں اس شکر کی ترتیب دی جس کی سرداری حضرت اُسامہؓ کے سپرد کی گئی تھی۔ مگر یہ شکر آپ کے مرضِ وفات کی وجہ سے آپ کی حیاتِ طیبہ میں روانہ نہ ہو سکا۔

آپ کا مرضِ بخار اور دوسرے شروع ہوا۔ تیرہ دن بیماری رہی۔ بیماری کے ایامِ عائشہ صدیقہؓ کے حجرہ میں گزارے۔ اپنی جگہ مسجدِ نبویؐ کا امام حضرت ابو بکرؓ کو مقرر فرمایا، اس مرض میں دو مرتبہ مسجدِ مبارک میں تشریف لائے اور دونوں مرتبہ بیخِ خطبے دیئے۔ جس میں دین و دنیا کی نصائح فرمائیں اور عالمِ فانی سے اپنی رخصت کی لطیف پیرایہ میں اطلاع دی۔ ۱۳ ربیع الاول دو شنبہ کے دن وصال ہوا۔ اور سہ شنبہ کے دن ختم ہونے کے بعد شب میں اسی حجرہ میں مدفون ہوئے۔ اسی اثنا میں نماز پوں کا سلسلہ برابر جاری رہا۔ اور حجرہ کے اندر ہی مسلمان جاتے تھے اور فرداً فرداً نماز پڑھتے آتے تھے۔ جماعت اس لئے نہ کی گئی کہ آپ کے جنازے کی امامت کرے کس کی طاقت؟ عمر مبارک کل ۶۳ سال کی ہوئی صحابہ کے دلوں میں اس واقعہ سے بہت دہشت و خوف پیدا ہوا مگر حضرت ابو بکر صدیقؓ نے اپنی ایک جامع تقریر سے سب کو سنبھالا تجبیر و تکفین میں نصبِ خلافت کی وجہ سے تاخیر ہوئی۔ اس لئے کہ قیام

خلافتِ ہی پر اسلام کی ہستی کا مدار اور اس کے عروج و بقا کا انحصار ہے

## سوالات

- (۱) ۹ھ میں نبی کریم صلی اللہ علیہ وسلم نے کس کو امیرِ حج بنا کر بھیجا؟
- (۲) حضرت علیؑ نے اس حج کے موقع پر کبہ میں کیا متادی کی؟
- (۳) حجۃ الوداع کب پیش آیا؟
- (۴) حجاج کی تعداد کیا تھی؟
- (۵) خطباتِ حجۃ الوداع کے مضمون مختصراً بیان کرو؟
- (۶) تکمیلِ دین کے متعلق آیت پڑھو۔
- (۷) جس لشکر کے سردار حضرت اُسامہؓ تھے اُس میں کون کون صحابہ شریک تھے؟
- (۸) آپ کو مرض کب سے شروع ہوا؟
- (۹) مرض کے زمانہ میں مسجدِ نبوی میں نماز کس نے پڑھائی۔ اس سے کیا اشارہ نکلتا ہے؟ اور کس قدر نمازیں پڑھائیں؟
- (۱۰) بیماری کے زمانہ میں آپ مسجدِ نبوی میں کس غرض سے جلوہ افروز ہوئے؟
- (۱۱) وداعی خطبہ کا مختصر مضمون بیان کرو۔
- (۱۲) آپ کا وصال کب ہوا۔ وصال کے مختصر حالات بیان کرو۔
- (۱۳) دفن میں کس سبب سے تاخیر ہوئی؟

## تمام سیرت کا خلاصہ

خاتم النبیین سرورِ عالم محمد رسول اللہ صلی اللہ علیہ وسلم کی ولادت باسعادت ۹ ربیع الاول بروز دوشنبہ بوقت صبح ہوئی۔ یہ سال عرب میں عام الفیل کے نام سے مشہور ہے۔ عمر مبارک ترسیٹھ سال کی ہوئی بعثت و نبوت سے قبل کے چالیس سال صداقت، امانت، دیانت اور استقامت کے ساتھ پورے گئے جس کا دشمنوں کو پیشہ سے فرار رہا ہے چالیس سال نبی و رسول بنائے گئے۔ اور خدائے قدوس سے خلعت رسالت عطا ہوا۔ رسالت کے تیرہ سال مکہ میں اور دس سال ہجرت کے بعد مدینہ میں بسر کئے۔ اور اس تھوڑی سی مدت میں رشد و ہدایت، مکارم اخلاق اور دین فطرت کی تعلیم و تبلیغ اس معجزانہ طریق پر فرمائی جس کی نظیر پیش کرنے سے دنیا کی تاریخ ماضی و حال عاجز ہے اور ۱۳ ربیع الاول بروز دوشنبہ عالم دنیا کو چھوڑ کر رفیقِ اعلیٰ سے جا ملے۔

يَا رَبِّ صَلِّ وَسَلِّمْ دَائِمًا اَبَدًا  
عَلَى نَبِيِّكَ خَيْرِ الْخَلْقِ كُلِّهِمْ

## واقعات بعد ہجرت

### ۱۔

گذشتہ اوراق میں سیرت کے متعلق کافی حصہ گزر چکا ہے مگر ان کو عام سیرت کی کتابوں کی طرح سن وار ترتیب نہیں دیا گیا۔ بلکہ واقعات کے باہمی تعلق اور تسلسل کے اعتبار سے بیان کیا گیا ہے۔

اب مناسب ہے کہ سنہ ہجری کی ترتیب پر بعض اہم حالات سیرت کو روشنی میں لایا جائے تاکہ سیرت کے بعض وہ اہم پہلو جو ابھی تک پوری طرح سامنے نہیں آئے، سامنے آجائیں، اور اسی کے ساتھ دوسرے واقعات بھی بیان کر دیئے جائیں۔

### ہجرت اہل بیت

جب نبی کریم صلی اللہ علیہ وسلم ہجرت فرما کر مدینہ مطیبہ، رونق اخضر ہوئے۔ اور ابو ایوب انصاری کے مکان میں فرود کش ہوئے تو حضرت زید بن حارثہ کو مکہ معظمہ روانہ کیا تاکہ وہ اہل بیت کو لے آئیں۔ اور ان کی رہبری کے لئے عبداللہ بن ابی قحط کو مقرر کیا۔

یہ دونوں بزرگ مکہ پہنچے اور حضرت فاطمہ، حضرت ام کلثوم، دونوں صاحبزادیوں اور ازواج مطہرات میں سے حضرت سوودہ کو اور حضرت زینب بیوی حضرت امین اور صاحبزادہ اسماءہ کو لیکر روانہ ہونے لگے تو ان کے ہمراہ عبداللہ بن ابی بکر رضی اللہ عنہما اور ان کی سوتیلی والدہ حضرت ام زینب



اور حضرت عائشہؓ اور حضرت سمار زوجہ حضرت زبیر بن العوامؓ بھی ہو گئے  
مگر نبی کریم صلی اللہ علیہ وسلم کی بڑی صاحبزادی حضرت زینبؓ کو ان کے  
شوہر ابوالعباس بن ربیع نے نہ آنے دیا۔

### قریش اور ضعیف مسلمان

وَ الَّذِينَ كَفَرُوا فِي اللَّهِ مِنْ بَعْدِ مَا ظَلَمُوا النَّبِيَّ ثُمَّ قَالُوا يَا حَسَنَةٌ (مغل)  
اور جن لوگوں نے ہجرت کی اللہ کے واسطے بعد اس کے اذیت کیا گیا البتہ ہم ان کو ٹھکانا دینگے دنیا میں جہاں  
ہجرت کے عظیم الشان اور قابل یاد کار واقعہ نے قریش مکہ کے غیظ و  
غضب کو آگ کے شعلہ کی طرح بھڑکا دیا تھا۔ اس غصہ میں انہوں نے  
ان کمزور مسلمانوں کو جو ان کے قبضہ میں تھے ہجرت کرنے سے روکا۔  
اور قسم قسم کی اذیت و عذاب دے کر مجبور کیا کہ وہ اسلام سے باز آئیں  
لیکن حق و صداقت کا جو نور ان کے سینوں میں روشن تھا اس کے  
ماندہ کرنے میں مشرکین کو ذرہ برابر بھی کامیابی نہ ہوئی۔ نبی کریم صلی اللہ  
علیہ وسلم نے اکثر نمازوں میں ان کی رہائی کے لئے دعائیں مانگیں ایسی  
کو قنوت نماز کہتے ہیں جو اب بھی اسلامی حوادث کے زمانہ میں فرض  
نمازوں میں پڑھی جاتی ہے۔

### تپ مدینہ اور دعاء رسول صلی اللہ علیہ وسلم

مکہ کے مقابلہ میں مدینہ کی ہوا مرطوب تھی۔ مہاجرین کو شروع  
شروع راست نہ آئی۔ اور بخاری کثرت نے مہاجرین کو پریشان کر دیا  
نبی اکرم صلی اللہ علیہ وسلم کی خدمت اقدس میں عرض کیا تو آپ نے

بارگاہِ الہی میں دعا فرمائی۔

خدا یا ہمارے دلوں میں مدینہ کی محبت مگہ سے بھی زیادہ ہو جائے  
تو مدینہ کے مَد اور صاع (تولنے کے پیمانے) میں برکت عطا فرما۔ اور  
اس بیماری کو ہم سے دفع کر دے۔

خدا کے سچے رسول کی دعا قبول ہوئی، اور مدینہ کی ہوا مہاجرین  
کے لئے خوشگوار اور سازگار بن گئی۔

### مسجد نبوی کی تعمیر

إِنَّمَا يَعْمُرُ مَسَاجِدَ اللَّهِ مَنِ آمَنَ بِاللَّهِ وَالْيَوْمِ الْآخِرِ (توبہ)

مسجد کو وہی لوگ تعمیر کرتے ہیں جو اللہ اور یومِ آخرت پر ایمان لائے ہیں

مدینہ اب اسلام کے نام سے روشن ہے۔ بچہ اور بوڑھا۔ مرد اور عورت  
ایک خدا کے سوا کسی کے سامنے پیشانی رکھنا اور سر جھکانا سب سے بڑا  
گناہ سمجھتے ہیں۔ ہر طرف خدا کے وحدۂ لا شریک لئے کی عبادت ہی کا  
چرچا ہے۔

نمازیوں کی کثرت نے نبی کریم صلی اللہ علیہ وسلم کی طبع مبارک  
کو اس طرف متوجہ کیا کہ مسجد کی تعمیر کی جائے تاکہ سب مسلمان ایک خدا  
کے سامنے ایک ہی امام کی ضمانت میں نماز ادا کریں۔ بنی نجار کے اس  
محلہ میں ”جہان آپ کی ناقہ بحکمِ الہی بیٹھ گئی تھی“ حضرت ابوالیوب انصاریؓ  
کے مکان کے قریب جگہ پسند فرمائی۔ یہ جگہ دو یتیم بچوں کی تھی۔ آپ نے  
اُن کو بلایا اور ارشاد فرمایا کہ تم اس کو اگر بیع کر دو تو یہاں مسجد بنانے کا

ارادہ ہے۔ لڑکوں نے عرض کیا کہ اس بہترین مقصد کے لئے ہم زمین  
 فروخت کرنا نہیں چاہتے بلکہ مفت آپ کی نذر ہے۔ آپ نے قبول  
 نہ فرمایا۔ اور قیمت لینے پر مجبور کیا۔ زمین خریدنے کے بعد مسجد کی تعمیر  
 کی، دیواریں، خام اینٹوں سے بنائی گئیں، اور چھت مٹی اور کھجور  
 کے پتوں سے تیار کی اور ستون میں کھجور کے تنے کام میں لائے گئے  
 یہ کل کائنات تھی جو مسجد نبوی کی تعمیر میں صرف ہوئی۔ مسجد کی تعمیر  
 کے لئے نہ معمار بنائے گئے نہ انجینئر خدا کا پیغمبر اور اس کے اصحاب  
 مزدور بھی تھے اور معمار بھی، انجینئر بھی تھے اور نجار بھی، آپ بنفس نفیس  
 مزدوروں کی طرح کام میں مصروف تھے۔ اور مہاجرین و انصار کا  
 دل بڑھانے کے لئے یہ رزق پڑھتے جاتے تھے۔ **لَا خَيْرَ إِلَّا خَيْرٌ**  
**اللَّهُمَّ فَأَغْضِبِ الْأَنْصَارَ وَالْمُهَاجِرَةَ**

### ازواج مطہرات کے حجرے

مسجد کی تعمیر سے فراغت کے بعد حضرت سودہ رضی اللہ عنہا اور  
 حضرت عائشہ رضی اللہ عنہما کے لئے پہلوئے مسجد میں چھوٹی دیواروں  
 اور نیچی چھت کے دو حجرے تعمیر کئے گئے۔ جن میں مسجد ہی کی طرح  
 مٹی اور کھجور کے تنوں اور پتوں سے کام لیا گیا تھا۔

مسجد نبوی کی تعمیر ختم کے قریب پہنچی تو دنیا سے تاریخ میں وہ عظیم الشان واقعہ پیش آیا جس کی نظیر ماضی و مستقبل دونوں پیش کرنے سے عاجز رہے۔ وہ یہ کہ نبی اکرم صلی اللہ علیہ وسلم نے حضرت انس رضی اللہ عنہ کے مکان میں ایک روز مہاجرین و انصار کو جمع کر کے ارشاد فرمایا کہ یہ مہاجر ہیں جو بے گھر ہو کر اور تمام مال و دولت پر لات مار کر میرے ساتھ یہاں آگئے ہیں مناسب سمجھتا ہوں کہ ان کے اور تمہارے درمیان اخوت کا رشتہ قائم کر دوں۔ اور یہ فرما کر ایک مہاجر اور ایک انصار کا ہاتھ میں ہاتھ دیتے جاتے تھے۔ اور دونوں کو بھائی بناتے جاتے تھے آپ فرماتے جاتے تھے اور انصاری و مہاجر ہی پیش قدمی کرتے اور واقعی ایک دوسرے کے بھائی بن جاتے۔ جب اخوت اور بھائی بھائی کا یہ رشتہ آپ نے بنیائیں مہاجرین کا انصار کے ساتھ کر دیا تو اب انصاری بھائی اپنے مہاجر ہی کو گھر لے جاتا اور اپنے تمام ساز و سامان کو دکھاتا اور دو حصے کر کے آدھا مہاجر بھائی کے حوالہ کرتا حیرت ہوتی ہے جب ہم سعد بن الزبیر رضی اللہ عنہ انصاری کے اس جذبہ کو دیکھتے ہیں کہ وہ اپنے مہاجر بھائی عبدالرحمن بن عوف سے کہتے ہیں کہ میرے دو بیٹیاں ہیں میں ایک کو طلاق دینے دیتا ہوں تم اس سے شادی کر لینا۔ مگر حضرت عبدالرحمن ان کو ایسا کرنے سے باز رکھتے ہیں اور منع فرمادیتے ہیں۔ بلکہ یہاں تک کہدیتے ہیں جو کچھ تمہارے پاس ہے خدا اس میں برکت دے۔ مجھے صرف بازار کا راستہ بتا دو۔

حضرت سعد نے بازار کا رستہ بتایا شام تک محنت کر کے کچھ کمایا اور رفتہ رفتہ خدا نے وہ برکت دی کہ شادی بھی کر لی اور بڑے تاجروں میں شمار ہونے لگے۔

مہاجرین کے بے سروسامان ہونے اور وطن سے بے وطن ہو جانے کے باوجود اپنی قوت سے کما کر زندگی بسر کرنے اور انصار پر مفت بوجھ نہ ڈالنے کا جذبہ اور انصار کا اخوة کے بعد وہ بے نظیر ایثار کہ حقیقی بھائی کی طرح مہاجرین کو وراثت میں شریک کر لینا اور حقیقت نبی اکرم صلی اللہ علیہ وسلم کی نہ صرف مصلح اعظم ہونے کی بلکہ خدا کے سچے رسول ہونے کی ایک مستقل دلیل ہے۔ اگرچہ مختصر کتاب مہاجرین و انصار کے موافقات کے مکمل فہرست کی گنجائش نہیں رکھتی تاہم خلفاء اربعہ اور ان کے انصاری بھائیوں کے نام درج ذیل ہیں۔

حضرت ابو بکر رضی اللہ عنہ	خارجہ بن زید رضی اللہ عنہ
حضرت عمر رضی اللہ عنہ	عتبان بن مالک رضی اللہ عنہ
حضرت عثمان رضی اللہ عنہ	اوس بن ثابت رضی اللہ عنہ
مگر حضرت علی رضی اللہ عنہ کا ہاتھ پکڑ کر نبی اکرم صلی اللہ وسلم نے ارشاد فرمایا ہذا اخی یعنی علی اس بھائی چارہ میں میرا بھائی ہے۔	

## اذان کی ابتدا

مسجد نبوی بھی تیار ہے اور مسلمان کی کثرت سے نمازیوں میں بھی روز بروز اضافہ ہو یا جاتا ہے۔ اس لئے پیغمبر صلی اللہ علیہ وسلم کو ذرا

کہ ایسی تدبیر کی جائے کہ پنجوقتہ نماز میں تمام مسلمان ایک ہی ساعتہ شکر کیا ہو سکیں صحابہ سے مشورہ ہو رہا ہے اور گفتگو میں کبھی ناقوس بجانے کا ذکر آتا ہے اور کبھی گھنٹے کا، کبھی آگ جلانے کا ذکر آتا ہے اور کبھی قرناک کا، لیکن آپ ان سب مشورہوں کو اس لئے رد فرما دیتے ہیں کہ ان میں عبادت کی شان کے خلاف لہو و لعب کی بو آتی ہے۔ نیز یہ شرک و بت پرستی یا تثلیث پرستی کے نشان بن چکے ہیں۔ آخری بات یہ قرار پائی کہ ایک شخص نماز کے وقت مدینہ کی گلیوں میں حالتِ الصلوة کہہ کر منادی کیا کرے۔

عبداللہ بن زید صحابی بھی اس پر مامور تھے کہ اذان کے لئے منادی کیا کریں۔ کہ خواب میں تائید حق نے رہنمائی کی، دیکھا کہ ایک شخص ہے جو ان سے کہتا ہے کہ اے عبداللہ کیا میں تجھ کو ایسے کلمات نہ بتاؤں جن کے ذریعہ تو لوگوں کو نماز کی طرف دعوت دے۔ یہ کہہ کر اذان کے کلمات ان کو بتائے۔ وہ خواب سے بیدار ہو کر فوراً دربار رسالت میں حاضر ہوئے اور سارا واقعہ کہہ سنایا۔ آپ نے فرمایا کہ بلال تم سے زیادہ بلند آواز ہیں وہ اذان کہیں اور تم ان کو یہ الفاظ بتاتے جاؤ جو خواب میں دیکھے ہیں۔ اذان شروع ہوئی تو حضرت عمرؓ چادر گھسیٹتے دوڑے ہوئے حاضر ہوئے اور قسم کھا کر عرض کیا کہ یا رسول اللہ بعینہ ہی الفاظ خواب میں مجھ کو بتائے گئے ہیں۔ نبی کریم صلی اللہ علیہ وسلم

اس تاہم آج سے سجد مسرور ہونے اور نماز میں اذان آج سے شعائر  
اسلام میں داخل ہو گئی۔

۱۰

تحويل قبلہ

فَوَلُّوا وُجُوهَكُمْ شَطْرَ الْمَسْجِدِ الْحَرَامِ (بقبرہ)

پس پھر دو اپنے چہروں کو طرف مسجد حرام (کعبہ) کے

جب سے مدینہ منورہ میں مسلمانوں کا دارالہجرت بنا ہے مسلمان اسی طرح  
بیت المقدس کی طرف نماز پڑھتے ہیں جس طرح کہ کعبہ میں پڑھتے تھے۔  
اسی حالت پر تقریباً ۱۶ مہینہ گزر گئے۔ تو خدا کا حکم آیا کہ فَوَلُّوا وُجُوهَكُمْ  
شَطْرَ الْمَسْجِدِ الْحَرَامِ (نماز کے وقت اپنے چہروں کو مسجد حرام یعنی کعبہ کی  
طرف پھیر دو) اس دن سے قبلہ ابراہیمی "کعبہ" ہی مسلمانوں کا اصل قبلہ  
قرار پایا۔ یہود نے اپنی حماقت سے اس تبدیلی پر نکتہ چینی کی جس کا  
جواب قرآن عزیز نے دوسرے پارے میں دیا ہے۔

فرضیتہ رمضان

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَن شَهِدَ مِنكُمُ الشَّهْرَ

ماہ رمضان میں قرآن بھیجا گیا جو لوگوں کیلئے ہدایت ہے اور واضح الدلائل ہے سجدہ ان کتاب کے جو ہدایت ہیں اور فیصلہ کرنے

نالی ہیں جو شخص اس ماہ میں موجود ہو اس کو ضرور اس میں روزہ رکھنا چاہئے

۱۰ یہ واقعہ جس مسجد میں پیش آیا عین نماز کی حالت میں پیش آیا تا اس نے اس مسجد کا نام آج تک مسجد تین ہزار و نیا رنگ  
مسلمین ہے ۱۰

اسی سال شعبان میں مسلمانوں پر رمضان کے روزے فرض کئے گئے۔ اس سے پہلے دسویں محرم کا روزہ فرض تھا۔ اور نبی کریم صلی اللہ علیہ وسلم ہر مہینہ کی تیرھویں چودھویں۔ پندرہویں کو روزہ رکھا کرتے تھے۔ روزہ انسان کے اخلاق کو درست کرتا۔ اور غریبوں، مزدوروں اور فاقہ کشوں کی مصیبت کو یاد دلاتا ہے، روزہ سے فقیر و مسکین، اور فاقہ کش مزدور کو تسکین ہوتی ہے۔ اور متمول سرمایہ دار کو عبرت، روزہ غریب کو صبر اور متمول کو غرباء پر درسی پر آمادہ کرتا ہے۔

### فرضیتِ زکوٰۃ

وَأَقِيمُوا الصَّلَاةَ وَآتُوا الزَّكَاةَ (بقرہ)

اور قائم رکھو نماز اور دیتے رہو زکوٰۃ

اسی سال بحکم الہی زکوٰۃ فرض ہوئی۔ زکوٰۃ کی عرض کیا ہے اور اس کی فرضیت سے کیا فائدہ؟ اس کا جواب خود محبوب خدا علیہ التحیۃ والثناء کی زبان وحی ترجمان سے سکتے۔

جب نبی کریم صلی اللہ علیہ وسلم نے حضرت معاذ رضی اللہ عنہ کو یمن کا حاکم اور مبلغ بنا کر بھیجا تو چند نصحیہ ارشاد فرمائے۔ منجملہ ان کے ارشاد فرمایا فاعلموا ان اللہ قد قرض علیہم صدقۃً لو اخذ من اغنیائکم فترد علی فقرائکم۔ اہل یمن کو سمجھانا کہ اللہ تعالیٰ نے اس لئے ان پر زکوٰۃ فرض کی ہے کہ ان کے مالداروں سے لی جائے اور ان کے

لہ ان روزوں کو صوم ایامِ بیض کہتے ہیں۔



فقراء اور غرباء پر تقسیم کیا جائے)۔  
 یہی اسلام کا وہ معتدل قانون ہے جس پر عمل کرنے سے سرمایہ دار  
 اور مزدور کی موجودہ کشمکش دنیا سے قطعاً ناپید ہو جائے اور افراط و  
 تفریط کے اس نظام کی جو آج سوشلزم، انارکزم، اشتراکیت نیشنلزم  
 کی صورتوں میں نظر آ رہا ہے۔ کوئی حاجت ہی باقی نہ رہے۔

### عقد حضرت فاطمہ رضی اللہ عنہا

اسی سال حضرت فاطمہ الزہراء کا عقد حضرت علی بن ابی طالب کے  
 ہوا۔ حضرت علی رضی اللہ عنہ کی عمر اکیس سال اور حضرت فاطمہ رضی اللہ  
 عنہا کی عمر پندرہ سال تھی، اور اسی سال حضرت عائشہ صدیقہ رضی اللہ  
 عنہا کی رخصتی عمل میں آئی۔

## م

### عقد ام کلثوم رضی اللہ عنہا

حضرت عثمان رضی اللہ عنہ سے نبی کریم صلی اللہ علیہ وسلم کی صاحبزادی  
 حضرت ”رقیہ“ کا عقد ہوا تھا۔ اُن کا انتقال ہو گیا تو اس کے بعد اُن  
 نے دوسری صاحبزادی ”ام کلثوم“ کا نکاح اُن کے ساتھ کر دیا۔ اور  
 اسی نسبت سے حضرت عثمان رضی اللہ عنہ کو ذی النورین کا لقب عطا ہوا  
 عقد حفصہ رضی اللہ عنہا

فاروق اعظم کی صاحبزادی حضرت حفصہ کی پہلی شادی حضرت حبیب

ابن حذافہ سہمی رضی اللہ عنہ کے ساتھ ہوئی تھی۔ حضرت حنیش بدر میں زخمی ہوئے اور اسی زخم میں ان کا انتقال ہو گیا۔ اس کے بعد فاروق اعظم کی تمنا پر نبی کریم صلی اللہ علیہ وسلم سے ان کا عقد ہو گیا۔

**عقد زینب بنت خرمیہ رضی اللہ عنہا**

ان کا لقب امّ المساکین ہے۔ نہایت ہی سخی، بردبار اور غزبا پرور تھیں، ان کی پہلی شادی حضرت عبداللہ بن حبش کے ساتھ ہوئی تھی حضرت عبداللہ غزوہ احد میں شہادت پا گئے۔ اس کے بعد ان کی عزت افزائی کی خاطر نبی کریم صلی اللہ علیہ وسلم نے بمشورہ صحابہ ان کے ساتھ عقد کر لیا۔

**ولادت حسن علیہ السلام**

اسی سال حضرت زہراء کے نورِ نظر پیغمبر صلی اللہ علیہ وسلم کے دل سے حضرت امام حسن علیہ السلام کی ولادت ہوئی۔ یہی وہ قدسی صفات آپ کے محبوب نواسے ہیں جن کو معہ ان کے برادر خرد حضرت امام حسین علیہ السلام کے آپ نے سید اشبابِ اہل الجنتہ کا مبارک لقب عطا فرمایا

**حرمت شراب**

إِنَّمَا الْخَمْرُ وَالْمَيْسِرُ وَاللَّأْسَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تَفْلِحُونَ (مائدہ)

باجہ پوہی کہ شراب اور چوادر پانسے اور بت سب گندے کام ہیں شیطان کے سوان سے بچتے رہو تاکہ تم نجات پاؤ۔ شراب جس کو عربی میں "خمر" کہتے ہیں دوسرے ممالک کی طرح عرب

میں بھی کثرت سے پی جاتی تھی۔ اور اس کے استعمال سے اخلاق پر جو بڑا  
 اثر پڑتا تھا اہل عرب بھی اس سے محفوظ نہ تھے۔ اسلام نے اپنی اصلاحات  
 میں اس کو بھی شامل کیا اور دینِ فطرت کی تعلیم کے مطابق دفعۃً اس کا  
 سدِ باب کرنے کی بجائے اس کی مضر تئیں اور قباحتیں رفتہ رفتہ لوگوں  
 کے دلوں میں بٹھائیں اور جب دیکھا کہ اب قبولِ اثر کا وقت آ پونچا تو  
 وحیِ الہی نے یہ پیغام سننا کہ **يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ  
 وَالْأَنصَابُ وَالْأَسْجَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ  
 تُفْلِحُونَ** (مسلمانو! شراب، جوا، بت پانسے یہ کل چیزیں نجس اور  
 کافرِ شیطان ہیں تم کو ان سے بچنا چاہئے۔ تاکہ تم کو فلاح و بہبودی  
 نصیب ہو) اس امّ الحباثت کو ہمیشہ کے لئے حرام کر دیا۔

## ۴۴

### ولادتِ حسین علیہ السلام

وَلَا تَقُولُوا لِمَن يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِن لَّا تَشْعُرُونَ (قرآن)

اور نہ کہوں کہ جو مارے گئے خدا کی راہ میں کہ مردے ہیں بلکہ وہ زندہ ہیں لیکن تم کو خبر نہیں

اس سال حضرت فاطمہ رضی اللہ عنہا کے لختِ جگر نبی کریم صلی اللہ  
 علیہ وسلم کے قرۃ العین حضرت امام حسین علیہ السلام کی ولادت باسعادت  
 ہوئی۔ یہی وہ محبوبِ خاتم الانبیاء ہیں جن کی صورت دیکھ کر پیغمبر صلی اللہ  
 علیہ وسلم بے چین ہو جایا کرتے تھے۔ اور یہی وہ سید الشہداء ہیں جنکو

کر بلا کے میدان میں اشقیار نے شہید کر کے دونوں جہان کی رسوائی کا داغ اپنے ماتھے پر لگایا۔ حضرت حسینؑ اپنے بھائی حضرت حسنؑ سے تقریباً ایک سال چھوٹے ہیں۔

## وفاات زینب و عقد ام سلمہ

اسی سال اُم المؤمنین حضرت زینب بنت خزيمة رضی اللہ عنہا کا انتقال ہوا اور نبی کریم صلی اللہ علیہ وسلم نے اُن کے انتقال کے بعد ام سلمہ کے ساتھ عقد کیا۔ حضرت اُم سلمہ کی پہلی شادی حضرت ابو سلمہ سے ہوئی تھی، یہ بزرگ صحابی اسلام کے اولین رفقاء اور مہاجرین حبشہ میں سے تھے۔ نبی کریم صلی اللہ علیہ وسلم کے بھوپھی زاد بھائی ہوتے تھے۔ ان کے انتقال کے بعد ام سلمہ آپ کے عقد میں آئیں۔ حضرت ام سلمہ کا نام ہند رضی اللہ عنہا ہے۔

## تعلیم زبان یہود

نبی کریم صلی اللہ علیہ وسلم نے ایک مرتبہ حضرت زید بن ثابت کا تب وحی سے ارشاد فرمایا کہ مجھ کو اکثر یہود کی زبان میں خط و کتابت کی ضرورت پیش آتی ہے میں نہیں چاہتا کہ اس معاملہ میں بھی یہود کا محتاج رہوں نہ معلوم وہ ان تحریروں میں اپنے حسبِ منشا کیا قطع و برید کریں تم ان کی زبان سیکھ لو۔ حضرت زید بن ثابت نے اسی سال چند ایام میں یہودی زبان کو سیکھ لیا۔ اور بے تکلف اس زبان میں خط و کتابت کرنے لگے۔

مفادِ اسلامی کی خاطر دوسری زبانوں کا سیکھنا قانونِ اسلام میں  
کیا حیثیت رکھتا ہے۔ اس کے فیصلہ کے لئے یہ واقعہ ایک بہترین  
دستاویز ہے۔

## خلاصہ

سلسلہ مدینہ تشریف لاکر نبی اکرم صلی اللہ علیہ وسلم نے حضرت  
زید و ابورافع کو بھیجا اپنے اہل و عیال کو بھی بلا لیا۔ آنے والوں میں  
حضرت سودہ ام المؤمنین اور حضرت فاطمہ و حضرت ام کلثوم اور حضرت زین  
نبی کریم صلی اللہ علیہ وسلم کی آزاد شدہ کنیز اور حضرت زید کی بی بی  
اور ان کے بیٹے حضرت اسامہ اور حضرت عبداللہ بن ابی بکر ان کی  
والدہ ام رومان اور دونوں ہم شیر حضرت عائشہ و حضرت اسماء رضوان  
اللہ علیہم اجمعین تھے۔ حضرت زینب پیغمبر صلی اللہ علیہ وسلم کی بڑی  
صاحبزادی کو ان کے شوہر نے نہ بھیجا۔ نبی اکرم صلی اللہ علیہ وسلم  
نے مہاجر و انصار کے درمیان مواخاۃ "بھائی چارہ" کا اعلان فرمایا  
قریش نے مسلمانوں کے ہاتھ سے نکل جانے اور ہجرت کے واقعہ کو  
دیکھ کر ہجرت سے مجبور مسلمانوں کو سخت اذیتیں دیں۔ اور نبی کریم  
صلی اللہ علیہ وسلم نے ان کی رہائی کے لئے دعائیں مانگیں اور خدا کی  
جناب میں بہت جلد مقبول ہوئیں۔ اور ان کے بعد اور مسلمانوں کو  
جلد ہی مشرکین سے نجات مل گئی۔ اسی سال مسجدِ نبوی کی تعمیر ہوئی  
یہ جگہ شیعوں کی تھی۔ نبی کریم صلی اللہ علیہ وسلم نے ان سے قیمت دیکر

مسجد کے لئے خرید لی۔ تعمیر مسجد کے بعد ازواج مطہرات کے لئے مسجد کے متصل حجرے تعمیر کئے گئے جن کی دیواریں خام اور چھوٹی تھیں۔ اور کھجور کے پتوں اور مٹی سے بنائی گئی تھیں۔ اول مہاجرین کو آب و ہوا موافق نہ آئی اور اکثر بیمار میں مبتلا ہو گئے مگر رحمتہ للعالمین کی دعا سے تمام مہاجرین صحتیاب ہو گئے۔ اور آب و ہوا راست آ گئی۔ اسی سال اذان شروع ہوئی جس کے کلمات ایک فرشتہ نے حضرت زید بن عبداللہ اور فاروقِ اعظم کو خواب میں تلقین کئے۔

۳۔ ہجری۔ نبی کریم صلی اللہ علیہ وسلم جب سے مدینہ تشریف لائے برابر بیت المقدس کی جانب نماز پڑھتے تھے۔ مگر آپ اصل قبلہ ابراہیمی "یعنی کعبہ" کے قبلہ ہونے کے متعظ تھے۔ آخر اسی سال وحی کے ذریعہ بیت المقدس کی جگہ کعبہ قبلہ بنا دیا گیا۔ اسی سال ماہ رمضان کے روزے فرض کئے گئے۔ روزے کے بیشتر فوائد ہیں۔ فاقہ کشوں کی مصیبت میں کمی ہوتی ہے۔ متمول حضرات کو غربت کی فاقہ کشی کا احساس ہوتا ہے روزہ سے خواہشات نفس کم ہوتی ہیں اور روح میں تازگی پیدا ہوتی ہے۔ اسی سال زکوٰۃ فرض ہوئی۔ زکوٰۃ سے بہت بڑا فائدہ یہ ہے کہ ایک متمول سرمایہ دار کا مال تنہا اس کی ملکیت نہیں رہتا بلکہ خدا کے حکم سے اس کے مال میں غریب بھی چالیس حصہ کا شریک بن جاتا ہے اسی لئے زکوٰۃ سرمایہ داروں سے لیکر غریبوں پر تقسیم کی جاتی ہے۔ اسی سال حضرت فاطمہ کا عقد حضرت علیؑ سے ہوا۔ حضرت فاطمہ کی عمر ۱۵ سال اور حضرت

علیؑ کی اکیس سال کی تھی۔ اسی سال ام المؤمنین حضرت عائشہؓ کی خصمی ہوئی  
 سگھم اس سال حضرت کلثوم صاحبزادی رسول اللہ صلی اللہ علیہ وسلم  
 کا عقد حضرت عثمان سے ہوا۔ اسی سال حضرت حفصہ صاحبزادی فاروق  
 اعظم کا عقد بعد بیوگی نبی کریم صلی اللہ علیہ وسلم سے ہوا۔ ان کے پہلے شوہر  
 کا نام کھنیش تھا۔ یہ بدر میں شہید ہو گئے تھے۔ اسی سال حضرت زینب بنت  
 خزیمہ پیغمبر صلی اللہ علیہ وسلم کے عقد میں آئیں۔ یہ بھی بیوہ تھیں ان  
 کے پہلے شوہر کا نام عبداللہ بن جحش تھا۔ یہ غزوہ احد میں شہید ہو گئے تھے  
 اسی سال حضرت حسن علیہ السلام کی ولادت ہوئی۔ اسی سال شراب  
 کی حرمت پر آیات قرآنی نازل ہوئیں۔

سگھم۔ اس سال حضرت زینب ام المؤمنین کا انتقال ہوا۔ اسی  
 سال حضرت ام سلمہ آپ کے عقد میں آئیں یہ بھی بیوہ تھیں اور ان کا پہلا عقد  
 حضرت ابوسلمہ سے ہوا تھا۔ اسی سال آپ نے حضرت زید کا تباہی و  
 کو یہودی زبان سیکھنے کا حکم فرمایا۔

### سوالات

- (۱) اہلبیت نبی، مدینہ کب آئے؟
- (۲) حضرت زینب کے نہ آنے کی وجہ بیان کرو؟
- (۳) ہجرت کے بعد قریش نے بقیہ کمزور مسلمانوں کے ساتھ کیا سلوک کیا؟
- (۴) مواخاۃ کسے کہتے ہیں؟
- (۵) مسجد نبوی کی تعمیر کب ہوئی مفصل بیان کرو؟

- (۶) ازواجِ مطہرات کے حجرے کب اور کس طرح بنے؟
- (۷) مدینہ کی آب و ہوا پر آپ کی دعا نے کیا اثر کیا؟
- (۸) اذان کی ابتدا کیسے ہوئی؟
- (۹) قبلہ کی تبدیلی کب ہوئی اور پہلا قبلہ کس طرف تھا؟
- (۱۰) رمضان کے روزے کب فرض ہوئے روزہ کے فوائد بیان کرو؟
- (۱۱) زکوٰۃ کب فرض ہوئی؟
- (۱۲) زکوٰۃ دینے میں کیا حکمت ہے؟
- (۱۳) حضرت فاطمہؑ اور ام کلثومؑ کا عقد کب ہوا؟
- (۱۴) حضرت عائشہؑ کی رخصتی کب ہوئی؟
- (۱۵) حضرت حفصہ اور حضرت زینب کا عقد کس سال ہوا؟
- (۱۶) حضرت حسن کا سال ولادت بتاؤ۔
- (۱۷) شراب کب حرام ہوئی؟
- (۱۸) ام المؤمنین حضرت زینب کا انتقال کب ہوا؟
- (۱۹) ام المؤمنین حضرت ام سلمہؑ حضور صلی اللہ علیہ وسلم کے عقد میں کب آئیں؟
- (۲۰) حضرت زید نے یہود کی زبان کس لئے سیکھی؟



# ۵

## فتنہ منافقین

اس سنہ میں غزوة بنی المصطلق کا حال پڑھ چکے ہو۔ اس غزوة میں ایک اہم واقعہ پیش آگیا تھا جو اپنے حالات کے اعتبار سے بہت زیادہ عبرت زاہ ہے۔ اکثر غزوات میں جہاں کامیابی کی امید قوی اور مال غنیمت کی زیادہ توقع ہوتی تو منافقین بھی مسلمانوں کے ساتھ جہاد میں شریک ہو جاتے۔ اس غزوة میں بھی اس قسم کے فتنہ پرداز موجود تھے بلکہ منافقوں کا سردار عبداللہ بن ابی بھی موجود تھا اتفاق سے چشمہ سے پانی لینے میں ایک مہاجر اور ایک انصار کے درمیان جھگڑا ہو گیا۔ انصاری نے ”یا للہ انصار“ کہہ کر انصاریوں کو پکارا تو مہاجر نے بھی ”یا معشر المہاجرین“ کہہ کر مدد طلب کی اور دونوں جانب سے تلواریں نیام سے باہر آگئیں کہ فوراً نبی اکرم صلی اللہ علیہ وسلم کو اطلاع ملی اور آپ نے آکر جاہلیت کے اس عمل سے باز رکھا اور نصیحت فرمائی عبداللہ بن ابی کو فتنہ پردازی کا موقع مل گیا انصار سے کہنے لگا تم نے خود یہ بلا اپنے سر ڈالی ہے دیکھا کہ آج کس طرح تمہارے مقابلہ پر آگئے۔ نبی اکرم صلی اللہ علیہ وسلم سے بھی کسی نے یہ واقعہ

جاسنایا۔ حضرت عمر رضی اللہ عنہ تو سنکر غصہ سے بیتاب ہو گئے اور عرض کیا اجازت دیجئے کہ اس منافق کی گردن اڑا دوں؟ آپ نے فرمایا کہ اے عمر تمہیں یہ پسند ہے کہ یہ کہا جائے کہ محمد صلی اللہ علیہ وسلم اپنے رفیقوں کو قتل کر دیتے ہیں۔

جب اس بات کا چرچا ہوا اور عبد اللہ بن ابی کے بیٹے کہ ان کا نام بھی عبد اللہ ہی تھا۔ اور فخلص مسلمان اور جاں نثار صحابی تھے۔ کو یہ خبر لگی کہ نبی اکرم صلی اللہ علیہ وسلم کے سامنے میرے باپ کے قتل کا معاملہ درپیش ہے۔ تو خدمت اقدس میں حاضر ہو کر عرض کیا یا رسول اللہ اگر ایسا ارادہ ہے تو مجھ کو حکم ہو کہ میں خود اپنے باپ کی گردن کاٹ کر پیش کر دوں۔ ایسا نہ ہو کہ یہ کام کوئی دوسرا شخص کرے۔ اور مجھے حمیت و عصبیت قاتل کو قتل کرنے پر مجبور کر دے۔ اور میں گنہگار بنوں

رحمۃ للعالمین نے تبسم فرماتے ہوئے ارشاد فرمایا نہیں ہمارا ارادہ ہمارے باپ کے قتل کا نہیں ہے بلکہ قتل کی جگہ میں اس پر مہربانی کر دوں گا

افک

اس غزوہ کی واپسی پر حضرت عائشہ کے ساتھ ہمت کا وہ مفتریانہ واقعہ پیش آیا جس سے نبی اکرم صلی اللہ علیہ وسلم اور آپ کے اہل کو سخت روحانی اذیت پہنچی اور جس کا بانی منافقوں کا گروہ اور ان کا سردار عبد اللہ ابن ابی تھا۔ بد قسمتی سے دو مسلمان مرد مسطح حسان بن ثابت اور ایک مسلم عورت حمنہ بنت جحش بھی غلطی سے اس میں شریک ہو گئے

آخر خدائے قدوس نے حضرت عائشہ کی برادر اور ان کی پاکدامنی کی تصدیق سورہ نور کی آیات کے ذریعہ سے فریادی اور تہمت لگانے والے مسلمانوں کو تہمت کی سزا اتنی دے لگانے کا حکم دیا گیا۔ حضرت عائشہؓ کی بریت کی تصدیق میں قرآن عزیز کی جو آیات نازل ہوئیں ان کی ابتدا اس آیت سے کی گئی ہے۔

إِنَّ الَّذِينَ جَاءُوا بِآيَاتِنَا مِنْكُمْ لَخَشِيدُونَ ۖ يُرْسِلُونَ عَلَيْكَ خُبْرًا لِيُكَلِّمَهُمُ الْمَلٰٓئِكُ الْمُنٰٓمُونَ ۗ وَرَأٰى سَعْدِىُّ بْنُ عَدِيٍّ اَنَّ النَّبِيَّ صَلَّى اللهُ عَلَيْهِ وَسَلَّمَ اَتَىٰ خُبْرًا مِنْ بَنِي نَدِيٍّ يَخْتَلِفُونَ عَلَيْهِ لِيَزَوِّجُوهُ بَنَاتَهُنَّ الَّذِيْنَ لَمْ يَخْرُجْنَ مِنْهَا ۚ لَئِنْ اَرٰى مِنْكُمْ اٰيٰتًا لَّيَكْفُرَنَّ بِهِنَّ ۚ وَلَئِنْ اَرٰى اَنَّهِنَّ يَسْلَمْنَ مِنْهُ لَهَيَّجَ الْوَجْهَ ۗ وَكَانَ لِحٰكِمِ الْمُنٰٓفِكِيْنَ ۗ

وَقَالُوا لَهٰذَا اٰفَاكٌ مُّبِيْنٌ ۗ (نور)

اللہ کی ان مصالح اور حکمتوں اور ان احکامات شرعی کے علاوہ جو کسی خبر و اطلاع پر یقین و عدم یقین کے اصول، پاکدامن عورتوں کو تہمت لگانے کا گناہ اور اس مجرمانہ عمل پر شرعی سزا، خاندان رسول اللہ صلی اللہ علیہ وسلم کے ساتھ مجرمانہ گستاخی پر عتاب الہی وغیرہ سے متعلق ہیں۔

اس واقعہ سے حضرت صدیقہ عائشہؓ کی عظمت اور خدا کے نزدیک خاندان ابو بکرؓ کی فضیلت پر ایسی روشنی پڑتی ہے کہ حق شناس اور منصف نگاہیں کسی طرح اس برتری کا انکار نہیں کر سکتیں اور اسلام کے نام پر اس خاندان پر نکتہ چینی اور عداوت کا قلعہ خود بخود مسمار ہو جاتا ہے۔

أَفَلَا تَعْقِلُونَ -

## حسن سلوک

سورہ اتفاق کہ تممت کے شریک مردوں میں مسطح حضرت ابو بکر رضی اللہ عنہ کے قریبی عزیز تھے۔ جب خدا نے بذریعہ وحی حضرت عائشہ کی پاکدینی کی تصدیق کر دی تو انہوں نے عہد کر لیا کہ آئندہ سطح کی غربت کی وجہ سے جو امداد کیا کرتے تھے بند کر دیں گے۔ مگر اسلام کی مقدس تعلیم اور رسول اللہ صلی اللہ علیہ وسلم کی رحمۃ للعالمین کا اسوہ حسنہ کب یہ

گوارا کر سکتا تھا کہ غریب قرابت والوں کو ان کی خطا پر اتنی سخت سزا دی جائے کہ وہ روزی سے بھی محروم ہو جائیں اس لئے نبی اکرم صلی اللہ علیہ وسلم پر یہ وحی نازل ہوئی **وَلَا يَأْتِلُ أُولُو الْأَفْضَالِ مِنْكُمْ وَالسَّعَةِ أَنْ يُرْتُوا أُولِي الْقُرْبَىٰ وَالْمَسَاكِينَ وَالْمُهَاجِرِينَ فِي سَبِيلِ اللَّهِ وَلِيَعْفُوا لِمَا ظَنُّوا** **أَلَا يُحِبُّونَ أَنْ يَغْفِرَ اللَّهُ لَكُمْ وَاللَّهُ غَفُورٌ رَحِيمٌ** (نور)

حضرت ابو بکر نے جب یہ خدائی حکم سنا تو فوراً مہر نیاز چھکایا اور جو امداد سطح کی مقرر کر رکھی تھی بدستور جاری رکھی۔

## انذارِ نبوی

**وَمَا جَعَلَ أَدْعِيَاءَكُمْ أَبْنَاءَكُمْ ذَٰلِكُمْ قَوْلُكُمْ بِأَفْوَاهِكُمْ وَاللَّهُ**

اور نہیں کیا ہے پاکوں کو تمہارے بیٹے یہ بات ہے تمہارے اپنے منہ کی اور اللہ

**يَقُولُ الْحَقُّ وَهُوَ يَجْعَلُ لِسَبِيلِهِ أَدْعُوهُمْ كَلِمَاتٍ بَاطِلَةٍ هِيَ أَقْسَطُ عِنْدَ اللَّهِ وَأُولَٰئِكَ**

کہتا ہے ٹھیک بات اور وہی بھجاتا ہے صحیح سبب سے ان کو پکارو باپ کی طرف نسبت کر کے یہی برا نشانہ ہے یہاں

عرب میں تنہی (گود لیکر بٹیا بنانے) کا دستور عام تھا اور عقیدہ جاہلیت

میں اس کے حقوق بیٹے کی طرح سمجھے جاتے تھے۔ ہندوستان کے ہندو لار میں بھی آج تک یہی دستور قائم ہے۔

دیکھنے میں اگرچہ یہ رسم قبیح نہیں معلوم ہوتی لیکن اس کے اثرات کا سب سے مکروہ پہلو یہ ہے کہ گود لئے لڑکے کا اصلی خاندان اس کے حق میں اجنبی ہو جاتا ہے اور گود لینے کی تاریخ سے اس کے تمام ہی حقوق کا تعلق ایک غیر شخص کے ساتھ اس طرح قائم ہو جاتا ہے کہ حقیقی باپ کا نسب اور قدرتی رشتہ اس سے ہمیشہ کے لئے ختم ہو جاتا ہے۔ اس رسم بد کو بھی اسلام نے مٹانے کی کوشش کی۔

تعلیم و تبلیغ کے علاوہ خود مصلح کی عملی زندگی کا جو اثر اس کے پیروں پر پڑتا ہے اس کے اثبات کے لئے کسی دلیل کی حاجت نہیں بلکہ یہ ایک بدیہی اور واضح بات ہے۔

حسین اتفاق اور قدرتِ الہی کی کارسازی دیکھئے کہ زید بن حارثہ نامی ایک لڑکے نے نبی کریم صلی اللہ علیہ وسلم کی گود میں پرورش پائی۔ زید آپ کے آزاد شدہ غلام تھے۔ اور آپ زید کو بیٹے کی طرح چاہتے اور محبت کرتے تھے۔ عرب کے دستور کے مطابق اس پرورش

لے زید اصل میں ایک معزز گھرانے کے لڑکے تھے۔ عرب کے ایک قافلہ نے انکو گرفتار کر کے غلام بنایا اور مکہ آکر قبل از اسلام حضرت خدیجہ کے ماموں کے ہاتھ فروخت کر ڈالا حضرت خدیجہ نے نبی اکرم صلی اللہ علیہ وسلم کے نکاح سے بعد آپ کو بیہ کر دیا۔ جب زید کے باپ اور بیٹے بھائی انکی خبر پکرائی تو انکو لینے کے لئے آئے تو نبی کریم صلی اللہ علیہ وسلم نے جانے کی اجازت دیدی مگر حضرت زید نے حضور صلی اللہ علیہ وسلم کے سایہ عاطفت سے جدا ہونے سے مصافحہ انکار کر دیا۔ زید کے بھائی اس وقت تو داس ہو گئے لیکن جب مشرف باسلام ہو کر مدینہ آئے تو زید کے اس انتخاب پر ہمیشہ رشک کیا کرتے تھے ۱۳

اور محبت کا لازمی نتیجہ یہ تھا کہ لوگوں نے ان کو زید بن محمد کہنا شروع کر دیا۔ زید جب جوان ہوئے تو آپ نے اپنی پھوپھی زاد بہن زینب بنت جحش سے ان کی شادی کر دی۔

زینب ہاشمی اور قریشی تھیں اور زید خاندان نبوت کے پروردہ، اس لئے اگرچہ یہ رشتہ بصری پیغمبر صلی اللہ علیہ وسلم قرار پا گیا لیکن یہاں اور بیوی کے درمیان اس فرق مراتب نے خوشگوار پیغام پیدا نہ ہونے دی نبی صلی اللہ علیہ وسلم نے اگرچہ حضرت زید کو بار بار وکالہ وہ اس ناگواری کے باوجود حضرت زینب کو طلاق نہ دیں۔ لیکن جابنین کی کشیدگی نے بالآخر معاملہ طلاق ہی پر ختم کیا۔

اب وقت تھا کہ تبتی کی اس رسم بدکانہ صرف علمی و تبلیغی ذریعہ سے خاتمہ کر دیا جائے بلکہ سب سے زیادہ مؤثر تدبیر یعنی عملی طریق سے خود پیغمبر اس کا خاتمہ کر دیں۔

مگر بہ بنا بر بشریت پیغمبر صلی اللہ علیہ وسلم کا رجحان طبیعت اس طرف تھا کہ منہ بولے بیٹے کی اس رسم کا خاتمہ صرف ”علمی طریق“ سے ہی ہو جائے تو بہتر ہے تاکہ مخالفین مجھ کو یہ کہہ کر نہ مطعون کریں کہ اپنے بیٹے کی بیوی سے شادی کر لی۔ مگر خدا کا حکم پیغمبر کی اس ذاتی مصلحت سے بالاتر تھا اس لئے حکم الہی نبی کریم صلی اللہ علیہ وسلم نے حضرت زینبؓ سے عقد کر کے ہمیشہ کے لئے اس رسم بدکانہ خاتمہ کر دیا اور کفار کے طعنہ ہائے دلخراش کی کوئی پروا نہ کرتے ہوئے وحی الہی کے سامنے سر تسلیم

ختم کر دیا۔ اسی واقعہ کو معجزانہ اندازِ بیان میں قرآنِ عزیز نے اس طرح ظاہر کیا ہے :-

وَيُخْفِي فِي نَفْسِكَ مَا اللَّهُ مُبْدِيهِ وَيَخَشِي النَّاسَ وَاللَّهُ أَحَقُّ أَنْ تَخْشَاهُ  
فَلَمَّا قَضَىٰ زَيْدٌ مِنْهَا وَطَرًا زَوَّجْنَاكَهَا لِكَيْ لَا يَكُونَ عَلَى الْمُؤْمِنِينَ حَرَجٌ فِي  
أَزْوَاجِ أَدْعِيَائِهِمْ إِذَا قَضَوْا مِنْهُنَّ وَطَرًا وَكَانَ أَمْرُ اللَّهِ مَفْعُولًا مَا كَانَ  
عَلَى اللَّهِ مِنْ حَرَجٍ فِيمَا فَرَضَ اللَّهُ ۝

اور اسی کا یہ نتیجہ ہے کہ بھلا اللہ آج اسلام میں ہی نہیں بلکہ اسلام کے اس قانون کے اتباع میں اب بہت سی غیر مسلم اقوام نے بھی اس رسمِ بد کے بُرے نتائج کا تجربہ کر کے اپنے اصلاحی نظام میں اس کے انسداد پر کافی زور دیا ہے۔ اور اس کے خلاف عملی جدوجہد بھی شروع کر دی ہے۔

پروردہ

اسی سال آیتِ حجاب نازل ہوئی۔ آیتِ حجاب کے دو حصے ہیں ایک حصہ میں خدائے قدوس نے ازواجِ مطہرات اور ازواجِ مؤمنین دونوں کو اس طرح مخاطب فرمایا ہے۔

وَقُلْ لِلْمُؤْمِنَاتِ يَفْضُلْنَ مِنَ ابْصَارِ رِهْنٍ وَيَحْفَظْنَ فُرُوجَهُنَّ وَلَا

۱۔ تو چھپاتا تھا اپنے دل میں ایک چیز جس کو اللہ کھولنا چاہتا تھا۔ اور ڈرتا تھا لوگوں سے اور اللہ سے تجھ کو زیادہ ڈرنا چاہئے۔ پھر زینب اپنا مطلب پورا کر چکا (طلاق دیدی) ہم نے اس کو تیرے نکاح میں دیدیا۔ تاکہ نہ رہے مسلمانوں پر گناہ، نکاح کر لینا بیویوں سے اپنے بے پالکوں کی جب وہ تمام کر لیں ان سے اپنی غرض۔ اور ہے اللہ کا حکم بجالانا نبی پر کچھ مضائقہ نہیں اس بات میں جو اللہ نے مقرر کر دی اس کے واسطے ۱۲

يُدْرِنَ زِينَتَهُنَّ إِلَّا مَا ظَهَرَ مِنْهُنَّ وَلِيَضْرِبْنَ بِخُمُرِهِنَّ عَلَىٰ جُيُوبِهِنَّ  
 (اے محمد علی اللہ علیہ وسلم مسلمان عورتوں سے فرمادیکے کہ اپنی نگاہیں  
 نیچی رکھیں اور اپنی شرمگاہوں کی حفاظت کریں اور بچھراں (چہرے اور  
 ہاتھ اور پیرا کے جو کہ بخود ظاہر رہتے ہیں اپنی زینت کو کسی پر ظاہر  
 نہ ہونے دیں اور ان کو چاہئے کہ دوپٹوں سے اپنے گریبانوں کو  
 چھپائے رکھیں)

اور دوسری جگہ یہ ارشاد فرمایا ہے :-

يَا أَيُّهَا النَّبِيُّ قُلْ لَأَ زُوجِكَ وَبَنَاتِكَ وَنِسَاءِ الْمُؤْمِنِينَ يُدْرِنْنَ  
 عَلَيْهِنَّ مِنْ جَلَدٍ بِيَدِهِنَّ يَا أَيُّهَا النَّبِيُّ قُلْ لَأَ زُوجِكَ وَبَنَاتِكَ وَنِسَاءِ الْمُؤْمِنِينَ يُدْرِنْنَ  
 بیٹیوں اور مسلمانوں کی عورتوں کو نیچے لٹکاویں اپنے اور اپنی چادروں  
 میں سے)

آیتِ حجاب کے دوسرے حصہ میں فقط ازواجِ پیغمبر صلی اللہ علیہ  
 وسلم کو مخاطب کر کے اس طرح ارشاد فرمایا ہے -

يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ إِنِ اتَّقَيْتُنَّ فَلَا تَخْفَعْنَ  
 بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا وَقَرْنَ فِي  
 بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ (اے پیغمبر کی بیویاں تم اور  
 عورتوں کی طرح نہیں ہو۔ اگر تمہیں خدا کا خوف ہے تو ایسی نرم گفتگو نہ کیا  
 کر جس سے ایسے شخص کو کوئی طمع ہونے پائے جس کے دل میں چور ہو  
 اور جب بات کہو تو بھلی بات کہو۔ اور اپنے گھروں میں بیٹھ رہو اور



جاہلیت کے زمانہ کی طرح باہر پھرتی نہ پھرو۔)

دوسری جگہ اس طرح ارشاد ہے :-

وَإِذَا سَأَلَ لَتَمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ

لِقُلُوبِكُمْ وَقُلُوبِهِنَّ (اور جب مانگنے جاؤ تم ان سے کچھ کام کی چیز تو مانگ لو

پر دے کے باہر سے اس میں خوب ستھرائی ہے تمہارے دل کو اور انکو دل کو)

ان دونوں حصوں پر غور کرنے سے یہ نتیجہ نکلتا ہے کہ قرآن عزیز نے

ازواج مطہرات کے لئے یہ تصریح کر دی کہ وہ گھر میں بیٹھ رہیں ان

کے لئے حجاب اسی میں ہے۔ اور عام عورتوں کو گھر میں بیٹھ رہنے کا حکم

نہ دیا بلکہ اگر ضرورت کے لئے گھر سے باہر نکلیں تو اس کے آداب اور طریقے

بیان فرمادیئے۔ مگر علمائے اسلام نے زمانہ کی تباہ کاریوں اور حجاب کی اصل

حقیقت یعنی تحفظ عصمت و عفت پر نظر کر کے خصوصاً خود نبی کریم صلی اللہ

علیہ وسلم کی ان احادیث کو پیش نظر رکھتے ہوئے جن میں عام عورتوں کو بھی گھر میں

ہی زندگی گزارنے کی ترغیب دی گئی ہے آیت دُفْرَانَ فِي دُيُوتِكُمْ وَلَا تَبْرَحْنَ

الآيَةَ کے عام مفہوم کے اعتبار سے تمام مسلم عورتوں کو اسی حکم میں شامل کیا ہے

نبی کریم صلی اللہ علیہ وسلم کے اس ارشاد ہی سے تم اندازہ لگا سکتے ہو

کہ عورتوں کے باہر نکلنے یا نہ نکلنے کے متعلق آپ کی مرضی مبارک کیا رہی

فَرَمَا يَكُ صَلَاةُ الْمَرْأَةِ فِي بَيْتِهَا أَوْ فِي حُجْرَتِهَا أَوْ صَلَاةُهَا فِي

مِحْدَعِهَا أَوْ فِي حُجْرَتِهَا أَوْ فِي حُجْرَتِهَا (ابوداؤد) یعنی عورت کی نماز اس کے

گھر میں بمقابلہ صحن مکان کے افضل ہے اور گھر کے اندرونی حصہ

میں بمقابلہ کمرہ کے افضل ہے۔

جب خدا کے پیغمبر نے نماز جیسی افضل عبادت کے لئے بھی عورت کو یہی ترغیب دی ہے کہ وہ مسجد میں تو گجا گھر میں بھی ایسے حصّہ میں ادا کرے جہاں خواہ مخواہ کسی کی نظر نہ پڑے تو دنیوی امور کی خاطر پر وہ کو مستقل خیر باد کہہ کر باہر پھرنے کی عادت کو آپ کس نگاہ سے دیکھتے؟ ایک عاقل خود اپنی عقل سے اس کا فیصلہ کر سکتا ہے۔

ابوداؤد کی مذکورہ بالا حدیث سے بھی زیادہ صاف ترمذی کی یہ صحیح حدیث ہے الْمَرْأَةُ عَوْرَةٌ فَإِذَا خَرَجَتْ اسْتَشْرَفَتْ فِيهَا الشَّيْطَانُ (عورت ناموس ہے جب وہ باہر نکلتی ہے تو شیطان اس پر نظر رکھتا ہے) صاحب شریعت کے اس ارشاد کا حاصل یہی ہے کہ عورتوں کو ہم ضروریات کے لئے باہر نکلنے کی اجازت کے باوجود خدا اور اس کے پیغمبر کے نزدیک محبوب و مرغوب یہی عمل ہے کہ عورت اندرون خانہ ہی زندگی بسر کرے۔

فریضہ حج

وَنَدَّيْهِ عَلَى النَّاسِ حِجَّ الْبَيْتِ مَنِ اسْتَطَاعَ إِلَيْهِ سَبِيلًا (آل عمران)

اور اللہ کا حق ہے لوگوں پر حج کرنا اس گھر کا جو شخص قدرت رکھتا ہو اس کی طرف تہاہ چلنے کی۔

اسلام دین فطرت ہے اس کی ہر ایک بات عقل کے مطابق اور ہر ایک حکم فطرتِ انسانی کے موافق ہے۔

ندہی دنیا میں خدا اور اس کی مخلوق کے تعلق کی صرف دو ہی

صورتیں ممکن ہیں۔ خدا ہمارا حاکم اور بادشاہ ہے اور تمام کائنات اس کے قبضہ قدرت میں ہے۔ ہم اس کے محکوم اور مخلوق اور اس کی رعایا ہیں (یا) خدا ہمارا مرئی ہے، اس کے اور ہمارے درمیان محبت و عشق کا وہ رشتہ قائم ہے جس کی ہمسری محبت پرری اور عاشق و معشوق کا عشق باہمی بھی نہیں کر سکتا۔

اسلام کے علاوہ دوسرے تمام مذاہب نے ہر دو رشتوں میں تو فقط کسی ایک رشتہ کو اختیار کیا ہے لیکن اسلام نے دونوں تعلقات کو پیش نظر رکھ کر اصل حقیقت کو آشکارا کر دیا۔ اور دونوں رشتوں کی مناسبت سے خدا کی عبادت کے طریقے مقرر کئے۔

نماز اور زکوٰۃ اس رشتہ کو ظاہر کرتی ہے جو حاکمیت و محکومیت کی بنیاد پر قائم ہے اور روزہ و حج اس تعلق کا اظہار کرتا ہے کہ جو محبت و عشق پر مبنی ہے۔ اور اسی محبت و حکومت یا عشق و جبروت کے دو مضبوط و محکم رشتوں میں اسلام کی تمام تعلیم کا انحصار ہے۔ اور دینِ فطرت کا کمال انہی دو نوں سلسلوں کے ساتھ وابستہ۔

## ۶

بیعت رضوان و صلح حدیبیہ  
وَ اِنْ جَعَلُوا اللَّسْلِمَ فَاَجْتَمِعُوا عَلٰی اللّٰهِ (انفال)

اور اگر وہ جھکیں صلح کی طرف تو تو بھی جھک اسی طرف اور بھروسہ کو اللہ پر

ان دونوں واقعات کا حال سیرت کے گذشتہ صفحات میں مفصل طور سے بیان ہو چکا ہے۔ اس صلح کے واقعات سے ہم کو یہ سبق ملتا ہے کہ اگر مسلم و غیر مسلم اقوام کے درمیان کبھی معاہدہ کی نوبت آئے اور ظاہری حالات میں اس معاہدہ کی دفعات عام مسلمانوں کو اپنے حق میں کمزور نظر آتی ہوں مگر آئندہ شوکتِ اسلامی کے لئے اُن کا مفید ہونا یقینی ہو تو خلیفہ اسلام یا امیر شریعتہ کو اُن کے قبول کرنے میں کوئی حرج نہیں بلکہ از بس ضروری ہے کہ اُن کو تسلیم کر لیا جائے۔

شَاهَانِ عَرَبٍ وَعَجْمٍ كُوِّعَتْ اِسْلَامًا  
يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ه (مائدہ)

اے رسول پہنچا دے جو تجھ پر اترا ہے تیرے رب کی طرف سے جب راستے محفوظ ہو گئے اور صلح حدیبیہ کی وجہ سے ہر طرف امن کے ساتھ آمد و رفت ہونے لگی تو نبی کریم صلی اللہ علیہ وسلم نے ارادہ فرمایا کہ اسلام کی دعوت، اور اس کا پیغام امر اور سلاطین تک بھی پہنچایا جائے۔ تاکہ داعی توحید بشیر و نذیر کی دعوتِ اسلام آیت تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا کے زیر اثر غریب و امیر، فقیر و بادشاہ سب

لے جب نبی اکرم صلی اللہ علیہ وسلم نے دعوت و تبلیغ کا یہ ارادہ فرمایا تھا تو ذی الحجہ تھا اور جب قاصد دعوت ناک بیکر روانہ ہوئے ہیں تو شروع محرم سنہ ۶ ہجری تھا درمیان میں ایک ماہ کے قریب اہتمام میں مشغول رہا۔

ہوا اس لئے اکثر اصحاب سیر نے ان واقعات کو سنہ ہجری میں بیان کیا ہے ۱۲

۱۳ برکت والی ہے وہ ذات جس نے قرآن کو اپنے بندے (محمد صلی اللہ علیہ وسلم) پر نازل کیا تاکہ وہ تمام دنیا کے لئے خدا کا نذیر بنے ۱۴

کے لئے عام ہو جائے۔ یہ خیال فرما کر آپ نے حسبِ ذیل بادشاہوں کے نام خطوط... روانہ فرمائے۔ جن میں ان کو اسلام کی دعوت فی گئی تھی۔

بادشاہوں کے نام

قا صدوں کے نام

حضرت وحیہ کلبی رض

حاطب بن ابی بلتعہ رض

عبداللہ بن حذافہ سہمی

عمر بن امیہ ضمیری رض

علاء بن حضمی رض

سلیط بن عمرو رض

شجاع بن وہب رض

عمر بن العاص رض

بادشاہوں کے نام

ہرقل قیصر روم

حجرتج بن مینا مقوقس شاہ مصر

خسرو پرویز کسرے شاہ فارس

اصحہ بن ابجر نجاشی شاہ حبشہ

منذر بن سادعی شاہ بحرین

ہوڈہ بن علی شاہ یمامہ

حارث بن شمیر غسانی امیر بلقار و ہشت

جعفر و عبداللہ انبار جلندی شاہان عمان

ان کے علاوہ بھی مختلف دعوت نامے مختلف زبانوں میں آپ نے دعوتِ اسلام کے سلسلہ میں روانہ فرمائے ان میں بحرین اور عمان کے سلاطین نے دعوتِ اسلام قبول کی شاہِ حبشہ، قیصرِ روم اور سلطانِ مصر نے آپ کی نبوت کا اقرار کیا لیکن ہوس سلطنت نے اسلام قبول کرنے سے باز رکھا۔ سلطانِ مصر نے بعض تحائف بھی بھیجے۔ ان ہی میں حضرت ماریہ قبطیہ اور ایک گھوڑا داخل نامی تھا۔

اور کسرے شاہِ فارس جس کا نام خسرو پرویز تھا، آپ کے قاصد کے

لہ: دعوت نامہ شہِ بحرین میں روانہ فرمایا تھا۔

ساتھ نہایت درشتی سے پیش آیا۔ اور نامہ مبارک کو چاک کر ڈالا۔  
 نبی کریم صلی اللہ علیہ وسلم کو جب یہ حال معلوم ہوا تو فرمایا کہ حسب  
 اس نے میرے نامہ کو چاک کیا ہے عنقریب خدا بھی اس کے ملک کو پارہ پارہ  
 کر دے گا۔ اور نبی کریم صلی اللہ علیہ وسلم کی پیشگوئی حریف صحیح ہوئی۔  
 خسرو پر ویز کو اس کے بیٹے شیرویہ نے قتل کر دیا۔ اس کے بعد شیرویہ  
 بھی بہت جلد زہر کھا کر مر گیا اور اس کے چند سال بعد ہی فاروق اعظم  
 کے زمانہ میں تمام فارس مسلمانوں کے قبضہ میں آ گیا۔

قیصر روم کو جو والا نامہ آپ نے روانہ فرمایا تھا اس کی عبارت

حسب ذیل ہے۔ بِسْمِ اللّٰهِ الرَّحْمٰنِ الرَّحِیْمِ

مِنْ مُحَمَّدٍ بِنِ عَبْدِ اللّٰهِ اِلٰی هِرَقْلَ عَظِیْمِ الرُّومِ

سَلَامٌ عَلَیْكَ مِنْ اَتْبَعِ الْهُدٰی اَمَّا بَعْدُ فَاِنِّیْ اَدْبِیْتُكَ بِدَاعِیَةِ الْاِسْلَامِ  
 اَسْلِمْتَ لِسُلْطٰنِکَ اللّٰهُ اَجْرُکَ مُرْتَبِیْنِ فَاِن تَوَلَّیْتَ فَاِنَّمَا عَلَیْکَ اَنْتُمْ الْاَرِیْسِیْنَ

اسے یہ خط ہے محمد بن عبداللہ (صلی اللہ علیہ وسلم) کی طرف سے ہرقل شاہ روم کے نام۔ اس

پر سلام ہو جو ہدایت کا اتباع کرے بعد حمد باری۔ اے بادشاہ میں تجھ کو اسلام کی دعوت

دیتا ہوں۔ اگر تو اسلام لے آیا تو تجھ کو دنیا و آخرت میں سلامتی نصیب ہوگی اور اللہ تعالیٰ

تجھ کو دوسرا اجر مرحمت فرمائے گا۔ یعنی پہلا اجر حضرت عیسیٰ پر ایمان لانے کا اور دوسرا اجر

محمد رسول اللہ صلی اللہ علیہ وسلم پر ایمان لانے کا۔ اگر تو نے اسلام قبول نہ کیا تو تیری ساری قوم کا

دباں تیری ہی گردن پر ہے گا۔ اسے اہل کتاب اس کلمہ کی طرف منسوب ہوتے ہیں ہمارے

درمیان مسادی ہے وہ یہ کہ ہم تم سوائے خدا کے اور کسی کی عبادت نہ کریں۔ اور نہ کسی کو اس کا

شریک مقرر کریں۔ اور خدا کے سوا آپس میں بھی کسی کو اپنا رب اور مالک نہ بنا جھیں۔ اسے اگر

اہل کتاب اس بات کو نہ مانیں تو تم کہہ دو کہ اے اہل کتاب گواہ رہو کہ ہم صرف خدا ہی کے فرمانبردار ہیں۔

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا  
اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ  
فَإِن تَوَلَّوْا فَعُوًّا اسْتَحْدُوا بِنَانًا مُّسَلِّمُونَ -

ہرقل کے سامنے جب یہ خط پڑھا گیا تو اس نے دریافت کیا کہ عرب کا  
کوئی شخص آجکل یہاں موجود ہے جس سے اُس نبی کے حالات معلوم  
ہو سکیں تیفیش کے بعد عرب کے ایک قافلہ کا پتہ لگا جس کے سربراہ یوسفیان  
تھے یہ معہ ساتھیوں کے دربار میں لائے گئے۔ ہرقل اور اُن کے درمیان  
جو گفتگو ہوئی اس کا خلاصہ یہ ہے۔

ہرقل - عرب میں جس شخص نے نبوت کا دعویٰ کیا ہے تمہارا عزیز ہوتا ہے؟  
یوسفیان - جی ہاں۔

ہرقل - اس کا نسب کیا ہے؟

یوسفیان - وہ قریشی ہے اور اعلیٰ خاندان سے ہے۔

ہرقل - کیا اس سے قبل بھی کسی نے تم میں سے نبوت کا دعویٰ کیا ہے؟  
یوسفیان - نہیں۔

ہرقل - کیا اُس کے آبا و اجداد میں کوئی بادشاہ گذرا ہے؟  
یوسفیان - نہیں۔

ہرقل - اُس کے پیرو معمولی لوگ زیادہ ہیں یا امرا و روسا؟  
یوسفیان - کم زور و کم حیثیت زیادہ ہیں۔

ہرقل - اُس کے پیروں میں اضافہ ہوتا جاتا ہے یا کمی۔

ابوسفیان - روز و شب ترقی ہو رہی ہے۔  
 ہرقل - کیا کوئی شخص ناراض ہو کر اُس کے دین سے پھر ہے؟  
 ابوسفیان - ایک شخص بھی نہیں۔  
 ہرقل - اُس کے اس دعوے سے پہلے تم اُس کو کیا جانتے تھے۔  
 ابوسفیان - ہم متفقہ طور پر اس کو صادق و امین جانتے تھے۔  
 ہرقل - کبھی اس نے وعدہ خلافی بھی کی؟  
 ابوسفیان - آج تک وعدہ خلافی نہیں کی۔ البتہ آجکل ہمارے اور اُس کے  
 درمیان نیا معاہدہ (صلح حدیبیہ) ہوا ہے۔ نہیں معلوم میرے بعد اُس نے کیا کہا۔  
 ہرقل - کیا تم اس سے جنگ بھی کر چکے ہو؟  
 ابوسفیان - ہاں۔  
 ہرقل - جنگ کا نتیجہ کس کے حق میں رہتا ہے۔  
 ابوسفیان - کبھی اُس کے حق میں اور کبھی ہمارے حق میں۔  
 ہرقل - اس کی تعلیم کا خلاصہ کیا ہے؟  
 ابوسفیان - اس کی تعلیم کا خلاصہ یہ ہے کہ خدا کو ایک مانو اور اس کا کسی کو  
 شریک نہ بناؤ۔ بت پرستی کو ترک کر دو۔ سچائی، عفت، صلہ رحمی اور  
 امانت کو اپنا شعار بناؤ۔ خدا کی عبادت کرو۔  
 ہرقل نے کہا میں نے یہ تمام باتیں اس لئے دریافت کیں کہ مجھ کو یہ معلوم  
 لے ابوسفیان کہتے ہیں کہ تمام سوالات میں ایک ہی موقع تھا جس میں مجھے آپ کے خلاف کچھ اشارہ کرنا  
 پڑا ورنہ ساتھیوں کے خوف سے کسی جگہ بھی آپ پر طعن کرنے کا موقع نہیں ملا۔



ہو جائے کہ وہ شخص واقعی نبی ہے یا محض باپ دادا کی کھوئی ہوئی عزت کا طالب، اے ابوسفیان تو نے جو کچھ جوابات دیئے وہ سب وہ ہیں جن سے اُس کا نبی ہونا یقینی ہے۔ انبیاء بنی اسرائیل کی بھی یہی شان تھی نبی کے ماننے والے اول اکثر کمزور ہی ہوتے ہیں۔ اور نبی کے لئے جنگ میں ضروری نہیں کہ وہ ہمیشہ کامیاب ہی ہوا کرے۔ البتہ آخری انجام میں کامیابی اُسی کے حق میں ہوگی۔ اس کی تعلیم خالص نبوت کی تعلیم اور خدا کی بتائی ہوئی سچی تعلیم ہے۔ کاش میں اگر حکومت کا ذمہ دار نہ ہوتا تو اس کے قدم چومتا اور پاؤں دھو کر پیتا۔ مجھے نبی منتظر کی آمد کا انتظار تو تھا۔ مگر یہ معلوم نہ تھا کہ وہ عرب میں پیدا ہوگا۔

ابوسفیان جب وہاں سے نکلے تو اپنے ساتھیوں سے کہنے لگے کہ تعجب ہے کہ روم کا بادشاہ بھی ابن ابی کبشہ (محمد رسول اللہ صلی اللہ علیہ وسلم سے خائف ہے اور اُس کے دعوے سے متاثر۔

۴۴

عقد حضرت صفیہ

جب نبی کریم صلی اللہ علیہ وسلم غزوہ خیبر سے فارغ ہوئے اور خدائے

میں طیبہ سیدیہ کے خاندان کی طرف اشارہ ہے اس لئے کہ خاندان نبی سعد میں ایک شخص ابوکبشہ گذرا ہے جس نے سب سے پہلے شعری ستارہ کی پرستش ایجاد کی۔ ابوسفیان نے یہ کہہ کر اس طرف اشارہ کیا کہ ابوکبشہ کی طرح یہ پیغمبر بھی ایک نئے مذہب کا بانی اور موجد ہے اور اس لئے ہی آپ کو ابن ابوکبشہ کہتے تھے کہ آپ کے نامہال خاندان میں ایک غیر معروف شخص اس نام کا گزرا ہے اور اس کی طرف نسبت کرنے سے مشرکین کا مقصد آپ کی توحید ہونا تھا۔

قدوس نے مسلمانوں کو فتح نصیب کی تو اسیرانِ خیبر میں خیبر کے سردار  
جیحی بن اخطب کی بیٹی صفیہ بھی تھیں۔ صحابہ نے آپس میں مشورہ کر کے  
عرض کیا کہ صفیہ خیبر کے سردار کی بیٹی ہے اس کو عام اسیروں کی طرح  
مجاہدین کے عالمہ کرنا مناسب نہیں۔ اگر آپ اس کو آزاد کر کے عقد  
میں لے آئیں تو اس کی شان کے بھی مناسب ہے اور امید ہے کہ اس  
تعلق سے یہود میں تعلیمِ سلام کی اشاعت کی راہ بھی نکل آئے گی۔  
حضرت صفیہ آزاد کی گئیں اور نبی اکرم صلی اللہ علیہ وسلم نے ان سے عقد کر لیا

مہاجرین حبشہ کی واپسی

وَالَّذِينَ هَاجَرُوا فِي سَبِيلِ اللَّهِ ثُمَّ قَاتَلُوا أَوْ مَاتُوا وَالَّذِينَ قَاتَلْتُمْ اللَّهُ رِزْقًا حَسَنًا ۖ

اور جو لوگ گھر چھوڑ کر آئے اللہ کی راہ میں پھر مارے گئے یا مر گئے اللہ انکو دیکھا اللہ روزی غامی  
جب نبی کریم صلی اللہ علیہ وسلم اور مسلمان مجاہد فتحِ خیبر سے واپس ہو کر  
مدینہ آئے تو اسی زمانے میں وہ مہاجرین بھی مدینہ پہنچے جو مکہ سے ہجرت  
کر کے حضرت جعفر کی سیادت میں حبشہ چلے گئے تھے۔ حضرت جعفر کے  
ہمراہ حضرت ابو موسیٰ اشعری اور ان کی قوم بھی تھی۔ اور حضرت ام حبیبہؓ  
بنت ابوسفیان بھی تھیں۔ حضرت ام حبیبہؓ جب اپنے شوہر کے ساتھ  
ہجرت کر کے حبشہ پہنچیں تو ان کے شوہر عیسیٰ ہو گئے۔ ان کو بحید  
ریخ و صدمہ ہوا اس لئے کہ ابوسفیان سردارِ قریش کی بیٹی کا سارا  
خاندان اسلام کا دشمن تھا۔ شوہر مرتد ہو گیا، جائیں تو کہاں جائیں؟

۱۰ یعنی عبید اللہ بن جحش

اور رہیں تو کس کے پاس؟ آخر خدا سے تعالیٰ نے اُن کی پریشانی کا مداوا کیا اور وہ شوہر عطا فرمایا جس کی کفالت برداری میں کونین کی سعادت و ولایت ہے۔

حضرت جعفر کے واسطے سے نبی کریم صلی اللہ علیہ وسلم نے ان کو اپنے عقد میں قبول فرمایا اور نجاشی شاہِ حبشہ نے نبی کریم صلی اللہ علیہ وسلم کی جانب سے اُن کا مہر ادا کیا۔

حضرت ابوہریرہ رضی اللہ عنہ

حسب اتفاق اسی روز حضرت ابوہریرہ رضی اللہ عنہ مع اپنی قوم بنی دوس کے خدمتِ اقدس میں حاضر ہو کر سعادتِ اسلام سے بہرہ مند ہوئے فتح خیبر اور ان ہر دو دفر کے آنے سے نبی کریم صلی اللہ علیہ وسلم اور مسلمانوں کو بجد مسرت ہوئی۔ اور مجاہدین خیبر کے مالِ غنیمت میں ان دونوں جماعتوں کو بھی شریک کیا گیا۔

عمرہ قضا

لَقَدْ صَدَّقَ اللَّهُ رَسُولَهُ الْرَّوِيَّ بِالْحَقِّ لَمَّا أَخَذَ مِنَ الْمَسْجِدِ الْحَرَامِ لِيُصَلِّيَ فِيهِ وَإِنْ كُنْتُمْ مِنْكُمْ رَفِغًا

اللہ نے سچ دکھلایا اپنے رسول کو خواب یقینی یہ کہ تم داخل ہو رہو گے مسجد حرام میں اگر اللہ نے چاہا آرام سے

حدیبیہ کے واقعہ میں معلوم ہو چکا ہے کہ معاہدہ صلح میں یہ بھی تھا کہ

آئندہ سال مسلمان عمرہ کرنے کے لئے آسکتے ہیں۔

چنانچہ حسب معاہدہ نبی کریم صلی اللہ علیہ وسلم نے تمام صحابہ میں اعلان

کرایا کہ جو لوگ حدیبیہ کے واقعہ میں شریک تھے سب سال گذشتہ کے

عمرہ کی قضا کے لئے تیار ہو جائیں۔  
جو صحابہ خیبر میں شہید ہو گئے یا وفات پا گئے، اُن کے علاوہ تمام نے  
زیارتِ بیتِ الحرام کا ارادہ کر لیا۔

مسلمانوں کا یہ عظیم الشان قافلہ جب ”مَرَّ النُّظْرَانُ“ پر پہنچا تو قریش کو  
اُن کی آمد کا حال معلوم ہو کر بے حد خوف ہوا۔ آپس میں مشورہ کر کے چند  
نوجوانوں کو خدمتِ مبارک میں بھیجا۔ وفد نے حاضر ہو کر عرض کیا اے محمد  
(صلی اللہ علیہ وسلم) آپ سے کبھی کسی قسم کی بد عہدی کا ثبوت نہیں ملتا  
آپ کے واقعات چھوٹی اور بڑی ہر قسم کی بد عہدی سے پاک ہیں پھر  
اس طرح آمد کیسی؟

نبی کریم صلی اللہ علیہ وسلم نے ان کو تسکین دی اور فرمایا کہ ہمارا ارادہ  
جنگ کا نہیں ہے۔ ہم تو صرف بیتِ الحرام کی زیارت اور سالگذشتہ کے  
عمرہ کی قضا کرنے حسب وعدہ آئے ہیں۔ مشرکین نے یہ سُن کر خاموشی اختیار  
کی اور جب آپ مکہ معظمہ میں داخل ہوئے تو تمام قریشی پہاڑیوں میں  
چھپ گئے تاکہ اپنی آنکھوں سے مسلمانوں کا یہ شاندار نظارہ نہ دیکھیں،  
مسلمان تین روز اقامت کر کے بعد اداائے ارکانِ مدینہ واپس آ گئے۔

خالد، عثمان، عمرو بن العاص

وَتِلْكَ الْأَيَّامُ نُدَّأُولُهَا بَيْنَ النَّاسِ ه (آل عمران)

اور یہ دن باری باری بدلتے رہتے ہیں ہم ان لوگوں میں

اسی سال حضرت خالد بن الولید، حضرت عثمان بن ابی طلحہ اور حضرت

عمر بن العاص رضی اللہ عنہم مشرف باسلام ہوئے۔ یہ تینوں بزرگ پدر،  
 اہدء حبشی عظیم الشان جنگوں میں مسلمانوں کے خلاف حصہ لے چکے تھے،  
 اور داؤ شجاعت دیکر سرداری کے رتبے حاصل کر چکے تھے۔  
 خدا کی شان دیکھئے؟ آج وہی قریشیوں کے سردار، مشرک نوجوان  
 کے جرنیل، سلام کے خادم ہو کر حاضر ہوتے ہیں اور اسلام کے سر بلند  
 کرنے میں وہ داؤ شجاعت دیتے ہیں کہ جس کی نظیر دنیا میں ملتی مجال  
 نہیں تو مشکل ضرور ہے اور خالد بن الولید نے تو اسی صداقت و سلامی  
 فداکاری کے صدقے میں دربارِ نبوت سے سیف اللہ کا لقب حاصل کیا۔  
 دراصل خاتم النبیین صلی اللہ علیہ وسلم نے ایسے ہی بہادروں کے لئے  
 ارشاد فرمایا تھا، **خَيْرُكُمْ فِي الْجَاهِلِيَّةِ خَيْرُكُمْ فِي الْاِسْلَامِ**۔  
**عقدِ حضرت میمونہ رضی**

اسی سال نبی اکرم صلی اللہ علیہ وسلم نے حضرت میمونہ بنت حارث  
 سے عقد کیا، حضرت میمونہ پہلے حضرت حمزہ رضی اللہ عنہ کے عقد میں آئیں اور اہدء  
 واقعہ میں جب سید الشہداء نے جامِ شہادت پی لیا تو بیوی کے بعد آپ کے  
 عقد میں آئیں۔ یہ ازواجِ مطہرات میں سب سے آخری بی بی ہیں۔

شہد

اسلام کعب بن زہیر  
 فتح مکہ کے زمانے میں تکہ سے کچھ لوگ جان چھپا کر اس لئے بھاگ

لے (ترجمہ) تم میں جو زمانہ جاہلیت میں بہتر ثابت ہوئے سلام میں بھی وہی بہتر ثابت ہوئے ۱۲ یہ حضرت  
 عبداللہ بن عباس رضی اللہ عنہ کی خالہ ہوتی ہیں ۱۳

آئے تھے کہ جب آپ نے مکہ معظمہ کی فتح کے وقت عفو عام کا اعلان فرمایا تو چند  
اشخاص کو اس سے اس لئے مستثنیٰ کر دیا تھا کہ وہ اسلام کی دشمنی  
میں نہایت سخت تھے، اور نبی اکرم صلی اللہ علیہ وسلم کی اور صحابہ رضی اللہ  
عنہم کی ہمہ قسم کی ایذا دہی میں پیش پیش رہتے تھے۔ اسی سلسلہ کے  
لوگوں میں سے کعب بن زہیر بھی تھے۔ جب نبی اکرم صلی اللہ علیہ وسلم  
مدینہ تشریف لے آئے تو یہ خدمتِ اقدس میں حاضر ہوئے اور ایک قصیدہ  
پڑھ کر سنایا۔ جس کا ایک شعر یہ ہے ۵

أَفْبِتُّ أَنْ رَسُولَ اللَّهِ أَوْعَدَنِي وَالْعَفْوُ عِنْدَ رَسُولِ اللَّهِ مَأْمُولٌ  
(ترجمہ) مجھ سے لوگوں نے کہا کہ رسول اللہ صلی اللہ علیہ وسلم مجھ سے ناراض ہیں

میں تو خدا کے پیغمبر سے عفو کی قوی امید رکھتا ہوں۔  
نبی کریم صلی اللہ علیہ وسلم نے اپنے خلقِ عظیم اور عفوِ کریم سے ان کو  
نوازا اور اپنی چادرِ مبارک مرحمت فرمائی۔

حضرت کعب مشرف باسلام ہو گئے اور دنیا و آخرت کی دولت  
حاصل کر کے با مراد وطن واپس ہوئے۔

وحشی قاتل حضرت حمزہ رضی اللہ عنہما کا اسلام

أَمِنَ شَرَحَ اللَّهُ صَدْرَهُ لِلْإِسْلَامِ فَهُوَ عَلَى نُورٍ مِّنْ رَبِّهِ قَوْلٌ لِّلْقَائِسِيَّةِ  
بھلا جس کا سینہ کھول دیا اللہ نے دینِ اسلام کی واسطے مودہ دشمنی میں ہے اپنے رب کی طرف سے سوزا بی ہر

۵۔ یہ قصیدہ بانس ساد کا ایک شعر ہے۔ اس کا دوسرا نام قصیدہ بردہ بھی ہے۔ کیونکہ نبی کریم  
صلی اللہ علیہ وسلم نے حضرت کعب کے قصیدہ سننے پر ان کو اپنی چادرِ مبارک مرحمت فرمائی تھی۔

قُلُوْا بِحَمْدِ مَنْ ذَكَرَ اللّٰهَ اُوْلٰئِكَ فِي ضَلٰلٍ مُّبِيْنٍ (زمر)

ان کو جن کے دل سخت ہیں اللہ کی یاد سے یہی لوگ ہیں کھلی گمراہی میں  
غزوہ اُحد میں سید الشہداء حضرت حمزہ رضی اللہ عنہ کو شہید کرنے کیلئے  
ہندہ زوجہ ابوسفیان نے انعام کا وعدہ کیا تھا۔ وحشی نامی ایک غلام نے  
آپ کو شہید کیا اور اس کے صلہ میں آزادی پائی۔

اسی سال یہ شخص بھی خدمتِ نبویؐ میں حاضر ہوتا ہے اور قبولِ اسلام  
کا ارادہ ظاہر کر کے اُمیدِ جواب میں خاموش کھڑا ہے۔

چچا کا قاتل اور چچا بھی وہ تجھوں نے بچپن میں ایک ہی دایہ کا دو دو  
پیارا ایک ہی ساتھ رہے اور محبت کے ساتھ زندگی بسر کی، آپ نے  
دعوائے نبوت کیا تو آپ کے حامی و ناصر رہے۔ اور قبولِ اسلام کے  
بعد اعلیٰ کلمۃ اللہ میں پیش پیش رہے۔

وحشی ایسے پیارے چچا کو شہید کر کے اور نہ صرف شہید بلکہ عضو  
عضو جدا کر کے اور نعش کی پوری توہین کر کے آج گئے ہوئے گناہ پر  
نادم و شرمسار آغوشِ اسلام کا طلبگار بن کر کھڑا ہے۔

تقاضائے بشریت کب اجازت دیتی کہ اسپر رحم کرنا تو کجا سامنے  
آنے کی بھی اجازت دی جائے مگر صفتِ رحمتہ للعالمین سامنے آئی  
اور خلقِ عظیم نے عفو و رحم بن کر سفارش کی۔ آپ نے اُس کے اسلام  
کو قبول فرمایا اور حکم الاِسلامِ بِحَمْدِ مَنْ ذَكَرَ اللّٰهَ اُوْلٰئِكَ فِي ضَلٰلٍ مُّبِيْنٍ یعنی اسلام پہلی حالت  
کو ہمیشہ کے لئے ختم کر دیتا ہے۔ اس کی تمام خطا کاریاں

معاف ہوئیں اور اس نے صحابہ کی جماعت میں داخل ہو کر آخرت کی کامیابی حاصل کی۔

یہی وہ شخص ہیں کہ جنہوں نے صدیق اکبر کے عہد خلافت میں نبوت کے جھوٹے مدعی "مسید" کو قتل کر کے حضرت حمزہ رضی اللہ عنہ کے قتل کا داغ اپنے دامن سے مٹایا۔

ابولہب کے بیٹوں کا قبول اسلام  
 يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُبْدِي ذُرِّيَّتِهِ لِيُكَفِّرَ عَنْهُمْ سَيِّئَاتِهِمْ وَيُعَذِّبَ الَّذِينَ كَفَرُوا فِي الْعَذَابِ الْأَلِيمِ (سورہ بقرہ ۱۷۷)

چاہتے ہیں کہ بجھا دیں اللہ کی روشنی اپنے منہ سے اور اللہ کو پوری کرنی ہے اپنی روشنی اگرچہ برا نہیں کر  
 اسی سال ابولہب مشہور دشمن اسلام کے دولہے کے عقیبہ اور معتب خدمت اقدس میں حاضر ہو کر مشرف باسلام ہوئے۔ خدا کی قدرت دیکھنے باپ آذر کی پیروی میں مرا، اور اولاد نے اہل بیت ابراہیمی کی غلامی کو فخر سمجھا۔

حضرت سہیل بن عمرو کا قبول اسلام  
 اسی سال حضرت سہیل بھی حاضر ہو کر مشرف باسلام ہوئے یہ بھی اسی جماعت میں سے تھے جو فتح مکہ میں بھاگ کر مختلف جگہ روپوش ہو گئی تھی۔ یہ مدینہ حاضر ہوئے تو ان کے صاحبزادہ عبداللہ نے جو ان سے قبل مسلمان ہو چکے تھے ان کو پناہ دی۔ اور بنی اکرم صلی اللہ علیہ وسلم نے ان کی امان کو باقی رکھا۔

۱۰ البتہ آپ نے وحشی سے یہ فرما دیا تھا کہ تو کبھی میرے سامنے ہو کر نہ بیٹھنا اس لئے کہ تجھ کو دیکھ کر مجھ کو اپنے چچا کی نظر لوانا شہادت اور تیری بیرحانہ سفاکی کا نقشہ سامنے آئے گا۔



آپ نے ایک مجلس میں ارشاد فرمایا کہ سہیل نہایت عقیل و فہیم ہے اس سے یہ اُمید نہیں کہ وہ جاہلیت کے طریقہ پر قائم رہے۔

حضرت سہیل کے کان میں جب یہ بات پڑی تو عیاختہ کہنے لگے خدا کی قسم! یہی احسان کیا کم تھا کہ مجھ کو معافی دی گئی پھر اس پر یہ محبت آفریں گے! احسان پر احسان ہے فوراً مسجد نبوی میں حاضر ہوئے اور کلمہ توحید پڑھتے ہوئے دست مبارک پر اسلام کی بیعت کی۔

نبی کریم صلی اللہ علیہ وسلم کعب بن زہیر، عقیبہ، معتب اور سہیل کے ایمان لانے سے سید مسرور ہوئے۔

### وفدِ صدار

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ اللَّهُ رِزْقًا وَسِعًا (مریم)

اللہ جو یقین لائے ہیں اور کی ہیں انھوں نے نیکیاں اُن کو دیگا رحمانِ محبت فتح مکہ کے بعد مدینہ طیبہ آکر آپ نے حضرت قیس بن سعد کی سپاہ میں چار سو مجاہدین کا ایک لشکر اُن کے مشہور قبیلے صدار پر اس لئے روانہ فرمایا تھا کہ اہل صدار کو دعوتِ اسلام دیں۔ اہل صدار نے جب یہ دیکھا تو ایک شخص خدمتِ اقدس میں روانہ کیا جس نے حاضر ہو کر عرض کیا یا رسول اللہ! آپ اپنے لشکر کو واپس بلا لیجئے۔ ہم اُن کے ساتھ معاملہ کرنے پر آمادہ نہیں، ہم خود خدمت میں حاضر ہو کر گفتگو کریں گے۔ آپ نے واپسی لشکر کا حکم صادر فرمایا۔

اس کے بعد وہی شخص قبیلے کے پندرہ آدمیوں کے ساتھ دوبارہ

حاضر خدمت ہوا۔ اور ان سب نے آپ کے ہاتھ پر اسلام کی بیعت کی اور وعدہ کیا کہ واپس جا کر تمام قبیلہ کو اسلام کی دعوت دیں گے۔  
وہ مسلمان ہو کر صدار کے پاس گیا اور ان کے سامنے اسلام کی تعلیم کا خلاصہ پیش کر کے ان کو اسلام کی دعوت دی۔

تمام اہل قبیلہ نے برضا و رغبت دعوت اسلام قبول کی اور حبیب نبی کریم صلی اللہ علیہ وسلم حجۃ الوداع کے لئے روانہ ہوئے تو اس قبیلہ کے بھی سردار آدمی آپ کے ہمراہ تھے۔

وفدِ تمیم

إِنَّ الَّذِينَ يَتَّبِعُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ (حجرات)

جو لوگ پکارتے ہیں تجھ کو دیوار کے پیچھے سے وہ اکثر عقل نہیں رکھتے

اس کے تھوڑے ہی دن بعد قبیلہ تمیم کی ایک جماعت جس میں عطار و ابن حاجب، زبرقان بن بدر اور عمرو بن الاہم شامل تھے خدمتِ اقدس میں حاضر ہوئے اور گفت و شنید کے بعد مشرف باسلام ہو گئے۔

اس وفد میں بعض آدمی بدوی (صحرائی) تھے۔ جب یہ وفد مدینہ

پہنچا تو نبی کریم صلی اللہ علیہ وسلم حجرہ مبارک میں تھے۔ آپ کے باہر تشریف لانے میں کچھ دیر ہوئی تو دروازے پر جھنجھے لگے یا عجل الخرج  
إِنِّي أَنفَأُخْرُوكَ قَاتٍ مَذَاحَنَازِينَ وَإِنَّ ذَمَّنَاشِينَ یعنی اے محمد یا ہر گز

آہم تیری تعریف کریں گے اس لئے کہ ہماری مدح موجب زینت ہے اور ہماری مذمت لوگوں کے حق میں باعثِ عار ہے۔

نبی کریم صلی اللہ علیہ وسلم کو ان کا یہ طرز کلام ناپسند ہوا۔ لیکن زبان مبارک سے کوئی ناگواری کا کلمہ نہ فرمایا۔ اس پر یہ آیت نازل ہوئی۔

إِنَّ الَّذِينَ يُبَادُونَكَ مِنَ الْيَهُودِ وَالنَّجْرَاتِ أَكْثَرُ هُمْ لَا يَعْقِلُونَ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ غَفُورٌ رَحِيمٌ یعنی جو لوگ آپکو حجروں کے باہر سے پکارتے ہیں ان میں سے اکثر آدمی نبوت کے مراتب سے بے شعور ہیں اور اگر وہ اتنا صبر کرتے کہ آپ خود باہر تشریف لے آئیں تو ان کے حق میں بہتر ہوتا۔ باقی خدا بخشنے والا مہربان ہے۔ یعنی اس قسم کی کوتاہیاں قابل عفو ہیں۔

## ۹

### عدی بن حاتم کا قبول اسلام

إِنَّ الَّذِينَ آمَنُوا وَالَّذِينَ هَادُوا وَالصَّابِئُونَ وَالنَّضَارِيُّونَ أَمَنَ بِاللَّهِ وَالْيَوْمِ الْآخِرِ

بیک جو لوگ سمان ہوئے اور جو لوگ یہودی ہوئے اور نصاریٰ اور صابئین جو ایمان لایا ان میں سے اللہ پروردگار کے پاس

وَعَمِلَ صَالِحًا فَلَهُمْ أَجْرُهُمْ عِندَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ (مائدہ)

اور کام کئے نیک تو ان کے لئے ان کا ثواب ان کے رب کے پاس ہے اور نہیں انہیں کچھ خوف اور نہ وہ غمگین ہونگے

نبی کریم صلی اللہ علیہ وسلم نے حضرت علی رضی اللہ عنہ کو قبیلہ (طے) کے مشہور سردار کو منہدم کرنے کے لئے بھیجا تھا۔ حضرت علی رضی اللہ عنہ نے اس کو منہدم کر دیا تو قبیلہ کے سردار سے مقابلہ ہو گیا اور اس کو شکست اٹھانی پڑی۔ اسیران جنگ میں مشہور سخی حاتم طائی کی بیٹی سفانہ بھی قید ہو کر آئی،

نبی کریم صلی اللہ علیہ وسلم کو جب یہ علم ہوا کہ یہ لڑکی حاتم کی ہے تو آپ نے اس کے باپ کی سخاوت کی تعریف فرمائی اور اس کو اور اس کے قبیلہ کے تمام دوسرے قیدیوں کو اس بات پر معافی دیدی کہ یہ اس قبیلہ کے زن و مرد ہیں جن میں حاتم جیسا سخی گذرا ہے۔

سفاہ جب یمن واپس آگئی تو اپنے بھائی "عدی" کو ساری کیفیت سنائی۔ عدی کے دل پر اس کا بہت اثر ہوا اور وہ اس جذبہ سے متاثر ہو کر مدینہ حاضر ہوا۔ نبی کریم صلی اللہ علیہ وسلم نے اس کی عزت کی اور اس کا ہاتھ اپنے ہاتھ میں لیکر حجرہ مبارک کی طرف روانہ ہوئے۔ درمیان میں ایک بڑھیا نے اپنی کسی حاجت کے بارے میں عرض معروض کی اور آپ اس کے کام میں مشغول ہو گئے۔

جب آپ بڑھیا کے کام سے فارغ ہوئے تو پھر عدی کو لیکر حجرہ مبارک میں داخل ہوئے اور آپ نے اپنا بستر استراحت جس کا ابرہ چمڑہ کا تھا اور جس کا بھراؤ کھجور کی چھال کا عدی کے لئے بچھایا اور فرمایا کہ اس پر بیٹھو۔ عدی نے اصرار کیا کہ آپ کی موجودگی میں یہ کیونکر ممکن ہے۔ مگر آپ کے ارشاد سے مجبور ہو کر عدی بستر پر بیٹھے اور آپ سامنے زمین پر۔ گفتگو شروع ہوئی تو آپ نے فرمایا کہ عدی اسلام قبول کر لو۔ اس لئے کہ دین و دنیا کی فلاح کا یہی راستہ ہے۔

عدی نے کہا کہ میں تو خود مستقل دین (عیسائیت) پر ہوں آپ نے فرمایا کہ میں تمہارے دین سے تم سے زیادہ واقف ہوں اور پھر اس کو

بتایا کہ جس طرح دین عیسوی میں تحریف کی گئی۔ اور کس طرح مشرکین عرب کے بعض خود ساختہ عقائد کو خلط ملط کر کے علمائے نصاریٰ نے اصل حقیقت کو مسخ کر ڈالا۔

عدی نے ان باتوں کو غور سے سنا۔ آپ نے سلسلہ گفتگو کو جاری رکھتے ہوئے ارشاد فرمایا کہ اے عدی میں سمجھتا ہوں کہ تم اس دین کو کس لئے قبول نہیں کرتے۔ تمہارا خیال ہے کہ مسلمان ایک کمزور نادار اور مفلس قوم ہے اور ان کی مقابل "مشرک اور عیسائی قومیں" متمول اور بارسوخ ہیں۔ اگر تمہارا یہی خیال ہے تو اے عدی وہ وقت دو نہیں جب اسی مفلس قوم میں حق تعالیٰ مال کی وہ فراوانی کرے گا کہ ایک متمول کسی سائل کو تلاش کرے گا تو اس کے مال کا قبول کرنے والا نکلا ہاتھ نہ آئے گا۔ نیز تمہارا خیال ہے کہ ان کے دشمنوں کی تعداد بہت ہے۔ اور ان کی تعداد بہت کم، تو اے عدی! کیا تم نے کبھی حیرت دیکھا ہے؟ عدی نے عرض کیا دیکھا تو نہیں سنا ضرور ہے۔ آپ نے فرمایا عدی! خدا اس امر (اسلام) کی تکمیل کے لئے مقرر کر چکا ہے کہ وہ وقت قریب ہے جبکہ ایک عورت تنہا خیرہ (شام) سے چل کر مکہ زیارت کعبہ کے لئے آئے گی تو اس کو کوئی خوف نہ ہوگا یعنی ترقی اسلام کی بدولت شام سے عرب تک مسلمان ہی مسلمان نظر آئیں گے۔

اے عدی تم کو یہ بھی خیال ہے کہ مسلمانوں کے پاس ملک اور سلطنت نہیں اور یہ شوکت و سطوت سے محروم ہیں تو اے عدی تو

عنقریب سنیگا کہ بابل کے مشہور قصور ابض مسلمانوں کے ہاتھ پر فتح ہونگے  
 عدی ان کلماتِ طیبات کو سنکر مشرف باسلام ہو گئے۔ اور اپنی زندگی  
 ہی میں وہ سب کچھ دیکھ لیا جس کی بشارت صادق و مصدوق صلے اللہ  
 علیہ وسلم نے دی تھی۔

### مسجد ضرار

وَالَّذِينَ اتَّخَذُوا مَسْجِدًا ضُرًّا وَرَأَوْا كُرُوفًا أَفْوَكَارًا وَقَفَرُوا بَيْنَ الْمُؤْمِنِينَ وَالْمُؤْمِنَاتِ  
 اور جنہوں نے بنائی ہے ایک مسجد ضد پر اور کفر پر اور بھوٹ ڈالنے کو مسلمانوں میں دگھات

لَمَنْ حَارَبَ اللَّهَ وَرَسُولَهُ مِنْ قَبْلُ (توبہ)

لگانیکو اس شخص کی جو لڑ رہا ہے اللہ سے اور اس کے رسول سے پہلے سے

مسجد قبا کی تعریف اور اس کی عظمت کا حال و راق سابقہ میں معلوم  
 ہو چکا ہے۔ اس سال منافقین کو جو کہ ہمیشہ تفریق بین المسلمین میں مہر دین  
 رہتے تھے یہ سوچھی کہ مسجد قبا کے مقابلہ میں ایک مسجد بنائی اور نبی اکرم  
 صلے اللہ علیہ وسلم کی خدمت میں حاضر ہو کر عرض کیا کہ آپ تشریف لیجا کر  
 وہاں تبرکاً نماز پڑھ دیں۔

آپ نے اس کے بنانے کا سبب دریافت کیا۔ مسلمانوں نے اصل  
 حقیقت کا یوں کھول دیا۔ مگر منافقین برابر قسمیں کھاتے رہے کہ ہماری  
 نیت اس کے سوا کچھ نہیں کہ اس میں نماز پڑھیں۔

آپ نے مسلمانوں کے قول کا اعتبار کیا اور حکم دیا کہ اس کو منہدم

لے بابل کے مشہور شاہی عملات خزانوں سے معمور تھا اور مسلمانوں نے ان کو فتح کیا۔

کردو۔ آپ کے ارشاد پر اس کو منہدم کر دیا گیا۔ اسی کا ذکر قرآن عزیز  
کی اسی آیت میں ہے جو عثمان میں نقل کی گئی۔

وَقَدْ تَقِيفُ

وَلَوْ كُنْتَ فَطًّا غَلِيظًا لَقَلْبُ لَا انْفَضُّوا مِنْ حَوْلِكَ (آل عمران)

اور اگر تو ہوتا تیز فو، سخت دل، تو وہ متفرق ہو جاتے تیرے پاس سے  
جب نبی کریم صلی اللہ علیہ وسلم بتوک سے واپس تشریف لائے تو  
ثقیف کے سردار عروہ بن مسعود ثقفی راستہ میں حاضر خدمت ہوئے اور  
اسلامی احکام سن کر آپ کے ہاتھ پر مسلمان ہو گئے۔ مدینہ پہنچے تو  
اجازت چاہی کہ اپنی قوم میں واپس جائیں اور ان کو دعوتِ اسلام  
دیں، آپ نے فرمایا کہ تمہاری قوم تم کو زندہ نہ چھوڑے گی۔ حضرت  
عروہ نے عرض کیا کہ میری قوم مجھ کو بہت زیادہ محبوب رکھتی ہے  
مجھے ان سے یہ اُمید نہیں۔

غرض حضرت عروہ اجازت لیکر روانہ ہو گئے قبیلہ میں پہنچے تو ان کو  
دعوتِ اسلام دی۔ قوم نے بجائے قبولِ اسلام کے ان کو قتل کر دیا مگر  
قتل کرنے کے بعد بہت پھتائے اور ساتھ ہی یہ خوف پیدا ہوا کہ مسلمانوں  
سے مقابلہ مشکل ہے۔ لہذا کوئی تڑبیر نکالی جائے۔

عبدیابیل ایک شخص ان میں صاحبِ دست تھا۔ اُس کو آمادہ  
کیا کہ مدینہ جا کر معاملہ کو سلجھائے۔ اُس نے اس شرط پر اقرار کیا کہ قبیلہ  
کے اور چند معزز آدمی بھی میرے ساتھ چلیں۔ قوم اس پر راضی ہو گئی۔

اور پانچ آدمی ثقیف کی طرف سے بصورتِ دُندہ پینہ ہوئے۔  
 آپ نے مسجد کے صحن میں اُن کے خیمے گڑوا دیئے تاکہ نماز اور  
 قرآنِ عزیز کو دیکھیں اور سنیں۔ اس دُندہ میں ایک نو عمر لڑکے تھے جن کا  
 نام عثمان بن ابی العاص تھا۔ اُن کے دل پر اسلام کا کافی اثر ہوا۔ اور حضرت  
 ابو بکرؓ سے خفیہ قرآنِ عزیز کی سورتیں یاد کرنی شروع کر دیں۔  
 دُندہ نے کچھ روز قیام کیا اور آخر سب مشرف باسلام ہو گئے اور  
 خدمتِ اقدس میں عرض کیا کہ ہم کو ایک معلم دیجئے جو نماز اور قرآنِ عزیز  
 پڑھا سکے۔ آپ نے اُس وقت انہی عثمان رضہ کو پیش کیا اور فرمایا کہ یہی  
 تمہارا معلم ہے۔

### حج صدیق اکبرؓ

اسی سال ذی قعدہ میں نبی کریم صلی اللہ علیہ وسلم نے حضرت صدیق  
 اکبرؓ کو امیر حج بنا کر روانہ کیا۔ صدیق اکبرؓ کے ساتھ تقریباً تین سو مسلمان  
 تھے۔ یہ واقعہ اس سے قبل تفصیل کے ساتھ بیان ہو چکا ہے۔

### عبداللہ بن ابی کی موت

وَلَا تُصِنُّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ (توبہ)

اور تو نماز نہ پڑھ اُن میں سے کسی پر جو مر جائے کبھی ادہ نہ کھڑا ہو اس کی قبر پر

ذی قعدہ ہی میں منافقین کے سردار عبداللہ بن ابی کا انتقال ہو گیا  
 آپ نے اس پر نماز پڑھی، جنازہ کے ساتھ تشریف لے گئے۔ اور دفن  
 سے پہلے اپنا تمبھیں مبارک اُس کو پہنایا۔ حضرت عمر رضی اللہ عنہ نے



اگرچہ بار بار عرض کیا یا رسول اللہ یہ منافق تھا آپ اس کی نماز نہ پڑھیے  
مگر چونکہ ممانعت کے متعلق ابھی تک وحی نازل نہیں ہوئی تھی آپ  
کی عالمگیر رحمت نے حضرت عمرؓ کے مشورہ کو قبول نہ کیا۔

آپ نے یہ سب کچھ اس لئے کیا کہ اس کے بیٹے عبداللہ بن عبداللہ  
کی جو کہ سچے مسلمان تھے دلجوئی ہو جائے۔ اور قبیلہ خزرج کی بھی جو کہ  
ابن ابی کو اپنا سردار سمجھتے تھے تسلیم ہو جائے۔

علمائے سیر لکھتے ہیں کہ اس واقعہ سے منافقین اور خزرج پر اس  
قدر اثر پڑا کہ ان میں کا بہت بڑا حصہ یہ دیکھ کر کہ ”آپ نے ایسے شخص کے  
ساتھ یہ حسن سلوک کیا کہ جس نے اپنی تمام زندگی آپ کے خلاف اندرونی  
سازشوں اور مسلمانوں کی تذلیل کی کاوشوں میں صرف کر دی“ سچا مسلمان  
بن گیا۔ اور ہمیشہ کے لئے منافقت سے توبہ کر لی۔

اور آپ نے اُس کو تمیص اس لئے پہنائی کہ بدر میں جب آپ کے چچا  
حضرت عباسؓ گرفتار رہ کر آئے تو اُن کے بدن پر تمیص نہ تھی۔ اس وقت  
ابن ابی نے اپنی تمیص اُن پہنا دی تھی۔ آپ نے اس وقت اُس معاملہ  
کی مکافات کر دی۔

اس واقعہ کے بعد آپ پر سورہ برات کی یہ آیت نازل ہوئی۔  
وَلَا تُصَلِّ عَلَىٰ أَحَدٍ مِّنْهُمْ مَّا تَأْتِيكَ بِهِ سُلَيْمٌ عَلَىٰ قَبْرِهِ (ان منافقین  
میں سے اگر کوئی مر جائے تو اسے محمد صلی اللہ علیہ وسلم تم کبھی کسی پر نماز  
نہ پڑھنا اور نہ کبھی اُن کی قبر پر جانا)

## وفات اُمّ کلثوم

اسی سال حضرت ام کلثوم (رضی اللہ عنہا) نبی کریم صلی اللہ علیہ وسلم کی لخت جگر اور حضرت عثمان ذی النورین کی زوجہ محترمہ کا انتقال ہوا۔  
 اِنَّا لِلّٰهِ وَاِنَّا اِلَيْهِ رَاٰجِعُوْنَ۔

## خلاصہ

۵

اس سال غزوہ نبی المصطلق کے موقعہ پر منافقین نے مسلمانوں کے خلاف فتنہ اُٹھایا۔ اور نبی اکرم صلی اللہ علیہ وسلم کے عفو و کرم نے اس کی جڑ کاٹ دی۔ اسی سال افاک کا مشہور واقعہ پیش آیا۔ اور اسی سال خدیجہ کے حکم سے گود لینے کی رسم جاہلیت کو اس طرح مٹا دیا گیا کہ نبی کریم صلی اللہ علیہ وسلم نے حضرت زید (جو کہ نبی کے متبنی کہلاتے تھے) کی بی بی حضرت زینب سے زید کے طلاق دیدینے کے بعد نکاح کر لیا۔ اسی سال پردہ کی آیت نازل ہوئی۔ ان آیات میں اہتمام المومنین کو توصاف و صریح حکم دیا گیا ہے کہ وہ گھروں میں زندگی گذاریں۔ لیکن عام عورتوں کو منع فرمایا ہے اور نہ یہ ترغیب دی ہے کہ وہ باہر پھرا کریں لیکن باہر نکلنے کے آداب بتائے۔ البتہ علماء اسلام نے پردہ کی علت پر نظر کرتے ہوئے آیت وَ قَرْنَ فِي بُيُوتِكُنَّ کے مفہوم کو عام رکھ کر بغیر سخت ضرورت باہر نکلنے کو منع کیا ہے۔ پیغمبر صلی اللہ علیہ وسلم کی احادیث بھی بکثرت یہ ظاہر کرتی ہیں کہ آپ کو عام عورتوں کے لئے بھی یہی مرغوب ہے کہ وہ گھر

میں زندگی بسر کریں۔ اور سخت ضرورت کے بغیر باہر نہ نکلیں۔  
حضرت عائشہ رضی اللہ عنہا نے تو صاف فرمادیا کہ ہمارے زمانہ میں جو حال  
عورتوں اور مردوں کا ہے اگر پیغمبر کے زمانہ میں یہ ہوتا تو آپ عورت  
کو کبھی اس طرح باہر نکلنے نہ دیتے۔

اسی سال حج فرض ہوا۔ حج کے ارکان انبیاء علیہم السلام خصوصاً  
حضرت ابراہیم و حضرت اسمعیل علیہما السلام کی یادگار ہیں۔ یہ ارکان  
محبت الہی اور عشق خداوندی کا پتہ دیتے ہیں۔ اس لئے خدا نے ان کو  
بطور یادگار کے مذہب کا جزو قرار دیا۔ اسی لئے فرمایا اِنَّ الصَّٰلِحِیْنَ وَالْمُرُوْ  
ءِیْنَ سَعٰیثُ اللّٰهِ۔ وَ لِلّٰهِ عَلٰی النَّاسِ حِجُّ الْبَيْتِ مِنْ اَسْتِطَاعَ الْبَيْتِ سَبِيْکَ  
وَ اتَّخِذُوْا مِنْ مَّقَامِ اِبْرٰہِیْمَ مَخْرَجًا۔ فاذکروا اللّٰهَ عِنْدَ الْمَشْعَرِ الْحَرَامِ

اس سال صلح حدیبیہ کا واقعہ پیش آیا۔ اور اسی واقعہ میں بیعت رضوان  
لی گئی۔ اس صلح نے اشاعت اسلام اور ترقی مذہب میں بہت مدد دی  
اور یہی صلح فتح مکہ کا باعث بنی۔ اسی لئے قرآن عزیز نے اس کو فتح مبینہ  
اسی سال آپ نے سلاطین عرب و عجم کو دعوت اسلام دی اور اس کے  
لئے خطوط لکھوائے بعض بادشاہوں نے بخوشی اسلام قبول کر لیا۔ بعض نے  
سفراء کی تعظیم و تکریم کی اور آپ کی نبوت کا اقرار بھی کیا لیکن سلطنت اور

۱۵۔ بیشک یہاں اور مروہ اللہ کی نشانیوں میں سے ہیں ۱۶۔ اور اللہ کا حق ہے لوگوں پر حج کرنا  
اس گھر کا جو شخص قدرت رکھتا ہو اس کی طرف راہ چلنے کی ۱۷۔ اور بناء ابراہیم کے کھڑے ہوئے  
جگہ کو نماز کے کھڑے ہوئے جگہ ۱۸۔ یاد کرو اللہ کو نزدیک مشعر الحرام (مزدلفہ) کے ۱۹

مال کی طمع نے قبولِ اسلام سے باز رکھا۔ کسرے شاہِ فارس نے نامہ بیک  
کی توہین کی اور نبی کریم صلی اللہ علیہ وسلم کی معجزانہ پیشگوئی کے مطابق  
ذلت سے مارا گیا اور اس کا ملک ٹکڑے ٹکڑے ہو گیا۔

شہ

اس سال حضرت صفیہؓ سے آپ کا عقد ہوا۔ یہ حی بن اخطب دار  
بنو نضیر کی بیٹی اور حضرت فاروق علیہ السلام کی اولاد سے ہیں۔  
اسی سال ہاجرین حبشہ مدینہ طیبہ واپس آئے اور انہیں کیسے  
انکم المؤمنین حضرت ام حبیبہ بنت ابوسفیان تھیں۔

اسی سال حضرت ابو بھریرہ رضی اللہ عنہ اور ان کی قوم اور حضرت  
ابوموسیٰ اشعری رضی اللہ عنہ اور ان کی قوم حاضر خدمت ہو کر مشرف  
بہ اسلام ہوئے۔

اسی سال آپ ذی قعدہ میں عمرہٴ تضار کے لئے مع ان تمام صحابہ کے  
تشریف لے گئے جو صلح حدیبیہ کے وقت آپ کے ہمراہ تھے۔  
اسی سال حضرت خالد بن ولیدؓ حضرت عثمان بن ابی طلحہؓ اور  
حضرت عمرو بن العاصؓ مسلمان ہوئے۔

اسی سال حضرت میمونہ رضی اللہ عنہا سے آپ کے عقد میں آئیں۔ یہ بیوہ تھیں  
ان کا پہلا عقد حضرت حمزہ سے ہوا تھا۔

شہ

اس سال کعب بن زہیر مسلمان ہوئے اور اسلام قبول کرنے سے قبل

آپ کی نعت میں ایک قصیدہ سنایا۔  
 اسی سال وحشی رذا قاتل حضرت حمزہ رضی اللہ عنہ اور معتبہ، ابولہب کے بیٹے اور حضرت سہیل بن عمرو مشرف باسلام ہوئے۔  
 اسی سال اہل صدار اور قبیلہ بنو تمیم مشرف باسلام ہوئے۔

۹

اس سال مشہور سخی "حاتم طائی" کے بیٹے عدی نے اسلام قبول کیا۔  
 اسی سال منافقین کی بنا کردہ مسجدِ ضر از حکم پیغمبر منہدم کر دی گئی۔  
 اسی سال حضرت عروہ بن مسعود ثقفی اور ان کی قوم نے اسلام قبول کیا۔ اسی سال صدیق اکبر امیر حج بنا کر بھیجے گئے اور حضرت علیؓ ان کے ہمراہ اس لئے تشریف لے گئے کہ منادی کر دیں کہ آئندہ کوئی مشرک حج کے لئے نہ آئے اور نہ کوئی عریاں طواف کرے۔

اسی سال منافقین کے سردار عبید اللہ بن ابی کا انتقال ہوا۔  
 اسی سال حضرت اُمّ کلثوم صاحبزادی رسول اللہ صلی اللہ علیہ وسلم کا انتقال ہوا۔

### سوالات

(۱) غزوہ بنی مطلق میں منافقین کی فتنہ جوئی اور نبی اکرم صلی اللہ علیہ وسلم کے عفو و کرم کے واقعہ کی تفصیل بیان کرو۔

(۲) نبی اکرم صلی اللہ علیہ وسلم کیساتھ حضرت زینب کے نکاح کی مصلحت بیان کرو اور بتاؤ کہ اس سے امت کو کیا سبق ملا؟

(۳) پردہ کی آیت کب نازل ہوئی اور قرآن و حدیث سے شرعی پردہ کی حقیقت کیا ثابت ہوتی ہے؟

(۴) حج کب فرض ہوا اور اسکی حکمت کیا ہے؟

(۵) سلاطین عرب و عجم کو آپ نے کس زمانہ میں دعوتِ اسلام دی اور اس کا نتیجہ کیا نکلا؟

(۶) حضرت صفیہؓ سے آپ نے کب عقد کیا اور حضرت ام حبیبہؓ سے کب؟

(۷) شہ ہجرت سے شہ ہجرت تک مشاہیر عرب میں سے کون کون مسلمان ہوئے؟

(۸) صدیق اکبرؓ نے کس سال امیرِ حج بنا کر بھیجے گئے۔ اور حضرت علیؓ نے مکہ میں

کیا اعلان کیا؟

(۹) مسجدِ ضرار کا واقعہ بیان کر دو۔

(۱۰) حضرت عروہ بن مسعودؓ ثقفی کب مسلمان ہوئے؟ اس سال منافقین میں

سے کس کا انتقال ہوا؟ اس سال آنحضرت صلی اللہ علیہ وسلم کی کون سی

صاحبزادی کا انتقال ہوا؟

# اسلام

## عام الوفود

اہلِ نجران کا قبولِ اسلام  
 إِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا  
 جب پیغمبرؐ کی مدد اللہ کی اور فیصلہ اور تو دیکھے لوگوں کو کہ داخل ہوتے ہیں غول کے غول میں  
 فَسَبِّحْ بِحَمْدِ رَبِّكَ وَاسْتَعْقِرْ كَأَنَّكَ كَانَتْ تَوًّا أَبَاهُ

تو پاکی بیان کر اپنے رب کی خوبوں کے ساتھ اور گناہ بخشو۔ بیشک وہ معاف کریں گا  
 یمن کی مشہور بستی ”نجران“ میں ایک قبیلہ بنی عبدالمذان آباد تھا۔ نبی  
 اکرم صلی اللہ علیہ وسلم نے حضرت خالد بن ولیدؓ کو حکم دیا کہ تم اس قبیلہ میں جاؤ اور ان کو  
 دعوتِ اسلام دو۔ حضرت خالد بن ولیدؓ ایک جماعت لیکر پہنچے اور اس قبیلہ کے  
 تمام گلی کوچوں میں اسلام کی منادی کرادی۔

قبیلے کے آدمیوں نے اسلام کی دعوت پر لبیک کہی اور جوق جوق  
 جماعتیں حضرت خالد بن ولیدؓ کے پاس آئیں اور اسلام پر بیعت کی۔

حضرت خالد بن ولیدؓ نے چند روز یہاں قیام فرمایا اور ان کو نماز و قرآن  
 کی تعلیم دی۔ ساتھ ہی نبی کریم صلی اللہ علیہ وسلم کی خدمت میں سارا واقعہ  
 لکھ بھیجا۔ آپ نے جواب دیا کہ ایک وفد ساتھ لیکر یہاں آؤ۔ یہ جماعت

جب خدمتِ اقدس میں حاضر ہوئی تو آپ نے اُن سے دریافت فرمایا کہ زمانہ جاہلیت میں اگر کبھی تم سے کسی کی جنگ پیش آتی تو تم کس طرح غالب آتے تھے؟ انہوں نے جواب دیا کہ باہمی اتفاق سے اور جنگ میں ظلم سے پرہیز کرنے کی وجہ سے آپ نے فرمایا کہ تم نے بالکل سچ کہا اس کے بعد حضرت زید بن حصین کو اُن پر امیر کر کے اُن کو باعزت واپس فرما دیا۔

## بنو مذحج کا قبولِ اسلام

بنو مذحج یمن کے ایک قبیلہ کا نام ہے۔ نبی کریم صلی اللہ علیہ وسلم نے حضرت علی رضی اللہ عنہ کو حکم دیا کہ وہ اہل قبیلہ کو دعوتِ اسلام دیں۔ اور بغیر اُن کے جنگ کئے ہوئے اپنی طرف سے ہرگز جنگ کی ابتدا نہ کریں، حضرت علی رضی اللہ عنہ نے اُن کو اسلام کی دعوتِ دائمی۔ اول قبیلے کے بعض سرداروں نے مقابلہ کیا مگر مغلوب ہوئے۔ اس کے بعد تمام قبیلہ مشفق ہو کر حضرت علی رضی اللہ عنہ کی خدمت میں حاضر ہوا اور اُن کے ہاتھ پر اسلام کی بیعت کی۔

## (آمدِ وفود)

اگرچہ بعثتِ نبوی سے زمانہ وفات تک عرب و عجم کے مختلف دُور و خدمتِ اقدس میں اس لئے حاضر ہوتے رہے کہ اسلام کے احکام اور اُس کے خصائص معلوم کریں۔ اور آپ کے خلیفِ عظیم اور سفیرِ کریم سے متاثر ہو کر بہت سے اشخاص و قبائل مشرف باسلام ہوتے رہے



لیکن اسلام کی شہرت اور پیغمبر صلی اللہ علیہ وسلم کے حلم و عفو، صدق و نیت کے حالات سُنکر اس سال خصوصیت کے ساتھ مختلف قبائل اور مختلف شہروں سے اس کثرت کے ساتھ وفود خدمتِ اقدس میں حاضر ہوئے کہ جس کی وجہ سے اس سال کا نام ہی عام الوفود (وفود کا سال) ہو گیا۔

وفود کی گفتگو، آنے کے وجوہ، نبی کریم صلی اللہ علیہ وسلم سے بات چیت، قبولِ اسلام یا قبولِ خیریت کی تحقیق اگرچہ اس رسالہ میں تفصیل سے ممکن نہیں لیکن ضرورت ہے کہ واقعات کو اجمال کے ساتھ ذکر کر دیا جائے تاکہ معلوم ہو سکے کہ اسلام کی برکات اور رحمۃ للعالمین کے عفو و کرم کے واقعات نے تھوڑے سے زمانہ میں کیا حیرت انگیز انقلاب پیدا کر دیا۔

## وفدِ بخران

بخران کے متعلق گذشتہ اوراق میں معلوم ہو چکا ہے کہ یمن کی ایک بستی کا نام ہے۔ اس بستی میں سے ساٹھ آدمیوں پر مشتمل ایک وفد حاضر دربارِ نبوی ہوا۔ اس وفد میں پادری بھی تھے۔ اور رؤسا، قوم بھی نہایت عمدہ اور بیش قیمت لباس پہنے ہوئے جن پر سونے کا کام تھا۔ تزک و حشام کے ساتھ آپ کے سامنے مسجدِ نبوی میں پیش ہوئے۔ آپ نے اُن کے قیام کے لئے مسجد کا میدان ہی تجویز فرمایا اور جیسے گڑ وا دیئے۔

سر دارِ وفد نے بیش قیمت اونی چادریں اور بھپونے جیٹھ تصاویر پیش خدمتِ اقدس میں بطور تحفہ پیش کیں۔ آپ نے اونی کپڑوں کو قبول فرمایا اور تصایر سے منقش چادروں کو نا منظور کر دیا۔ جب ان کی نماز کا وقت

۳ یا تو بیت المقدس کی طرف نماز ادا کی۔ فارغ ہوئے تو نبی کریم صلی اللہ علیہ وسلم سے گفتگو شروع ہوئی۔ آپ نے اُن کو اسلام کی دعوت دی اُنھوں نے کہا کہ ہم تو پہلے سے ایک دین پر ہیں یعنی عیسوی مذہب کہتے ہیں۔ آپ نے فرمایا کہ میں خوب جانتا ہوں کہ تمہیں تین چیزیں اسلام سے باز رکھنے والی ہیں۔ صلیب پرستی، خنزیر کا گوشت، حضرت عیسیٰ کو خدا کا بیٹا سمجھنا۔

نصاراء و نجران نے پہلی دو باتوں میں تو خاموشی اختیار کر لی لیکن تیسری بات کے متعلق سوال کیا کہ اگر عیسیٰ خدا کے بیٹے نہ تھے تو بغیر باپ کے اُن کو کس نے پیدا کیا۔

اس پر خدا کی طرف سے یہ جواب ملا اِنَّ مَثَلَ عِيسَىٰ عِنْدَ اللّٰهِ كَمَثَلِ اٰدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُوْنُ رَعِيسَىٰ عَلَيْهِ السَّلَامُ كِي مَثَالِ خَدَا كِي نَزْدِي كِ اَدَمِ عَلَيْهِ السَّلَامُ كِي هِي۔ خدانے آدم کو مٹی سے پیدا کیا اور جب خدا نے حکم دیا کہ آدم سے وجود میں آئیں تو موجود ہو گئے۔ یعنی جس خدانے آدم کو بغیر ماں باپ کے پیدا کیا اسی نے عیسیٰ کو بغیر باپ کے پیدا کیا۔

دعوتِ مہابہ

نَعَالُوْا اَنْدَعُمْ اَبْنَاءَنَا وَاَبْنَاكُمْ وَاَبْنَاءَكُمْ وَاَبْنَاءَنَا وَاَبْنَاءَكُمْ وَاَبْنَاءَنَا

آؤ بھلیں اپنے بیٹوں کو اور تمہارے بیٹوں کو اور اپنی عورتوں کو اور تمہاری عورتوں کو اور خود تمکو پھر خود کے بھائیوں کو

لہٰذا حق و باطل کے انہماک کے لئے اس قسم کے مقابلہ کو جو زیرِ عنوان درج ہے عربی میں مہابہ کہتے ہیں۔

و فد نے جیساں پر بھی شک و شبہات پیش کئے۔ اور تمام دلائل حقہ کو مٹنے کے بعد بھی اپنی ہٹ اور ضد پر قائم رہے تو پھر خدا کی طرف سے پیغمبر صلی اللہ علیہ وسلم کو حکم ہوا کہ ان کو مباہلہ کی دعوت دو اور حق باطل کے مناظرہ کو اس طرح ختم کر دو کہ تم اور وہ دونوں خدا کے دربار میں دعا کرو کہ جو حق پر ہو وہ سلامت رہے اور جس کا عقیدہ حضرت عیسیٰ علیہ السلام کے بارے میں غلط ہو خدا اس پر اپنا قہر اور اپنا عذاب نازل فرمائے اسی سلسلہ میں یہ آیت نازل ہوئی۔ فَمَنْ حَاجَّكَ فِیْهِ مِنْ بَعْدِ آجَاءِكَ مِنْ الْعِلْمِ فَقُلْ تَعَالَوْا نَدْعُ آبَاءَنَا وَآبَاءَكُمْ وَنِسَاءَنَا وَنِسَاءَكُمْ فَمَنْ كَفَرَ بَشْرًا فَنَجْعَلْ لَعْنَةَ اللَّهِ عَلَى الْكَاذِبِينَ (یعنی اے محمد صلی اللہ علیہ وسلم یقین کے بعد بھی اگر کوئی تم سے جھگڑا کرے تو ان سے کہدو کہ میں اپنے اہل و عیال کو بلاتا ہوں اور تم اپنے اہل و عیال کو جمع کر لو پھر ہم اور تم دونوں اس بات پر مباہلہ کر لیں کہ اسپر خدا کی لعنت اور عذاب ہو جو اس بارے میں جھوٹا اور کاذب ہے۔

آپ نے یہ آیت و فد کے سامنے پڑھی اور مباہلہ کی دعوت دی و فد نے آپس میں مشورہ کیا۔ اور ایک دوسرے سے کہنے لگے کہ یہ خدا کا سچا پیغمبر ہے اگر ہم نے ایسا کیا تو سب ہلاک ہو جائیں گے یہ مشورہ کر کے آپ سے عرض کیا کہ ہم مناظرہ سے باز آتے ہیں اور جزیہ دینے پر آمادہ ہیں۔

جزیہ کا معاملہ طے ہو گیا اور حضرت عبیدہ بن جراح نے ان کیساتھ

بھیج دئے گئے تاکہ وہ پہلے سال کا خزیہ وصول کر لیں۔  
 حضرت عبداللہ بن عباس فرماتے ہیں کہ اگر وہ مباہلہ پر آمادہ ہو جائے  
 تو اُن کے سب اہل و عیال برباد اور کل مال و منال تباہ ہو جاتا۔  
**جزیہ کی حقیقت**

نصارے نے اسلام کی دشمنی میں اس مسئلہ کو بہت خوفناک بنا کر دنیا کے  
 سامنے پیش کیا ہے تاکہ دنیا مسلمانوں سے بدظن و نفور ہو جائے اور  
 انہیں کی آندھی تقلید میں بعض دوسرے غیر مسلم بھی بغیر دریافت حقیقت  
 مسئلہ "طرح طرح کی نکتہ چینیاں کرتے ہیں۔"

جزیہ کی حقیقت صرف یہ ہے کہ جو قومیں اپنے مستقبل پر نظر کر کے  
 حفاظت خود اختیار ہی کی غرض سے مسلمانوں کی شوکت و حکومت کے  
 ماتحت اپنے آپ کو سپرد کر دیتی ہیں۔ مسلم حکومت اُن کی جان و مال  
 اور ان کی آبرو و غرض تمام زندگی کی حفاظت کی خاطر صرف ایک ٹیکس  
 لیتی ہے جس کا نام عربی میں "جزیہ" ہے۔ اس ٹیکس کی ادائیگی کے بعد یہ  
 محکوم قومیں حکومت کے تمام بار سے آزاد اور معاملات میں مسلمانوں  
 کی برابر کی حقدار بن جاتی ہیں۔ بخلاف مسلمانوں کے کہ اُن کو علاوہ زکوٰۃ  
 کے ہر اسلامی ضرورت، فوجی ضرورت، تعلیمی ضرورت، اور رفاہ عامہ کی  
 ضرورت کے لئے برابر ٹیکس ادا کرنے پڑتے ہیں۔

جزیہ پر اعتراض کرنے والے خصوصاً یورپ کی مہذب اقوام تھوڑی  
 دیر کے لئے خود بھی انصاف سے دیکھیں کہ آج دنیا میں باہر ادعائے مہذب

و حفاظتِ حقوقِ اقوام کوئی ایک حکومت بھی کسی محکوم قوم کی اس قدر معمولی مقدار کے ٹیکس پر اس قدر عظیم الشان ذمہ داری برداشت کرنے کو آمادہ ہے کہ اس کے بعد پھر حاکم و محکوم قوم کے درمیان حقوقِ ذہنی میں کوئی امتیاز ہی باقی نہ رہے۔

### و فِرَضَمَام

ضمام بن ثعلبہ! یہ شخص اپنے قبیلہ میں ممتاز تھا، نبی کریم صلی اللہ علیہ وسلم کی خدمت میں حاضر ہوا، صحابہ کا مجمع تھا۔ کہنے لگا کہ تم میں ابن عبدالمطلب کون ہے؟ صحابہ نے آپ کی طرف اشارہ کیا۔

ضمام آپ کی طرف مخاطب ہو کر کہنے لگا کہ میں کچھ دریافت کرنا چاہتا ہوں لیکن گاؤں کا باشندہ ہوں، گفتگو میں سختی اور درشتی ہو تو ناراض نہونا۔ آپ نے بخوشی اس کو اجازت دی۔

ضمام نے احکامِ اسلامی کے متعلق چند سوالات کئے اور مشرف باسلام ہو گیا۔ اور عرض کیا کہ قوم میں جا کر دعوتِ اسلام دوں گا جب وہ جانے لگا تو آپ نے مجمع سے مخاطب ہو کر اس کی تعریف کی ضمام اپنی قوم میں پہنچا اور ان کو دعوتِ اسلام دی جس کو انھوں نے بخوشی منظور کیا اور تمام قبیلہ مسلمان ہو گیا۔

### و فِرْدِ عَبْدِ الْقَيْسِ

یہ قبیلہ بھی عرب کے مشہور قبائل میں تھا۔ نبی اکرم صلی اللہ علیہ وسلم نے اس کے آنے سے قبل صحابہ کو بشارت دی تھی کہ عنقریب تمہارے پاس

ایسی جماعت آنیوالی ہے جو ہر طرح قابلِ عزت ہے  
عبدالقیس کا وفد مدینہ پہنچا اور عجلت کے ساتھ خدمتِ اقدس میں  
حاضر ہوا۔ آپ نے اس کی آمد پر فرحاً کہا اور عزت و توقیر سے بٹھایا وفد  
نے اسلام کی حقیقت پر گفتگو کی اور نجوشی و دعوتِ اسلام قبول کی۔ اور  
پھر چند مسائل دریافت کئے اور باعزت و احترام واپس ہو گئے۔ ان کے  
پہنچنے پر تمام قبیلہ نے بھی نجوشی اسلام قبول کر لیا۔

### وفدِ طمی

اسی طرح قبیلہ طمی کا وفد حاضر ہوا۔ اس وفد کے سردار زید بن اخیل  
نامی ایک شخص تھے۔ نبی کریم صلی اللہ علیہ وسلم نے ان کے مسلمان ہونے کے  
بعد ان کا نام زید بن اخیل رکھا۔

### وفدِ کنذہ

کنذہ بھی ایک قبیلہ کا نام ہے اس قبیلہ سے بھی ایک وفد خدمتِ  
اقدس میں حاضر ہوا۔ ان میں سے ممتاز شخص اشعث بن قیس تھے اچھوٹے  
نے اپنے ہاتھ میں کوئی چیز چھپا کر آپ سے دریافت کیا کہ میرے ہاتھ میں  
کیا ہے۔ آپ نے فرمایا سبحان اللہ! میں کاہن نہیں ہوں۔ یہ کام کاہنوں  
کا ہے مجھ کو خدا نے پیغمبر بنا کر بھیجا ہے اور پھر سورۃ والصفافات کی چند  
آیتیں پڑھ کر سنائیں جن کو سن کر سامعین پر بیدار اثر ہوا۔ اور پھر وفد کو

لہ خیل عربی میں گھوڑے کو کہتے ہیں اور خیر کے معنی بہتر کے ہیں اس تبدیلی سے اس طرف

اشارہ تھا کہ نام کی طرح نسبتیں بھی عمدہ ہونی چاہئیں نہ کہ ذلیل و توہین آمیز ۱۱

دعوتِ اسلام وہی جن کو اشعث نے بخوشی قبول کیا۔

## وفدِ ازدشنوہ

ازدشنوہ، عرب کے مشاہیر قبائل میں سے ایک قبیلہ کا نام ہے

اس قبیلہ کا سردار "صرد بن عبداللہ" خدمتِ اقدس میں حاضر ہوا اور بعد گفتگو کے دعوتِ اسلام کو قبول کر لیا۔ آپ نے اُس کو اُس کی قوم کا سردار بنا دیا۔ اور قوم نے بخوشی اس کو منظور کر لیا۔

## وفدِ بنی حنیفہ اور مسیلمہ کذاب

بنی حنیفہ، یمن کے قبائل میں ایک بہت بڑا قبیلہ تھا۔ اس زمانہ میں جبکہ اس قبیلہ کا وفد خدمتِ نبی میں حاضر ہوا ہے۔ سردار قبیلہ "مسیلمہ" تھا اس لئے وہ بھی وفد کے ہمراہ تھا۔ وفد جب مسجدِ نبوی میں داخل ہوا تو نبی کریم صلی اللہ علیہ وسلم اُن کا حال سن کر تشریف لائے۔ ساتھ میں حضرت عبداللہ قیس بن شماس تھے۔ نبی کریم صلی اللہ علیہ وسلم نے قبولِ اسلام پر اُن سے گفتگو کی مسیلمہ کہنے لگا کہ میں اس شرط پر ایمان لا سکتا ہوں کہ آپ وعدہ کریں کہ آپ کے بعد آپ کی نیابت و خلافت مجھ کو ملے گی! اور مجھے بھی آپ اپنے اس معاملہ میں شریک کر لینگے۔

آپ کے ہاتھ میں ایک شاخ تھی آپ نے مسیلمہ کی طرف مخاطب ہو کر فرمایا کہ اگر قبولِ اسلام بھی اس قسم کی حرصِ آمیز شرط پر موقوف ہے تو واضح رہے کہ میرے ہاتھ میں جو یہ شاخ ہے اگر تو ایک ٹکڑا اس کا بھی مانگے تو نہ ملے گا۔ مجھ کو خدا کی طرف سے دکھایا گیا ہے کہ تیری نیت

کیا ہے؟ اور اس کی بدولت تیرا حشر کیا ہوگا؟ یہ فرما کر آپ مجلس سے اٹھ گئے۔ اور فرمایا کہ بقیہ گفتگو قیس بن شماس کریں گے۔

مسئلہ کو جواب دیتے ہوئے آپ نے فرمایا تھا ”کہ مجھ کو خدا کی طرف سے دکھایا گیا ہے“ اس سے اُس خواب کی طرف اشارہ تھا جو کتب احادیث میں مذکور ہے۔ نبی اکرم صلی اللہ علیہ وسلم نے ارشاد فرمایا کہ ایک مرتبہ میں نے خواب میں دیکھا کہ میرے ہاتھ پر دو سونے کے کنگن رکھے ہیں۔ مجھ کو یہ دیکھ کر ناگوار گذرا۔ خدا کی طرف سے وحی آئی کہ اُن کو پھونک سے اڑادو۔ میں نے فوراً اُن کو پھونک سے اڑادیا۔ صبح کو میں نے اس خواب کی تعبیر یہ لی کہ میرے زمانہ میں دو کذاب نبوت کا جھوٹا دعویٰ کریں گے۔ اور انجام کار ذلیل ہونگے صادق و مصدوق کی پیشگوئی حرف بحرف صحیح نکلی اور مسئلہ نے بیمار میں اور اسود عینی نے صغار میں نبوت کا دعویٰ کیا اور دونوں خوار ہو کر مارے گئے۔ یہی وہ مسئلہ ہے جو خلافتِ صدیقی میں وحشی کے ہاتھوں مارا گیا۔ پھر حالِ مسئلہ تو دولت و رسوائی سے مارا گیا۔ مگر اس کی قوم بنی حنیفہ نے بخوشی اسلام پر بیعت کی اور اس طرح دونوں جہان کی سرخروئی اور کامیابی حاصل کی۔

## وفدِ شاہان

جمیر بن کا مشہور قبیلہ ہے جس نے عرضہ دراز تک مین اور اس کے نواح پر نہایت تزک و اہتمام کے ساتھ حکومت کی ہے۔ نبی کریم صلی اللہ



علیہ وسلم کے زمانہ میں اس حکومت کے مختلف حصے ہو گئے تھے۔ اور ہر ایک حصہ کا مالک "شاہ حمیری" کہلاتا تھا۔ اس زمانہ میں حارث بن عبد کلال، نعمان، ہمدان، معافر، برسر حکومت تھے۔ نبی کریم صلی اللہ علیہ وسلم کی دعوتِ اسلام پر سب نے اسلام قبول کر لیا۔ اور ایک وفدِ مبارک میں روانہ کیا۔ وفد جب حاضرِ خدمت ہوا تو شاہانِ حمیر کے سلام کا حال سنایا اور ان کا وہ خط پیش کیا جس میں ملوکِ حمیر نے یمن کے لئے مبلغِ اسلام اور عاملِ زکوٰۃ و صدقات کے لئے آدمی طلب کئے تھے۔ نبی کریم صلی اللہ علیہ وسلم نے خط کا جواب دیا جس میں ان کو قبولِ دعوت پر مبارکباد دی اور نماز ادا کرنے، زکوٰۃ، غلاموں کے ساتھ حسن سلوک کی تلقین فرمائی اور تحریر فرمایا کہ زکوٰۃ محمد (صلی اللہ علیہ وسلم) اور اس کے خاندان کے لئے درست نہیں ہے۔ زکوٰۃ کا مصرف صرف افرات و فریبان ہیں اور یہ کہ معاذ بن جبل، عبداللہ بن زید، مالک بن عبدا وہ اور ان کے ساتھیوں کو بھیجا جاتا ہے ان کے ساتھ حسن سلوک کرنا اور زکوٰۃ و صدقات کی فراہمی میں ان کی امداد کرنا،

### وفدِ ہمدان

جب آپ بتوک سے واپس ہو رہے تھے تو اس قبیلہ کا وفد حاضرِ خدمت ہوا۔ وفد کے ارکان میں مالک بن نمرط بھی تھے۔ جو اپنی قوم میں مشہور شاعر اور ذمی و جاہت تسلیم کئے جاتے تھے۔ وفد نے دعوتِ اسلام کو قبول کیا اور قبیلہ ہمدان نے بھی وفد کا اتباع کیا۔ اور سب لمان ہو گئے

آپ نے مالک بن نضہ ہی کو ان پر امیر بنا دیا اور ان کی تعریف کی اور فرمایا کہ اس قبیلہ میں خدا کے خاص بندے پیدا ہوتے رہیں گے۔

### وفد نجیب

یہ کنذہ کے قبیلہ کی ایک شاخ ہے۔ ان میں سے تقریباً تیرہ معزز آدمیوں کا ایک وفد حاضر خدمت ہوا۔ اور اپنے مسلمان ہونے کی بشارت دی اور مالِ زکوٰۃ پیش کیا۔ آپ نے فرمایا کہ اپنی بستی اور قبیلہ کے فقرا پر تقسیم کر دینا۔ اُنھوں نے عرض کیا کہ یہ مال اُن کی حاجت سے ضائع ہے آپ بیت المال کے لئے قبول فرمائیے۔ حضرت صدیق اکبر نے اس وفد کے حوصلہ مند اصحاب کی تعریف کی۔ وفد نے واپسی کی اجازت چاہی تو آپ نے عجلت کا سبب دریافت کیا۔ عرض کیا ہم چاہتے ہیں کہ اپنی قوم کو جلد جا کر اسلام کی بشارت اور آپ کے شرفِ صحبت کا حال سنائیں۔ آپ نے اُن کو نہایت ہی عزت کے ساتھ واپس فرمایا۔

### وفد ثعلبہ

اس قبیلہ کے چار اشخاص حاضر خدمت ہوئے اور اپنی اور اپنی قوم کی طرف سے قبولِ اسلام کی بشارت دی۔ اور عرض کیا کہ ہم نے سنا ہے آپ کا ارشاد ہے کہ لَا إِسْلَامَ لِمَنْ لَا يَهْجُرَ أَهْلَهُ (جس نے ہجرتِ مدینہ نہ کی وہ مسلمان نہیں) آپ نے ارشاد فرمایا حَيْثُ مَا كُنْتُمْ وَالْقَبِيْمُ اللَّهُ فَلَا يَضُرُّكُمْ (جس جگہ بھی رہو بشرطیکہ خوفِ خدا دل میں ہو تو تمہارا اسلام میں کوئی کمی نہیں آئیگی) وفد یہ سن کر مسرور ہوا اور خدا کا شکر

ادا کیا۔ وفد چند روز آپ کا مہمان رہا اور واپسی پر آپ نے ہر شخص کو کئی کئی سیر چاندی مرحمت فرمائی۔

### وفدِ نبیؐ سعد

اس قبیلہ کے بھی چند اشخاص حاضر خدمت ہوئے جس میں نعمان نامی ایک شخص بھی تھے۔ نعمان کہتے ہیں کہ جب ہم مسجدِ نبویؐ کے قریب پہنچے تو آپ جنازہ کی نماز میں مشغول تھے۔ فارغ ہوتے تو مجھے بلایا اور پوچھا کہ تم کس قبیلہ سے ہو؟ میں نے جواب دیا، نبیؐ سعد بن ہدیم سے آپ نے دریافت فرمایا مسلمان ہو؟ میں نے عرض کیا ہاں یا رسول اللہ! آپ نے فرمایا پھر اپنے بھائی پر نماز کیوں نہیں پڑھی۔ میں نے عرض کیا، ہم یہ سمجھتے رہے کہ جب تک آپ کے ہاتھ پر بیعت نہ کرے مسلمان نہیں ہیں۔ آپ نے فرمایا اسلام جہاں بھی قبول کر لیا جائے مقبول ہے اور اُس کا ماننے والا مسلمان۔ اس کے بعد ہم نے آپ کے ہاتھ پر اسلام کی بیعت کی۔ میں نے عرض کیا کہ ہم میں سے ایک نو عمر لڑکا باقی ہے ہم اُس کو قیامگاہ پر چھوڑ آتے ہیں، لڑکا بلوایا گیا۔ میں نے اس کو پیش کرتے ہوئے عرض کیا یا رسول اللہ! یہ ہمارا خادم اور ہم سب میں چھوٹا ہے آپ نے فرمایا سَيِّدُ الْقَوْمِ خَادِمُهُمْ بَارَكَ اللَّهُ (قوم کا سردار خادم قوم ہوتا ہے اللہ تعالیٰ برکت عطا فرمائے)

نبی کریم صلی اللہ علیہ وسلم کی دعا کا اثر یہ ہوا کہ وہ ہم سب کا زیادہ قرآن کا حافظ اور عالم اور ہم سب کا سردار بنا۔

## وفدِ بنی فزارہ

اس قبیلہ کے اکثر افراد حاضر خدمت ہوئے اور عرض کیا کہ ہم اپنے مقام ہی پر مشرف باسلام ہو چکے ہیں۔ لیکن آج کل قحطِ سالی نے تمام بستی کو ویران کر دیا۔ حیوان و انسان سب پریشان حال ہیں۔ آپ خداوندِ قدوس کے دربار میں دعا فرمائیے کہ بارش ہو اور یہ مصیبت ہم پر سے اٹلے۔ آپ نے منبر پر چڑھ کر دعا مانگی۔ خدا کے دربار میں پغمبر کی دعا مقبول ہوئی اور بنی فزارہ کی بستی میں خوب بارش ہوئی اور اس سال کی زراعت نے اُن کو مالا مال کر دیا۔

## وفدِ بنی اسد اور اسود عنسی

اس قبیلہ سے بھی ایک وفد حاضر خدمت ہوا۔ شکر کار وفد میں حضرت ضرار بن الازور اور مشہور کذاب اسود عنسی (جس کا نام طلیحہ) بھی تھا۔ وفد نے قبولِ اسلام کے وقت کچھ اس طرح اداِ مطلب کیا جس سے صفا یہ معلوم ہوتا تھا کہ گویا یہ خدا اور اُس کے رسول پر بہت بڑا احسان کر رہے ہیں کہ دعوتِ اسلام قبول کرتے ہیں۔ اسلام ایسی تعالیٰ اور تکبر کو کب پسند کر سکتا تھا۔ فوراً نبی کریم صلی اللہ علیہ وسلم پر وحی نازل ہوئی **يٰۤاَيُّهَا الَّذِيْنَ اٰمَنُوْا قُلْ لَا اَتَمُوْا عَلٰى اِسْلَامِكُمْ بِيْكَوْنُ عَلَيْكُمْ اَنْ هٰذَا كُمْ لِلّٰيْمٰنِ اِنْ كُنْتُمْ صٰدِقِيْنَ** یعنی وہ یہ احسان جتاتے ہیں کہ ہم مسلمان ہو گئے ہیں۔ آپ اُن سے فرمادیجئے کہ اگر تم اس قبولِ اسلام میں صادق ہو تو مجھ پر اپنے مسلمان ہونے کا احسان نہ رکھو۔ بلکہ تم پر

خدا کا احسان ہے کہ اُس نے تم کو ایمان کی راہ دکھائی اور قبولِ اسلام کی توفیق بخشی۔

### وفودِ مین

بنی عذرہ، بنی یثی، بنی مرہ اور بنی خولان مین کے قبائل ہیں ان کے وفود بھی خدمتِ اقدس میں حاضر ہوئے اور آپ کے دستِ مبارک پر اسلام کی بیعت کی۔ آپ نے اُن کو رخصت کرتے ہوئے یہ نصاب فرمائے وعدہ خلافی نہ کرنا، امانت میں کبھی خیانت نہ کرنا، ہمیشہ پڑوسیوں کے ساتھ حسن سلوک سے پیش آنا۔ ہرگز کسی پر ظلم نہ کرنا۔ اس لئے کہ ظلم قیامت میں تاریکی کا باعث ہے۔ اس سے اشارہ تھا قرآنِ عزیز کی ان آیات کی طرف مَثَلُهُمْ كَمَثَلِ الَّذِي اسْتَوْقَدَ نَارًا. فَلَمَّا اَضَاءَتْ مَا حَوْلَهَا ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ لَا يُبْصِرُونَ ہ منافقین کی مثال اُن لوگوں کی سی ہے جنہوں نے آگ روشن کی ہو اور جب آگ روشن ہو گئی تو اللہ نے اُن کی روشنی کو سلب کر لیا اور اُن کو ایسی تاریکیوں میں چھوڑ دیا کہ ان کو کچھ نظر نہ آسکے۔

### وفدِ بنیِ محارب

یہ وہ قبیلہ ہے جس نے اسلام کی دشمنی میں کافی شہرت حاصل کی تھی عکاظ کے بازار میں جب نبی کریم صلی اللہ علیہ وسلم دعوتِ اسلام پر تقریب فرمایا کرتے تھے یہی سب سے زیادہ آپ کے ایذا پہنچانے والا تھا۔ طرح طرح سے تقریروں میں رُکاوتیں پیدا کرنے والا اور آپ کے خلاف زہر چکانی

کرنے والا یہی قبیلہ تھا۔ خدا کی قدرت کی بوالغبی دیکھنے کہ آج وہی قبیلہ  
 با صد عجز و نیاز خدمت اقدس میں حاضر ہے۔ اور خادم اسلام بننے کے لئے  
 مضطرب و بقرار، نبی کریم صلی اللہ علیہ وسلم نے مسرت کے ساتھ ان کا  
 خیر مقدم کیا اور ان سے اسلام کی بیعت لی۔ وَالْحَمْدُ لِلَّهِ عَلَىٰ إِحْسَانِهِ

## بدوئی قبائل

بدوئی قبائل میں سے غسان، بنی عتبہ، نضح اور دیگر قبائل نے حاضر  
 ہو کر دست مبارک پر اسلام قبول کیا۔ نبی کریم صلی اللہ علیہ وسلم نے ان  
 قبائل کو بہت عزت و احترام کے ساتھ مہمان بنایا۔ اور خلق کریم کے ساتھ  
 پیش آئے۔ یہ قبائل بھی دینی خصائل میں بدوی ہونے کے باوجود نرم و  
 حلیم، اور سنجیدہ سمجھے جاتے تھے۔ اور قبول اسلام میں بھی انھوں نے  
 بہت زیادہ حوصلہ مندی اور وسعت قلبی کا ثبوت دیا۔ نبی اکرم صلی اللہ  
 علیہ وسلم نے ان کو اسلامی احکام سمجھائے، حسن سلوک اور باہمی اخوت  
 کی تعلیم فرمائی اور بہت اعزاز کے ساتھ ان کو رخصت کیا۔

## حضرت ابراہیمؑ کی وفات

نبی کریم صلی اللہ علیہ وسلم کے یہ فرزند حضرت مار یہ قبیطیہ کے لطن سے

۱۱۵ ذی الحجہ ۱۱۰۰ھ مطابق اپریل ۱۱۰۰ھ میں پیدا ہوئے اور ربیع الاول ۱۱۰۰ھ مطابق جون ۱۱۰۰ھ میں انتقال  
 ہوا۔ جب یہ پیدا ہوئے تو رسول اللہ صلی اللہ علیہ وسلم نے ساتویں روز حقیقہ کیا اور سر کے بال اترنا کر ان کے  
 برابر چاندی ساکین پر خیرت کی اور بالوں کو زمین میں دفن کر دیا حضرت ابورافع کی بی بی سلمیٰ نے  
 دایہ کی خدمت انجام دی اور حضرت ابراہیمؑ جب پیدا ہوئے تو اپنے شوہر کو اطلاع دی۔ ابورافع نے  
 یہ پیغام بشارت خدمت اقدس میں پہنچایا۔ اور اس مسرت میں نبی کریم صلی اللہ علیہ وسلم نے ان کو ایک  
 غلام ہیہ کیا اور لم بردہ بنت منذر بن زید زہجہ، براہ بن اوس بن خالد انصاری نے دودھ پلایا۔

پیدا ہوئے تھے سولہ ماہ زندہ رہ کر دنیا کو خیر باد کہا۔ سرورِ عالم صلی اللہ علیہ وسلم کو ان کے انتقال کا بے حد صدمہ ہوا۔ جس وقت حضرت ابراہیم کا دم واپس لٹھا تو نبی کریم صلی اللہ علیہ وسلم حضرت عبدالرحمن بن عوف رضی اللہ عنہ کے ہمارے حجرہ مبارک میں تشریف لائے اور فرمایا اِنَّ الْعَيْنَ تَدْمَعُ وَالْقَلْبُ يَحْزَنُ وَلَا تَقْوَلُ اِلَّا بِمَا يَرْضَى رَبُّنَا وَاِنَّا بِفِرَاقِكَ يَا اِبْرَاهِيْمَ كَحَزُوْنٍ -  
 (آنکھ آنسو بہاتی ہے، دل غمگین ہے اور ہم خدا کی مشیت پر ہر طرح رضی ہیں۔ ہاں اے ابراہیم تیری جدائی سے ہمارا دل غمگین ہے۔

حضرت عبدالرحمن بن عوف چونکہ زبان مبارک سے میت پر نوحہ کرنے کی سخت ممانعت سن چکے تھے تو ان کو آپ کے آنسو بھی تعجب معلوم ہوئے پوچھا یا رسول اللہ آپ بھی؟

فرمایا اے عبدالرحمن یہ رحمت ہے جس شخص کے دل میں درد و غم نہیں وہ بھی خدا کی رحمت سے دور ہے۔ ممانعت نوحہ کی ہے نہ کہ اظہار درد و غم کی۔

### سورج گرہن اور خطبہ نبوی

قدرتِ الہی کہ جس روز حضرت ابراہیم کا انتقال ہوا اسی روز سورج گرہن ہوا۔ آپ نے صحابہ سے دریافت کیا کہ زمانہ جاہلیت میں اس کے متعلق تمہارا کیا خیال تھا انھوں نے عرض کیا کہ ہمارا عقیدہ تھا کہ سورج گرہن کسی بڑے آدمی کی موت یا کسی حکومت کی تباہی یا کسی بڑے آدمی کی پیدائش پر ہوا کرتا ہے۔ اسی وجہ سے ہمارا خیال ہے کہ ابراہیم

کی وفات کی وجہ سے یہ صورت پیش آئی۔ آپ مسجد نبوی میں تشریف لائے اور مدینہ کے گلی کوچوں میں منادی کرادی۔ اَلصَّلَاةُ جَامِعَةٌ (نماز کے لئے چلو تیار ہے) تمام صحابہ مسجد نبوی میں جمع ہو گئے۔ آپ نے اول دور کعت نماز ادا کی اور جب سورج روشن ہو گیا تو منبر پر خطبہ دیا۔ ارشاد فرمایا کہ سورج گرہن خدا کی قدرتِ کاملہ کا ایک نمونہ ہے یہ نہ کسی کی موت پر گرہن ہوتا ہے اور نہ کسی کی پیدائش پر، یہ خیال محض غلط ہے۔ جب سورج گرہن ہو تو اسی طرح عبادت کیا کرو اور خیرات و صدقات بھی دیا کرو۔

اللہ

مصیبت کبرے

إِنَّكَ صَبِيْتُ وَإِلَهُمَّ صَبِيْتُ (زر)

آپ کو بھی مرنا ہے اور انکو بھی مرنا ہے

یہی وہ سال ہے جس میں تاریخ اسلام میں وہ انقلابِ عظیم آیا اور مسلمانوں کو اس مصیبت کبرے سے واسطہ پڑا کہ اگر پہاڑ اور زمین و آسمان پر اس کا ہزارواں حصہ بھی پڑ جائے تو پہاڑ ریزہ ریزہ ہو جائیں آسمان ٹکڑے ٹکڑے ہو کر ہوا کے ذرات میں فنا ہو جائے اور زمین کا ذرہ ذرہ فضا میں اڑ کر لاشی بن جائے۔ وفاتِ خاتم النبیین کا صدمہ ایسا نہ تھا کہ صرف انسانی دنیا ہی اس سے متاثر ہوتی یہ وہ صدمہ تھا



جس کو شجر و حجر نے زمین و آسمان نے جن دانس نے اور فرشتوں اور عرض  
 رحمن نے سب ہی نے محسوس کیا۔ لیکن اس مصیبت کبرے میں مسلمانوں  
 کے لئے بہت بڑی عبرت بھی تھی اور عظیم الشان تسکین دہلی بھی۔ ایک طرف  
 اگر ان کی نگاہ میں یہ تھا کہ کُلُّ نَفْسٍ ذَائِقَةُ الْمَوْتِ کے حکم سے نبی اور  
 پیغمبر بھی نہیں بچ سکتے تو دوسری طرف صدیق اکبرؓ کے وہ دل ہلا دینے  
 والی پکارا اور ایمان پرور آواز بھی تھی کہ لوگو جو محمد صلی اللہ علیہ وسلم کی  
 پوجا کرتے تھے وہ سمجھ لیں کہ إِنَّ مُحَمَّدًا قَدْ كَاتُ اور جو خدا کے پرستار  
 ہیں اور نبی کو صرف نبی جانتے ہیں وہ بیدار ہوں کہ إِنَّ اللَّهَ حَيٌّ لَا يَمُوتُ  
 غرض مسلمان اس دہشتِ عظمیٰ میں سنبھلے اور خاتم النبیین محمد صلی اللہ  
 علیہ وسلم کے اس دین پر مضبوطی سے قائم ہو گئے جس کو قرآن عزیز نے  
 وَاعْتَصِمُوا بِحَبْلِ اللَّهِ جَمِيعًا کہہ کر سمجھایا تھا اور اسی طرح خود بھی سنبھلے  
 اور کروڑوں ڈوبتے ہوؤں کو بھی سنبھالا اور اپنے پیغمبر کے غیر فانی  
 معجزہ "کلام الہی" کی روشنی میں محمد رسول اللہ صلی اللہ علیہ وسلم کی تعلیم  
 کو مشرق سے مغرب اور شمال سے جنوب تک پھیلا دیا اور پھیلا رہے ہیں

### خلاصہ

سنہ ہجری۔ اس سال بخران کے ایک قبیلہ بنی عبدالمندان نے حاضر  
 خدمت ہو کر اسلام قبول کیا۔ اسی سال بخران کے عیسائیوں کا دوسرا وفد آیا

۱۷۰۰ء بشک محمد صلی اللہ علیہ وسلم کی وفات ہو گئی ۱۷۰۰ء یقیناً اللہ تعالیٰ ہی قیوم ہوتے ہیں

۱۷۰۰ء سب بل کر اللہ کی رسی کو مضبوط پکڑو ۱۲

اس وفد نے نبی کریم صلی اللہ علیہ وسلم سے حضرت عبسی علیہ السلام کے متعلق  
سناڑا کیا۔ وفد کا دعویٰ تھا کہ عبسی خدا کے بیٹے ہیں۔ نبی کریم صلی اللہ علیہ  
وسلم نے اول دلائل سے اس کی تردید کی اس کے بعد ان کی کج بحثی کو  
دیکھ کر بحکم خدا مباہلہ کی دعوت دی۔ مباہلہ کے مضمے خدا کے سامنے عاجزی  
کے ساتھ دعائیں مانگنے کے ہیں اس دعا کا مطلب یہ ہوتا ہے کہ فریقین میں  
سے جو کاذب ہو اس پر خدا کی لعنت اور اس کا عذاب نازل ہو

نصارے انچران آپ کی صداقت سے مرعوب ہو گئے۔ اور مباہلہ سے انکار  
کرتے ہوئے جزیہ دینا قبول کر لیا۔ یہ سال عام الوفود کہلاتا ہے اس  
لئے کہ ہجرت کے بعد سب سے زیادہ اسی سال میں مختلف قبائل کے  
وفود حاضر خدمت ہو کر مشرف باسلام ہوئے۔ اس سلسلہ میں حسبِ قیل  
وفودِ نصد صیت سے قابل ذکر ہیں۔

وفدِ ضام۔ وفدِ عبدالقیس۔ وفدِ طئی۔ وفدِ کندہ۔ وفدِ بنی حنیفہ  
وفدِ حمیر۔ وفدِ ہمدان۔ وفدِ نجیب۔ وفدِ ثعلبہ۔ وفدِ بنی سعد۔ وفدِ  
بنی فزارہ۔ وفدِ بنی اسد۔ وفدِ بنی عذرہ۔ وفدِ بلی۔ وفدِ بنی مرہ۔ وفدِ  
بنی خلان، وفدِ بنی محارب۔ وفدِ عسّان۔ وفدِ بنی عبس وفدِ نخع۔

ان وفود میں مسیلہ اور طلحہ (اسود عثی صاحبِ صنعا) دو مشہور  
جھوٹے مدعیانِ نبوت بھی حاضر ہوئے ہیں۔ اور آپ نے ان کے متعلق  
پیش گوئی کی کہ وہ دونوں ذلیل و خوار ہو کر مارے جائیں گے۔  
خلافتِ صدیق اکبر میں یہ پیشگوئی حرف بحرف صحیح ثابت ہوئی۔

اسی سال حضرت ابراہیم بن رسول اللہ صلی اللہ علیہ وسلم کا انتقال ہوا اور اسی روز سورج گرہن ہوا۔ آپ نے خطبہ دیا اور دو رکعت نماز پڑھی خطبہ میں مسلمانوں کو تعلیم دی کہ گرہن کسی کی موت و پیدائش سے کوئی تعلق نہیں رکھتا۔ یہ خدا کی قدرتِ کاملہ کا ایک نمونہ ہے۔ سالِ وفات اس لئے کہلاتا ہے کہ اسی سال ۹ ربیع الاول کو آفتابِ رسالت نے دنیا کو اپنی ظاہری روشنی سے محروم کر دیا۔

### سوالات

- (۱) عبدالمذہب کب مسلمان ہوئے؟
- (۲) نجران کے نصاریٰ کا وفد مدینہ کب پہنچا۔ اور ان کے ساتھ کیا معاہدہ کیا گیا؟
- (۳) یہ سال عام الوفود کس لئے کہلاتا ہے؟
- (۴) سیلہ اور اسود عسی کے ساتھ آپ نے کیا گفتگو فرمائی؟
- (۵) حضرت ابراہیم کا انتقال کس سال ہوا؟ اور حضرت ابراہیم کس کے بطن سے پیدا ہوئے؟ ان کی عمر کس قدر ہوئی؟
- (۶) سورج گرہن میں نبی کریم صلی اللہ علیہ وسلم نے کیا خطبہ دیا؟
- (۷) اللہ صم میں تاریخِ اسلامی میں کیا انقلاب ہوا؟

# خاندان نبوت

## اولادِ طیبات

إِنِّي تَارِكٌ فِيكُمْ تَقْلَابِينَ كِتَابُ اللَّهِ (اليتود) وَأَهْلُ بَيْتِي

میں تم میں دو بڑی چیزیں چھوڑتا ہوں اللہ کی کتاب اور اہل بیت

سرورِ عالم صلی اللہ علیہ وسلم سے تین صاحبزادے پیدا ہوئے اور چار صاحبزادیاں۔ حضرت ابراہیمؑ کے علاوہ تمام اولاد حضرت خدیجہ الکبریٰ کے بطن سے پیدا ہوئی۔

آپ کی اولادِ طیبات میں سب سے بڑے حضرت قاسمؑ تھے ان سے چھوٹی حضرت زینبؑ ان سے چھوٹی حضرت رقیہؑ ان سے چھوٹی حضرت فاطمہؑ اور ان سے چھوٹی حضرت ام کلثومؑ تھیں۔ آپ کی یہ

بعض کہتے ہیں کہ حضرت زینبؑ سب سے بڑی تھیں۔ حضرت فاطمہؑ کے سوا نبی اکرم صلی اللہ علیہ وسلم کی کسی صاحبزادی سے اولاد کا سلسلہ جاری نہیں رہا۔ اس لئے کہ حضرت زینبؑ کے ایک لڑکا پیدا ہوا عبد اللہ بچپن ہی میں اس کا انتقال ہو گیا ایک لڑکی امانہ پیدا ہوئیں جن کا حضرت فاطمہؑ کے بعد حضرت علی رضی اللہ عنہ سے نکاح ہوا اور حضرت علی رضی اللہ عنہ کے بعد میسر بن نوفل کے نکاح میں آئیں مگر دونوں سے اولاد نہ ہوئی۔ حضرت ام کلثومؑ کے بھی کوئی اولاد نہ ہوئی حضرت رقیہؑ کے حضرت عثمان رضی اللہ عنہ سے ایک لڑکا پیدا ہوا جس کا بچپن ہی میں انتقال

ہو گیا۔

۲۵ غزوة بدر ۲ھ کے زمانہ میں انتقال ہوا ۵۳ھ ۹۰ ص ۳۰۰ میں انتقال ہوا ۱۱

تمام اولاد نبوت سے قبل پیدا ہوئی۔ اور نبوت کے بعد مکہ معظمہ میں حضرت  
عبداللہ پیدا ہوئے۔ ان کے دو لقب تھے، طیب، اور طاهر، اور سب کا  
آخر اور سب سے چھوٹے حضرت ابراہیم تھے۔ جو ہجرت مدینہ کے بعد  
حضرت ماریثہ کے لطن سے پیدا ہوئے۔ حضرت ماریثہ رضی اللہ عنہا کا حال  
پہلے بیان ہو چکا ہے۔

حضرت قاسم اور حضرت عبداللہ کا صفر سنی ہی میں مکہ معظمہ میں انتقال  
ہو گیا۔ حضرت قاسم نے صرف دو سال کی عمر پائی۔ اور حضرت عبداللہ  
نے اس سے بھی کم۔

جب آپ کے دونوں صاحبزادوں کا انتقال ہو گیا تو زعمار قریش  
میں سے عاص بن دابل سہمی نے آپ کو طعنہ دیا کہ محمدؐ تو تیرا بیٹا ہے  
باللہ! عرب میں ابتر اس شخص کو کہتے تھے جس کی پسری اولاد باقی نہ رہے  
کہ جس سے سلسلہ نسب چل سکے۔ اس طعنہ سے مقصود آپ کی بچو کرنا  
اور آپ کو عار دلانا تھا۔ خدائے تعالیٰ ایسے بدگو اور موذی رسول  
کے دو میں سورہ کوثر نازل فرمائی جس میں پیغمبر صلی اللہ علیہ وسلم کی جلا  
قدر اور علو مرتبت کا تذکرہ کرتے ہوئے فرمایا اِنَّ شَانِئَكَ هُوَ الْاَبْتَرُ  
یعنی آپ کا عیب لگانے والا ہی ابتر (منقطع النسل) ہے۔ اور انجام کار  
یہی ہوا کہ پیغمبر صلی اللہ علیہ وسلم کی روحانی اولاد آج تک ذرات زمین  
کی طرح بے شمار باقی ہے اور قیامت تک باقی رہے گی۔ اور حضرات  
حسینؑ کے صلب سے جسمانی اولاد کا سلسلہ بھی قیامت تک باقی ہے۔

لیکن عاص بن وائل دنیا سے اتر ہی ہو کر گیا جس کی حرمان نصیبی اور بدبختی پر آنسو بہانے والا ایک منتفس بھی نہ نکلا۔

گذشتہ اوراق میں معلوم ہو چکا ہے کہ حضرت زینبؓ کی شادی ابوالعاص بن الزبیر قرشی سے ہوئی تھی اور حضرت رقیہ اور ام کلثوم حضرت عثمان ذی النورین کے عقد میں یکے بعد دیگرے آئیں۔ اور حضرت فاطمہ کا عقد حضرت علیؓ بن ابی طالب سے ہوا۔ ان چاروں صاحبزادیوں میں سے نبی کریم صلی اللہ علیہ وسلم کی وفات کے وقت صرف حضرت فاطمہ رضی اللہ عنہا حیات تھیں۔ حضرت ابراہیم کا حال بھی گذشتہ اوراق میں گذر چکا ہے۔ حضرت ام کلثوم کا پہلا عقد "ابولہب" مشہور دشمن اسلام کے بیٹے عتبہ سے ہوا۔ اور حضرت رقیہ کا عقد عتبہ سے ہوا۔ جب خدانے آپ کو شرف نبوت بخشا تو ابولہب نے حسد کی وجہ سے اپنے دونوں بیٹوں کو مجبور کیا کہ وہ رسول صلی اللہ علیہ وسلم کی صاحبزادیوں کو طلاق دیدیں۔ عتبہ و عتبہ نے

ابو عاص کے بیٹے حضرت عمرو باپ کے دین پر لعنت بھیج کر نبی کریم صلی اللہ علیہ وسلم کی روحانی اولاد میں شامل ہو گئے۔ اور کفر و شرک کی برادری کو ہمیشہ کے لئے خیر باد کہہ دیا ۱۲

۱۳ عتبہ نے رخصتی سے قبل ہی حضرت ام کلثوم کو طلاق دیدی تھی ۱۴

۱۵ عتبہ نے جب حضرت نبی اکرم صلی اللہ علیہ وسلم کی صاحبزادی حضرت رقیہ کو طلاق دیدی تو

اپنے اس کیلئے بد دعا فرمائی "اے خدا تو اپنے کتوں میں سے کوئی کتا اس پر مقرر فرما دے" عتبہ ایک مرتبہ سفر میں گیا ہوا تھا راستہ میں ایک شیر نے آدیو چا اور ٹکڑے ٹکڑے

طلاق دیدی تو اُس کے بعد اول حضرت رقیہ اور ان کے انتقال کے بعد  
حضرت ام کلثوم کا خلیفہ ثالث کے ساتھ عقد ہوا۔

آپ کے چچا

فَاتَّمَا عَمُّ الرَّجُلِ حِينُوا أَبَيْهِ (احديث)

بٹک چچا باپ کے برابر ہے مرتبہ میں

امام نووی نے اپنی کتاب تہذیب الاسما میں آپ کے چچا کے نام پر  
بیان کئے ہیں۔ حارث۔ قثم۔ زبیر۔ حمزہ۔ عباس۔ ابوطالب۔ ابولہب  
عبد الکعبہ۔ حجل۔ ضرار۔ غنڈاق۔ ان گیارہ میں سے صرف دو چچا حضرت  
حمزہ اور حضرت عباس رضی اللہ عنہما مشرف باسلام ہوئے۔

کھوکھیال

فاتکہ۔ ایبہ۔ بیضاء بڑہ۔ ارومی۔ صفیہ۔ صرف حضرت زبیر بن  
العوام کی والدہ حضرت صفیہ نے اسلام قبول کیا۔

دودھ پلائی

حلیہ سعدیہ۔ ثوسیبہ۔ یہ ابولہب کی ہانڈی تھی۔ ثوسیبہ نے ابولہب کو  
جب اُس کے بھتیجا ہونے کی بشارت دی تو ابولہب نے اُس کو آزاد  
کر کے آپ کے دودھ پلانے کے لئے مقرر کر دیا۔ یہ دونوں مشرف باسلام  
ہوئیں اور ام ایمن حبشیہ جو حضرت زبیر کی بی بی تھیں آپ کی دایہ تھیں۔

رضنائی بھائی بہن

حضرت حمزہ آپ کے چچا۔ ابوسلمہ پسر بڑہ۔ بنت عبدالمطلب اور

حضرت حلیمہ سعدیہ کی اولاد۔ آپ کے رضاعی بھائی بہن ہیں۔

موالی

إِنَّ مَوَالِيَ الْقَوْمِ مِنْ أَنْفُسِهِمْ (الحديث) ترمذی

کسی قوم کے آزاد کردہ غلام انہی میں سے ہیں

وہ غلام جن کو آقا آزاد کر دے اُس کے موالی کہلاتے ہیں،

آپ کے موالی کے اسماء گرامی یہ ہیں۔

زید بن حارثہؓ۔ یہ حضرت خدیجہؓ کے غلام تھے۔ حضرت خدیجہؓ نے

آپ کو ہدیہ کر دیا تھا۔ اور آپ نے ان کو آزاد کر کے بیٹے کی طرح پرورش کیا۔

انصامہ بن زید۔ ابوبکثہ۔ شقران حبشی۔ رباح حبشی۔ یسارہ اونٹ

چرایا کرتے تھے۔ قبیلہ عرینہ کے آدمیوں نے ان کو مار ڈالا۔

مدعم حبشی۔ ابورافع قبلی۔ ان کو حضرت عباسؓ نے آپ کو ہدیہ

کر دیا تھا۔

رقاعہ بن زید۔ سفینہ۔ بالور۔ ان کو مقوقس بادشاہ نے حضرت ماریہ

قبطیہ کے ساتھ بطور ہدیہ آپ کی خدمت میں بھیجا تھا۔ یہ خواجہ سر تھے۔

وآفہ۔ انجستہ یہ خوش آواز اور نبی کریم صلی اللہ علیہ وسلم کے حُدی

خوان تھے۔

حضرت سلمان فارسی یہ فارس کے شاہی خاندان یادہاں کے مرغ

(سردارِ آشکدہ) کے صاحبزادے تھے۔ دین حق کی تلاش میں گھر سے

نکلے۔ اور عیسائیوں اور پادریوں سے نبیؐ آخر الزماں کی بشارت سُن کر



مدینہ کا قصد کیا راستہ میں گرفتار ہو کر یہود کے ہاتھ فروخت ہوئے اور جب آپ ہجرت کر کے مدینہ میں رونق افروز ہوئے تو سلمان نے حاضر ہو کر اپنی تمام دستاویز سنا لی۔ آپ نے یہود سے خرید کر ان کو آزاد کر دیا۔ اور خوبی قسمت سے اس طرح جلیل القدر صحابہ کی فہرست میں شامل ہوئے۔ شمعون۔ ابو بکر یہ سب حضرات صحابہ ہیں اور مسلمانوں کے سر تاج۔ رضوان اللہ علیہم اجمعین۔

اسلام ہی وہ پہلا مذہب ہے جس نے غلامی کی تباہ کاریوں کا انسداد اور اس کے مظالم کا خاتمہ کیا۔ اور خود غلاموں کے آزاد کرنے کی بہترین رسم قائم کر کے اس کی اصلاح میں اس وقت پہلا قدم اٹھایا جب روم، چین، ہند غرض مشرق و مغرب میں غلامی کی رسم زوروں پر تھی اور غلام کی حیثیت ایک حیوان جیسی بھی نہ سمجھی جاتی تھی۔ یورپ تو اس وقت تہذیب کے نام سے بھی آشنا نہ تھا۔ نبی کریم صلی اللہ علیہ وسلم کی تعلیم سے صاف معلوم ہوتا ہے کہ معمولی سے معمولی خطا پر بھی مسلمانوں کو ترغیب دیجارہی ہے۔ کہ وہ اپنے کفارہ میں غلام اور باندی آزاد کریں۔ یہ اسلام ہی کی خصوصیت ہے کہ غلاموں نے آقاؤں کی جگہ لی اور اپنے اپنے زمانوں میں تمام دنیائے اسلام کے پیشوا کہلائے

مؤذن

الْإِمَامُ ضَامِنٌ وَالْمُؤَدِّنُ مُؤْتَمِنٌ (الحديث)

امام ذمہ دار ہے اور مؤذن امانت دار ہے

زمانہ نبوت میں جن کو اذان کی خدمت سپرد تھی اور جن کو مؤذن رسول اللہ  
کہلانے کا شرف حاصل ہوا۔ اُن کے نام یہ ہیں۔

بلال بن رباح۔ مدینہ میں اذان دیا کرتے تھے جبشہ کے باشندہ  
تھے اور ایک مشرک کے غلام، بجاالت غلامی خدائے واحد کے پرستار بنے  
اور مشقتیں جھیلیں، حضرت صدیق اکبرؓ نے یہ حال دیکھ کر ان کو خریدا اور  
آزاد کر دیا۔ یہی وہ بلال ہیں جن کو حضرت عمرؓ نے اُمت کا سردار کہہ کر  
پیکارا۔ دمشق میں ۱۸ھ میں وفات پائی۔

ابن اُم مکتوم۔ یہ نابینا اور قدیم الاسلام صحابی تھے۔ انہی کے متعلق  
سورہ عبس و توئی نازل ہوئی۔ یہ بھی مسجد نبوی میں اذان دیا کرتے تھے  
ابو مخذومہ مکہ معظمہ کے مؤذن تھے۔ جب یہ بچے تھے تو ایک مرتبہ مؤذن  
اسلام کی آواز سن کر انہوں نے بھی نعل اتارنی شروع کر دی۔ پینمبر  
صلی اللہ علیہ وسلم کو ان کی یہ ادا پسند آئی۔ اور پاس بلا کر محبت بھرے  
الفاظ میں ان کو اذان کے کلمات تلقین فرمائے۔ اور پھر مکہ معظمہ میں  
مسجد حرام کے مؤذن مقرر ہوئے۔

سعید قرظی۔ مسجد قبا کے مؤذن تھے لیکن بعد وفات سرد عالم  
صلی اللہ علیہ وسلم جب حضرت بلالؓ نے اذان کہنا بند کر دی تو مسجد  
نبوی کے مؤذن مقرر کئے گئے۔

شعراء

جن بزرگوں نے اسلام اور پیغمبر اسلام کی حمایت میں مشرکین کا مقابلہ

اشعار سے کیا یا ان کے مقررین کے جواب میں مقابلے کی تقریریں کیں، ان کے اسما گرامی یہ ہیں۔

حسان بن ثابت رضی اللہ عنہ۔ ان کے لئے پیغمبر صلی اللہ علیہ وسلم نے منبر رکھوایا ہے۔ جس پر بیٹھ کر انھوں نے اسلام اور پیغمبر اسلام کی طرف سے کفار کی سچے جوابات اشعار میں دیئے اور آپ نے ان کے لئے یہ عافریاتی اللہم آیدک بروح القدس۔

کعب بن مالک انصاری۔ یہ وہی صحابی ہیں جو غزوہ تبوک سے رہ گئے تھے اور معذرت کرنے پر چالیس دن کے بعد ان کی توبہ بحکم الہی مقبول ہوئی۔ عبداللہ بن رواحہ۔ یہ مشرکین کی اصنام پرستی اور عقیدہ شریک کی مذمت میں اشعار کہا کرتے تھے۔

ثابت بن قیس بن شماس انصاری۔ یہ رسول اللہ صلی اللہ علیہ وسلم کے خطیب تھے۔ نہایت فصیح و بلیغ تقریر کرتے تھے اور اسلام کی طرف سے کبھی کبھی مقابلین کا جواب دیتے (رضی اللہ عنہم)

### کاتبین وحی

پیغمبر صلی اللہ علیہ وسلم پر جب قرآن نازل ہوتا تو آپ نے صحابہ کی جماعت میں سے ایک جماعت کو اس پر مامور کر دیا تھا کہ وہ آپ سے نقل کر لیا کریں۔ نیز وحی کے علاوہ اگر آپ کو خط و کتابت کی ضرورت پیش آتی تو انہیں صحابہ کو یہ خدمت بھی سپرد تھی کہ وہ آپ کی طرف سے

۱۷۱۔ اللہ جبریل امین کے ذریعہ اس کی تائید کرے

خطوط لکھیں یا خطوط کا جواب دیں۔ اس جماعت میں بڑے بڑے صحابہ  
دخل تھے۔ جن کے اسماء گرامی کی فہرست ہی دی جا سکتی ہے۔ مفصل  
حالات کا یہ موقع نہیں۔

آبو بکر صدیق رضی اللہ عنہ۔ عمر بن الخطاب رضی اللہ عنہ۔ عثمان بن عفان رضی اللہ عنہ۔ علی بن ابیطالب رضی اللہ عنہ۔  
طلحہ بن عبید اللہ رضی اللہ عنہ۔ زبیر بن العوام رضی اللہ عنہ۔ سعد بن ابی وقاص رضی اللہ عنہ۔ عامر بن فہیرہ رضی اللہ عنہ۔  
ثابت بن قیس رضی اللہ عنہ۔ خالد بن سعید بن العاص رضی اللہ عنہ۔ ابان بن سعید بن العاص رضی اللہ عنہ۔  
ابن الربیع رضی اللہ عنہ۔ زید بن ثابت رضی اللہ عنہ۔ عمار بن الحضری رضی اللہ عنہ۔ خالد بن الولید رضی اللہ عنہ۔ محمد بن مسلمہ رضی اللہ عنہ۔  
عبداللہ بن رواحہ رضی اللہ عنہ۔ مغیرہ بن شعبہ رضی اللہ عنہ۔ عمرو بن العاص رضی اللہ عنہ۔ ابوسفیان رضی اللہ عنہ۔ معاویہ رضی اللہ عنہ۔  
ابن ابی سفیان رضی اللہ عنہ۔ حذیفہ بن الیمان رضی اللہ عنہ۔ معیقب دوسی رضی اللہ عنہ۔ حویطب بن عبد العزیز رضی اللہ عنہ۔  
ابی بن کعب رضی اللہ عنہ۔ عبداللہ بن ابی السرح رضی اللہ عنہ۔ (رضی اللہ تعالیٰ عنہم اجمعین)

سفر اور

پہلے ذکر ہو چکا ہے کہ نبی کریم صلی اللہ علیہ وسلم نے شاہان عرب  
و عجم کے نام دعوتِ اسلام کے لئے نامحبات اور انہ فرمائے، اسی طرح آپ اکثر  
بتلیغِ اسلام اور دیگر ضروریاتِ مذہب کے لئے مختلف ممالک و مختلف قبائل  
میں سفر اور روانہ فرمایا کرتے تھے۔ جن حضرات صحابہ نے اس خدمت کو انجام  
دیا ان کے اسماء گرامی یہ ہیں۔

عمرو بن امیہ ضمیری۔ وحیہ بن خلیفہ کلبی۔ عبداللہ بن حذافہ سہمی۔  
حاطب بن ابی بلتعہ۔ شجاع بن وہب۔ سلیط بن عمرو عامری۔ عمار بن الحضری۔  
جریر بن عبداللہ مجلی۔ مہاجر بن امیہ برادر حضرت ام سلمہ رضی اللہ عنہا۔ عمرو بن العاص فارغی۔

عروہ ابن مسعود ثقفی - ابو موسیٰ اشعری - معاذ بن جبل انصاری - عیینہ بن  
 حصن فزاری - بربیدہ - عباد بن بشر - رافع بن مکیش - ضحاک بن سفیان -  
 بشر بن سفیان - عبداللہ بن نبتہ - (رضوان اللہ علیہم اجمعین)

خدا م

النَّبِيِّ أَوْلَىٰ بِأُمَّةٍ مِّنِيْنَ مِنْ أَنْفُسِهِمْ (احزاب)

نبی سے لگاؤ ہے ایمان والوں کو زیادہ اپنی جان سے

پیغمبر اسلام (ذراہ ابی دامی) نے کبھی خود کسی سے اپنا کام نہیں کرایا  
 ہمیشہ آپ کی خواہش ہی رہی کہ آپ اپنا تمام کام اپنے ہاتھ سے انجام دیں  
 اور اکثر یہی کیا بھی۔ تاہم بعض صحابہؓ اور ان کی اولاد نے اپنی سعادت  
 میں اضافہ کرنے کے لئے بطور خود آپ کی خدمت کا شرف حاصل کیا۔  
 ان کے اسم گرامی یہ ہیں۔

انس بن مالک انصاری - دس سال کی عمر میں ان کی والدہ ماجدہ  
 آپ کی خدمت میں بھیجا۔ حضرت انس فرماتے ہیں کہ مجھے کبھی یاد نہیں کہ  
 آپ نے کسی کام کے کرنے کا حکم دیا ہو یا کسی کام کے نہ کرنے پر اظہار ناراضی  
 فرمایا ہو۔

عبداللہ بن مسعود صاحب نعلین - وعصا و مسواک و متکا۔ جلیل القدر  
 صحابی ہیں۔ مجلس میں آپ کے نعلین اور عصا وغیرہ کی حفاظت کیا کرتے  
 اور سفر میں اکثر وضو کرانے میں مدد دیتے۔

ربیعہ بن کعب اسلمی۔ امین بن ام مین۔ عقیبہ بن عامر۔ اسلع بن شریک  
 سعد مولیٰ حضرت صدیق۔ ابو ذر عفارمی۔ مہاجر مولیٰ ام سلمہ حبشہ بن  
 ربیعہ۔ ابو انعمیر، ہلال بن احارث۔ ابو السمع رضی اللہ عنہم

## سواریاں

سُبْحَانَ الَّذِي سَخَّرَ لَنَا هَذَا أَوْ كَأَنَّكَ مُقْرِنِينَ (رُحْن)

پاک ہے وہ ذات جس نے سخر کیا ہمارے لئے ان کو اور ہم ایسے نہ تھے کہ انکو با تو کر لیتے

آنحضرت صلی اللہ علیہ وسلم نے گھوڑے پر بھی سواری کی ہے پھر اور  
 اونٹ پر بھی، گا ہے گا ہے پھر اور خر پر بھی اس لئے سوار ہوتے کہ قلب  
 میں کبر کا کوئی شائبہ بھی نہ آنے پائے اور ایک بادشاہ دنیا اور رسول خدا  
 کے اخلاق و اعمال میں ظاہری طور پر بھی کسی قسم کا شبہ باقی نہ رہے۔ نیز  
 اُمت کو یہ بتانا تھا کہ جاہ طلبی اور خود پسندی کے اسباب سے حتی الامکان  
 اپنے آپ کو بچانا چاہئے جن گھوڑوں اور اونٹوں پر آپ نے سواری کی  
 ہے ان کی تعداد بہت ہے۔ مگر گھوڑوں میں سَکْب۔ اَبْرُجَجَل۔ لَزَاز  
 اور بخر بہت مشہور ہیں۔ بخر نے اکثر گھوڑوں میں بارہا مسابقت کی،  
 اور اونٹوں میں فَصْنہ۔ یَعْفُور اور قَصْوَار مشہور ہیں۔ قَصْوَار کو عضبار  
 اور جَدِیْمَار بھی کہتے ہیں۔ آپ کی مشہور تلوار کا نام ذوالفقار تھا جس  
 کو آپ نے حضرت علی کو ہدیہ کر دیا تھا۔

لے مسابقت گھوڑوں میں آگے ہو جانا»

## خلاصہ

نبی کریم صلی اللہ علیہ وسلم کے تین صاحبزادے اور چار صاحبزادیاں تھیں۔ حضرت ابراہیم مار یہ قبیلہ کے بطن سے اور باقی تمام اولاد حضرت خدیجہ رضی اللہ عنہا کے بطن سے توله ہوئی۔ نبی کریم صلی اللہ علیہ وسلم کے حقیقی و سوئیٹے گیارہ چچا تھے جن میں سے صرف حضرت عباسؓ اور حضرت حمزہؓ مشرف باسلام ہوئے حضورؐ کی چھ بھوپھیاں تھیں جن میں سے صرف حضرت صفیہ مسلمان ہوئیں

آپ کی دایہ کا نام امّ امین تھا۔ اور آپ کی دودھ پلانے والی حضرت حلیمہ اور ثویبہ تھیں۔ آپ کے آزاد شدہ غلام بہت تھے جن میں سے حضرت سلمانؓ فارسی، حضرت زیدؓ۔ اور ان کے بیٹے اسامہ، شقران یسار۔ بہت مشہور ہیں۔

آپ کے مژنون کے نام بلالؓ۔ ابن ام مکتوم۔ ابو محذورہ اور سعدؓ آپ کے شعرا میں سے حضرت حسان بن ثابتؓ بہت مشہور ہیں۔ کاتبین وحی میں سے خلفار اربعہ، حضرت زید بن ثابتؓ۔ زبیر بن العوام، سعد بن ابی وقاص۔ عمر بن العاص۔ امیر معاویہ۔ خالد بن ولید منیر بن شعبہ، عمار بن الحضرمی۔ حذیفہ بن الیمان بہت مشہور ہیں۔

آپ کے سفار میں سے حضرت وحیہ کلبی۔ حاطب بن ابی بلتعہ عمرو ابن امیہ ضمیری۔ معاذ بن جبل۔ عمرو بن العاص۔ جریر بن عبداللہ۔ ابو موسیٰ اشعری بہت مشہور ہیں۔

خُدّام میں سے حضرت انس رضی اللہ عنہ حضرت عبداللہ بن مسعود رضی اللہ عنہما بہت زیادہ مشہور ہیں۔ (رضوان اللہ تعالیٰ علیہم اجمعین)  
سوار یوں میں سے آپ کو دُلّال گھوڑا۔ اور قصواء اور ثنی بہت پسند تھے۔

### سوالات

- (۱) نبی کریم صلی اللہ علیہ وسلم کے صاحبزادوں اور صاحبزادیوں کا مختصر حال بیان کرد
- (۲) آپ کے چچا میں سے چند مشاہیر کے نام لو اور بتاؤ کہ ان میں کون کون مسلمان تھے۔
- (۳) آپ کی پھوپھیوں میں سے کس نے اسلام قبول کیا؟
- (۴) آپ کی رضاعی والدہ کا نام بتاؤ؟
- (۵) آپ کے موالی میں سے مشہور کے نام گناؤ۔
- (۶) آپ کے مؤذنون کا نام بتاؤ؟
- (۷) شعراء و سفراء میں سے بعض کے نام بتاؤ۔
- (۸) آپ کے خدام میں سے بعض کا نام لو۔
- (۹) آپ کو اپنی سوار یوں میں سے جو پسند تھیں ان کا نام بتاؤ۔



## ازواجِ مطہرات

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا (ازواجِ مطہرات)

اے نبی کے گھر والو اللہ ہی چاہتا ہے کہ دور کرے تم سے گندی باتیں اور ستہر کر دے تم کو ایک ستہرائی سے گذشتہ اوراق میں مختلف طریقہ سے ازواجِ مطہرات کا ذکر آچکا ہے۔

مناسب ہے کہ یہاں بھی بیان کر دیا جائے کہ پیغمبر صلی اللہ علیہ وسلم کو تعدد ازواج کی ضرورت کس لئے پیش آئی اس وقت ہم کو نفسِ مسلّمہ کے جواز و عدم جواز سے بحث نہیں اگرچہ ہم جانتے ہیں کہ دنیا کا کوئی مذہب ایسا نہیں کہ جس نے تعدد ازواج کی اجازت نہ دی ہو یا کوئی ملک اور کوئی قوم اسپر عمل کرنے سے خالی رہی ہو۔

سر دست ہم اس سے قطع نظر کر کے صرف ازواجِ نبی کے متعلق بہت مختصر مگر شافی لکھنا چاہتے ہیں کہ نبی کریم صلی اللہ علیہ وسلم کی زندگی مبارک سے اس مسئلہ کا کیا تعلق ہے۔ آیا آپ کا یہ عمل (نعوذ باللہ) عیش پرستی پر مبنی تھا یا خالص اصلاحی ضروریات پر) تاکہ چونکہ جو شکوک قصداً یا بلا قصد اس مسئلہ کے متعلق پیدا کئے گئے ہیں اور غلط طریقے سے ان کی اشاعت کی گئی ہے ان کی اصل حقیقت سامنے آجائے۔

نبی کریم صلی اللہ علیہ وسلم کی ازواجِ مطہرات کے اسماء گرامی یہ ہیں۔  
 خدیجہ بنتِ خویلد۔ سوودہ بنتِ زمعہ۔ عائشہ بنتِ ابی بکر۔ حفصہ بنتِ عمر بن

الخطاب۔ زینب بنت خزيمة۔ ام سلمہ۔ زینب بنت جحش۔ جویریہ۔ ام حبیبہ  
صفیہ بنت حی بن اخطب۔ میمونہ بنت الحارث۔

ان میں سے حضرت خدیجہ اور حضرت زینب بنت خزيمة کا آپ کے زمانہ  
حیات میں انتقال ہو گیا۔ اور باقی ائمہ المؤمنین آپ کی وفات کے  
وقت حیات تھیں۔

### تعداد از و ارج نبیؐ

اس بات میں تمام عقلائے زمانہ متفق ہیں کہ اگر کسی ذات یا کسی مہتی پر  
کوئی شبہ کیا جائے تو ضروری ہے کہ پہلے یہ غور کر لیا جائے کہ ہم جس شخص کی  
زندگی پر کوئی شبہ کر رہے ہیں کیا اس کی زندگی و حیات کا کوئی لمحہ بھی ان  
اعتراضات و مشہات کی گنجائش رکھتا ہے؟ اگر انصاف اس کی اجازت دے تو  
پھر شک و شبہ کرنا کوئی عیب نہیں اور اگر ایسا نہیں ہے تو پھر متعصب بنکر اعتراض کرنا  
نہ صرف انصاف کشی ہے بلکہ انسانیت کے بھی خلاف ہے۔

اس حقیقت پر نظر رکھ کر ہم کو دیکھنا چاہئے کہ نبی کریم صلی اللہ علیہ وسلم  
کی زندگی مبارک سے اس مسئلہ کا کیا تعلق ہے۔

بیشک اگر نبی کریم صلی اللہ علیہ وسلم کی سیرت اس کا ثبوت بہم پہنچائے  
کہ آپ کا یہ عمل (العیاذ باللہ) محض عیش پرستی کی خاطر تھا، یا آپ کی مقدس  
سیرت کا کوئی جزو بھی ہمارے سامنے موجود نہ ہو اور آپ کی تمام زندگی پر وہ  
تاریکی ہی میں رہی ہو تو یہ اعتراض حق بجانب ہو سکتا ہے لیکن خدا کا شکر  
ہے کہ ایسا نہیں ہے بلکہ اسی ایک پتھر کی یہ خصوصیت ہے کہ اس کی خلوت

وجہوں کی تمام زندگی کا ایک ایک حرف دنیا کے سامنے خود مسلمانوں نے جانکا ہی کر کے اس طرح اصولِ تاریخ کے ساتھ پیش کر دیا ہے جس کی نظیر دنیا میں ملنا مشکل نہیں بلکہ محال ہے۔

پس آؤ ہم اس کی حیات پر غور کریں، اس کی سیرت کا مطالعہ کریں اور دیکھیں کہ اس کی زندگی کیا تھی اور کیسی تھی۔

جس ذاتِ اقدس کی معیشت کا یہ حال ہو کہ اُس نے اپنی ساری زندگی میں بچہ کی روٹی پیٹ بھر کر نہ کھائی ہو اور بعض اوقات اس کو بھوک کی وجہ سے پیٹ پر پتھر باندھنے کی نوبت آئی ہو۔ جس ہستی کی آسائش لیل و نہار کا یہ عالم ہو کہ اکثر اوقات ایک قمیص، ایک تہبند اور ایک عمامہ سے زیادہ اُس کے پاس کوئی کپڑا نہ ہو۔ اور جس کے لسترِ راحت کی کل کائنات چمڑے کا ایک گدہ ہو اور ایک تکیہ جس کے اندر کھجور کی چھال کوٹ کر بھر دی گئی ہو اور جس ذات نے ایسے حجرے میں زندگی بسر کی ہو جس میں اکثر اوقات چراغ تک بھی سیسرنہ آتا ہو اور اُس کے طول و عرض کا یہ عالم ہو کہ انسانی قد سے بھی جس کی چھت بلند نہ ہو۔ جس پر کھجور کے پتے ڈھانک دیئے گئے ہوں اور جس کا صحن ایک فقیر کی جھونپڑی کے صحن سے زیادہ نہ ہو۔ اور یہ سب کچھ اُس وقت ہو جبکہ وہ چاہے تو اپنے لئے سونے اور چاندی کے محل تیار کر سکتا اور خیم و حشم کے جلو میں زندگی بسر کر سکتا ہے مگر وہ یہ کہہ کر ان

لے نبی اکرم صلی اللہ علیہ وسلم تمام اقوال و افعال کو صحیح طور پر مرتب کرنے کیلئے علمِ اسماء الرجال کے موجب مسلمان ہی ہیں۔ اور اس علم کے ذریعہ آج محققین کھرنے کھوٹے کی پہچان کرتے ہیں۔

لے بخاری ترمذی۔ الوداد و ہ۔ ترمذی لے ترمذی بخاری لے بخاری لے ترمذی بخاری۔ مسلم ۱۲

سب پر لات مار دیتا ہے کہ میں اس کو پسند کرتا ہوں کہ ایک وقت بھڑک رہا ہوں اور صبر کی حقیقت معلوم کروں۔ اور دوسرے وقت کچھ کھانے کو بلجائے تو شکر کی دولت سے بہرہ یاب ہوں۔ اور جس کے دن کے مشاغل کا یہ حال ہو کہ اکثر وقت تبلیغ اسلام، اللہ اور سویم جاہلیہ۔ اُمت کی اصلاح قضا یا کے فیصلے۔ میدان جہاد کی تیاری، اور نیچگانہ نماز میں گذرتا ہو۔ اور جس کی رات کا مستقل مشغلہ شب بیداری ہو کہ کبھی ساری ساری رات خدا کے سامنے ہاتھ باندھے کھڑا ہے کہ جس کی بدولت قدم مبارک تک ورم کرائے ہیں۔ اور کبھی ایک گھنٹہ سوتا ہے تو دوسرے گھنٹہ خدا کی درگاہ میں سر بسجود رہتا ہے اور ساری رات اسی طرح پوری کر دیتا ہے تو ایسی ہستی کی زندگی کو "عیش پسند زندگی" کہنا چاند پر خاک ڈالنا اور انصاف کا خون کرنا نہیں تو اور کیا ہے ؟

کیا جس نے اپنی جوانی اور شباب کا بہترین حصہ یعنی پچیس سال زندگی کو محض تخریب میں بسر کیا اور اس کے بعد اس کی سب سے اول شرمیلی زندگی وہ عورت ہو جس کی عمر ۴۰ سال سے متجاوز ہو چکی، اور جو زمانہ شباب کو ختم کر چکی ہے۔ اور دوسرے بیوی کی زندگی کاٹ چکی ہے، تو کیا ایسی مقدس ہستی پر بھی کوئی حرف گیری کیجا سکتی ہے۔

پھر ذرا اس پر بھی کچھ غور کرو کہ جن عورتوں سے اُس نے نکاح کئے ان کی خود اپنی حالت کیا ہے ؟ نکاح کے وقت حضرت عائشہ صدیقہ کے

علاوہ تمام بیبیاں بیوہ، عمر کے اعتبار سے کوئی جوانی کو خیر باد کہہ رہی ہے اور کوئی بڑھاپے کی زندگی بسر کر رہی ہے۔ نہ صورت کا لحاظ نہ عمر کا اعتبار، اور یہ سب کچھ اس حالت میں ہے کہ اگر ایک اشارہ کر دے تو بہتر سے بہتر حسین و جمیل کنواری لڑکیاں اس کے عقد میں آنا اپنے لڑکھنوں اور ان کے اہل خاندان اس کی تنائیں کرتے ہیں۔

کیا تم اس واقعہ کو بھول گئے جبکہ مکہ کے سرداروں نے ابوطالب کے واسطے سے اس مقدس وجود سے کہا تھا کہ تیری خواہش اگر مال و زر کی ہو تو ہم لاکھوں درہم و دینار اسی وقت جمع کر دینے پر آمادہ ہیں اور اگر سرداری کی طلب ہے تو آج سارا قریش تجھے سردار مان لینے کو تیار ہے اور اگر عورت کی خواہش تو تو ہاشمی و قریشی ہے جس قدر ہاشمی اور قریشی یا غیر قریشی خوبصورت اور حسین سے حسین لڑکیاں اپنے عقد میں لانا چاہے ہم سب پر آمادہ ہیں کہ اسی وقت تیری نظر انتخاب پر تیرے ساتھ ان کا عقد کر دیں لیکن تم نے سنا کہ اُس نے کیا جواب دیا؟ اُس نے کہا کہ اے چچا اگر میرے ایک ہاتھ پر چاند اور دوسرے پر سورج بھی رکھ دیا جائے تو خدائے واحد کا جو پیغام محمد (صلی اللہ علیہ وسلم) کے سپرد ہوا ہے محمد (صلی اللہ علیہ وسلم)، اس کو ترک نہیں کر سکتا۔ اور دنیا کی تمام آرائش و زیب و زینت کو حق کی اس پکار کے سامنے ہی سمجھتا ہے۔

تم نے دیکھا کہ اُس نے دنیا کی زیب و زینت اور اس کے طمطراق کو

کس طرح ایک جملہ کہہ کر ٹھوکر مار دینی اور ان کی درخواست کو درخورِ اعتناء بھی نہ سمجھا، تو کیا ایسے مقدس وجود کے متعلق بھی یہ کہا جاسکتا ہے کہ اس نے ان بیوہ اور بوڑھی عورتوں سے اس لئے عقد کیا تھا کہ وہ دنیا کی عیش پرستیوں میں مشغول رہے؟ (العیاذ باللہ)

نہیں نہیں، اُس کی تاریخ و سیرت کا ایک ایک حرف اور ایک ایک نقطہ اس بات کا انکار کرتا ہے اور اُس کی معیشت اس کو جھٹلاتی ہے اور اس کا ہر ایک عمل اس کو رد کرتا ہے۔ پس اگر شیرہ ریشنی آفتاب پر خشک کرے تو آفتاب کا اس میں کیا قصور، جہالت کی تاریکی اگر ہزار بار بھی علم کی ریشنی کو ماند کرنا چاہے تو نہیں کر سکتی۔ اور تعصب و ضلالت کی گھٹائیں اگر لاکھ مرتبہ بھی صداقت کے آفتاب پر پردہ ڈالیں تو ہنسی ڈال سکتیں۔ **يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُنِيرٌ** اور **لِيُكْفِرُوا** **الْكَافِرُونَ** لہ

اور اگر ہم اس سنہ کے اُن دقیق اسمِ اراد و حکمتوں سے بھی قطع نظر کر لیں جنکی رفعت و بلندی تک ہمارے عنقا خیال کی پرواز ناممکن اور محال ہے تب بھی آپ کی مقدس سیرت کے زریں اوراق ظاہر میں نظر کے سامنے بھی اس حقیقت کو واضح اور ظاہر کر دیتے ہیں کہ تعددِ ازدواجِ نبی (صلی اللہ علیہ وسلم) خاصاً مذہبی اور صلاحی ضروریات پر مبنی تھا نہ کہ عیش و نبوی پر (العیاذ باللہ)

لے وہ چاہتے ہیں کہ اللہ کے نور کو اپنی چھونکوں سے بجھا دیں اور اللہ تعالیٰ اپنے نور (اسلام)

کو کامل کرنے والا ہے اگرچہ کافروں کو کتنا ہی ناگوار گذرے ۱۲

اس لئے کہ ہر شخص جانتا ہے کہ پیغمبر کی رسالت مردوں اور عورتوں کے حق میں مساوی ہوتی ہے جس طرح ایک نبی اور رسول کی ہدایت کی ایک مرد کو ضرورت ہے اسی طرح ایک عورت کو بھی۔ لیکن جس طرح بعض مذہبی احکام میں مرد اور عورت یکساں ہیں۔ اسی طرح بعض مذہبی احکام وہ بھی ہیں جو خاص مردوں سے یا خاص عورتوں سے ہی متعلق ہیں اور ایسا جنی مرد کا کسی عورت پر ان احکام کی صاف و صریح حقیقت کا اظہار کرنا حیا و شرم کے خلاف ہوتا ہے مثلاً حیض و نفاس کے مسئلے، شوہر و بیوی کے باہمی زندگی سے متعلق احکام کسی طرح بھی ایک مرد ایک عورت کے سامنے صراحت سے نہیں بیان کر سکتا۔

پس اگر آپ مختلف قبائل کی عورتوں سے تعلق ازدواج کی اس صورت کو اختیار نہ فرماتے تو عورتوں سے متعلق احکام کی تبلیغ کا بیشتر حصہ نشہ رہ جاتا اور ان مسائل کی عملی تفصیل و تشکیل کا پورا نقشہ کسی طرح ہمارے سامنے نہ آ سکتا۔ اور ایسا نبی کسی طرح بھی اپنے دین کو دین کامل کہلانے کا حقدار نہیں ہو سکتا۔ اس کے علاوہ ازدواج مطہرات کے عموماً اور حضرت عائشہ صدیقہ سے خصوصاً ازدواجی اور دوسرے مذہبی احکام جس میں کثرت سے آپ کی جلوت یعنی گھر بیرون زندگی کے ذریعہ امت تک پہنچے اور جن کو دیکھ کر ایک شخص مصلح (ریفارمر) اور پیغمبر کی پیغمبرانہ

۱۵ عیاشیوں کی تبلیغ اور اسلامی تعلیم سے نادانیت کی بنا پر عام طریقہ سے وہ طبقہ جانے زعم میں "دشمن خیال" کہلاتا ہے۔ نبی کو صرف ایک مصلح یعنی ریفاہر سمجھتا ہے اور اس سے آگے نہیں کے طائر خیال کی پرواز نہیں ہے۔ اور یہ بہت بڑی غلطی بلکہ گمراہی ہے۔ (بقیہ ۲۸۰ پر دیکھو)

زندگی کے درمیان بخوبی امتیاز کر سکتا ہے یہ تعدد از دواج کے بغیر اس جامعیت کے ساتھ حاصل نہ ہو سکتے۔

حضرت عائشہؓ کے بھائی عبدالرحمن اور بھانجے عبداللہ بن زبیر اور دوسرے جلیل القدر صحابہ نے اسی بنا پر اہمات المؤمنین بالخصوص حضرت عائشہ رضی اللہ عنہا کے سامنے زانوائے ادب طے کر کے ان امور کو چنا اور امت مرحومہ تک پہنچایا۔

پھر رسالت و نبوت کی تبلیغ کی بنیاد جس طرح روحانی اور ربانی تائید پر موقوف ہے اسی طرح اسکی تقویت کے لئے دنیوی اسباب و وسائل کی بھی جست و پیش آتی ہے۔ خصوصاً جس پیغمبر کی بعثت کی بنیاد ہی خالص محبت و رحمت پر قائم ہو۔ تو ضروری تھا کہ اس کی تکمیل کے لئے ایسے وسائل اختیار کئے جائیں جن کی بدولت اس نشا میں روز افزوں اضافہ ہو اور یہ ظاہر ہے کہ ان اسباب میں سے زیادہ مفید اور قوی وہی تعلق ہے جو دوا جنہی

(بقیہ صفحہ گذشتہ) درحقیقت نبی کی شان ریفارم سے بہت زیادہ بلند اور ارفع ہے۔ ایک ریفارم خواہ اپنی شخصی زندگی میں کتنی ہی کمزور یاں رکھتا ہو اگر قوم کی کسی خاص یا عام خرابی کی اصلاح کر دیتا ہے تو وہ مصلح ریفارم کہلانے کا مستحق ہے۔ اور اس کا فریضہ ہمیں ختم ہو جاتا ہے۔ لیکن نبی اس ہستی کو کہتے ہیں جو انسان کی معاش و معاد یعنی دنیوی و دینی دونوں قسم کی زندگی کو بہتر بنانے کے لئے براہ راست خدا سے احکام حاصل کرتی اور مخلوق و خالق کے درمیان واسطہ بنکر نیابت الہی کا فریضہ انجام دیتی ہے اس لئے ضروری ہے کہ اس کی خلوت و جلوت دونوں طرح کی زندگی ہر قسم کے نقص اور عیب سے پاک ہو اور اس کی زندگی کا ایک شعبہ بھی جائز گرفت میں نہ آسکے۔ شریعت کی اصطلاح میں اسی کو عصمت کہا جاتا ہے اور اس لئے نبی کے لئے معصوم ہونا ضروری ہے ۱۲



خاندانوں میں ازدواجی تعلق کی بنیاد پر قائم ہوتا ہے۔ حمایت و نصرت حق کا جذبہ، محبت و الفت کا جوش خود بخود اس سے پیدا ہو جاتا ہے۔ اور اشاعتِ دین و تبلیغِ مذہب کے لئے بغیر کسی جبر و اکراہ کے صرف اس ایک باہمی رشتے سے وہ سب کچھ ممکن ہے جو بادشاہوں کی تلواروں کے سایہ میں بھی ممکن نہیں۔

کیا تم صرف اسی ایک واقعہ سے اس کا اندازہ نہیں کر سکتے؟ کہ جب غزوہٴ نبی المصطلق پیش آیا اور مسلمانوں کی کامیابی کے بعد اسیرانِ جنگ میں حارث بن ضرار سردارِ بنی مصطلق کی بیٹی اسیر ہو کر آئیں تو صحابہؓ نے آپ کو مشورہ دیا کہ یہ ایک سردار کی بیٹی ہیں مناسب یہ ہے کہ انکو آزاد کر کے آپ عقد کر لیں ان کے ساتھ عام قیدیوں کی طرح برتاؤ کرنا مناسب نہیں آپ نے اس مشورہ پر عمل کیا۔ مالِ غنیمت تقسیم ہو جانے کے بعد نبی مصطلق کا وفد حاضر خدمت ہوا اور اپنی عہد شکنی سے اظہارِ ندامت کرتے ہوئے

لے بعض روایات میں اس واقعہ کی تفصیل اس طرح بیان کی گئی ہے کہ جب حضرت جویریہؓ عام قیدیوں کی تقسیم کے وقت حضرت ثابت بن حفص کے حصہ میں آئیں تو سردارِ بنی مصطلق نے آکر عرض کیا یا رسول اللہ میری بیٹی باندی نہیں بن سکتی آپ اس کے بدلہ مال لیکر اس کو آزاد کر دیں۔ اپنے اس کو اجازت دی کہ وہ اپنی بیٹی سے اس معاملہ میں دریافت کرے۔ جو وہ پسند کرے وہ ہمیں بھی منظور ہے۔ باپ نے آکر بیٹی سے سارا واقعہ کہا اور کہنے لگا دیکھنا مجھے رسوا نہ کرنا حضرت جویریہ نے کہا کہ باندی بننا مجھے بھی منظور نہیں لیکن اگر یہ پیغمبر مجھ سے شادی کر لیں تو مجھ کو تمہارے ساتھ جانا منظور نہیں پیغمبر کے ساتھ رہنا منظور ہے۔ جب آپ کو یہ معلوم ہوا تو آپ نے حضرت ثابت کو مالی معاوضہ دیکر انہیں آزاد کر دیا اور پھر نکاح کر لیا۔

اسیرانِ قوم کی رہائی کی درخواست کی۔ آپ نے فرمایا کہ اب میرا کوئی  
 بس نہیں، مالِ عنیت تقسیم ہو چکا، البتہ تم مسجد میں مجھ سے سوال کرنا۔ انہوں  
 نے مسجد میں نمازِ ظہر کے بعد اپنی درخواست پیش کی۔ تمام صحابہ نے یہ  
 سن کر آپس میں مشورہ کیا اور فیصلہ ہوا کہ بنی مصطلق ”بڑہ“ کے نکاح  
 کے بعد پیغمبر صلی اللہ علیہ وسلم کے رشتہ دار بن گئے۔ اب ان کو اسیر رکھنا  
 نامناسب ہے۔ سب نے تمام اسیروں کو رہا کر دیا۔ بنی مصطلق آپ کے  
 اس رشتہ سے پیدمسرور ہوئے اور تمام کی تمام قوم نے خوشی خوشی  
 اسلام قبول کر لیا۔

نیز قریش اور غیر قریش کا ہر ایک خاندان اس کا مہتمنی تھا کہ نبی کریم  
 صلی اللہ علیہ وسلم کے ساتھ ہمارا خاندانی تعلق پیدا ہو جائے اسی تمنا میں  
 صدیق اکبر اور فاروق اعظم نے اپنی صاحبزادیوں کا عقد حضرت کیا تھا  
 ضرورت تھی کہ اسی طرح اور خاندانوں کو بھی پیغمبر صلی اللہ علیہ وسلم کیساتھ  
 شرفِ قرابت حاصل ہو جن کو بحیثیت خاندان آپ سے کوئی تعلق نہ تھا۔  
 اس کے علاوہ عرب میں اور دنیا کی دوسری قوموں میں اسلام سے  
 قبل عورت نہایت ذلیل تھے سمجھی جاتی تھی۔ اسلام نے آکر عورت کا  
 رتبہ بلند کیا اور پیغمبر صلی اللہ علیہ وسلم نے آخر وقت میں بھی عورت کے

لے ردم اور فرانس میں عورت کو مثل مال و متاع کے سمجھا جاتا تھا جس کو بچا اور خریدا جاسکتا ہے  
 ہندوستان میں عورت شوہر کی باندی سمجھی جاتی تھی جس کو شوہر کے انتقال کے بعد زندہ رہنے کا بھی حق  
 نہ تھا۔ ایران میں عورت مالِ مشترک کی حیثیت رکھتی تھی اور یہی حال دوسرے ممالک کا بھی تھا۔ ۱۳

(دائرة المعارف فرید دہدی۔ المثل الكامل)

ساتھ حُسن سلوک کی وصیت فرمائی۔ ایسی حالت میں ضروری تھا کہ خود پیغمبر  
 صلے اللہ علیہ وسلم جن کا ہر قول و فعل بمصدق لَقَدْ كَانَ لَكُمْ فِي رَسُولِ اللَّهِ  
 أُسْوَةٌ حَسَنَةٌ قابلِ اعمل دلائق تسلیم ہے۔ اس اہم اسلاح کے لئے نونہ  
 بنکر دکھلانے اور اس کی تکمیل جب ہی ممکن تھی کہ آپ مختلف قبائل کے ساتھ  
 اس ازدواجی رشتہ کو قائم کریں تاکہ ہر ایک قبیلہ اور ہر ایک خاندان آپ کے  
 حُسن سلوک کا صحیح اندازہ کر سکے۔ اسی لئے خدا کے اس برگزیدہ انسان نے  
 آبنوالی دنیا کے اس طعن و تشنیع سے بے نیاز ہو کر اس شعبہ کو بھی کامل  
 و مکمل کر کے ہمیشہ کے لئے آفتابِ ہدایت کی روشنی قائم کر دی۔

تم کو معلوم ہے کہ مشرکین، یہود اور نصاریٰ آپ کے دعویٰ نبوت  
 و رسالت کو سحر و جادو کہتے اور تمام قبائل میں اس کی شہرت کرتے تھے۔  
 اس انفرائے ابتداء کر نیوالوں نے خواہ قصداً عناد اور دشمنی ہی کے ارادہ  
 سے اس انفرار پر دازی کی شہرت دی ہو لیکن بات کے مشہور ہو جانے پر بہت  
 سے وہ قلوب جن میں خود پوری طرح کسی فیصلہ کرنے کی قوت نہیں ہوتی  
 واقعی طور پر اس معاملہ کی حقیقت سمجھنے سے معذور ہو جاتے ہیں اور  
 تذبذب میں گرفتار رہتے ہیں تا آنکہ اس کے خلاف ان کے سامنے پد ہی  
 اور محسوس واقعات نہ آجائیں۔ ایسے قلوب میں پیشہ ہو سکتا تھا کہ اگرچہ  
 اس شخص کے ظاہری اعمال زندگی ساحر اور کاہن کے اعمال زندگی سے  
 قطعاً جدا نظر آتے ہیں تاہم کہیں ایسا تو نہیں کہ یہ شخص اندرون خانہ وہی حالت  
 رکھتا ہو جو ایک ساحر و کاہن رکھتا ہے لیکن جب مختلف قبائل کے ساتھ

آپ کا رشتہ ازدواجی قائم رہا اور مختلف قبائل کی عورتیں آپ کے عقد میں آئیں تو ان لوگوں کو ان رشتوں کی بدولت خود ہی یہ موقع ملا کہ جس طرح وہ آپ کی بیرون خانہ زندگی کو دیکھتے تھے اندرون خانہ زندگی کو بھی خود غور سے دیکھیں اور اپنی بیٹیوں، بہنوں اور ان رشتہ دار عورتوں سے بھی حقیقت حال معلوم کریں جو پیغمبر صلی اللہ علیہ وسلم کی خلوت کی زندگی کی ہمہ وقت ہمراز تھیں اور جن کو ازواجِ مطہرات ہونے کا شرف حاصل تھا۔

اسی کے ساتھ اگر اس کو بھی پیش نظر رکھو تو مسئلہ کی حقیقت خوب واضح ہو جاتی ہے کہ بعثتِ محمدی کی بنا پر محاسنِ اخلاق پر قائم ہے۔ اسی لئے ارشادُ ہوا بُعِثْتُ لِيُتَمَّ كَمَالِ مَا لِاخْلَاقِ ضَرُورَةٌ ہے کہ جس طرح مردوں میں آپ کے اخلاقِ کریمانہ کا برتاؤ باحسن و جوہ معلوم ہوتا ہے، اُس زندگی میں بھی اسی طرح نظر آئے جس کو خلوت کی زندگی کہا جاتا ہے اور جن میں اکثر دنیا کے بڑے سے بڑے ریفارمر اور مصلحین بھی کمزور نظر آتے ہیں اس کثرتِ ازدواج نے جس کا تعلق مختلف قبائل اور مختلف خاندانوں سے وابستہ تھا۔ آپ کے مکارمِ اخلاق کی جلوت اور خلوت دونوں قسم کی زندگی سے پردہ اٹھا دیا۔ اور دنیا نے دیکھ لیا کہ اس نبی کی جلوت و خلوت سب یکساں ہے۔

کیا تم کو معلوم نہیں کہ اُمّ حبیبہؓ آپ کے عقد میں اس وقت آئیں جبکہ اُن کے باپ ابوسفیان اور اُن کا تمام خاندان اس نبی امی کی جانِ ابرو اور لہ میں اس نے بھیجا گیا ہوں کہ مکارمِ اخلاق کی تکمیل کروں ۱۲

خون کا پیاسا تھا۔ پھر تم غور کرو اس واقعہ پر جبکہ ابوسفیان ایک معاملہ کے متعلق مدینہ آتا ہے اور قیام کی خاطر اپنی بیٹی ام حبیبہ کے یہاں جاتا ہے تو ارادہ کرتا ہے کہ نبی کریم صلی اللہ علیہ وسلم کے فرش پر بلا تکلف بیٹھ جائے آپ گھر میں تشریف فرما نہیں ہیں مگر ام حبیبہ عجلت سے آگے بڑھتی ہیں اور فرش لیٹتے ہوئے کہتی ہیں کہ اے باپ تو مشرک ہے تمہکو پیغمبر کے فرش پر بیٹھنے کا حوصلہ نہ کرنا چاہئے۔

ابوسفیان بیٹی کی بات کو سخت تعجب سے سنتا ہے اور محسوس کرتا ہے کہ آخر وہ کون سا جذبہ ہے جس نے اُس کے دل میں اس رشتہ کی اتنی بڑی وقعت پیدا کر دی۔ اسے معلوم نہ تھا کہ ام حبیبہ پیغمبر کی خلوت کی زندگی سے خوب واقف ہے۔ اس کو معلوم ہے کہ اُس کا شوہر دنیا کے اور شوہروں کی طرح نہیں ہے بلکہ وہ خدا کا پیغمبر ہے۔ جو کہ مردوں اور عورتوں کا خاص رشتہ خدا سے ملانے آیا ہے۔ یہی اخلاقِ نبوی تھے جس نے ام حبیبہ سے باپ کے سامنے یہ الفاظ کہلوائے اور ابوسفیان کے ایمان کا باعث ہوئے۔ اسی طرح غور کرو حضرت صفیہ رضی اللہ عنہا کے واقعہ پر جن کا شوہر چچا، باپ سب مسلمانوں کے مقابلہ میں جنگ میں کام آئے لیکن اُن کی زندگی کا ہر لمحہ اس کا پتہ دیتا ہے کہ وہ پیغمبر صلی اللہ علیہ وسلم کے ساتھ اپنے اس تعلق کو دنیا و مافیہا کی نعمتوں سے بہتر جانتی اور تقین کرتی ہیں۔

اگر رسول اللہ صلی اللہ علیہ وسلم کی وہ زندگی جو خلوت کی زندگی کہلائی جاتی ہے، اخلاقِ کریمانہ اور شانِ پیغمبرانہ سے منصف نہ ہوتی تو آج صفیہ

اور ام حبیبہؓ کا یہ رشتہ حقارت و نفرت کے اٹھائی جذبات پیدا کر دیتا اور پیغمبرؐ کی اندرون خانہ زندگی کی رسوائی کے لئے (العیاذ باللہ) ان دونوں کا وجود ہی کافی ہوتا۔ مگر ایسا نہ ہوا بلکہ برخلاف اس کے دنیا نے دیکھ لیا۔ کہ جب ایک مرتبہ پیغمبرؐ کی ان بیویوں نے بتقا صنائے بشریت آپ سے سال بھر کے نفقہ کا مطالبہ کیا اور پیغمبرؐ کی پیغمبرانہ زندگی اس دنیا طلبی کے مظاہرہ کو برداشت نہ کر سکی تو بحکم الہی آپ نے ہر ایک بی بی کو اختیار و پدیا کہ اگر ان کو پیغمبرؐ کے ساتھ اپنی حیات وابستہ رکھنا ہے تو پیغمبرؐ اور اس کے خاندان کے لئے دنیا کی زیب و زینت کچھ نہیں ہے۔ غربت و فقر کی زندگی اگر بسر کرنا ہے تو فہما ورنہ تم کو اختیار دیا جاتا ہے کہ جو پیغمبرؐ کی زندگی سے جدا ہو کر دنیا طلبی چاہے وہ آزاد ہے۔ پھر تم نے دیکھا کہ ہر ایک بی بی نے حاضر ہو کر معذرت کی اور گڑ گڑاتے ہوئے درخواست کی کہ ان کو دنیا نہیں چاہئے ہم دنیا پر لعنت بھیجتے ہیں لیکن خدا کے پیغمبرؐ کے رشتہ کو نہیں چھوڑ سکتے جو ہم کو دنیا اور آخرت سب سے زیادہ محبوب ہے۔

یہی وہ حالات و واقعات ہیں جن کی وجہ سے بہت سے خاندانوں اور قبائل کے دلوں میں اس تذبذب کی زندگی کا خاتمہ ہو گیا۔ اور ان نفسین ہو گیا کہ ایسا شخص کبھی ساحر و کاہن یا کاذب و مجنون نہیں ہو سکتا۔

اللَّهُ أَعْلَمُ حَيْثُ يَجْعَلُ رِسَالَتَهُ۔

پھر کیا تم نے کبھی اس پر بھی غور کیا کہ مشرکین عرب، منافقین مدینہ

۱۵ اللہ ہی خوب جانتا ہے کہ شریف رسالت سے کس کو نوازا جائے ۱۲

ہیرو، نصاریٰ جو آپ کے حرفِ حرف اور نقطہ نقطہ پر نکتہ چینی کے لئے آہ  
رہتے تھے ان کے کسی ایک قول سے بھی اس کا پتہ چلتا ہے؟ کہ انہوں  
نے آپ کے اس طرزِ عمل پر کبھی بھی لب کشائی کی ہو؟ حالانکہ تاریخِ ماضی  
آج تک اُن کی اور تمام نکتہ چینیوں اور اُن کے جوابات کو اپنے اوراق  
میں محفوظ رکھے ہوئے ہے جن کا تعلق اسلام اور نبی اکرم صلی اللہ علیہ وسلم  
کی ذاتِ اقدس سے ہے۔

پھر کیا یہ قابلِ غور بات نہیں ہے کہ اسلام سے پہلے جاہلیت کے  
دور میں عرب اور عجم دونوں میں تعدادِ ازدواج کی رسم اس بڑے طریقہ  
سے قائم تھی کہ جس کو سُن کر مہذب و مانعِ مختل ہو جاتا ہے۔

اسلام نے جب اس کی مکمل اصلاح کی اور فطری اصول پر اُس کو  
مخصوص اور سخت سے سخت شرائط کے ساتھ محدود کر دیا اور عملی طور پر  
قرآنِ عزیز نے متعدد سببیوں کے درمیان طریقِ رہائش کو جس کا نام ”عدل“  
رکھا گیا بتایا تو ضرور تھا کہ وہ مذہب جو دوسرے مذاہب کی طرح ”تخصیلی“  
اور ”نمائشی“ نہیں ہے اور جس کی تعلیم عملی ہے وہ عملی ہو پر بھی اس کے تمام  
گوشوں کو اس طرح واضح کر دے کہ جس کی بدولت تعداد کا یہ محدود  
مشروط قانون دنیا کے انسانوں کو پاک زندگی پر قائم رکھ سکے اور یورپ کی  
”طرح“ و ”عدت“ کی آڑ میں دعوتِ فسق و فجور نہ دے۔

پس نبی اکرم صلی اللہ علیہ وسلم کی اس عملی زندگی نے نہ صرف  
مسلمانوں، بلکہ دنیا کے سامنے رشد و ہدایات کا وہ سبق پیش کیا ہے کہ

اجتماعی و قومی معاشرت کی زندگی میں اس قانون کے بغیر پاکبازی اور حسن معاشرت حاصل ہونی ناممکن ہے۔

جن اقوام میں تعددِ ازدواج کی رسم قانوناً ممنوع ہے اور جس قوم میں خاص حالات و خاص شرائط کے ساتھ اس کی اجازت ہے ان دونوں کی تجربیاتی اور عملی زندگی میں کس کی معاشرت میں پاکبازی اور زن و شوہر کے تعلقات میں باہمی اعتماد اور خوشگوار پائی جاتی ہے اور کس میں نہیں یہ فیصلہ دلائل و براہین کا محتاج نہیں چشمِ عبرت کیلئے ہر وقت دعوتِ تماشہ ہے۔

یہ ہے وہ مختصر گفتگو جو اس مسئلہ کے اجتماعی اور عمومی پہلو کے اعتبار سے تھی۔ رہا اس مسئلہ کا انفرادی پہلو سو مختصر مختصر ہر زوجہ مطہرہ کے حالات میں واضح ہو چکا ہے۔

### خلاصہ

نبی کریم صلی اللہ علیہ وسلم کی ازواجِ مطہرات گیارہ تھیں جن میں دو کا آپ کی حیات میں انتقال ہو گیا اور نو بیبیاں بوقتِ وفات حیات تھیں۔

نبی کریم صلی اللہ علیہ وسلم کی تمام زندگی تعیش سے خالی ہے بلکہ اس کے برعکس فقر و غربت، زہد و عبادت، تقویٰ و طہارت اور خلق اللہ کی اصلاح و ہدایت میں گذاری۔ اس لئے آپ کا متعدد نشانیاں کرنا بر بنائے تعیش دنیوی نہ تھا بلکہ خالص اصلاح اور تبلیغ مذہب کی



خاطر تھا۔ جس کو مختصر الفاظ میں اس طرح ادا کیا جاسکتا ہے۔

(۱) اگر آپ متعدد شادیاں مختلف قبائل میں نہ کرتے تو گھر پلو زندگی سے متعلق بہت سے تبلیغی و شرعی احکام پر وہ خفا میں رہ جاتے اور آپ کی تبلیغ عام اور رسالہ عامہ کی تکمیل نہ ہوتی۔

(۲) نصرت نبوت و رسالت کے لئے و نبوی اسباب کی بھی ضرورت ہے اور ان اسباب میں سے قبائل و اقوام کے ساتھ محبت و اخوة کے رشتہ کا استحکام سب سے زیادہ ازواجی تعلق و رشتہ سے پیدا ہوتا ہے۔ جس کا کھلا ثبوت حضرت جویریہ (رہ) اور حضرت ام حبیبہ کے واقعات سے ملتا ہے۔

(۳) عورت کی پست حالت کی اصلاح کا سب سے بہتر طریقہ ہی عملی نمونہ تھا جس نے مختلف اقوام، و قبائل کے سامنے ان کی بیٹیوں کے ذریعہ سے اصل حقیقت کو منکشف کر دیا۔

(۴) قریشی اس رشتہ کو اپنا سب سے بڑا فخر سمجھتے تھے اور ان کی اس تمنا کے ذریعہ سے حمایتِ حق کو عظیم الشان فائدہ پہنچا۔

(۵) ان ازواج ہی کی بدولت آپ کی وفات کے بعد بہت سے صحابہ نے علم نبوی کے ایک بڑے ذخیرہ کو حاصل کیا۔ اور ان سے سیکھ کر دنیا کو درسِ علم و عمل پایا۔

### سوالات

- (۱) اہمات المؤمنین کی تعداد بیان کرو؟
- (۲) آپ کے متعدد و نکاح کرنے میں کیا حکمت تھی؟
- (۳) آپ کی وفات کے وقت کون کون ازواج زندہ تھیں؟

## شمائل نبوی

فَمَا رَحِمْتَنِي مِنَ اللَّهِ لَأَنْتَ لَمْ تَكُنْ فَظًا غَلِيظًا الْقَلْبَ لَا تَفْضُوا أَمْرًا حَوْلَ ذَلِكَ رَأَى عَزَّ  
 سو کچھ اللہ ہی کی رحمت ہے جو تو نرم دل مل گیا ان کو اور اگر تو ہوتا تند خواہ سخت دل تو متفرق ہو جاتے تیرے پاس  
 سرورِ عالم، خاتم النبیین، محمد رسول اللہ صلی اللہ علیہ وسلم کے ذاتی خصاا،  
 اخلاق، معاشرت، عبادات، حسن صورت، یہ تمام امور شمائل کہلاتے ہیں،  
 اس مختصر رسالہ میں ختمِ رسل کے شمائل اختصار کے ساتھ بیان کرنا بھی مشکل ہیں  
 تاہم تکمیل سیرت کے لئے ضروری ہے کہ چند الفاظ میں اس پاک وجود اور  
 مقدس ہستی کے شمائل کا مختصر سا خاکہ پیش کر دیا جائے۔ اس لئے کہ یہی سیرت  
 کی روح اور اس کا اصلی جوہر ہے۔

سراپائے نبیؐ

محدثین نے صحیح روایات سے جو سراپائے رسول اللہ صلی اللہ علیہ وسلم  
 اور جلالِ جہاں آرا کو بیان کیا ہے وہ یہ ہے۔

آفتابی روشن چہرہ۔ سُرخ و سپید رنگ۔ سیاہ بڑی بڑی آنکھیں، آنکھوں  
 کی سپیدی میں سُرخ ڈورے۔ بلکیں بڑی اور گھنی۔ کشادہ پیشانی۔ بھوس  
 نہایت باریک۔ ستواں کھڑی ناک۔ گھنی داڑھی۔ در ونداں جن میں  
 نہ زیادہ کشادگی، اور نہ زیادہ ملے ہوئے۔ بدن عیب سے پاک۔ چوڑا سینہ  
 ابھرے ہوئے اور بھاری موندھے۔ اعضا کے جوڑ پر گوشت اور مضبوط

پُر گوشت ہیتلیاں۔ پُر گوشت نرم قدم۔ دو ہر بدن۔ سینہ پر بالوں کی  
 باریک دھاری۔ بدن کا اکثر حصہ بالوں سے خالی۔ جسم منور۔ میانہ مند  
 بائیمہ طویل انسان کے سامنے بھی آپ کا قد نمایاں رہتا۔ ذوق چھوٹی اور  
 خوبصورت۔ اگر گاہے مسکراتے تو گویا درونداں سے بجلی کو نکلتی۔ سفیدی  
 دنداں اولے کی مانند تھی۔ اگر کلام فرماتے تو گویا دنداں مبارک سے نور نکل  
 رہا ہے۔ صراحی دار گردن۔ برابر بن عازب کہتے ہیں کہ میں نے سرخ حلقے میں  
 ایسی زلفوں والا کبھی نہ دیکھا نہ سنا۔

ابن ابی ہانہ اور ابو ہریرہ کہتے ہیں کہ چہرہ مبارک اس طرح چمکتا تھا  
 جیسے چودھویں رات کا چاند۔

علی ابن ابی طالب فرماتے ہیں کہ جو آپ کو اول نگاہ میں دیکھتا اس پر  
 رعب پڑتا۔ اور جو آپ کی مجالس میں بیٹھتا اس کو آپ سے محبت ہوتی اگر  
 آپ کا مدح خواں یہ کہے کہ آپ جیسا نہ کبھی پہلے دیکھا اور نہ آئندہ امید  
 تو کچھ مبالغہ نہیں۔ وَصَلَّى اللهُ عَلَيْكَ وَكَلَّمَ

### نظافت جسم اطہر

وَرَبِّكَ فَكَلِّدْ وَثِيَابَكَ فَطَهِّرْ ۝ (سدر)

اور اپنے رب کی بڑائی بول اور اپنے کپڑے پاک رکھ

قدرت نے اس مقدس وجود کو بعض ایسے خصائص عطا فرمائے تھے  
 جنکی نظیر دنیا میں نہیں پائی جاتی۔ جسم مبارک کی نظافت و لطافت کا یہ عالم تھا

اس لئے اس لباس کو کہتے ہیں جس کا تیس اور تہند ایک ہی قسم کے کپڑے کا ہو۔ ۱۲

کہ حضرت انس فرماتے ہیں۔ آپ کے جسم اطہر سے ایسی خوشبو مہکتی تھی کہ میں نے ایسی خوشبو نہ مشک میں پائی نہ عنبر میں، امام بخاری اپنی تاریخ کبیر میں لکھتے ہیں کہ پیغمبر صلی اللہ علیہ وسلم کا جس کو چہ اور گلی میں گذر ہو جاتا وہ کوچہ خوشبو سے مہک جاتا تھا۔ ہر شخص اس خوشبو کی وجہ سے جان جاتا کہ آپ کا یہاں سے گذر ہوا ہے۔

جسم اطہر کی یہ خوشبودار اصل کسی مصنوعی اور خارجی خوشبو کی منت کش نہ تھی بلکہ قدرتِ الہی نے آپ کے جسم مبارک میں یہ وصفِ خلقت و ولایت کیا تھا۔ پھر اس پر شرعی احکامِ نطفانہ نور علی نور کا کام دیتے اور سونے پر سہاگا ہو جاتا۔ آپ نے ارشاد فرمایا ہے **بُنِيَ الدِّائِنُ عَلَى النَّظَافَةِ وَنِيَاكِي** چیزوں میں خوشبو اور صفائی آپ کی محبوب ترین چیزیں ہیں۔

### کمالِ عقل

أَوْلَمُ يَتَفَكَّرُوا مَا بَصَّحِهِمْ مِنْ جَنَّةٍ إِنْ كُنُوا كَالَّذِينَ نَزَّوْا مِنْكُمْ (اعرف)

کیا انہوں نے وہ بیان نہیں کیا کہ ان کے رفیق کو کچھ بھی جنوں نہیں وہ نوڈرانے والا ہے صاف

اس کیلئے کسی ثبوت کی حاجت نہیں۔ آپ کی حیاتِ طیبہ کے حالات

و واقعات، احکامِ نبوت کے مشاغلِ اصلاحِ امت کی تدابیر، رسوم

جاہلیت کا انداد۔ فصلِ قضایا۔ اور تمام شرعی و سیاسی امور کی انجام دہی

میں ہر لمحہ زندگی آپ کے وفورِ عقل اور کمالِ تدبیر کا شاہد ہے

إِنَّ ذَٰلِكَ مَدْرِكَانِ يُؤْذِي النَّبِيَّ فَلَيْسَتْ حَيًّا مِنْكُمْ (ارباب)

تہاری اس بات سے نبی کو تکلیف تھی پھر تم سے شرم کرتا ہے

حیار کا یہ عالم تھا کہ حضرت ابو سعید خدری فرماتے ہیں کہ حضرت پیغمبر صلی اللہ علیہ وسلم پر حیا اس قدر غالب تھی جیسے کنواری می پر وہ نشین لڑکیاں حیا میں ڈوبی ہوتی ہیں۔ اگر کوئی امر ناگوار ہوتا تو صرف چہرہ مبارک کی کیفیت سے ہم معلوم کر لیتے تھے زبان سے آپ خفگی کا کچھ اظہار نہ فرماتے۔ آپ نے ارشاد فرمایا ہے الْحَيَاءُ شُعْبَةٌ مِنَ الْإِيمَانِ یعنی حیا ایمان کی ایک شاخ ہے اور آپ نے فرمایا ہے کہ ہر دین کے اخلاق کا ایک عنوان ہوتا ہے مذہب اسلام کے اخلاقِ حسنہ کا عنوان حیا ہے۔

حلم و عفو

ارشاد فرمایا کرتے صِلْ مَنْ قَطَعَكَ وَاعْفُ عَمَّنْ ظَلَمَكَ وَ أَحْسِنُ

إِلَى مَنْ آسَأَ إِلَيْكَ جو تجھ سے قطع تعلق کرے تو اُس سے مل۔ اور تجھ پر ظلم کرے اُس کو معاف کر دے۔ اور جو شخص تیرے ساتھ بُرائی کرے اُس کے ساتھ بھلائی کر۔

کبھی آپ نے اپنی ذات کا کسی سے انتقام نہیں لیا۔ آپ کی ناراضی کا مقابلہ صرف خدا کے دین کی عزت و حرمت کی توہین پر موقوف تھا۔ مکہ معظمہ فتح ہوا تو آپ نے سب کچھ قدرت و طاقت کے باوجود اُن

دشمنِ جان و مال سے بھی کچھ تعرض نہ فرمایا۔ جنہوں نے آپ کو وطن سے بے وطن کر دیا۔ تبسم فرماتے جاتے ہیں اور عفو عام کا اعلان کرتے جاتے ہیں۔

ایک اعرابی (بدوی) آتا ہے اور آپ جس موٹی چادر کو اوڑھے ہوئے تھے اُس کو اس طرح جھٹکا دیکر کھینچا کہ آپ کی گردن مبارک پر اُس کے نشان تک پڑ گئے۔ اور کہنے لگا اے محمد (صلی اللہ علیہ وسلم) اس مال میں سے جو تیرے سامنے ہے دو گون میرے اونٹ پر لا دوے اس لئے کہ تو اگر ایسا کرے گا تو کچھ اپنے یا اپنے باپ کے مال سے نہیں دیگا۔ آپ سن کر خاموش ہو گئے اور پھر فرمایا مال بیشک اللہ کا ہے اور میں اُس کا بندہ (قاسم) ہوں اور فرمانے لگے تجھ کو خوف نہیں کہ تیری ان گستاخانہ حرکات کی تجھ کو سزا ملے گی۔ بدوی کہنے لگا بالکل نہیں۔ آپ نے پوچھا کس لئے؟ کہنے لگا مجھے معلوم ہے کہ آپ کبھی بُرائی کا بدلہ بُرائی سے نہیں دیتے بلکہ اور زیادہ حسن سلوک فرماتے ہیں۔ نبی اکرم صلی اللہ علیہ وسلم کو یہ سن کر سنہنی آگئی اور حکم دیا کہ اس کے اونٹ پر ایک گون جو کی اور ایک کھجوروں کی لا دو۔

غزوہ بنی مصطلق میں منافقوں کی شرارت اور آپ کا عفو و کرم انک کے واقعہ سے آپ کو اور اہلیت کو جسمانی و روحانی اذیت کے باوجود منایا سے آپ کی درگزر۔

یہ اور اسی قسم کے ہزاروں واقعات ہیں جو تاریخ و سیرت کے سینہ میں آج تک محفوظ ہیں اور درہلین دنہار نے اپنی آنکھوں سے اُن کو دیکھا ہے۔

## نرم گفتاری

حضرت انسؓ فرماتے ہیں کہ میں نے دس سال آپ کی خدمت میں بسر کئے مگر کبھی آپ نے اُن تک نہ کہا اور نہ کبھی اس پر سرزنش کی کہ تو نے یہ کام کیوں کیا اور یہ کام کیوں نہ کیا۔ آپ نے ایک مرتبہ حضرت عائشہ صدیقہ رضی اللہ عنہا سے فرمایا عَلَيْكَ بِالرِّفْقِ وَآيَاكِ وَالْعَنَفِ الْحَدِيثِ (نرم خوئی کی عادت ڈالو اور درشت کلامی سے ہمیشہ پرہیز کرو۔)

## خَلْقِ حَسَنٍ

وَإِنَّكَ لَعَلَىٰ خَلْقٍ عَظِيمٍ (ن وَالْقَلَمِ)

اور تو پیدا ہوا ہے بڑے خلق پر

قرآن عزیز میں ہے وَإِنَّكَ لَعَلَىٰ خَلْقٍ عَظِيمٍ اور آپ نے ارشاد فرمایا: بُعِثْتُ لَأَتِمِّمَ حَسَنَ الْأَخْلَاقِ اور بعض روایات میں ہے لَا تَنْتَمِمْ مَكَارِمَ الْأَخْلَاقِ میں اس لئے بھیجا گیا ہوں کہ اخلاقِ حسنہ کی تکمیل کروں حضرت انسؓ فرماتے ہیں كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا (رسول اللہ صلی اللہ علیہ وسلم میں سب سے زیادہ حسنِ اخلاق یا یا جاتا تھا۔ ایک مرتبہ ایک صحرائی آیا اور مسجد نبوی میں پیشاب کرنے بیٹھ گیا صحابہ دوڑے کہ اس کو روکیں اور باز رکھیں، آپ نے صحابہ کو منع فرمایا کہ اس کو اپنی ضرورت پوری کر لینے دو۔ جب وہ فارغ ہو گیا تو اس کو پاس بلا کر نہایت نرمی سے فرمایا کہ مسجدِ خدا کا گھر ہے، ناپاکی کی جگہ نہیں ہے اور

پھر فریش کو دھلوا دیا

ایک مرتبہ ایک سائل آیا۔ اور مجھے سے چادر پکڑ کر آپ کو اس طرح کھینچا کہ آپ کا گلا گھٹنے لگا۔ اور کہنے لگا کہ محمد (صلی اللہ علیہ وسلم) بیت المال میں سے مجھے میرا حصہ دے۔ نبی کریم صلی اللہ علیہ وسلم کو جب اس نے چھوڑ دیا تو آپ نے اس کی طرف مسکراتے ہوئے دیکھا اور حکم دیا کہ اس کو بیت المال میں سے دو۔

ایک مرتبہ صحابہؓ نے عرض کیا کہ یا رسول اللہ! مشرکین کے حق میں بدعیا کیجئے آپ نے فرمایا کَذَا بُعِثَ لَعْنَاؤًا وَإِنَّمَا بُعِثَتْ رَحْمَةٌ لِّعِنِي فِي لَعْنَتِ كَرْنِي كِي لِي نِي نِي بِي جِي كِي۔ خدائے مجھے دنیا کے لئے رحمت بنا کر بھیجا ہے۔

حضرت عائشہؓ فرماتی ہیں کہ لِي كِي رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ فَحِيْنَا وَلَا مُتَفَحِّشًا وَلَا صَخَابًا فِي الْأَسْوَاقِ وَلَا يُجْبِرُنِي بِالسَّيِّئَةِ السَّيِّئَةِ وَلَا كِي لِي عِفُوْ وَيَصِفُ نَبِيَّ كَرِيْمٍ صَلَّى اللّٰهُ عَلَيْهِ وَسَلَّمَ فَضُوْلًا وَلِإِنِّي كَلَامٌ كَبِيْرٌ نَدِي كِي تَحِيْ، اور نہ بازاروں میں شور مچاتے تھے اور نہ کبھی آپ نے بُرائی کا بدلہ بُرائی سے دیا۔ بلکہ ہمیشہ اپنے بدخواہ کو معاف کر دیتے اور درگزر فرماتے۔ ایک مرتبہ آپ ایک غزوہ میں ایک درخت کے نیچے آرام فرماتے تھے۔ ایک دشمن موقع پر پہنچا اور تلوار سونت کر کھڑا ہو گیا اور پوچھا کہ اے محمد (صلی اللہ علیہ وسلم)، بتاؤ مجھ کو اب کون بچائے گا؟ آپ نے فرمایا "اللہ" یہ سن کر وہ مرعوب ہو گیا اور تلوار ہاتھ سے گر گئی۔ آپ نے تلوار اٹھالی اور پوچھا کہ بتاؤ اب تجھے کون بچائے گا۔ وہ





ایک روز عائشہ صدیقہؓ سے فرمایا عائشہ میں تمہاری خوشی اور ناراضی کا احساس کر لیتا ہوں حضرت عائشہؓ نے عرض کیا یا رسول اللہ وہ کیسے فرمایا جب تم مجھ سے خوش ہوتی ہو تو کسی بات پر اگر زور دینا ہوتا ہے تو کہتی ہو محمد (صلی اللہ علیہ وسلم) کے خدا کی قسم یہ بات اس طرح ہے۔ اور جب کچھ دلگیر ہوتی ہو تو کہا کرتی ہو کہ ابراہیم (علیہ السلام) کے خدا کی قسم یہ بات یوں ہے۔ حضرت عائشہؓ نے ہنسنے لگیں اور عرض کیا یا رسول اللہ بٹنیک یہ سچ ہے مگر یہ فرق صرف زبان ہی تک ہے ورنہ آپ کی محبت و رضا جوئی تو میرا ایمان ہے ایک مرتبہ حضرت حسن کھیلتے ہوئے آئے تو آپ نے محبت سے گویا اٹھالیا اور پیار کیا۔ ایک صحابی نے عرض کیا یا رسول اللہ کیا آپ بچہ کو پیار کرتے ہیں ہم نے تو مدت العمر کبھی اپنی اولاد کا بوسہ نہیں لیا۔ فرمایا یہ تو خدا کی رحمت ہے۔

مَنْ لَا يُرْحَمُ لَا يُرْحَمُ جس کے دل میں رحم نہیں خدا بھی اُس پر رحم نہیں فرماتا۔ فرمایا جو شخص اپنے بڑے کی عزت نہ کرے اور اپنے چھوٹے پر رحم نہ کرے، وہ ہماری جماعت میں سے نہیں ہے۔ جب صحابہؓ کی مجلس میں تشریف لائے تو جہاں جگہ دیکھتے بیٹھ جاتے اور کبھی نمایاں جگہ بیٹھنے کی کوشش نہ فرماتے۔

مکہ سے جب ہجرت کر کے مدینہ پہنچے تو داخلہ کے وقت وہ لوگ جنہوں نے آپ کو اس سے پہلے نہ دیکھا تھا اس لئے آپ کو شناخت نہ کر سکے کہ عظیم الشان مجمع میں آپ نمایاں نہ تھے۔ جب گرمی زیادہ ہونے لگی اور صدیق اکبر

رضی اللہ عنہ فوراً کھڑے ہو گئے اور آپ پر چادر تان کر سایہ کر لیا۔ تب لوگوں نے سمجھا کہ رسول اللہ صلی اللہ علیہ وسلم یہ ہیں۔

جب مجلس صحابہ میں بیٹھے تو کبھی ان کی جانب پاؤں نہ پھیلانے اور باوجود اس کے کہ آپ مشورہ کے حاجتمند نہ تھے برابر صحابہ سے مشورہ فرماتے۔

ایک مرتبہ آپ کی خدمت میں ہدیہ پیش کیا گیا آپ نے فرمایا کہ فیلاں گھر میں پہنچا دو اس لئے کہ وہ خدیجہ کی سہیلی ہے اور خدیجہ سے بہت ہی محبت کرتی تھی گویا اہل بیت کی دلجوئی اور ان کے حقوق کی پاسداری کا اس درجہ خیال فرماتے کہ اس قسم کے حقوق تک فراموش نہ کرتے۔

ایک مرتبہ ایک وفد خدمت اقدس میں حاضر ہوا آپ نے بنفس نفیس اس کی ہر قسم کی مہانداری انجام دی۔ اور ان کی ضروریات کو اپنے ہاتھوں سے انجام دیا۔ صحابہ نے بار بار عرض کیا یا رسول اللہ ہم کس لئے ہیں۔ آپ ہم سے خدمت یسے کہ یہی ہماری تمنا ہے۔

ارشاد فرمایا کہ جب میرے دوست ان کے یہاں مہمان ہوتے ہیں تو یہ ان کی خاطر مدارات کرتے ہیں۔ میرا دل چاہتا ہے کہ اس طرح ان کی ہر خدمات کا صلہ دوں اور ان کا احترام کروں۔

## تواضع

قُلْ لَا أَمْلِكُ لَكُمْ ضَرًّا وَلَا رَشَدًا قُلْ إِنِّي لَنْ يُخَيِّرَنِي مِنَ اللَّهِ أَحَدٌ وَلَنْ أَجِدَ كَهْدِي كَمَا كُنْتُ

مِنْ دُونِهِ مُلْتَحِدًا إِلَّا بَلَاغًا مِنَ اللَّهِ وَرِسَالَةً (جن ۲)

اُس کے سوا کہیں پناہ پکڑنا گرہنچنا ہے اللہ کی طرف سے دار کے پیغام لانے

تواضع کا یہ حال تھا کہ آپ مجلس میں کبھی نمایاں ہو کر بیٹھنے کی کوشش نہ فرماتے جب کسی کو رخصت کرتے تو مصافحہ فرماتے اور جب تک وہ شخص اپنا ہاتھ خود آپ کے ہاتھ سے الگ نہ کرتا تو خود کبھی ہاتھ نہ کھینچتے۔ جب کوئی کرتا تو آپ منع فرماتے کہ اس طرح میری تعریف نہ کرو جس طرح نصاریٰ نے حضرت عیسیٰ (علیہ الصلوٰۃ والسلام) کی حد سے زیادہ تعریف کر کے اُن کو خدا کا بیٹا بنا دیا۔

ایک مرتبہ صحابہ نے عرض کیا کہ شاہانِ عجم کے یہاں بادشاہوں کی تخت بوسی ہوتی ہے۔ ہمیں اجازت ہو کہ ہم کم از کم آپ کے جلو میں کھڑے رہا کریں آپ نے سختی سے انکار فرما دیا۔ اور ارشاد فرمایا کہ میں متکبر اور جبار بنا کر نہیں بھیجا گیا ہوں۔ آپ اپنا کپڑا خود سی لیتے۔ اونٹوں کو پانی پلاتے اپنے جوتے کا تسمہ خود ٹھیک کر لیتے۔ غرض اپنے اکثر کام خود ہی کر لیا کرتے جب کوئی مجلس میں آتا تو اُس کی تعظیم و تکریم کرتے۔

ایک مرتبہ ایک شخص آپ سے ملا اور کچھ بات چیت کی اور کہہ گیا کہ آپ ہمیں بیٹھے رہیں۔ آپ نے وعدہ فرمایا۔ تین روز کے بعد اُس کو یاد آیا کہ میں نے آپ سے کیا کہا تھا۔ آیا تو آپ کو اُسی جگہ پایا۔

آپ کے دروازے پر نہ دربان تھا نہ چوکیدار۔ ہر شخص بلا تکلف اپنی ضروریات کے متعلق بات چیت کرتا اور کامیاب واپس جاتا۔

ایک مرتبہ صحابہ بیٹھے ہوئے تھے کہ آپ عصا پر سہارا دینے ہوئے حجرہ شریف سے باہر تشریف لائے۔ صحابہ تعظیم کی غرض سے کھڑے ہو گئے۔

ارشاد فرمایا کہ ایسا نہ کیا کرو یہ عجمیوں کا دستور ہے۔ میں بھی تمہاری طرح ایک انسان ہوں جس طرح انسان کھاتے ہیں اسی طرح میں کھاتا ہوں اور جس طرح وہ بیٹھے ہیں اسی طرح میں بیٹھتا ہوں۔

کثرت سے مساکین و عزبا کی عیادت فرماتے۔ فقراء کی مجالس میں نشست و برخاست رکھتے۔ اور غلاموں کی مدد فرماتے۔

حضرت خدیجہ نے انہی خصوصیات کو دیکھ کر ابتر نبوت میں عرض کیا تھا کہ خدا آپ کو ہلاک نہ کرے گا اس لئے کہ آپ محتاجوں کی خبر گیری کرتے، یتیمی کی امداد فرماتے اور یتیم خانوں کی دادرسی فرماتے ہیں۔

فتح مکہ کے وقت باوجود مسلمانوں کی انتہائی شوکت و عظمت اور کفار و مشرکین کی ذلت و خواری کی اس تواضع و انکساری سے مکہ میں داخل ہوتے ہیں کہ خدا کی بارگاہ میں ناقہ ہی پر سر جھکائے شان عبودیت کا اظہار فرماتے جا رہے تھے۔

حضرت ابوہریرہ رضی اللہ عنہ فرماتے ہیں۔ میں ایک روز نبی اکرم صلی اللہ علیہ وسلم کے ساتھ میں بازار گیا۔ آپ نے دو کا نڈار سے پانچ ماہ خریدنا اور تولنے والے سے فرمایا جب تو لا کر دو تو جھکتا تو لا کر دو۔ تاجر آگے بڑھا اور دست بوسی کی آپ نے دست مبارک کھینچ لیا اور ارشاد فرمایا کہ یہ عجمیوں کا دستور ہے وہ اپنے بادشاہوں کے ساتھ اس قسم کا معاملہ کیا کرتے ہیں۔ میں بادشاہ نہیں ہوں تم ہی میں کا ایک انسان ہوں۔ پھر جب آپ خریدنا ہوا کہ پڑا لے چلنے لگے تو میں نے بڑھ کر آپ سے لینا چاہا

تاکہ آپ کو زحمت نہ ہو۔ آپ نے مجھ کو نہ دیا اور فرمایا مال والا ہی خود اٹھانے کا مستحق ہے۔

### سخاوت و شہتار

قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرًا لِلْعَالَمِينَ (انعام)

کہد تبجے کہ میں نہیں مانگتا تم سے اس پر کچھ نذر دوری یہ تو محض نصیحت ہے جہان کے لوگوں کو سخاوت کا یہ حال تھا کہ ایک مرتبہ نماز پڑھ رہے تھے۔ نماز سے فارغ ہوئے تو تیزی کے ساتھ حجرے کی طرف روانہ ہوئے اور تھوڑی دیر میں واپس ہوئے۔ صحابہ کو اس عجلت سے جانے اور پھر عجلت سے واپس آنے پر تعجب ہوا۔ آپ نے فرمایا کہ تم تعجب نہ کرو۔ مجھے یہ یاد آگیا کہ میرے حجرے میں چاندی کا ایک ٹکڑا رکھا ہے۔ نبی کی یہ شان نہیں ہے کہ وہ اس حالت میں بسر کرے اُس کے گھر میں دنیا کا کوئی حصہ موجود ہو۔

آپ کی عادت مبارک یہ تھی کہ جب کوئی سائل سوال کرتا اس کو کبھی رد نہ فرماتے۔ اگر کچھ پاس ہوتا تو مرحمت فرما دیتے ورنہ کلمہ خیر اور محبت بھرے الفاظ میں اس سے معذرت فرما دیتے۔

ایک مرتبہ حضرت ام سلمہؓ کے یہاں گوشت بطور ہدیہ آیا۔ ام سلمہؓ نے خادمہ سے کہا کہ اس کو حفاظت سے نبی کریم صلی اللہ علیہ وسلم کے لئے رکھ دے تھوڑی دیر میں سائل آیا۔ ام سلمہؓ نے کہدیا کہ اس وقت دینے کو نہیں ہے۔ نبی کریم صلی اللہ علیہ وسلم تشریف لائے اور کھانے کے لئے کچھ طلب فرمایا حضرت

ام سلمہؓ نے خادمہ سے کہا کہ الماری میں سے وہ گوشت لے آ، خادمہ گئی تو وہ حیران رہ گئی، کہنے لگی کہ یہاں تو گوشت کی جگہ ایک پتھر کا ٹکڑا رکھا ہے۔ آپ نے فرمایا کہ یہ خدا نے تم کو تنبیہ کی ہے کہ گھر میں چیز ہوتے ہوئے تم نے سائل کو رو کر دیا۔ آپ نے حاتم کی بیٹی اور اس کے قبیلے کے قیدیوں کو صرف اس لئے رہا کر دیا کہ وہ مشہور سخی کی بیٹی اور اس کا خاندان ہے۔

آپ نے ارشاد فرمایا ہے کہ اگر اُحد کے پہاڑ کی برابر بھی میرے پاس سونا ہوتا تو بھی مجھے یہی پسند ہے کہ تین دن سے زیادہ میرے پاس اس میں سے کچھ نہ رہنا چاہئے۔ مگر ادا کے قرض کے لئے۔

آپ نے فرمایا ہے کہ سخی اللہ سے بھی قریب ہے، جنت سے بھی، اور لوگوں سے بھی، اور جہنم سے دور ہے۔ بخیل اللہ سے بھی دور ہے، جنت سے بھی دور ہے، اور لوگوں سے بھی، اور جہنم سے قریب تر ہے۔

شجاعت

عَلَّمَ رَسُولُ اللَّهِ وَالَّذِينَ مَعَهُ اسْتِذَا آءَ عَلَى الْكُفَّارِ مَرْحَمًا فَبَدَنَهُمْ (فتح)

محمد رسول بے اللہ کا اور جو لوگ اس کے ساتھ ہیں زور آور ہیں کافروں پر نرم دل ہیں آپس میں ایک مرتبہ مدینہ طیبہ میں شب کے وقت کچھ شور ہوا۔ اہل مدینہ گھبرا اٹھے اور سمجھے کہ دشمن نے حملہ کر دیا اس لئے کہ قریش مکہ کی دم دم کی خبریں آرہی تھیں کہ وہ اچانک حملہ کیا چاہتے ہیں؛ تمام اہل مدینہ پریشان تھے مگر کسی کو ہمت نہ ہوئی کہ تنہا نکل کر دیکھیں۔ آخر کچھ لوگوں نے ہمت کر کے مدینہ سے باہر جانیکا

ارادہ کیا تو دیکھا کہ پیغمبر صلی اللہ علیہ وسلم تنہا واپس تشریف لارہے ہیں اور تمام اہل مدینہ کو تسکین دیتے جاتے ہیں کہ گھبراؤ نہیں، میں مدینہ سے باہر نکل کر دیکھ آیا ہوں کوئی اندیشہ نہیں ہے۔

غزوہ حنین میں آپ ناقہ پر سوار تھے اور ابوسفیان ناقہ کی مہار پکڑے ہوئے جارہے تھے۔ یکبارگی مشرکین نے آپ کو چاروں طرف سے گھیر لیا اور آپ پر حلقہ کر کے حملہ آور ہوئے۔ آپ اسی وقت ناقہ سے اتر آئے اور پیادہ پامشرکین کے حلقہ میں حملے کا جواب دیتے جاتے ہیں اور یہ پڑھتے جاتے ہیں۔ اَنَا النَّبِيُّ لَا كَذِبَ، اَنَا ابْنُ عَبْدِ الْمُطَّلِبِؐ راوی کہتا ہے کہ ہم نے آج تک اس قدر شجاعت و بہادری کا نظارہ کبھی نہیں دیکھا جیسا کہ اس دن آپ میں دیکھا۔

اسی طرح دوسرے غزوات میں ہی جبکہ بعض وقت مسلمانوں کے قدم اکھڑ جاتے تھے۔ آپ اسی طرح ثابت قدم رہتے اور مسلمانوں کو ثبات قدمی کی تلقین فرماتے رہتے۔ Most Sincere  
مشرکین عرب میں ایک مشہور پہلوان تھا جس کو ”رکبانہ“ کہتے تھے اُس نے آپ سے عرض کیا کہ میں اس شرط پر مسلمان ہوتا ہوں کہ آپ مجھ کو کشتی میں پھینک دیں۔ اسلام اگرچہ مجھ کو پسند ہے لیکن میرے اسلام کی یہی شرط ہے

لے نبی اکرم صلی اللہ علیہ وسلم گھوڑے پر سوار تھے جو ابوظلم سے مستعار لیا تھا یہ گھوڑا بہت سست رہتا تھا۔ آپ نے ارشاد فرمایا کہ میں نے اس کو دریا کی طرح سبک رو پایا، اسے میں خدا کا پیغمبر ہوں یہ جھوٹ نہیں ہے، میں عبدالمطلب کا بیٹا ہوں ۱۷



اگرچہ نبوت و رسالت کی یہ شرط نہیں کہ وہ اس قدر قوی ہو کہ پہلو انوں کو میدان میں پھاڑ دیا کرے لیکن خدائے تعالیٰ نے نبی اور پیغمبر کو جس طرح روحانی طاقت اس قدر عطا فرماتا ہے کہ دوسرے اُس کے حاصل کرنے سے عاجز رہیں اسی طرح نبی کو جسمانی طاقت بھی ایسی ہی عطا ہوتی ہے کہ جس کی نظیر نہ مل سکے تاکہ پیغمبر درجاتِ روحانی اور جسمانی دونوں میں کامل و اکمل ثابت ہو۔

پیغمبر صلی اللہ علیہ وسلم نے اس کی درخواست منظور فرمائی اور اپنی اسی حالت میں اس سے کشتی کی رُکانہ پہلے ہی جھٹکے میں نیچے آیا۔ پھر اُس نے دو مرتبہ اور درخواست کی اور دونوں مرتبہ اُس کو ہار ہوئی۔ تیسری مرتبہ رُکانہ نے عرض کیا کہ یا رسول اللہ میں اس گستاخی کی معافی چاہتا ہوں ہاتھ بڑھائیے تاکہ میں اسلام پر بیعت کروں۔ یہ کہہ کر رُکانہ نے آپ کے دست مبارک پر اسلام قبول کر لیا۔

### عبادت و ریاضت

يَا أَيُّهَا الْمُؤْمِنُ الَّذِينَ خَالُوا اللَّيْلَ وَاللَّيْلَ قَلِيلًا نَّصَفَهُمْ وَأَنْقَضَ مِنْهُمْ قَلِيلًا أَوْ زِدْ

اے کپڑے میں پٹنے والے کھڑارہ رات کو مگر کسی رات آدھی رات یا اس میں سے کم کر دے تھوڑا

عَلَيْكُمْ دَرَقِيلَ لَقُرْآنَ تَرْتِيلًا (منزل)

یا زیادہ کر اسپر اور قرآن کو صاف صاف پڑھو،

تبلیغِ اسلام، تبلیغِ احکام، فصلِ قضایا، جماد فی سبیل اللہ، ادا حق و اہل بیت، یہ اور اس قسم کے دوسرے اہم حقوق کی مشغولی کے باوجود

آپکی عبادتِ الہی اور ریاضتِ نفس کا یہ عالم تھا کہ مہینوں ساری ساری رات عبادتِ الہی میں گزار دیتے حتیٰ کہ قدم مبارک درم کر آتے، اور یہ تو معمولی ہی تھا کہ رات کے دو حصے فرماتے۔ ایک حصہ میں راحت فرماتے اور دوسرے نصف حصہ میں شب بیداری، اور تہجد گزاری، یا ساری رات اس طرح سے گزار دیتے کہ ایک گھنٹہ میں آرام فرمایا تو دوسرے گھنٹہ میں عبادتِ الہی میں مشغول ہو گئے۔ یہ صرف آپ ہی کا اعجاز تھا کہ تعددِ ازواج کے باوجود آپ کی خلوت کی تمام زندگی زہد و عبادت سے معمور ہے۔

فرمایا کرتے تھے کہ جو کچھ میں چاہتا ہوں، اگر تم اُس کو چاہتے تو تمام عمر رُو میں زیادہ گذرتی اور مہنسی بہت کم آتی۔ کبھی تمہقہ نہ فرماتے۔ بہت کم ہنستے اور وہ بھی صرف اس قدر کہ دندانِ مبارک کی سپیدی ظاہر ہو جاتی۔

**عفت و امانت**

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْنُوبًا عِنْدَهُمْ

وہ لوگ جو پیروی کرتے ہیں اس رسول کی جو امی ہے۔ کہ جس کو پاتے ہیں لکھا ہوا اپنے پاس

فِي التَّوْرَةِ وَالْإِنْجِيلِ يَا أُولِي الْأَبْصَارِ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ

توریت میں اور انجیل میں وہ حکم کرتا ہے ان کو نیک کام کا اور منع کرتا ہے بُرے کام سے اور طلال

لَهُمُ الطَّيِّبَاتِ وَحُرِّمَ عَلَيْهِمُ الْخَبَائِثُ (سورۃ اعراف)

کرتا ہے ان کے لئے سب پاک چیزیں اور حرام کرتا ہے اپنی ناپاک چیزیں،

آپ کی عفتِ مآبی، اور امانت کے حالات ذکر سے بالاتر ہیں، اس لئے کہ

یہ اوصافِ حمیدہ اور اخلاقِ عالیہ، تو اس ذات میں اس طرح نمایاں ہیں کہ دشمن کو بھی ان کے انکار کی گنجائش نہیں۔ یہی وجہ ہے کہ بعثت و نبوت سے پہلے اہل خاندان نے نہیں، دوستوں نے نہیں، بلکہ دشمنوں نے آپ کا لقب "الصادق الامین" رکھا تھا۔ اور اسی لقب سے آپ کو پکارا جاتا تھا صحیح مسلم میں ہے کہ آپ نے مدتِ العمر کبھی کسی غیر محرم عورت کے ہاتھ میں ہاتھ نہیں دیا۔

ابوالعباسؑ فرماتے ہیں کہ کسریٰ خسرو پر ویز نے تو اپنے ایامِ زندگی کو اس طرح تقسیم کر رکھا تھا۔ خنک ہوا چلے تو خواب و راحت، آسمان ابر آلود ہو تو شکار، موسم بہار اور بارش ہو تو شراب نوشی، اور لہو و لعب، اور اگر مطلع صاف ہو تو ضروریاتِ سلطنت اور دیگر مشاغل۔

لیکن پیغمبر صلی اللہ علیہ وسلم نے اپنی زندگی مبارک کے تین حصہ کر رکھے تھے، ایک حصہ خدا کی عبادت و طاعت کے لئے۔ ایک حصہ خانہ داری کیلئے اور ایک راحت و آرام کے لئے۔ اور جس حصہ کو آپ نے اپنے آرام کے لئے رکھا اُس کا بیشتر حصہ لوگوں کی حاجات و ضروریات کے ایفاد میں صرف ہوتا اور اس میں کسی خاص و عام کا کوئی لحاظ نہ ہوتا بلکہ ہر شخص اپنی ضروریات کے لئے کوشش کرتا اور بامراد واپس جاتا۔ آپ صحابہ سے ارشاد فرمایا کرتے تھے کہ اگر کوئی شخص مجھ تک اپنی حاجت پیش کرنے میں کسی وجہ سے مجبور ہو تو تمہارا فرض ہے کہ اُس کی حاجت روائی کر دیا کرو۔ اس لئے کہ جو شخص ایسا کرے گا۔ خدائے قدوس بھی اُس کو اُس خوف سے مامون و محفوظ رکھیگا

جو سخت خون کا وقت ہوگا یعنی قیامت کا دن۔

زہد

دنیا سے بے رغبتی کا یہ عالم تھا کہ وفات کے وقت آپ کی زرہ صرف اہل و عیال کی قوت لایوت کی خاطر ایک یہودی کے یہاں رہن تھی۔ اور آپ کی دعا بھی یہی ہوتی تھی ”اللّٰهُمَّ اجْعَلْ رِزْقِي اِلَى مُحَمَّدٍ قُوْتًا“، خدا یا آل محمد کو بقدر قوت لایوت ہی دنیا سے حصہ دینا۔ صدیقہ عائشہ فرماتی ہیں کہ نبی اکرم صلی اللہ علیہ وسلم کی تمام حیات طیبہ میں کبھی ایسا نہیں ہوا کہ تین روز مسلسل پیٹ بھر روٹی میسر آئی ہو۔ اور جب آپ کا انتقال ہوا تو درہم و دینار اونٹ بکری، کچھ بھی ترکہ نہیں چھوڑا۔ اور انتقال کے وقت میرے گھر میں ایک تین ٹنٹھوڑے سے جو کے سوا کچھ بھی کھانے کو نہ تھا۔

فرمایا کرتے تھے کہ خدا نے مجھے پوچھا تھا کہ اگر تیری منشا ہو تو ہم مکہ کے پہاڑوں کو تیرے لئے سونیکا بنا دیں، میں نے عرض کیا خدا یا میں یہ نہیں چاہتا میری خواہش تو یہ ہے کہ ایک دن اگر سیر ہوں تو دوسرے دن فاقہ سے گزاروں تاکہ جس روز سیر ہوں تو تیرا شکر اور تیری حمد کروں اور جس روز فاقہ ہو تو تیری درگاہ میں تضرع کروں اور وعار مانگوں۔

صدیقہ عائشہ فرمایا کرتی تھیں کہ ایک ایک مہینہ ہو جاتا تھا کہ محمد صلی اللہ علیہ وسلم کے اہل و عیال کے گھر آگ تک روشن نہ ہوتی تھی اور صرف کھجور اور پانی پر بسر اوقات ہوتی تھی۔

حضرت انسؓ بیان کرتے ہیں کہ سادگی کا یہ عالم تھا کہ کبھی آپ نے خوان میرا

پر کھانا نہیں کھایا اور نہ چھوٹی چھوٹی تشریوں میں (تکلف سے) کھاتے اور نہ آپ نے کبھی چپاتی کھائی۔

حضرت عائشہؓ فرماتی ہیں کہ آپ کا بستر موٹے اون کا تھا جس کو میں زمین پر دوہرا کر کے بچھا دیتی اور آپ آرام فرماتے۔ ایک مرتبہ میں نے اس کی چارٹہ کر کے بچھا دیا۔ صبح کو بیدار ہو کر دریافت فرمایا کہ رات کس قسم کا بستر تھا میں نے واقعہ بیان کیا تو ارشاد فرمایا سابق کی طرح دو تہ ہی رہنے دو۔ چارٹہ کی راحت نے شب کو میری نماز میں خلل ڈال دیا۔

باوجود اس بات کے کہ آپ کے ایک اشارہ پر ہر قسم کا عیش و آرام سیر ہو سکتا تھا۔ آپ کو تو نگری کے مقابلہ میں فاقہ کی زندگی ہی مرغوب تھی۔ کبھی مسعد و فاقوں سے نڈھال دیکھ کر میں رو پڑتی اور کہتی میرے مال باپ آپ پر قربان ہوں کاش کہ قوتِ لایوت ہی آپ کو حاصل ہوتا تو فرماتے۔ عائشہ میرے لئے دنیا نہیں ہے۔ مجھ سے پہلے بڑے بڑے پیغمبر اس سے بھی زیادہ سختیاں تھیل چکے ہیں۔ اور صبر کے ساتھ زندگی گزاری ہے۔

### خلاصہ

نبی کریم صلی اللہ علیہ وسلم کا عفت و امانت، ریاضت و عبادت، شجاعت و شجاعت غرض تمام اخلاقِ کریمانہ و اوصافِ حمیدہ میں وہ درجہ تھا جس کی نظیر پیش کرنے سے تاریخِ عالم قاصر ہے۔ آپ کے دورِ حیات کا ہر لمحہ دنیا کے لئے درسِ عمل اور مکمل قانون ہے۔ اور آپ کی زندگی مبارک کا ہر ایک گوشہ اپنے اندر علم و عمل کا ایک بحرِ ناپیدا کنارہ رکھتا ہے۔ سچ فرمایا عائشہ صدیقہؓ نے

وَكَانَ خُلُقُهُ الْقُرْآنَ اور صادق ہے کلامِ ربّانی وَ إِنَّكَ لَعَلَىٰ خُلُقٍ عَظِيمٍ  
 ایک مرتبہ حضرت علیؑ نے سوال کیا یا رسول اللہؐ آپ کا اُسوۂ حسنہ کیا ہے  
 ارشاد فرمایا۔ معرفتِ الہی میرا راس المال ہے، عقل میرے دین کی اصل ہے  
 محبت میری زندگی کی بنیاد ہے۔ شوقِ الہی میرا مرکب ہے، اللہ کا ذکر میرا  
 مونس ہے، وقار و تقاہت میرا خزانہ ہے، آخرت کا درد میرا رفیق ہے،  
 علم میرا ہتھیار ہے، صبر میری چادر ہے، اور خدا کی مشیت پر رضا میرا مال  
 غنیمت ہے، عاجزی میرا فخر ہے، زہد میرا پیشہ ہے، یقین میری قوت  
 ہے، سچائی میرا شفیع ہے۔ طاعتِ الہی میرا حسب و نسب ہے، جہاد  
 میرا خلق ہے، اور میری آنکھوں کی خنکی نمازیں ہے، اور میرے دل کا  
 ذکر اللہ ہے، میں اپنی امت کا درد مند ہوں، اور اپنے رب کی ملاقات  
 کے شوق میں زندگی بسر کرتا ہوں۔

### سوالات

(۱) نبی کریم صلی اللہ علیہ وسلم کے اوصافِ حسنہ اور اخلاقِ فاضلہ کے بعض جہتہ  
 جہتہ واقعات بیان کرو۔

# معجزات

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (الأنفال)

اور تو نے نہیں پھینکی مٹی خاک جس وقت کہ پھینکی، لیکن اللہ نے پھینکی

معجزہ عربی لغت میں اسم فاعل کا صیغہ ہے جس کے معنی ہیں "تھکا دینے والی شے" اور اس کا مصدر اعجاز ہے یعنی معجزہ لغت میں ایسی شے کو کہتے ہیں جو اپنے مقابلہ سے عاجز کر دے۔

اسلامی شریعت میں معجزہ کی حقیقت یہ ہے کہ خدائے تعالیٰ اپنے پیغمبر اور نبی کی صداقت کے لئے اُس کے ہاتھوں کو فی فعل بغیر موجودگی اسباب کے ایسا کرادے جس کو کوئی شخص بغیر اسباب مہیا کئے ہرگز نہ کر سکے۔ مثلاً ایک پیغمبر اپنی صداقت اور سچائی کی دلیل میں بہتے دریا کو لاٹھی مار کر دو ٹکڑے کر دیتا ہے جس کے درمیان سے راستہ نکل آتا ہے۔ اب اگرچہ یہ ممکن ہے کہ خارجی اسباب کے ذریعہ دریا کے درمیان راستہ بنایا جاسکے اور بنایا جاتا ہے۔ لیکن نبی اس فعل کو سب کے رو برو بغیر کسی سبب خارجی کے کر دیتا ہے اس لئے سحر اور معجزہ کے درمیان بھی یہی فرق ہے کہ ساحر کی زندگی پر اگر غور کیا جائے تو صاف معلوم ہوتا ہے کہ اُس نے اپنے سحر کو ایک فن اور علم کی طرح حاصل کیا ہے۔ اور اس ہی کے ذریعہ یہ اپنے کمالاتِ سحر دکھاتا ہے بخلاف نبی کے کہ اس کی تمام زندگی اپنی قوم میں گذرتی ہے اور

ایک لمحہ کے لئے بھی اس کی زندگی سحر، جوتش، اور کہانت، میں صرف نہیں ہوتی اور اس کا اقرار خود اُس کے خاندان اور قبیلہ کو بھی ہوتا ہے اور وہ اس کے باوجود خدا کا نام لیکر ایک امر خارقِ عادات دکھا دیتا ہے۔ یہی وجہ ہے کہ نبی اور پیغمبر کا معجزہ اور اُس کا عمل دراصل خود اس کے اپنے اختیار میں نہیں ہوتا کہ جب چاہے ایک ساحر کی طرح فن کے ذریعہ کرتب دکھائے بلکہ اُس کا یہ تمام عمل درحقیقت خدا کا عمل ہوتا ہے۔ اگر خدا چاہتا ہے تو نبی سے معجزہ صاف ہو جاتا ہے ورنہ اگر نبی لاکھ چاہے تو معجزہ دکھانے پر قادر نہیں۔

۱۔ غلطی سے معجزہ معنی قانونِ قدرت کے خلاف کام کے سمجھے جاتے ہیں اور یہی بتا کر انبیاء علیہم السلام کے معجزات کا انکار کیا جاتا ہے اور گمراہی پھیلانی جاتی ہے اور بد قسمتی سے اس کا نام روشن خیالی رکھا جاتا ہے۔ اس لئے اس حقیقت کو پیش نظر رکھنا چاہئے کہ معجزہ خدا کے کسی قانون کو توڑتا نہیں ہے بلکہ عام قانون سے الگ خدا کے ”خاص قانون“ کو پیش کرتا ہے۔

جس طرح ہر شخص اپنی زندگی میں دو قسم کے حالات رکھتا ہے عام اور خاص اور دونوں ایک دوسرے سے جدا نظر آتے ہیں۔ روزانہ جو لباس پہنتا ہے اس سے جدا اس کا وہ لباس ہے جو اتوار یا تقریبات کے موقع پر استعمال کرتا ہے۔ روزانہ زندگی میں جو باورچی خانہ کا دستور ہے وہ مہانوں اور تقریبات کے موقعوں سے بالکل جدا ہے۔

اسی طرح حکومتوں میں جو قوانین عامہ جاری ہیں بعض مخصوص حالات میں ان سے جدا خاص قوانین بھی بنائے جاتے ہیں جو ہنگامی حالات میں ہنگامی حیثیت ہی رکھتے ہیں اور جن کو آجکل کی اصطلاح میں ”ارڈیننس“ کہا جاتا ہے۔ پس جس طرح ہماری زندگی کے خاص حالات کو جو خاص خاص موقعوں پر سامنے آتے ہیں اور جس طرح حکومتوں کے خاص ہنگامی قوانین کو عام حالات و عام قوانین کے لئے توڑنے والا نہیں کہا جاتا بلکہ باادقات ان کے لئے مدد و معاون سمجھا جاتا ہے۔ ٹھیک اسی طرح عام قانونِ قدرت سے جدا جب کسی پیغمبر کی صداقت کے لئے خدائے تعالیٰ اپنے خاص قانونِ قدرت کو ظاہر فرماتا ہے تو اُس کو ”خاص قانون“ کیوں نہ کہا جائے اور اُس کو قانونِ قدرت کے خلاف کیوں سمجھا جائے؟



یوں تو سب چیزیں خدا نے ہی پیدا کی ہیں اور اسی کے قبضہ میں ہیں لیکن جن چیزوں کو اُس نے اسبابِ دنیوی کے ساتھ متعلق کر دیا ہے۔ ایک انسان اگر ان اسباب کو عمل میں لائے تو اُس چیز کو بنا سکتا ہے جو ان اسباب سے متعلق ہے لیکن جس معجزہ کو نبی دکھاتا ہے وہ اسباب سے بالاتر ہو کر محض خدا کا عمل ہوتا ہے اور پیغمبر صرف ایک واسطہ، اور سفیر محض کی طرح کام کرتا ہے۔ اسی حقیقت کو قرآن عزیز نے اس طرح ادا فرمایا ہے وَمَا ذُكِرَتْ اِذَا مَيَّتَ وَلٰكِنَّ اللّٰهَ رَحِيْمٌ رَّحِيْمٌ اے محمد صلی اللہ علیہ وسلم تم نے جو کفار پر مٹھی بھر خاک ڈالی وہ تم نے نہیں ڈالی بلکہ اللہ نے اُن پر خاک ڈالی، غزوہٴ اُحد میں پیغمبر صلی اللہ علیہ وسلم نے ایک مٹھی بھر خاک کفار کی طرف خدا کا نام لے کر پھینکی جس نے تمام لشکر کفار کی آنکھوں میں اثر کیا اور قریش کا لشکر بھاگ کھڑا ہوا۔ آیتِ مذکورہ بالا اسی واقعہ میں نازل ہوئی ہے۔

اس میں صاف بتا دیا گیا ہے کہ معجزہ حقیقت میں اسباب سے بالاتر محض خدا کا فعل ہے جو بواسطہ پیغمبر اس لئے کیا جاتا ہے کہ اس سے اس پیغمبر کی صداقت کا یقین ہو، ورنہ ایک مشتِ خاک کو ہزاروں انسانوں کی آنکھوں میں مٹی پہنچا دینا نبی کی اپنی ذاتی طاقت سے باہر ہے۔

معجزہ پیغمبر کی صداقت کی دلیل کس طرح ہے اس کا جواب علماء نے اس طرح مثال میں دیا ہے کہ اگر کوئی بادشاہ اپنے کسی وزیر کو معتمد بنا کر سلطنت کے نظم و نسق کو اس کے ہاتھ میں سپرد کر دے اور ڈیر لوگوں کے

سامنے اس کا دعویٰ بھی کرے کہ میں سلطان کی جانب سے نائب السلطنت ہوں، تو فطری بات ہے کہ ہر شخص اُس سے اس دعوے کی تصدیق چاہے گا ایسی صورت میں اگر وزیر بادشاہ سے مخاطب ہو کر یہ کہے کہ واقعی آپ نے اگر مجھے اپنا نائب بنایا ہے تو آپ میرے کہنے سے فلاں عمل ضرور کیجئے۔ پس اگر بادشاہ نے اُس کا کہا مان لیا تو سمجھنا چاہئے کہ وہ شخص واقعی بادشاہ کے نزدیک اُس کا نائب ہے ورنہ بادشاہ اُس کے اس کہنے کو ہرگز نہ مانتا بلکہ اس کے خلاف اس دعوے پر سخت سزا دیتا۔ پیغمبر بھی اسی طرح دعوے کرتا ہے۔ کہ میں خدا کا پیغمبر اور دنیا میں اُس کا خلیفہ بنا کر بھیجا گیا ہوں اور اس دعوے کی تصدیق کے لئے سب کے سامنے بغیر اسباب کو کام میں لائے مافوق الفطرۃ عمل کر کے دکھاتا ہے جس کے معنی یہ ہیں کہ واقعی وہ خدا کا پیغمبر ہے۔ ورنہ خدا ہرگز اُس کو صادق ظاہر کرنے کیلئے معجزات کے ذریعہ اُس کی امداد نہ فرماتا۔ یہی وجہ ہے کہ جب نبی اکرم ﷺ علیہ وسلم نے دعویٰ نبوت فرمایا اور اپنی تصدیق کے لئے معجزات دکھائے اور سب سے بڑا اور آخری معجزہ قرآن پیش کیا۔ اور تب بھی مشرکین نے آپ کو جھٹلایا، اور آپ کی تکذیب کی تو اللہ تعالیٰ نے فرمایا کہ کیا تم اتنا جا

۱۵ لیکن ایک مرتبہ بھی بادشاہ نے اپنے نائب السلطنت کی نیابت کی صداقت کے لئے کوئی نشانی عطا فرمادی اور اُس کے دیکھنے اور یہ سمجھ لینے کے بعد کہ یہ بادشاہ کی ہی نشانی ہے بعض لوگوں نے بار بار اُس سے نشانات طلب کرنے چاہے تو کوئی ضرور نہیں کہ ایسے احمقوں کے لئے بار بار اپنی نشانیاں دیتا رہے بلکہ اس کے برعکس طلب کرے جو مستوجب سزا ہوں گے۔

نہیں سمجھتے کہ اگر یہ (محمد صلی اللہ علیہ وسلم) ہم پر جھوٹ بولتا تو ہم کو کون طاقت مانع تھی کہ ہم اس کی شہرگ کاٹ دیتے۔ پس ہمارا معجزات کے ذریعہ اُس کی ادا کرنا اُس کی صداقت کی زبردست دلیل ہے۔

یہی وجہ ہے کہ جھوٹے مدعیان نبوت کی تصدیق میں خدا کی طرف سے کوئی معجزہ ظاہر نہیں ہوتا اور خدا کا یہ خاص قانون کسی طرح اُس کی ادا نہیں کرتا۔ البتہ یہ ضروری ہے کہ جس نبی اور رسول کی نبوت و رسالت کی تصدیق خدا نے معجزہ اور دلائل واضحہ کے ساتھ کر دی ہو تقابل میں معجزہ کے مقابلہ سے عاجز ہو گئے تو پھر اس نبی اور رسول کو ہرگز یہ موقع نہیں دیا جاسکتا کہ وہ خدا پر جھوٹ اور افترا بانڈھے اور نہ کہی ہوئی بات کو خدا کے ذمہ غلط طور پر لگائے۔ اور اگر بغرض محال وہ ایسا کرے تو خدا کی گرفت فوراً اُس کو پکڑ لے اور اُس کو دن کاٹ کر اُس کو رسوا اور ذلیل کر دے اور عذاب الہی میں مبتلا ہو جائے کیونکہ اگر ایسا نہ ہو تو پھر خدا کے پیغام سے حق و ناحق کا امتیاز دنیا سے اُٹھ جائے اور صادق و کاذب ہونیکا کوئی معیار ہی باقی نہ رہے اور اس طرح ہمیشہ کے لئے رشد و ہدایت کی تصدیق سے اماں اُٹھ جائے۔

رہا جھوٹے نبی کا معاملہ سو اُس کی تکذیب اور رسوائی کے لئے تو یہی کافی ہے کہ خدائے تعالیٰ اپنے معجزات کے ذریعہ اُس کی تصدیق ہی نہیں کرتا تاکہ شروع ہی سے اُس کے کذب و افتراء کی تصدیق ہو جائے

گورنر جنرل، گورنر یا وہ مغرز حاکم جو بادشاہ کی سند سے سند نیابت پر قائم کیا گیا ہے اگر وہ بادشاہ کے خلاف سازش کرنے لگے یا اُس پر جھوٹی تہمت

تراشے تو یقیناً وہ اس کا مستحق ہے کہ بادشاہ فوراً اس کا تدارک کرے اور اُس کو انتہائی سزا دے تاکہ آئندہ دوسرے واقعی تائبین کو عبرت ہو۔ مگر ایک واہی اور بازاری انسان لاکھ بار بھی کوچہ و بازار میں یہ اعلان کرتا پھرے کہ میں بادشاہ کا نائب ہوں تو نہ حکومت ایسے ذلیل انسان کو درخور اعتناء سمجھتی ہے نہ رعایا و حکام، اسی کو قرآن عزیز نے اس معجزانہ انداز میں بیان فرمایا ہے کہ وَكُفُّوا لِعَلَيْنَا الْاِيَةَ۔

بعض جھوٹے مدعیانِ نبوت نے اپنی بازاری نبوت کی دوکان سجانے کے لئے اس آیت کو سچے اور جھوٹے نبی کے لئے معیارِ صداقت قرار دیا ہے یعنی اُس کے نزدیک اس آیت کا مطلب یہ ہے کہ جو شخص بھی دعویٰ نبوت کرے اور وہ دس پانچ برس اسی حالت میں زندہ رہے تو سمجھو کہ وہ سچا نبی ہے۔ اگر جھوٹا ہوتا تو قتل ہو جاتا۔

مگر قرآن عزیز میں اس تحریف کرنے والے کو یہ بھی معلوم نہیں ہے کہ اگر یہ آیت اُس کے بتائے ہوئے معنی کے مطابق کسی نبی کی صداقت و عدم صداقت کا معیار ہو۔ تو یہود پر لعنت کی جو جو بات خدائے تعالیٰ نے قرآن میں بیان فرمائی ہیں اُس میں سے اس آیت کا مطلب کیا ہوگا وَ لَقَدْ تَلَوْنَا النَّبِيِّنَ بَخِيْرٍ حَقِيًّا اور یہ قتل کیا کرتے ہیں سچے نبیوں کو بلا دلیل۔ اس لئے کہ اس مدعی نبوت کے نزدیک تو جس شخص کی بھی دعویٰ نبوت کے بعد گون کاٹ دی جائے وہ ہی جھوٹا ہے

حقیقت یہ ہے کہ اس قسم کی تحریف سے کسی جھوٹے کا مقصد حاصل ہونا

ناممکن ہے جیسا کہ معلوم ہو چکا۔ اس آیت کا حاصل صرف اسی قدر ہے کہ  
پتھے نبی کی معجزات و دلائل کے ساتھ امداد کرنے کے بعد (بالفرض) اُس کے  
جھوٹ کئے اور تمہت تراشتے پر فوراً ہی خدا کی طرف سے اُس کو عذاب  
میں مبتلا کر دیا جاتا ہے اور وہ گردن زدنی ہو جاتا ہے۔

اور جھوٹے اور پتھے نبی کی تصدیق و تکذیب کے معیار کا اس آیت  
میں قطعاً کوئی اندازہ نہیں ہے

اسی کو قرآنِ عزیز نے اس طرح ادا کیا ہے وَكُوتَقَوْلَ عَلَيْنَا لَبُؤْسَ  
الْأَقَابِ وَيَلْأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ ۗ اِذَا يَنْشِيرُ  
هَمَّ بِرَجْوَىٰ بَاتِيں لگاتا تو ہم اس کو فوراً گرفت میں لے لیتے اور اس کی  
گردن کاٹ دیتے اور ہم کو ایسا کرنے سے کوئی نہیں روک سکتا۔

### قرآنِ عزیز

تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا (الفرقان)  
بڑی برکت ہے اس کی جس نے اتاری فیصلہ کی کتاب اپنے بندہ پر تاکہ رہے جان والوں کیلئے ڈرانے والا

معجزات کی دو قسمیں ہیں۔ ایک علمی۔ دوسرے عملی۔ پیغمبر صلی اللہ علیہ وسلم  
کا علمی اور زندہ معجزہ قرآنِ عزیز ہے۔ قرآنِ عزیز کے معجزہ ہونے کے وہ  
معنی نہیں ہیں جو اوپر بیان کئے گئے ہیں اس لئے کہ یہ قرآنِ پیغمبر صلی اللہ علیہ  
وسلم کا کلام نہیں ہے بلکہ خدا کا کلام ہے جو پیغمبر کو عطا کیا گیا ہے۔ قرآن کے  
علاوہ علمی و عملی معجزات میں یہ ممکن ہے کہ اگر ان کے اسباب کو ہم معلوم  
کر سکیں تو اسباب کے ذریعہ ہم بھی اس کام کو کر سکتے ہیں لیکن قرآنِ عزیز

اس طرح کا معجزہ نہیں ہے اس لئے کہ وہ خدا کا کلام ہے اور جس طرح کوئی خدا نہیں ہو سکتا۔ اسی طرح کوئی خدا کے کلام پر بھی قدرت نہیں رکھ سکتا اور جس طرح خدا قدیم ہے اسی طرح اس کی صفت بھی قدیم ہے۔

قرآن عزیز اپنے نظم (الفاظ) اور معنی دونوں کے اعتبار سے معجز ہے اور اس کے معجز ہونے کے دلائل اگرچہ بہت زیادہ ہیں لیکن ہم یہاں وہی بیان کرتے ہیں جو عام فہم ہیں۔

(۱) قرآن کی زبان عربی ہے اور جس ذات پر وہ نازل ہوا ہے وہ خود عربی نژاد ہے۔ اس کی تمام زندگی بچپن سے دعویٰ نبوت تک انہی کے سامنے اس حال میں گذری ہے کہ ایک حرف کسی اُستاد کے سامنے نہ سیکھا اور نہ علمی مجالس ہی عرب میں موجود تھیں جہاں ریکر اساتذہ سے تربیت پائی ہو۔ اُس نے جب قرآن عزیز کی ان آیات کو سنا کر وَاِنْ كُنْتُمْ فِي رَيْبٍ مِّمَّا نَزَّلْنَا عَلٰى عَبْدِنَا فَأْتُوا بِسُورَةٍ مِّثْلِهٖ وَاَدْعُوا شُهَدَاءَكُمْ مِمَّنْ دُوْنَ اللّٰهِ اِنْ كُنْتُمْ صٰدِقِيْنَ فَاِنْ لَمْ تَفْعَلُوْا وَلَنْ تَفْعَلُوْا فَاْتَقُوْا النَّارَ الَّتِي وُقُوْدُهَا النَّاسُ وَالْحِجَارَةُ اُعِدَّتْ لِلْكَافِرِيْنَ رَقِئَةً) فَلْيَلْمُوْا الْاِنْسَانَ وَالْجِنُّ عَلٰٓى اَنْ يَّبْاْتُوْا بِمِثْلِ هٰذَا الْقُرْاٰنِ لَا يَأْتُوْنَ بِمِثْلِهٖ وَلَوْ كَانَتْ لِحٰضِرِهِمْ لَيَبْغِضُنَّ ظٰهِيْرًا (یعنی اسل ٹیل )

۱۔ اور اگر تم شک میں ہو اس کلام سے جو اُتار اہم نے اپنے بندہ پر تو لے آؤ ایک سورت اس جی اور بلاؤ اُس کو جو تمہارا مددگار ہوا اللہ کے سوا اگر تم بچے ہو پھر اگر ایسا نہ کر سکو اور ہرگز نہ سکے تو پھر پھر اُس آگ سے جس کا ایندھن آدمی اور پتھر ہیں ۱۱ کہ کہہ دیجئے اگر جمع ہوں آدمی اور جن اسپر کہ لادیں ایسا قرآن ہرگز نہ لادیں گے ایسا قرآن اگرچہ مدد کیا کریں ایک دوسرے کی ۱۲

قُلْ قَالُوا بِالْعَشْرِ سَوْرٍ مَّفْتَرِيَاتٍ رِجْوْدٌ مِثْلُهَا كِي اِيَا كِه اِي  
 اهل عرب تم عربي نژاد ہو، فصاحت و بلاغت میں بے نظیر و بے مثال ہو،  
 اگر تمہارا ہے تو تن تنہا نہیں بلکہ کل قوتیں اور کل فصحاء و بلغاء جمع ہو کر  
 ایک سورت یا ایک آیت اس قرآن کی مثل لے آؤ۔

تو تاریخ بتاتی ہے کہ کسی میں اس کے مقابلہ کی جرأت نہ ہوئی کہ اس  
 اُمّی انسان کے لئے ہوئے قرآن کے دعوے کو جھٹلا سکے۔ اور اس کے  
 مقابلہ میں ایک آیت پیش کر کے ہمیشہ کے لئے اسلام کا خاتمہ کر دے،  
 (العیاذ باللہ) ہوا تو یہ ہوا کہ جب اس مقابلہ میں ذلیل و ناکام ہوئے  
 تو بجائے حق کو تسلیم کر لینے اور مان لینے کے آپ کی جان کے اور زیادہ  
 دشمن ہو گئے اور ہارے ہوئے دشمن کی طرح کمینہ بن اور ذلیل اینڈ وہی  
 پر اتر آئے اور کہنے لگے قُلُوبُنَا غُلْفٌ رِقْعَةٌ (قلوبنا فی اکتہ مماندونا  
 اکتہ و فی اذنا و قرو) (فصلت) لَا تَسْمَعُوا لِهَذَا الْقُرْآنِ وَالْغَوْلِ (فصلت)

قرآن کا یہ دعوے سارٹھے تیرہ سو برس سے آج تک اسی طرح موجود  
 ہے اور فریق مخالف اس کے مقابلہ سے آج بھی اسی طرح عاجز ہے جس طرح  
 سارٹھے تیرہ سو برس پہلے عاجز تھا۔ آج بھی وہ عیسائی اور یہودی جو عربی  
 زبان کے امام سمجھے جاتے ہیں اس کا اقرار کرتے ہیں کہ فصاحت و بلاغت میں

۱۱۔ کہتے ہیں کہ تم بھی نے آؤ ایک سے سو تیرا ایسا بنا کر، ۱۲۔ مقابلہ کر نیکی آواز (یعنی چیلنج) دینا،  
 ۱۳۔ ہمارے دلوں پر غلاف ہے، ۱۴۔ ہمارے دل غلاف میں ہیں اس بات سے جس کی طرف تو ہم کو بلاتا  
 ہے اور ہمارے کانوں میں بوجھ ہے، ۱۵۔ مت کان دھر د اس قرآن کے سننے کو اور بک بک  
 کرو اس پڑھنے میں ۱۲

اس درجہ کی کتاب دنیوی انسانوں سے ناممکن ہے، تم غور کر سکتے ہو کہ جب اہل زبان کے سلف و خلف کے عجز کا یہ حال ہے تو آج اگر کوئی ایسا شخص قرآن کی اس حقیقتِ ثابتہ کا انکار کرے جو اہل زبان بھی نہ ہو تو اُس کا انکار کیا وزن رکھتا ہے، ہاں بعض بیوقوف اور سٹری لوگوں نے عربی کے غلط ساطِ حملے بنا کر پیش بھی کئے مگر اُن کا یہ حال ہے کہ اہل زبان نے جب اُن کو سنا تو اس قابل بھی نہ سمجھا کہ اُن کو عربی زبان میں کوئی درجہ بھی دیں بلکہ اس کا مضحکہ اُڑایا اور کہنے والے ہی کو خود ذلیل و رسوا کر دیا۔

(۲) قرآنِ عزیز کے احکام اور اس کا قانون صاف بتاتا ہے کہ یہ کسی انسانی دماغ کا بنایا ہوا نہیں ہے چہ جائیکہ ایک اُٹنی (اُن پڑھ) انسان کا بنایا ہوا ہو۔ دنیا کے انقلاب کے ساتھ بہتر سے بہتر دماغوں کے بنائے ہوئے قانونِ ردی کی ٹوکری کے حوالے ہو گئے لیکن نہ صرف مسلمان بلکہ غیر مسلم اہل علم و اہل دماغ آج بیسویں صدی میں بھی قرآن کے قوانینِ اخلاقی، قوانینِ سیاسی، قوانینِ معاشرتی اور قوانینِ مذہبی کی مدح و تعریف میں رطب اللسان ہیں۔ اور حیرت کے ساتھ اُس کی عدیم المثال و عدیم النظیر ہمہ گیری کے معترف ہیں۔

(۳) قرآنِ عزیز نے وہ غیبی خبریں دیں جن کے وجود کا کوئی امکان نہ تھا اور آخراں میں سے ہر ایک خبر صحیح اور صادق نکلی۔ یہ دلیل ہے اس امر کی کہ یہ کلامِ واقعی عالمِ الغیب و الشہادہ کا کلام ہے نہ کسی انسان کا مثلاً روم و فارس کی جنگ میں روم کی فتح کی اس طرح خبر دی و ہمدین



عَلَيْهِمْ سَيَبْغَلُونَ فِي بَضْعِ سِنِينَ (رومیوں نصاریٰ) کو اس غلویت  
 کے بعد جو ان کو پارسیوں کے ہاتھوں ہوئی چند ہی سال میں فتح کامل ہوگی  
 نبی کریم صلی اللہ علیہ وسلم اور مسلمانوں کو باوجود قلتِ عدد اور کمی سامانِ جنگ  
 کے اطلاع دی۔ لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ آمِنِينَ ۵  
 رقم مسجدِ حرام (مکہ) میں انشاء اللہ امن کے ساتھ داخل ہو گے۔ یہ دونوں  
 باتیں حرفِ بحرف صحیح نکلیں۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ  
 وَاللَّهُ تَعَالَى أُنْسَى وَعَرَهُ كَرْتَا هے جو مومن ہیں اور عملِ صالح کرتے ہیں کہ وہ  
 اُن کو زمین میں اپنا خلیفہ کرے گا) یہ وعدہ پورا ہوا اور تقریباً ایک ہزار سال  
 شرق سے غرب تک، اور جنوب سے شمال تک، ایشیا، یورپ، افریقہ،  
 غرض تمام دنیا پر مسلمانوں نے حکومت کی، یہ اُن کی بد اعمالیوں کا نتیجہ ہے  
 کہ آج وہ اس سے محروم ہیں۔ ورنہ کسی قوم کی سطوت و حکومت کی تاریخ اس قدر  
 طویل نہیں جیسی کہ مسلمانوں کی۔

سَيَهْرَمُوا الْجَمْعُ وَيَكُونُ الذُّبْرُ الْآيَةَ بِذِكْرِ نَفْحِ بَشَارَتِهَا وَقَعَهُ بَدْرٍ سَبَلِ  
 ویدی گئی تھی۔ إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ہم ہی نے  
 قرآن نازل کیا ہے اور ہم ہی اس کے محافظ ہیں) تمام ادیان و مذاہب کی  
 کتابیں دستبرد اور تحریف سے محفوظ نہ رہ سکیں۔ اور خود اصحابِ مذاہب کو  
 اس کا اقرار ہے۔ لیکن یہ قرآنِ عزیز ہی کا معجزہ ہے کہ مسلمانوں کے عروج و  
 زوال دونوں حالتوں میں اس کے ایک نقطہ میں بھی تبدیلی نہ آسکی، اور

یہی ایک کتاب ہے جو آج بھی سینکڑوں نہراہوں نہیں بلکہ لاکھوں انسانوں کے سینوں میں اسی طرح محفوظ ہے۔

(۴) قرآن عزیز نے گذشتہ قوموں کے حالات بیان کئے اور ان کے اُن واقعات کو روشن کیا جن کے حالات نہ اس سے قبل اس طرح کتابوں میں محفوظ تھے اور نہ زبانوں پر۔ کتب قدیم میں اگر ذکر بھی تھا تو بعض اقوام کا اور وہ بھی مجمل و مختصر، مگر پیغمبر صلی اللہ علیہ وسلم اور ان کی قوم بوجہ اُمّی ہونے کے ان سے بھی ناواقف تھی۔ مثلاً قوم عاد و ثمود کے حالات،

(معجزاتِ علمی) شق القمر

اِقْتَرَبَتِ السَّاعَةُ وَالشَّقَّ الْقُمْرِ طَرَفًا

پاس آگئی قیامت اور بھٹ گیا چاند،

پیغمبر صلی اللہ علیہ وسلم کے علمی معجزات میں سب سے زیادہ محیر العقول تو آپ کی وہ پاک زندگی ہے جس کی ایک ایک ساعت اور ایک ایک پل مستقل معجزہ ہے، تنہا ایک ذات، بے یار و مددگار، اسبابِ دنیوی سے بیکر خالی تمام دنیا کے سامنے کلمہ حق بلند کرے۔ جو صدیوں سے اہل دنیا کے سامنے غیر مانوس ہو چکا ہے۔ اور پھر مخالفوں کی مخالفت اور دشمنوں کی عداوت کے باوجود اس طرح غالب آئے۔ اور اسلام کی دولت کی یہ فراوانی ہو جو تمام دنیا کے گوشہ گوشہ میں نظر آرہی ہے، یہ سب اُس معجزناہستی کا معجزہ نہیں تو اور کیا ہے؟ مگر آپ کی معجزانہ سیرت (جس کی تفصیل گذشتہ اوراق میں بیان ہو چکی ہے) کے علاوہ بھی آپ کے معجزاتِ علمی کا سلسلہ بہت زیادہ ہے جس کا

وجود اور انبیاء کرام علیہم السلام کی حیات طیبہ میں بھی اگرچہ پایا جاتا ہے مگر آپ کے معجزات اُن کے مقابلہ میں ممتاز شان رکھتے ہیں۔ اسی سلسلہ میں سے مشہور معجزہ شقِ قمر کا معجزہ ہے۔

ہجرت سے قبل ایک شب صنادید قریش ابو جہل، ابولہب وغیرہ خدمتِ اقدس میں حاضر ہوئے آپ اس وقت جبلِ ابوقبیس پر تشریف فرما تھے اور کہنے لگے کہ اے محمد اگر تو خدا کا پیغمبر ہے اور اپنے دعوے میں صادق، تو اس چاند کو جو بدر کی صورت میں ہم کو نظر آتا ہے دو ٹکڑے کر دے، آپ نے بارگاہِ خداوندی میں مناجات کی اور پھر چاند کی طرف انگشتِ مبارک سے اشارہ کیا۔ چاند اسی وقت دو ٹکڑے ہو گیا۔ ایک حصہ جبلِ ابوقبیس کی جانب اور دوسرا دوسری جانب نظر آنے لگا۔ مشرکین یہ دیکھ کر اس کے سوا کچھ نہ کہہ سکے اِنَّ هٰذَا السَّيْحُ الْعَظِيْمُ (واقعی یہ تو بہت بڑا جاووس ہے)۔ اس معجزہ کی شہادتِ ملیبار کے راجہ چیرامن پیردل نے (جس کو عربی میں سامری کہتے ہیں) بھی دی ہے۔ جس کا مفصل ذکر تاریخ فرشتہ اور ملیبار مینول مرتبہ برٹش گورنمنٹ میں بھی ہے۔ ہم نے اس عجیب و غریب واقعہ کو "مالا بار میں اسلام" کے نام سے شائع کر دیا ہے۔ کہا جاتا ہے کہ ہند کے مشہور راجہ بھوج نے بھی اس کی شہادت دی ہے۔

## کثرتِ آپ

حضرت انسؓ بیان کرتے ہیں کہ ایک سفر میں عصر کی نماز کا وقت آ گیا،

لہٰذا مکہ کی ایک پہاڑی کا نام ہے، جو مسجد حرام کے سامنے اور اس سے قریب تر ہے ۱۲

پانی موجود نہ تھا، آپ نے فرمایا کہ وضو کا برتن لاؤ۔ آپ نے برتن میں اپنی انگلیاں رکھیں۔ حضرت انسؓ فرماتے ہیں کہ ہم دیکھ رہے تھے کہ آپ کی انگلیوں سے پانی نکل رہا تھا۔ سوال کرنے پر حضرت انسؓ نے فرمایا کہ ہم تین سو سے زیادہ آدمی تھے جنہوں نے اس پانی سے وضو بھی کر لیا اور پینے کے لئے بھی رکھ لیا۔ اس روایت کے راوی تہا حضرت انسؓ ہی نہیں ہیں بلکہ یہ حدیث صحیح اسناد سے بہت سے جلیل القدر صحابہؓ نے روایت کی ہے جن میں حضرت عبداللہ بن مسعودؓ اور حضرت جابرؓ جیسے صحابہ شامل ہیں (رضی اللہ تعالیٰ عنہم)

اسی طرح کا ایک واقعہ حدیبیہ میں پیش آیا۔ حدیبیہ میں تقریباً پندرہ آدمی تھے۔ حضرت جابرؓ فرماتے ہیں کہ اگر ہم ایک لاکھ بھی ہوتے تو پانی میں کمی نہ آتی۔ ہم دیکھ رہے تھے کہ آپ کی انگلیوں سے چشمہ کی طرح پانی اُبل رہا تھا۔

اسی طرح کا ایک واقعہ ایک اور شہر کا حضرت ابن مسعودؓ نے نقل کیا ہے۔ ان تمام وقائع کی صحت و شہادت مشاہیر صحابہؓ سے ثابت ہے یہ اور اسی قسم کے متعدد وقائع جو غزوہ تبوک وغیرہ میں پیش آئے۔ صحیح اسناد اور جلیل القدر صحابہ کی روایات سے مروی ہیں۔

کثرتِ طعام

حضرت طلحہؓ فرماتے ہیں کہ ایک مرتبہ حضرت انسؓ چند جو کی روٹیاں

لیکر آئے۔ روٹیاں کل اتنی تھیں کہ حضرت انسؓ اپنی بغل میں دبائے ہوئے تھے۔ آپ نے صحابہ کی ایک جماعت کی دعوت کی اور دعائے برکت دیکر ان کو اُنہی روٹیوں پر بٹھا دیا۔ حضرت طلحہؓ فرماتے ہیں کہ تقریباً ساٹھ یا ستر آدمی تھے جو اس دسترخوان سے شکم سیر ہو کر اُٹھے۔

اسی طرح حضرت جابرؓ فرماتے ہیں کہ غزوہ خندق میں تقریباً دو سیر آٹے اور ایک بکری کے بچے میں آپ کی دعوت کی برکت سے ایک ہزار مجاہدین شکم سیر ہو کر اُٹھے، حضرت جابرؓ فرماتے ہیں کہ صحابہ کھا کھا کر جا رہے تھے مگر خدا کی قسم گوشت کی ہانڈی اور جوگی روٹیوں میں کوئی کمی نہیں آتی تھی۔ اور دونوں برتن اسی طرح بھرے ہوئے نظر آ رہے تھے۔

اسی طرح حضرت ابو ایوب انصاریؓ فرماتے ہیں کہ ایک مرتبہ میں نے نبی کریم صلی اللہ علیہ وسلم اور ابو بکر صدیقؓ کی دعوت کی، کھانا اسی قدر تھا کہ دونوں کو کافی ہو جائے۔ مگر پیغمبر صلی اللہ علیہ وسلم نے اس کو دست مبارک سے چھوا اور دعائے برکت دی۔ پھر صحابہ کی ایک جماعت کو بلا کر شریکِ طعام کیا۔ اسی کھانے سے کہ جو صرف دو آدمیوں کے لئے طیار کیا گیا تھا۔ ایک سو اسی آدمی شکم سیر ہو کر اُٹھے۔

اسی طرح کے بیسوں واقعات ہیں جو زمانہ حیاتِ مبارک میں پیش آئے اور مشہور و جلیل القدر صحابہ نے ان کو روایت کیا ہے۔

### صحتِ امراض

غزوہ احد میں حضرت قتادہ بن نعمان کی آنکھ نکل کر باہر آگئی تھی نبی کریم

صلی اللہ علیہ وسلم نے دست مبارک سے اٹھا کر آنکھ کو اُس کے حلقہ میں رکھ دیا  
حضرت قتادہ فرماتے ہیں کہ اُس وقت سے اُس آنکھ کی روشنی پہلے سے  
زیادہ ہو گئی۔

اسی طرح غزوہ ذی قرد میں ابو قتادہ انصاری کے چہرہ پر ایک تیر  
آکر لگا۔ آپ نے فوراً تیر نکالا۔ اور خون صاف کر کے لعابِ دہن مبارک اُن  
کے زخم پر مل دیا۔ زخم اُسی وقت بھر گیا۔

اسی طرح حضرت علیؑ کی آنکھیں غزوہ خیبر میں آشوب کر آئیں جس کی  
تکلیف کی وجہ سے حضرت علیؑ سخت بے چین تھے۔ آپ نے دونوں آنکھوں  
میں اپنا لعابِ دہن لگا دیا۔ حضرت علیؑ کی آنکھیں اُسی وقت صاف ہو گئیں  
اور خیبر کے مشہور قلعہ کے فاتح ہی بنے۔

اسی قسم کے بیسیوں واقعات صحیح احادیث میں مذکور ہیں جن میں بڑھ  
استقاء اور دوسرے امراض کے شفا یاب ہونے کا ذکر ہے۔

حضانہ

مسجد نبوی میں محراب کے قریب کھجور کا ایک تنہ کھڑا تھا۔ آپ خطبہ کے  
وقت اُس سے کمر لگا کر کھڑے ہوئے تھے بس ۳ ھ میں جب آپ کے ارشاد  
کے مطابق ایک بنجار کے لڑکے نے جھاؤ کی لکڑی کا منبر بنایا تو جمعہ کے روز آپ  
جائے اُس تنہ سے سہارا لگانے کے منبر پر کھڑے ہو گئے۔ ابھی خطبہ شروع  
ہوا ہی تھا کہ صحابہ نے ایک حیرت زا واقعہ دیکھا۔ کھجور کا خشک تنہ بچوں کی

طرح سسکیاں لے لے کر رو رہا ہے۔ پیغمبر صلی اللہ علیہ وسلم نے جب دیکھا  
تہ منبر سے اترے اور اُس پر ہاتھ رکھا۔ تنہ دست مبارک رکھنے پر خاموش  
ہو گیا۔ آپ نے صحابہ کو حکم دیا کہ اس کو اکھاڑ کر منبر کے قریب دفن کر دیں۔ اور  
پھر فرمایا کہ یہ اس لئے روتا تھا کہ وہ ذکر الہی جو اس سے لگ کر ہوا کرتا تھا آج  
وہ اس سے محروم ہو گیا۔

اس روایت کو بھی صحابہ کی ایک بہت بڑی تعداد نے روایت کیا ہے  
پیغمبر صلی اللہ علیہ وسلم کے عملی معجزات کے سلسلہ میں اسی قسم کے سینکڑوں  
وقائع ہیں جو احادیث صحیحہ میں مذکور ہیں۔ اور جن کی تفصیل اس جگہ مناسب  
نہیں ہے۔ خدا نے آپ کو عملی اور علمی کمالات کا وہ جامع اور مکمل انسان  
بنایا تھا جس کی نظیر دنیائے انسانی پیش کرنے سے سرتاسر عاجز و حیران ہے۔

### خلاصہ

نبی کریم صلی اللہ علیہ وسلم کی سیرت کا اہم جزو معجزات بھی ہیں۔ معجزہ دراصل  
خدا کا فعل ہوتا ہے اور نبی فقط واسطہ بنتا ہے۔ اس لئے معجزہ ایسے فعل کو  
کہتے ہیں جو اسباب کے بغیر وقوع پذیر ہو۔ معجزہ کی دو قسمیں ہیں۔ علمی و عملی،  
علمی معجزہ میں سب سے اہم، اور زندہ جاوید، ازلی وابدی، اللہ کا کلام  
قرآن مجید ہے۔ عملی معجزات اگرچہ بہت ہیں مگر سب سے اہم خود آپ کی  
ذات اقدس، اور آپ کی حیات طیبہ، دنیا میں محیر العقول معجزہ ہے۔  
اس کے علاوہ بہت سے معجزات اس قسم کے بھی ہیں جو آپ سے قبل  
بھی خدا کے خاص برگزیدہ انبیاء و رسل کو مرحمت ہوئے ہیں۔ مثلاً بیماروں

کی شفا یا بی۔ میجر العقول برکاتِ طعام و آب، حنّانہ کا جانداروں کی طرح  
رونا، شقِ قمر وغیرہ۔

## سوالات

- (۱) قرآن کے معجزہ ہونے کے مختصر دلائل بیان کرو۔
- (۲) پیغمبر صلی اللہ علیہ وسلم کے علی معجزات میں سے بعض معجزات کے واقعات بیان کرو۔
- (۳) معجزہ کس کو کہتے ہیں اور اس کی کتنی قسمیں ہیں؟
- (۴) قرآن عزیز کس قسم کے معجزہ میں داخل ہے؟
- (۵) معجزہ اور سحر میں کیا فرق ہے؟



# خصائص النبی

تِلْكَ الرَّسُلُ فَضَّلْنَا بَعْضَهُمْ عَلَى بَعْضٍ (لقہ)

یہ سب رسول فضیلت دی ہم نے ان میں بعض کو بعض سے

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَضَّلْتُ عَلَى الْأَنْبِيَاءِ لِسَبْتِ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ أَحَلَّتْ لِي الْغَنَائِمُ وَوُجِّهَتْ لِي الْأَرْضُ مَسْجِدًا وَأَوْطَهُورًا وَأُرْسِلَتْ إِلَى الْخَلْقِ كَافَّةً وَخُتِرَ لِي الْبَتُّونَ (۱)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ

علیہ وسلم نے ارشاد فرمایا کہ مجھ کو خدا کے تعالیٰ نے پہلے نبیوں، اور رسولوں پر

چھ چیزوں میں فضیلت عطا فرمائی ہے۔ (۱) مجھ کو جوامع الکلم عطا فرمائے ہیں

(۲) اور میری فتح و کامیابی کے لئے مجھ کو دشمنوں کے مقابلہ میں خاص رعب بخشا

ہے (۳) میری (امت کے) لئے مالِ غنیمت کو حلال کیا۔ (۴) تمام زمین میرے

لئے مسجد اور پاک قرار دی (۵) مجھ کو تمام مخلوق کے لئے پیغمبر بنا کر بھیجا۔ (۶) اور

انبیاء و رسل کی نبوت مجھ پر ختم کر دی۔

اس حدیث میں پیغمبر صلی اللہ علیہ وسلم کے چند وہ فضائل درج ہیں جنکو

آپ کی خصوصیات میں شمار کیا جاتا ہے۔ اس لئے مناسب ہے کہ اختصار

کے ساتھ ان فضائل اور خصوصیات کو بیان کر دیا جائے۔

# جوامع الکلم

وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا (تقرہ)

اور جس کو سمجھ ملی اس کو بڑی خوبی ملی (۳۰۳)

نبی کریم صلی اللہ علیہ وسلم نے ارشاد فرمایا ہے اَعْطَيْتَ جَوَامِعَ الْكَلِمِ  
مجھ کو خدا نے جوامع الکلم عطا فرمائے ہیں۔

جوامع الکلم حکمت و دانائی کی وہ بات ہے جو ایک مختصر سے جملہ میں اس طرح  
ادا کر دی جائے کہ اگر عقلاً زمانہ، و حکماً، دہر بھی اس بات کی حقیقت کو ادا کرنا  
چاہیں تو صفحات کی تحریر یا اور گھنٹیوں کی تقریر میں بھی مشکل اس سے عمدہ برا  
ہو سکیں۔ اس لئے مناسب ہے کہ احادیث صحیحہ میں سے ان چند جوامع الکلم کو  
بھی نقل کر دیا جائے جو ان حقائق مذہبی، اخلاقی، تمدنی، معاشرتی اور سیاسی  
کو ادا کرتے ہیں جن کو بڑے بڑے حکمائے مستقل تصانیف میں ادا کیا ہے

## تعلیم و تربیت

ہر مسلمان پر علم کا سیکھنا ضروری ہے اور  
طالب علم کے لئے ہر شے استغفار کرتی ہے  
یہاں تک کہ دریا میں مچھلیاں بھی۔

علم مومن کا دوست ہو اور عقل اسکی دیوار  
اور عمل اس کی قیمت ہے۔

علم اسلام کی حیات ہے اور دین کا ستون

طلب العلم فریضة على كل مسلم و

ان طالب العلم لیس تغفلہ کل شیء

حتى المحبتان فی البحر

العلی خلیل المؤمن والعقل خلیلہ

والعمل قیمۃ

العلم حیات الاسلام و عماد الدین

اطلبوا العلم ولو بالعتین له  
من یرد الله به خیرا لقیقہ فی  
الدین ویلہمہ رشدہ  
کلمۃ الحکمۃ ضالۃ المؤمن فحیث  
وجدہا فہو الحق بھائے  
لئیس منی الا عالم او متعلم  
فقیر واحد اشد علی الشیطان  
من الف عابد

علم کو طلب کرو اگر چہ عین میں ہو۔  
خدا جس کو بھلائی دینے کا ارادہ کرتا ہی ہو  
دین کی سمجھ اور اسکی طرف صحیح رہنمائی عطا فرماتا  
گوارہ حکمت مومن کی گمشدہ پونجی ہے جس جگہ  
وہ اس کو پائے وہ مومن کا حق ہے۔  
عالم اور طالب علم کے علاوہ کوئی میر طریق نہیں  
ایک فقیہ شیطان پر نہرا عابدوں سے  
بھاری ہے۔

### میانہ روی

آسانی کا معاملہ کرو تنگی نہ پیدا کرو۔ بشارت  
نفت نہ پیدا کرو۔  
عمل بقدر طاقت کرو۔ خدا کی قسم خدا طول  
نہیں ہوتا تم ہی طول ہو جاؤ گے۔  
درست کاری کرو۔ اور میانہ روی برتو۔  
نیک اخلاص، خوشروئی اور  
میانہ روی نبوت کا چوبیسواں  
حصہ ہے۔

لیسوا ولا تعسبوا وایسوا ولا  
تنفروا  
خذوا من العمل تطیقون فواللہ  
لا یسأم اللہ حتی تسأموا  
سدا دوا وقاربوا  
ان الھدی الصالح والسمت الصالح  
والاقتصاد جزء من اربعۃ عشر  
جزء من النبوة

۱۱۔ کامل بن عدی عن انس ۱۲۔ ترمذی و حلیہ فی نعیم عن ابن مسعود ۱۳۔ ترمذی عن ابی ہریرہ ۱۴۔ ابن عساکر عن ابن عمر  
۱۵۔ ترمذی عن ابن عباس ۱۶۔ شیخین عن انس ۱۷۔ مسلم عن عائشہ ۱۸۔ بخاری عن ابی ہریرہ ۱۹۔  
ابوداؤد عن ابن عباس ۲۰۔

الاقتضاد فی النفقة نصف المعیشتہ | اخراجات میں سیارہ رومی نصف خوش عیشی ہے  
سعی و عمل

التدبیر نصف العیش ہے  
من البطأ بعمله لم یسرع به نسبة  
علو الهمة من الايمان  
الیک تعلیا خیر من الید السفلی  
اعمل لدنیاک کأنک تعیش ابداً  
واعمل لآخرتک کأنک تموت غداً

تدبیر کا نصف زندگی ہے۔  
جو عمل میں پیچھے رہا اس کو تیز آگ نہیں سکتا  
بلند ہمتی ایمان کا حصہ ہے۔  
سخی کا ہاتھ سائل کے ہاتھ سے بہتر ہے  
کارہائے زندگی کو پائیدار سمجھ کر اور کارہائے آخرت  
کے وقت یہ خیال کر کہ کل ہی موت کا شاہر

### امانت و عہد

لا ایمان لمن لا امانة له ولا دین لمن  
لا عهد له  
ایة المنافق ثلاث اذا حدث کذب  
واذا رعد اخلف، واذا اؤتمن خان  
من غش فلیس منا  
المجالس بالامانة  
حسن العهد من الايمان  
مطل الغنی ظلم

امانت کے بغیر ایمان نہیں اور عہد کے  
بغیر دین نہیں۔  
منافق کی تین علامتیں ہیں جبات کرے جھوٹ  
وعدہ کرے تو خلاف کرے اور امانت میں خیانت کرے  
خائن ہم میں سے نہیں ہے۔  
مجالس پر وہ امانت ہیں۔  
حسن عہد ایمان کی نشانی ہے۔  
ادار دین میں ملدار کی جانب سے ناخیر ظلم ہے

۱۰ کنز العمال عن ابن عمر رضی اللہ عنہما ۱۲ ۱۱ کنز العمال عن انس ۱۲ ۱۱  
۱۵ شیخین عن ابی ہریرۃ ۱۲ ۱۱ ۱۵ شعب الایمان بہتقی عن انس ۱۲ ۱۱ شیخین عن ابی ہریرۃ ۱۲ ۱۱ کنز  
۱۲ صحاح ستہ عن ابی ہریرۃ ۱۲ ۱۱  
عن ابن سعید ۱۲ ۱۱ ابو داؤد عن جابر ۱۲ ۱۱

## احسان

ہر ایک بھلائی صدقہ ہے۔

صلہ رحمی کرنیوالا وہ نہیں ہے جو بدلہ میں صلہ  
رحمی کرے بلکہ جو قطع رحمی کے مقابلہ میں صلہ  
رحمی کرے وہ صلہ رحمی کرنیوالا ہے۔

نیکی کا بتلانیوالا نیکی کرنے والے کی مثل ہے  
تم میں بہترین وہ شخص ہے جو اپنے اہل کے حق میں  
بہتر ثابت ہو اور میں اپنے اہل کے حق میں تم سے بہتر ہو  
اپنے والدین کے ساتھ بھلائی کرو تمہاری اولاد  
تمہارے ساتھ بھلائی کرے گی۔

کل معروف صدقۃ لہ  
لین الواصل بامکافی ولكن  
الواصل الذی اذا قطعت  
رحمہ وصلہا ۱۵  
الامر بالمعروف کفاعدہ ۱۶  
خیرکم خیرکم لاہلہ وانا  
خیرکم لاہلی ۱۷  
تبروا باباءکم تبرکم  
ابناءکم ۱۸

## شفقت ورحمت

مسلمانوں میں بہترین وہ گھر ہے جس میں یتیم کے  
ساتھ حسن سلوک برتا جاتا ہو اور بدترین وہ گھر  
ہے جس میں یتیم کے ساتھ بدسلوکی کی جاتی ہے۔  
رحم کرنیوالوں ہی پر خدا کا رحم ہوتا ہے تم اہل  
زمین پر رحم کرو خدا تم پر رحم کرے گا۔  
صحابہ نے دریافت کیا یا رسول اللہ جانوروں پر رحم

خیر بیت فی المسلمین بیئ فیہ  
یتیم یحین الیہ وشر بیت فی المسلمین  
بیت فیہ یتیم لیباء الیہ ۱۹  
الراحمون یرحمہم الرحمن ارحم من  
فی الارض یرحمکم من فی السماء ۲۰  
فقالوا یا رسول اللہ ان لنا فی البھا

۱۵ حاکم عن جابر ۱۶ بخاری عن ابن عمر ۱۷ دہلی عن عبد اللہ بن فرادس ۱۸ ترمذی عن عائشہ ۱۹ طبرانی

۲۰ اوسط عن ابن عمر ۲۱ ابن ماجہ عن ابی ہریرۃ ۲۲ ترمذی عن عبد اللہ بن عمرو بن العاص ۲۳

کرنے میں بھی ہم کو ثواب ہی اپنے ارشاد فرمایا کہ  
ہر ایک طائر پر رحم کرنے میں اجر و ثواب ہے۔  
بھوکے کو کھانا کھلاؤ۔ سرین کی عبادت کرو۔  
مظلوم قیدی کی رہائی کے لئے کوشش کرو۔  
جو چھوٹوں پر رحم نہ کرے اور بڑوں کی توقیر  
نہ کرے وہ ہمارے طریق سے جدا ہے۔

احبراً فقال فی کل کبد رطبة  
احبراً له  
اطعموا الجائع وعودوا المریض  
وفکوا العانی  
لئیس منا من لم یرحم صغیرنا  
ولم یوقر کبیرنا

### دفع ایذار

جو اپنے مسلمان بھائی کو بے آبروئی سے  
بچائے گا، خدا نے تقائے اُس کو قیامت  
کے دن نارہم سے بچائے گا۔  
مسلمان وہی ہے جس کے زبان اور جس کے  
ہاتھ سے مسلمان محفوظ رہیں۔  
نقصان اُٹھانا چاہئے اور نہ نقصان پہنچانا  
وہ مومن نہیں جس کے خطرات سے اُس کے  
پڑوسی مومن نہ ہوں۔  
بڑے مہم جلسے سے تنہائی میں راحت ہی

ما من مسلم یرد عن عرض اخیہ  
الا کان حقا علی اللہ ان یرد عنہ  
نار جہنم یوم القیمة  
المسلم من سلم المسلمون من لسانہ  
ویداعہ  
لا ضرر ولا اضرار  
لا یؤمن الذی لا یأمن بجارہ  
بوالقہ  
آن فی العزلة لراحة من خلاط السوء

لے بخاری عن ابی موسیٰ ۱۱۷۲ شیحین عن ابی ہریرۃ ۱۱۷۳ ترمذی عن انس ۱۱۷۴ شرح السنۃ عن ابی  
الدردار ۱۱۷۵ بخاری عن عبداللہ بن عمر ۱۱۷۶ موطا مالک عن ابی شریح العدوی ۱۱۷۷  
شیخین عن انس ۱۱۷۸ ابن ابی الدینار عن عمر ۱۱۷۹

## عدل و شوری

ہر شخص ذمہ دار ہے اور ہر شخص سے اسکی رعایا  
رمتعلقہ افراد کے متعلق سوال کیا جائیگا۔

خدا کے نزدیک محبوب ترین اور اسکی رحمت سے  
قریب ترین امام عادل ہے۔ اور معوض ترین اور  
اسکی رحمت سے بعید امام ظالم ہے۔

جس سے مشورہ لیا جائے اسکو صحیح مشورہ دینا چاہئے  
ایمان کے بعد اعلیٰ زیر کی لوگوں کے ساتھ  
محبت کا برتاؤ ہے۔ اور خود رائے انسان کبھی  
کار براری نہیں کر سکتا اور کوئی شخص مشورہ کی  
بدولت ہلاک نہیں ہوا۔ اگر خدا کو کسی کی ہلاکت  
منظور ہوتی ہے تو سب سے پہلے خود رائے کی  
خود رائی اُس کو پر باد کرتی ہے۔

أَلَا كَلِمَةٌ بَرَاءٌ وَكَلِمَةٌ مَسْئُولٌ عَنْ

رَعِيَّتِهِ

أَحَبُّ لِنَاسِ إِلَى اللَّهِ يَوْمَ الْقِيَامَةِ

وَإِدْنَاهُمْ مَجْلِسًا إِمَامًا عَادِلًا ابْغَضَ

النَّاسَ إِلَى اللَّهِ وَابْعَدَهُمْ إِمَامًا جَائِرًا

أَمْسْتَشَارَ مَوْثِقًا

رَأْسَ الْعَقْلِ بَعْدَ الْإِيمَانِ

التَّوَدُّدِ إِلَى النَّاسِ وَمَا اسْتَنْفَعَهُ

مُسْتَبَدًّا بِرَأْيِهِ وَمَا كَهَلَكَ أَحَدٌ

عَنْ مَشْوَرَةٍ فَإِذَا رَادَ اللَّهُ

بَعْدَ هَلَاكَةِ كَانِ أَوَّلَ مَا يَهْلِكُهُ

رَأْيُهُ

## ظلم و استبداد

ظلم قیامت میں تاریکی ہی تاریکی ہے۔  
مظلوم کی زیادتی جو اس لئے کہ وہ خدا سے  
اپنا حق مانگتا ہے۔ اور خدا کسی

الظُّلْمِ ظِلْمَاتٍ يَوْمَ الْقِيَامَةِ

إِيَّاكَ وَدَعْوَةَ الْمَظْلُومِ فَاثِمًا

يَسْأَلُ اللَّهُ تَعَالَى حَقَّهُ وَانْكَرَ مَا يَمْنَعُ

لَهُ شَيْخَيْنِ عَنْ عَبْدِ اللَّهِ بْنِ عَمْرٍو تَرْمِذِي عَنْ أَبِي سَعِيدٍ ۱۲ كَالِ ابْنِ عَدِيٍّ عَنْ أَبِي هُرَيْرَةَ ۱۲

ظالم اپنے ظلم سے صرف اپنی ہی ذات کو نقصان پہنچاتا ہے۔

جو شخص جان بوجھ کر ظالم کے ظلم کی اعانت کرے وہ مسلمان نہیں۔

### اخوت و مساوات

کوئی شخص اس وقت تک مومن کہلائیے قابل نہیں جب تک کہ اس میں یہ جذبہ پیدا نہ ہو جا کہ اپنے بھائی کیلئے اسی چیز کو پسندیدہ سمجھے جس کو وہ اپنے لئے پسند کرتا ہے۔ مخلوق خدا کا کنبہ ہر اس لئے خدا کے نزدیک محبوب ہے جو خدا کے کنبہ کے ساتھ حسن سلوک سے پیش آئے۔

تمام انسان بنی آدم ہیں اور آدم مٹی سے مخلوق ہیں جس نے زمی کو تکلیف دی اس نے گویا مجھ کو تکلیف دی جماعت پر خدا کا ہاتھ ہوتا ہے۔

ذائقہ حقیقہ لہ

ان الظالم لا یضر  
الانفسہ لہ

من مشی مع ظالم لبعینہ وہو یعلم  
انہ ظالم فقد خرج من الاسلام لہ

لا یومن احدکم حتی  
یحب لآخریہ ما یحب  
لنفسہ لہ

المخلوق عیال اللہ فاحبُّ الخلق  
الی اللہ من احسن الی عیالہ لہ

الناس کلہم بنو آدم وادم من  
تراب لہ  
من اذی ذمیًا فقد اذانی لہ  
یذا اللہ علی الجماعۃ لہ

لہ شعب الایمان عن علی ۱۲ لہ شعب الایمان عن ابی ہریرۃ ۱۳ لہ طبرانی کبیر عن انس ۱۴

لہ صحیحین عن انس ۱۵ لہ شعب الایمان عن انس ۱۶ لہ ترمذی عن ابی ہریرۃ ۱۷

لہ ترمذی عن ابن عمر ۱۸

لہ



ولا تجسسوا ولا تنافسوا تجسس نہ کیا کرو۔ نہ تنافس کرو۔ اور آپس میں  
 ولا تحاسدوا ولا تباعضوا حسد اور بغض بھی نہ کیا کرو۔ اور نہ ایک دوسرے  
 ولا تدابروا وكونوا عبادا لله سے روگردانی کر کے چلو بلکہ سب خدا کے بندے  
 اخوانا لہ بھائی بھائی بن کر رہو۔

### اعلان حق

قل الحق وان كان مراة ان لصاحب الحق مقالاة  
 ان افضل ترين جاد بادشاہ ظالم کے سامنے  
 حق بات کا ظاہر کرنا ہے۔  
 عند سلطان جائز کہ  
 يطلع المؤمن على كل خلة غير  
 الميانة والكذب ہے  
 حق بات کہو اگرچہ تلخ و ناگوار گذرے۔  
 صاحب حق کو حق طلبی کا حق ہے۔  
 مومن میں سوائے نامردی اور جھوٹ کے  
 ہر ایک بڑی صفت کا امکان ہے۔

### حزم و احتیاط

دع ما يريك الى ما لا يريك  
 الخ زمان تتاور ذارأي ثم  
 تطيعه  
 الحجار قبل الدار  
 خطرے کا راستہ چھوڑ کر قابل اطمینان راستہ  
 کو حاصل کرو۔  
 نیک اندیشی یہ ہے کہ اول ذمی رائے شخص  
 سے مشورہ کرے پھر اس کے مشورہ پر عمل کرے  
 سکونت مکان سے قبل پڑوسی کو دیکھ لو۔

۳۷ صحیحین عن ابی ہریرۃ ۱۲ لکھ ترمذی عن ابی سعید

۳۷ صحیحین عن ابی ہریرۃ ۱۲ لکھ

۳۷ خطیب فی الجامع عن علیؑ

۳۷

۳۷ ترمذی عن سعد بن معاذ ۱۱ لکھ

الحرب خذ عتہ

احبب حبیبك لھوناً ما عسان  
یکون بغیضك یوماً ملوا بغض بغیضك  
ھوناً ما عسان بیکون حبیبك یوماً ما تہ

جنگ جلد ہے۔

دوست کی دوستی اور دشمن کی دشمنی میں حد  
نہ بڑھو کہیں ایسا نہ ہو کہ کسی روز دوست دشمن  
اور دشمن دوست بن جائے اور پھتیا ناپڑے۔

### حفظانِ صحت

نخن قوم لا ناكل حتى نجوع واذا  
اكلنا فلا نشبع  
المعدة بيت اللدء والحمية راس كل  
دواء واصل كل او البردة

ہم ایسی قوم ہیں کہ جب تک بھوک نہ لگے نہیں کھاتے  
اور جب کھاتے ہیں تو پیٹ بھر کر نہیں کھاتے۔  
سعدہ امراض کا گھر ہے اور پرہیز تمام دواؤں کی  
اصل ہے اور ہر مرض کی جڑ تھوڑا پر غذا استعمال کرنا ہے۔

### مکارمِ اخلاق

تعبت لا تم مكارم الاخلاق  
اياك وقرين السوء فانك به  
تعرف  
الحياء من الايمان  
خير الناس احسنهم خلقاً  
رُغِباً تزد دُحْباً  
الجنة تحت اقدام الامهات

میں مکرم اخلاق کی تکمیل کے لئے بھیجا گیا ہوں۔  
بڑے کی صحبت سچو۔ اس لئے کہ صحبت ہی سے  
آدمی کی پرکھ ہوتی ہے  
حیا ایمان کی شاخ ہے۔  
بہترین انسان وہ ہے جس کے اخلاق بہتر ہوں۔  
غائب ہو کر ملاقات کیا کرو یہ ازویا بجز بت کا باعث ہے۔  
جنت ماں کے قدموں کے نیچے ہے۔

۱۰ ترمذی عن جابر ۱۱ ترمذی عن ابی ہریرۃ ۱۲  
۱۳ ابن عساکر عن الفراء ۱۴ کنز العمال عن ابی عمر ۱۵  
کنز العمال عن ابی ہریرۃ ۱۶ کنز العمال عن ابن عمر ۱۷  
ابن ہریرۃ ۱۸ مسلم عن نعمان بن بشیر ۱۹

مسلمان کے اسلام کی خوبیوں میں سے بڑی  
خوبی لایعنی باتوں کا ترک کرنا ہے۔  
جب تجھ کو شرم نہ رہے تو جو چاہے کر۔

حقیقی صبر مصیبت کو اولاً ہی برداشت کر لینا ہے

### حقیقت مذہب

اللہ پر ایمان لا پھر استقامت و کھلا  
دین آسان ہے اور جو شخص اپنے اوپر دین کو سخت  
بناتا ہے مغلوب ہو جاتا ہے لہذا درست کاری  
کرنا اور میانہ روی برتنو۔

دین، خیر خواہی کا نام ہے۔

دین، درستی معاملہ کا نام ہے۔

من حسن اسلام الموعود ترک  
ملا یعنی لے

اذا لم تستح فاصنع ما شئت  
انما الصبر عند الصدمة الاولى

قل امنت بالله ثم استقم

ان الدين ليس ولن يبتاد

هذا الدين احل لاغلب فسد

وقاربوا

الدين المصيبة

الدين المعاملة

### رعب

سَأَلْتُ فِي قُلُوبِ الَّذِينَ كَفَرُوا الرَّعْبَ فَأَضْرَبُوا قُوتَ الْأَعْنَاقِ وَأَخْرَجُوا مِنْهُمْ كُلَّ بَنَانٍ  
میں دل میں ڈال دوں گا کافروں کے دہشت سوار دگر دونوں پر اور کاٹوں ان کی پور پور (۱۵-۹)

رعب ایسی صفت کا نام ہے جس کا اثر صاحب رعب کی شجاعت

دہشت، دیانت و تقویٰ، ثبات و استقلال کی وجہ سے دوسروں پر پڑتا ہے

اور دوسرے اس کی اس صفت سے متاثر ہو کر مغلوب ہوتے ہیں۔ حدیث

۱۷ ترمذی عن ابی ہریرۃ ۱۳۷۵ بخاری عن ابن مسعود ۲۳۵۷ للبخین عن انس ۱۲۱۷ مسلم ۱۱۸۱

۱۷ مسلم عن تمیم الداری ۱۱۷۵

سقیان بن عبد اللہ الثقفی ۱۱۷۵

میں آپ کی اس صفت کا مظہر دشمنانِ خدا کو قرار دیا ہے۔ اس لئے کہ دوسری جگہ ارشادِ مبارک ہے نصرتُ بالرعب مسيرة شهر یعنی دشمنانِ اسلام پر میرے ذاتی رعب کا اثر ایک ماہ کی مسافت تک پڑتا ہے۔

### حِلَّتِ غَنِيْمَتِ

فَكُلُوا مِمَّا غَنِمْتُمْ حَلَالًا طَيِّبًا وَاتَّقُوا اللَّهَ إِنَّ اللَّهَ غَفُورٌ رَحِيمٌ (انفال)

کھاؤ جو تم کو غنیمت میں ملا حلال ستھرا۔ ڈرتے رہو اللہ سے بیشک اللہ ہی بخشنے والا مہربان  
نبی کریم صلی اللہ علیہ وسلم نے ایک مرتبہ اپنے اصحاب سے ارشاد فرمایا۔  
لِيَحْتَلِ الْغَنَائِمَ لِأَحَدٍ مِنْ قَبْلِنَا ذَلِكَ بَانَ اللَّهُ

رَأَى ضَعْفَنَا وَعَجْرَنَا فَطَيَّبَهَا لَنَا  
ہم سے پہلے کسی نبی کے زمانہ میں مالِ غنیمت حلال  
نہیں ہوا لیکن خدا نے قاتلے نے ہمارے ضعف  
و عجز پر نظر کر کے ہمارے لئے اس کو پاک کر دیا۔

اور بعض دوسری روایات میں ہے کہ پہلے انبیاء کے زمانہ میں غنیمت کا  
مال یکجا جمع کر دیا جاتا تھا۔ اور آگ آ کر اس کو جلا دیتی تھی یہی اس کی قبولیت  
کی علامت سمجھی جاتی تھی۔ توراہ سے بھی اسی کی تائید ہوتی ہے۔ یہ خدا کا  
فضل اسی اُمت کے ساتھ مخصوص ہے کہ اس کے لئے مالِ غنیمت کے  
استعمال کو پاک قرار دیا۔ وَذَلِكَ فَضْلُ اللَّهِ يُؤْتِيهِ مَنْ يَشَاءُ اللَّهُ ذُو الْفَضْلِ الْعَظِيمِ

### طَهَارَتِ زَمِينِ

فَتَيَّمُوا صَعِيدًا طَيِّبًا (سورۃ نساء ۵۷)

ارادہ کر دو پاک زمین کا

دوسری احادیث اور کتب قدیمہ کے مطالعہ سے معلوم ہوتا ہے کہ انبیاء سابقین اور ان کی اُمت کے لئے یہ حکم تھا کہ خواہ وہ کسی جگہ بھی ہو نماز عبادت خانوں میں ہی ادا کرنا چاہئے۔ معبد گاہوں کے علاوہ دوسری جگہ ان کو عبادت کرنا درست تھی۔ یہ بھی سرورِ عالم صلی اللہ علیہ وسلم کی خصوصیت ہے کہ خدا کی رحمتِ کاملہ نے ان کو یہ اجازت مرحمت فرمائی کہ وہ زمین کے جس حصہ پر نماز ادا کرنا چاہیں کر سکتے ہیں، اور تمام زمین اُمتِ مروجہ کے لئے مسجد ہے اسی طہارت کا ایک جزوِ تیمم بھی ہے۔

لیکن اس سے یہ غلط فہمی نہ ہونی چاہئے کہ اس حکم کے بعد مساجد میں ادائے نماز و جماعت کی کوئی فضیلت ہی نہ رہی۔ اس لئے کہ سطورِ بالا سے معلوم ہو چکا ہے کہ خصوصیت کا حاصل صرف یہ ہے کہ اور انبیاءِ عظیم السلام اور ان کی اُمتوں کے لئے معبد گاہوں کے علاوہ کسی جگہ نماز کا ادا کرنا درست ہی نہ تھا۔ اور خاتم الانبیاء کے طفیل میں اس اُمتِ مروجہ کے لئے یہ آسانی کر دی گئی کہ وہ سفر اور صحرا میں اور بوقتِ حاجت گھر میں نماز ادا کر سکتے ہیں۔

باقی صحیح احادیث سے مسجد میں ادائے نماز کی تاکید اور اس کے فضائل کا جو بڑا ملتا ہے وہ اپنی جگہ پر ہے اور اس کی تعمیل بہر صورت ضروری ہے۔

بعثتِ عامہ

وَمَا أَرْسَلْنَاكَ إِلَّا كَافَّةً لِّلنَّاسِ سُبَّانًا

اور ہم نے تو آپ کو تمام لوگوں کے لئے پیغمبر بنا کر بھیجا ہے

خاتم الانبیاء صلی اللہ علیہ وسلم کی بعثت سے قبل بصدق آیت دَٰنٍ مِّنْ

اُصَّةِ الْاِخْلَاقِ فَيُنَادِي بِرَبِّهِمْ وَهُوَ فِي خَدَاكُمُ الْاِخْلَاقِ فَيُنَادِي بِرَبِّهِمْ وَهُوَ فِي خَدَاكُمُ الْاِخْلَاقِ  
 قوم میں الگ الگ نبی، اور رسول آئے اور پیغام الہی سناتے رہے مگر جس طرح  
 ہر نئے کا ایک آغاز اور ایک دورِ کمال ہوا کرتا ہے اسی طرح اس نورِ الہی نبوت  
 کے اتمام و کمال کا وقت بھی آپہنچا۔ اور خدا کا پیغام کسی ایک قوم یا ایک گروہ  
 یا کسی ایک قرن و زمانے کے ساتھ مخصوص نہ رہا بلکہ خدا کی رحمت عام ہوئی  
 اور اس نے ایک ایسا نبی اور رسول بھیجا جس کی بعثت و رسالت اور جس کی  
 رشد و ہدایت شرق سے مغرب تک اور شمال سے جنوب تک چاروں طرف عالم پر  
 حاوی اور شامل ہے۔ اور اس آفتابِ نبوت کے فیضِ عام سے ہر صغیر و  
 کبیر اور فقیر و امیر یکساں فیضیاب ہیں۔

یادیں سمجھو کہ جبکہ دنیا ابتدائے کار میں اپنے تمدنی اسباب و ذرائع میں  
 محدود تھی، اور تمدن کی ترقی و فراوانی کی عدم موجودگی نے ابھی دنیا کے  
 ہر گوشہ کو دوسرے گوشہ سے جدا کر رکھا تھا اور کائنات ہستی کا ہر ایک خطہ  
 جدا جدا ایک مستقل حیثیت رکھتا تھا۔ جو خدا کی رحمت کی وہ بارش جس کا نام  
 نبوت و رسالت ہے حسبِ حال و اقتضائے عالم مختلف خطوں اور مختلف  
 گوشوں میں جدا جدا برستی رہی اور ہر محدود و مخصوص مقام پر نبی و رسول  
 کے ذریعہ میں اس کا فیضان ہوتا رہا۔ اور جوں جوں عالم ہت و بود نے اپنی  
 ارتقائی زندگی میں وسعت پیدا کرنی شروع کی، رحمتِ الہی کا فیضِ روحانی  
 بھی اپنی حدود کو وسیع کرتا گیا۔ اور جب مادی تمدنی نے عالم میں وہ پھیل  
 ڈال دی کہ مشرق سے مغرب اور شمال سے جنوب تک کے تمام گوشہ ہائے عالم

ایک دوسرے سے مل گئے اور چھم کی آواز پورب تک اور اتر کی صدا و کن تک پہنچنے لگی۔ تو اب یہ رحمت (نبوت) ابھی فیضِ عام ہو کر پرسی اور محمد رسول اللہ صلی اللہ علیہ وسلم کے مقدس نام سے اس کا فیض سیک وقت تمام عالم پر دو بعثت عام بن کر پہنچا اور درگاہِ الہی سے وما ارسلناک الا رحمة للعالمین اور ولکن رسول اللہ و خاتم النبیین کا عظیم النظر خطاب پایا۔

### ختم نبوت

مَا كَانَ مُحَمَّدٌ ابًا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ (حزب)

محمد باپ نہیں کسی کے تمہارے مردوں میں سے لیکن رسول ہیں اللہ کے اور مہرب نبیوں پر خاتم الانبیاء سرورِ عالم صلی اللہ علیہ وسلم کی بعثتِ عامہ اور ختمِ نبوت دونوں ایسے مسئلے ہیں کہ جن کی شہادت قرآن عزیز کی بے شمار آیات اور سینکڑوں احادیث صحیحہ، صراحت و وضاحت کے ساتھ دے رہی ہیں۔ اسی لئے سارے تیرہ سو برس سے یہ دونوں مسئلے تمام امتِ مسلمہ میں متفق علیہ چلے آئے ہیں اور ان ہر دو طے شدہ مسئلوں میں کسی ایک مسلمان کو بھی انکارِ مجال نہیں۔ نہ صراحت نہ کسی تاویل کے پردہ میں، البتہ جھوٹے مدعیانِ نبوت جس زمانے بھی ظاہر ہوتے رہے ہمیشہ ان بنیادی اصول کے خلاف ہرزہ سرائی کیا کئے۔ لیکن خدا کے فضل سے کبھی ایسی جماعت کو فرغ نصیب نہ ہوا۔ اور ان کا آخری انجام ذلت و خواری ہی ہوا۔

بدقسمتی سے اس زمانہ میں بھی بعض جھوٹے مدعیانِ نبوت نے قرآنِ عزیز کی آیت وَمُبَشِّرًا بِرَسُولٍ يَأْتِيهِ مِنَ الْبَعْدِ اسْمًا أَكْهَمًا کا اپنے آپ کو مصدق

ٹھہرا کر دعوائے نبوت کر دیا۔ اور اپنے پہلے رفقاء، مسیلہ، اسود عسی، ابن مہنیع  
ابن الراوندی، جیسے جھوٹے مدعیان نبوت کی طرح خاتم النبیین کے مسئلہ عقیدہ  
میں تاویلاتِ باطلہ کی پناہ یعنی شروع کر دی۔

لغت کے اعتبار سے خاتم (بالکسر) اور خاتم (بالفتح) کے معنی آخری سے  
اور آخری انجام کے ہیں اسی لئے ہر چیز کے آخری حصہ یا آخری فرد کو خاتم  
کہتے ہیں اور خاتم بالفتح مہر کے معنی میں بھی اسی نسبت سے بولا جاتا ہے۔  
اور دونوں معنوں کے اعتبار سے آیت کا عاٹ اور سادہ مطلب یہ تھا کہ  
آپ نے اگر سلسلہ نبوت کو بند کر دیا۔ اور اب آپ کے بعد کوئی نبی یا رسول  
آنے والا نہیں۔

پہلے معنی تو بالکل ظاہر ہیں کہ آپ نبوت کو ختم کرنے والے ہیں اور دوسرے  
معنی میں اگرچہ کنایہ استعمال کیا گیا ہے یعنی آپ کی نبوت کو انبیاء سابقین  
علیہم السلام کی نبوت کے لئے مہر بتایا گیا ہے۔ لیکن ہر ذی ہوش جانتا ہے  
کہ مہر جب کسی لفافہ، رچبٹری یا بمیر پر لگتی ہے تو اس کا نتیجہ یہ ہوتا ہے کہ باہر  
سے کوئی شے اس میں داخل نہیں ہو سکتی اور نہ اندر سے کوئی شے باہر آ سکتی  
ہے یعنی مہر اندر ہونے والی اشیاء کو ہمیشہ کے لئے بند کر دیتی ہے۔ تا وقتیکہ مہر  
ہی کو نہ توڑا جائے۔ مہر شدہ شے کی بندش ٹوٹ نہیں سکتی۔ پس جبکہ آپ کی  
نبوت انبیاء علیہم السلام کی نبوتوں کے لئے مہر ہے تو جب تک آپ کے اس شرف  
خاتم النبیین ہی کو شکست و ریخت نہ کر دیا جائے (خاتم بدہن) باب نبوت  
کھل نہیں سکتا۔



لیکن ہم کو اس بحث کے درپے ہونے کی ایسی حالت میں قطعاً کوئی ضرورت ہی نہیں جبکہ خود صاحبِ وحی (علیہ الصلوٰۃ والسلام) نے اپنی زبانِ فیض ترجمان سے خاتم النبیین کی تشریح و تفسیر اس طرح فرمادی ہے لَوْ كَانَ بَعْدِي نَبِيًّا لَكَانَ عَمْرًا بَنِي الْأَخْطَابِ (اگر میرے بعد کوئی نبی ہوتا تو عمر بن الخطاب ہوتے)

دوسری حدیث میں حضرت علی رضی اللہ عنہ سے خطاب کرتے ہوئے فرمایا اَنْتَ صِدْقِي بِمَنْزِلَةِ هَارُونَ مِنْ مُوسَى اَلَا اَنْتَ يَا بَنِي بَعْدِي (یعنی اے علی) تو میرے لئے ایسا ہے جیسا کہ موسیٰ (علیہ السلام) کے لئے ہارون (علیہ السلام) مگر یہ واضح ہے کہ میرے بعد کوئی نبی نہیں۔ اور حضرت ابوہریرہ رضی اللہ عنہ روایت کرتے ہیں کہ نبی اکرم صلی اللہ علیہ وسلم نے فرمایا۔

مثلی و مثل الانبياء مكنل قصر  
میری اور انبیاء کی مثال اُس مکان کی سی ہے  
اُحسن نبیانه ترك منه موضع  
جو نہایت عمدہ بنا یا گیا ہو اور اس میں صرف  
لبنته فطاف به بالنظار يتعجبون  
ایک اینٹ کی جگہ خالی رہ گئی ہو پس ناظرین  
من حسن نبیانه الا موضع تلك  
اُس کی خوبصورتی دیکھ کر اور ایک اینٹ کی  
اللبنة فكنت انا سددت  
جگہ خالی پا کر متعجب ہوتے ہوں پس میں نے قصرِ نبویہ  
موضع اللبنة فافا اللبنة  
کی آخری اینٹ نیکر اُس روزن کو بند کر دیا لہذا  
وانا خاتم النبیین -  
میں ہی وہ آخری اینٹ ہوں اور میں ہی آخری

نبی ہوں -

اور ایک مرتبہ ارشاد فرمایا۔

بنی اسرائیل کی سیاست ان کے نبیوں کے ہتھ  
میں رہی جب کسی نبی کا انتقال ہوا تو وہ نبی  
اس کی جگہ آگیا اور نیک میرے بعد کوئی  
نبی نہیں اور میرے بعد خلیفہ ہونگے

كانت بنو اسرائيل تسوسهم  
الا نبياء كلهم اهلك بنى خلقه  
نبى وان لا نبى بعدى، و  
سيكون خلفاء

خاتم الانبياء کی اس صاف اور واضح تشریح نے یہ حقیقت آشکارا  
کر دی کہ خاتم النبیین یا ختم نبی النبیون سے کیا مقصود اور کیا مراد ہے؟  
اور خاتم کے معنی آپ کے نزدیک کیا ہیں؟ نیز آخری حدیث نے تو نبی بعدی  
کی تشریح ایسی صاف اور واضح کر دی کہ اب کسی کذاب و مفتری کا افتر  
چل ہی نہیں سکتا۔

لہذا اس انکشاف حقیقت کے بعد جھوٹے مدعیان نبوت کا دعویٰ  
ہر حیثیت سے پاور ہوا جاتا ہے اور اس کے بعد کوئی تاویل بھی قابلِ سماعت  
نہیں رہتی۔ (اِنَّ يَقْوُلُوْنَ اِلَّا كِذْبًا رَّكِبًا)

نیز اگر لفظ نبوت کے معنی پر بھی غور کیا جائے تو مسئلہ ختم نبوت کا  
نحوہ ہی حل ہو جاتا ہے۔ نبوة، نبأ سے ماخوذ ہے جس کے معنی خبر کے ہیں۔  
ہر پڑنے والے کے واقعہ کے متعلق حضرت سلیمان (علیہ السلام) سے  
کہا تھا مِنْ سَيِّئَاتِ بَيِّنَاتٍ يَعْنِي فِي سَبَاسٍ اَيْكَ مَحْفَقِ خَبْرٍ كَرَايَاهُنَّ  
اسی لئے اصطلاح شریعت میں "نبوت" اس وصف کا نام ہے جسکی

۱۰ سب جھوٹ ہے جو کہتے ہیں ۱۱

بدولت صاحبِ نبوۃ، خدا کا پیغامبر اور احکامِ الہی کا مخبر کہلاتا اور نبی کے لقب سے مُلقَّب ہوتا ہے۔ اس لئے کہ حق تعالیٰ وحی کے ذریعہ اس کو اپنے احکام سے مطلع کرتا رہتا ہے۔

پس خاتم النبیین اسی شخص کو کہہ سکتے ہیں جس کے بعد کوئی نبوت کے اس وصف کے ساتھ متصف نہ ہو۔ اور احکامِ الہی کے طریقِ پیغامبری کا اس پر خاتمہ ہو جائے۔

پس نبوت کے اس لغوی اور شرعی معنی کی وضاحت کے بعد ظلی اور بروزی نبوت کی جدت طرازی کھلا ہوا الحاد و زندقہ ہے۔

نبوت کی صرف ایک ہی مراد ہے وہ نہ نبوتِ ظلی ہے، نہ نبوتِ شمسی نہ بروزی ہے نہ ضمیری۔ بلکہ وہ نبوتِ حقیقی ہے جو حضرت آدم علیہ السلام سے شروع ہوئی اور محمد رسول اللہ صلی اللہ علیہ وسلم کی ذات پر ختم ہو گئی یہ جو کچھ کہا گیا اس مسئلہ کا نقلی پہلو تھا۔ اگر عقل و درایت سے کام لیا جائے تو بھی یہ مسئلہ بالکل واضح ہے۔

اس لئے کہ قانونِ الہی اور قانونِ دنیوی دونوں اس کی شہادت دیتے ہیں کہ جب کوئی کام ہوتا ہے تو اس کی ایک ابتدا ہوتی ہے اور ایک انتہا، اور اس کام کی ابتداء و انتہا کا تعلق خود اسی کام کے اعتبار سے ہوتا ہے نہ کہ کسی دوسرے کام کے اعتبار سے۔

نبوت و رسالت ایک روحانی روشنی ہے جو خدا سے بھٹکے ہوئے انسانوں کے لئے مشعلِ راہ کا کام دیتی ہے۔ اس کی ابتداء، آفرینش انسانی

کے زمانہ سے حضرت آدم علیہ السلام کے ہاتھوں ہوئی۔ یہی آدم، عالم  
النسانی کے جسمانی اور روحانی باپ اور ہادی ہیں۔ اور خدا کی یہ روشنی  
زمانے کی رفتار ترقی کے ساتھ ساتھ ترقی پذیر ہوتی اور نوح، ابراہیم،  
موسیٰ، عیسیٰ (علیہم السلام) کی آغوش میں مختلف اقوام، اور مختلف ملکوں  
میں اپنے جوہر ہدایت دکھاتی رہی۔ آخر امانت الہی کی ترقی وار تقار کا وہ دور  
آ پہنچا جب کہ وہ اپنے پورے کمال کے ساتھ کل عالم کے لئے آفتاب  
بن کر چمکی اور سارا جہان اس کے نور سے معمور ہو گیا۔

پس آفتابِ نبوت کے طلوع کے بعد بھی اگر کوئی مجنون دینے عقل  
مٹی کے دینے اور ستیل کے فیتلہ سوز کا ستلاشی رہے تو  
”حیثمہ آفتابِ راجہ گناہ“

یہ چند خصائص یا فضائل ہیں جو سرورِ عالم صلی اللہ علیہ وسلم کی فضیلت  
اور کمالِ نبوت پر دلالت کرتے ہیں اور بشارتِ الْيَوْمِ اَمَلْتُ لَكُمْ  
دِينَكُمْ وَاَتَمَمْتُ عَلَيْكُمْ نِعْمَتِي وَرَضِيْتُ لَكُمْ الْاِسْلَامَ دِينًا  
کی تصدیق کرتے ہیں۔

اگرچہ آپ کے خصائص ان کے علاوہ اور بھی ہیں جن کو شیخ جلال الدین  
سیوطیؒ اور ابو نعیم اصبہانی نے خصائصِ کبرے اور دلائل النبوت، میں  
مفصل ذکر کیا ہے۔ لیکن اس کتاب کے مناسبتاً اختصار کے ساتھ ہی  
قدر ممکن تھا۔ باقی اُس ذاتِ قدسی صفات کے تمام اوصافِ عالیہ کا

لہ آج سے تمہارے لئے تمہارا دین کامل کر دیا اور تم پر اپنی نعمت تمام کر دی اور تمہارے لئے دینِ اسلام کو پسند کیا ۱۲

احاطہ ہم سے کہاں ممکن، ہم تو بس ہی جانتے اور اسی پر عقیدہ رکھتے ہیں

حُسنِ یوسف، دمِ عینی، یدِ بضیاداری

وینچہ خوبان ہمہ دارند تو تنہا داری

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى

آلِهِ وَصَحْبِهِ وَبَارِكْ وَسَلِّمْ

### خلاصہ

نبی کریم صلی اللہ علیہ وسلم کو دوسرے انبیاء علیہم الصلوٰۃ والسلام پر جو فضیلتیں ہیں ان میں سے چھ فضائل خصوصیت سے قابل ذکر ہیں۔

(۱) آپ کو جو امع الکلم کا عطا ہونا۔

(۲) رعب و وقار کا خصوصی اثر۔

(۳) آپ کی امت اور آپ کے لئے حلتِ مالِ غنیمت۔

(۴) بعثتِ عامہ۔

(۵) ختمِ نبوت۔

(۶) تمام زمین کا آپ کے اور امتِ مرحومہ کے لئے مسجد، اور

پاک ہونا۔

آپ کے خصائص کا خلاصہ یہ رباعی ہے ۵  
 يَا صَاحِبَ الْجَمَالِ وَيَا سَيِّدَ الْبَشَرِ  
 مِنْ وَجْهِكَ الْمُنِيرِ لَقَدْ نَوَّ الْقَمَرَ  
 لَا يَكْفِي الشَّنَاءُ كَمَا كَانَ حَقُّهُ  
 بعد از خدا بزرگ توئی قصہ مختصر

## سوالات

- (۱) نبی کریم صلی اللہ علیہ وسلم کے خصوصیات بیان کرو۔
- (۲) ختم نبوت کے کیا معنی ہیں؟
- (۳) نبی کریم علیہ الصلوٰۃ والسلام کے خاتم النبیین ہونے کی عقلی و نقلی مختصر دلائل بیان کرو۔

— (۰۰) —

## اطلاع

جملہ حقوق تصنیف و طباعت برٹش ہندوستان اور  
 اسکی ریاستہائے ملحقہ کیلئے بحق مصنف محفوظ ہیں۔